

સંયુક્ત આવૃત્તિ વેળા

‘ સૌરાષ્ટ્રનાં ખંડેરામાં ’ અઠ્યાવીશ વર્સ પહેલાં પ્રગટ થયું તેની અંદર ‘ ગીરના પરિબ્રમણ ’ની વાત હતી. તેના અનુસંધાનમાં, પાંચ વર્સે, ‘ સોરઠને તીરે તીરે ’ પ્રગટ થયું. બેઉ ચોપડીઓ બંને આવૃત્તિ વટાવી ચૂક્યા પછી લાંબા સમયથી અપ્રાપ્ય હતી. તેની આ સંયુક્ત આવૃત્તિ પ્રગટ કરતી વખતે, બે-ત્રણ દાયકાના કાળવહનને કારણે જરૂરી લાગેલી થોડી કાપકૂપ કરી છે.

‘ સૌરાષ્ટ્રનાં ખંડેરામાં ’ની પહેલી આવૃત્તિ વેળાનું લેખકનું નિવેદન અહીં આપ્યું છે. તેની બીજી આવૃત્તિ વેળા, સંત આપા ગીગાની કથામાં જે સુધારા કરવાની જરૂર લેખકે નિવેદનમાં દર્શાવેલી તે આ આવૃત્તિ વખતે કરી લીધા છે.

VISIT...

LANZAROTE
Caliente.COM

લેખકનું નિવેદન

ભાઈશ્રી અમૃતલાલ શેડે મને ‘સૌરાષ્ટ્ર’માં મારા પ્રવાસોનું વર્ણન લખવાનું સૂચ્યું, તેનું આ પ્રથમ પરિણામ છે. ખીઝાં નિરીક્ષણો લખી રહ્યો છું.

પ્રવાસનાં વર્ણનો છાપાના ખીઝા ખપરો જેટલા ક્ષણિક મદસ્તવનાં નથી હોતાં, તેમ અમર સાહિત્યને આસને પણ નથી બેસી શકનાં. એનું સ્થાન બનતેની વચ્ચે રહેલું છે.

એ વ્યવસ્થિત ઇતિહાસ નથી, વ્યવસ્થિત ભૂગોળ નથી, કે વ્યવસ્થિત સમાજ વા સાહિત્યનું વિવચન નથી; છતાં તે આ તમામ તરવોનો મનસ્વી સમુચ્ચય છે : ચિત્રકારની મુરેખ રંગપૂરણી જેવો નહિ, પણ સાંજસવારના આકાશમાં રેલાતી અસ્તઅસ્ત રંગરેખાઓ સરીખો : અસ્તઅસ્ત, છતાં યે ગમે છે.

કાઠિયાવાડની રેલગાડીમાં અથડાતા-પિટાના અથવા જાંચા વર્ગના ડખામાં ડોઈ સંગાથી વિના કંટાળો અનુભવતા પ્રવાસી ભાઈ અથવા બહેન ! તમારા એકાદ-એ કલાકને આ વર્ણન શુદ્ધ દિશારામ દઈ શકે, કાઠિયાવાડ વિષે તમારામાં થોડો રસ—થોડું કૌતુક ઉત્પન્ન કરી શકે, અને એ ક્ષણિક લહેરમાંથી આ પ્રદેશની પૂરી ઓળખાણ કરવાની વૃત્તિ લગાડી શકે, તો આ પ્રવાસી પોતે બગાડેલાં કાગળ-શાહીની સફલતા સમજશે. વધુ ધારણા રાખી નથી.

ઇતિહાસ, ભૂગોળ, સાહિત્ય, સમાજ વગેરે આજે જુદાં જુદાં મેગાઝીનમાં ગોઠવીને શિખવાય છે. એ પદ્ધતિએ શીખનારાઓને પોતાના વતન પર ખરી મમતા નથી ચોંટતી. પ્રવાસ-વર્ણન આ સર્વનું એકાકરણ કરી, થોડા અંગત ઉદ્દેશોની પીછી ફેરવી, ત્વરિત ગતિએ વાચકોને પોતાની પ્રવાસ-ભૂમિ પર પચરંગી મનોવિહાર કરાવે છે.

પાંચ-પુસ્તકોની એ જિજ્ઞાસુ નો આ યાત્રાવર્ણન થોડે અંશે પણ પૂરશે તો યાત્રિકનો ઉત્સાહ ઔર વધશે.

પ્રાચીનતાનું 'ખરું' દર્શન કરવાની યત્તિ રેલગાડીની સગવડોએ મારી નાખી છે. લાંબી, ધીરી, સ્થિર દૃષ્ટિવાળી મુસાફરીઓનો યુગ આધમી ગયો છે. લોકસમુદાયની સોંસરવા થઈ, તેઓની સાથે જીવન—સમાગમ યોજવાની ક્ષમ્મ જ હવે આપણામાં રહી નથી. કેવળ દોડદોડ, ઉપક્રિયા દષ્ટિ, ઉતાવળિયાં અનુમાનો, અને વહેલો વહેલો કંટાળો : એ આજના ધણા પ્રવાસીઓની દશા થઈ ગઈ છે.

રેલગાડીનાં ટર્મિનસો વડે જ આપણા પ્રવાસની લંબાઈ મપાય છે. સ્ટેશનોથી દૂર જાયે કે પ્રાચીનતા, જનતા, પ્રકૃતિની રમણીયતા કે પશુ-પક્ષીની દુનિયા વસતી જ નથી ! જૂનાગઢ, વેરાવળ, પોરબંદર અને દારિકા, એ ચારમાં જ સૌરાષ્ટ્રનો સર્વાંગી પરિચય સમાઈ ગયો હોવાની આત્મ-વંચના ચાલે છે.

આ પાનાં વાટે પ્રવાસી નહિ અવાજ આપે છે, કે અંદર જેસીએ : પ્રાચીન સૌરાષ્ટ્રનાં સાચાં ખંડેરો—કવિતા, સાહિત્ય, જનતા વગેરે તમામનાં ખંડેરો તપાસીએ. કાંઈ બેસીને કદી દરિયા ડહોળાયા નથી.

મોટી ગીર, પાંચાળ, ઓખા મંડળ, સૌરાષ્ટ્રનો સાગર-તીર, તમામ પ્રદેશોનું આવું જ અવલોકન આપવાની ધારણા રાખી છે. નકશાની જિજ્ઞાસુ પણ પૂરવાની ઉમેદ છે.

આ પ્રવાસ કરાવનાર યુવાન ચારણ મિત્ર ભાઈશ્રી દુલા ભગતનો અને એની મિત્રમંડળીનો હું અતિ કદણી થયો છું.

જાવનગર : ૯-૫-૨૮

જવેરચંદ મેઘાણી

['સૌરાષ્ટ્રનાં ખંડેરોમાં'ની પહેલી આવૃત્તિમાં]

ક્રમ

સૌરાષ્ટ્રનાં ખડેરોમાં

પ્રકરણ [૧]	૧
પ્રકરણ [૨]	૧૦
પ્રકરણ [૩]	૨૦
પ્રકરણ [૪]	૩૦
પ્રકરણ [૫]	૩૯
પ્રકરણ [૬]	૪૮
પ્રકરણ [૭]	૫૫
પ્રકરણ [૮]	૭૧

સોરઠને તીરે તીરે

પ્રતાસીઓને	૮૭
ચાંચની ખાડીમાં	૯૨
ચેલ્યાની જન્મભોમ	૧૦૬
ફેફડા...ફે...	૧૧૫
દરિયાનાં દેવદેવીઓ	૧૨૦
વસંતની રાત	૧૨૬
હે અલ્લા !	૧૪૮
‘ પીપા સીતા રેન અપારા ’	૧૫૪
નાવિકોનાં લોઠગીતો	૧૬૦
અહ ગીતો ?	૧૭૮
વિદાય	૧૮૪
મા !	૧૯૬-૨૦૦

સૌ રાજાનાં ખંડેરોમાં

બહારવટિયાનાં રહેઠાણ

હુમણાં હુમણાં તો ‘અરેખિયત નાઈટ્સ’વાળા બાલ-સખા અલીબાબાની મનોદશા હું અનુભવી રહ્યો છું. ‘ખુલ બ સીસમ’ કહેતાં લોક-સાહિત્યની અવનવી શુદ્ધિઓનાં દ્વાર ઊઘડી બાય છે; અને એક ઓરડાની સમૃદ્ધિ નેઈ ખીજની ભૂલી જવા જેવો આનંદ થાય છે. એક બાબુ હું ઓચિંતો આપણાં લગ્નગીતોમાં તદ્દલીન થયો છું; બીજી બાબુ ‘બહારવટિયા’ નો પહેલો ભાગ પ્રગટ થયા પછી પખવાડિયામાં જ એની બીજી આવૃત્તિ છપાવવી શરૂ કરવી પડી છે, એટલે હજી બમણા-ત્રમણા ભાગનું જે બહારવટાંના ઇતિહાસનું ઉચ્ચતર અને અનેકરંગી સાહિત્ય બાકી છે તેની ઝડપથી શોધ કરી લેવાનો મને ઉત્સાહ ચડ્યો છે. સાથે સાથે, ગીર વગેરે પ્રદેશોના પ્રવાસો કરીને બહારવટિયાઓને છુપાવાની જગ્યાઓ તપાસું છું, ને એ વિકટ સ્થળોમાં જઈ બહારવટાંનું વાતાવરણ અનુભવવા ચત્ન કરું છું. એ પ્રવાસમાં ચારણ મિત્રો મારી સાથે દિવસરાત પોતાનાં ઘોડાં, ઊંટ ને હથિયારો લઈ ને કેવી રીતે ભમવા આવે છે, કેવી ભયાનક નદીઓમાં અમે જીવને નોખમે ઊતરીને લોભિયાની જલથાપને લીધે કેવા એકને બદલે બીજી જગ્યા ભેવામાં તન તોડીએ છીએ, ‘વેજલ-કોઠા’ ને બદલે ‘ડાચા-કાઠ’ કુંગર ઉપર દોડાદોડ પગ મરડતા ચડીને જેસાજી-વેન્સજી

ખહારવડિયાનાં પ્રેતોને કસુંબો પાવાના કેવા વ્યથાં પ્રયત્ન કરી
'હીરો' ઘોઘે જઈ આવ્યો 'તું' કથન સાર્થક કરીએ છીએ—એ
મધી વાતોનું વિવરણ હું અનુક્રમે આપવા માશું છું, તે એવી
આશાએ કે સૌરાષ્ટ્રના પ્રવાસોની એક સળંગ ઉત્કંઠા વાચકોમાં
જાગૃત થાય.

સૌરાષ્ટ્રનું મહત્ત્વ .

ભાઈ પરમાનન્દ કાપડિયા એના નિત્યના મધુર કટાક્ષોમાં
મને સંભળાવે છે કે 'સારું જ છે કે કુદરત પ્રતિની તારી
આટલી પ્રબળ જિર્મિલતાએ કાઠિયાવાડની ખહાર જઈને પશ્ચિમ
વગેરે બાજુનાં સૃષ્ટિસૌંદર્ય દીઠાં નથી; દીઠાં હોત તો ખરેખર
તારું હૃદય કાટી જ પડત. કાઠિયાવાડની આછીપાતળી પ્રકૃતિરચના
અને સામાન્ય એવી પ્રાચીનતાઓ તને આટલો બહેકાવી મૂકે
છે, તો પછી પશ્ચિમ તરફની ભવ્ય મૂર્તિઓ ને વનરાજીઓ
સામે તારી છાતી સાખૂત રહી જ ન શકત !' આ વાત સાચી
જ છે. સૌરાષ્ટ્રની લઘુતામાં પણ હું અતિથય રાશું છું. મમ-
ત્વનો માર ખરેખર વસમો છે. પરંતુ એ શું છેક મમત્વ જ
છે ? આંહી 'એભલ મેંડપ' અને સાણા જેવા પ્રાચીન ખૌદ
વિહારો પડ્યા છે તેનું કેમ ? મારા એ પ્રવાસમાં સાણા નામના
ડુંગરમાં અખંડ પદાડમાં જ કેં વર્ષો પૂર્વે કોરી કાઢેલી પથાસ-
—સાઠ સરસ શુક્રઓ તથા મીઠાં મોતી જેવાં નિર્મળ પાણીનાં
મોટાં ટાંકાં, અંદરના એક ખંડમાં જિલેલો ખૌદ ધર્મનો સ્તુપ
વગેરેનો બનેલો એ સુંદર ખૌદ વિહાર મારાથી વિસરાતો
નથી. આ જગ્યાનો મોહ તો મને 'રસધાર' ભાગ પાંચમો
લખતી વેળાથી જ લાગ્યો હતો. 'દેહના ચૂસ' નામની એ
પુસ્તક માંહેલી પ્રેમકથાના દુહાઓમાં આવતી, રાણા નામનો

રખારી પ્રેમિક સાણા ડુંગર પર રહેલો હોવાની વાત પૂછતાં ચારણ મિત્ર દુલા ભગતે મને એ ગુફાઓનું વર્ણન આપેલું, તે મેં એમના પરના વિદ્યાસે જ લખેલું. પરંતુ એમના વર્ણનમાં અતિથયોક્તિ રખેને હોય, એવી ઊંડી શંકા રહ્યા કરતી હતી. વળી ગીરના એ પ્રદેશની સાથે જડાયેલી અનેક સ્નેહ-કથાઓએ અને વીરકથાઓએ મને સ્વપ્નમય વાતાવરણથી કેટલાક દહાડાનો ઘેરી લીધેલો હતો. એટલે એ મોકો મળતાં ચારણ કવિમિત્ર દુલા ભગતની નાનકડી સેનામાં શામિલ થઈ, રાજુલા ગામથી પરાડનાં ચાંદરડાંને અજવાળે અમે અસવારી ઉપાડી.

ઈતિહાસપ્રેમી રાજુલા

આ રાજુલા ગામથી માંડીને જ ઇતિહાસની રસિકતા શરૂ થઈ જાય છે. વાણિયાથી માંડી ગરાસિયા સુધીનાં ઘણાંખરાં માણસો એ આસક્તિનો કંઈક કંઈક પરિચય વાતવાતમાં કરાવે છે. રાજુલા ગામ પોતે જ અનેક ડુંગરાની ઓથે આવી રહ્યું છે. રાજલિયો ડુંગર ગામને ઘસીને જ ઊભો છે. આજે લોકો એને પોતાના પાયખાના તરીકે વાપરે છે; પણ ગઈકાલે એ ધાંખરા શાખાના મૂળ માલિક ગરાસિયાઓના રહેઠાણનો કિલ્લો હતો. એને માથે ચોરડા, ઘોડાહારો, લોંચરાં, પાણીનાં ટાંકાં વગેરે હતાં તેનાં નજીવાં ખંડિયેરો હજુ પણ દેખાય છે. ઉપર તાજનશા પીરતું થાનક છે. પીરોની વાતો પર મને પ્રેમ છે. મિત્રો મજાકમાં મને કહે છે કે, હવે પછી તું ‘સોરઠી પીરો’, ‘સોરઠી ભૂતો’, ‘સોરઠી ડાકણો’, ઇત્યાદિનો સંગ્રહ પણ જરૂર કરજે ! અને હું માનું છું કે આવા આવા ઢગલા ફાળવાથી પણ લોક-માનસનો જહોળો ઇતિહાસ હાથ આવે.

એટલે મારા ભાવી દોસ્ત તાજનશા વિષે તપાસ કરતાં મેં સાંભળ્યું કે લોળા ધાંખડા ડુંગર ઉપર કિલ્લો ચણાવતો હતો ત્યારે, અમુક ભાગતું ચણતર ચણાયા પછીની વળતી રાત્રીએ પડી જતું. લોળા ધાંખડાના સ્વપ્નામાં કોઈ દેવશક્તિએ આવીને કહ્યું કે, ‘હું બુખારી સૈયદ હતો. ડુંગર પર મારું લોહી છંટાયું છે, માટે મારી દરગાહની સ્થાપના કર્યા પછી જો ગઢ ચણીશ તો જ ટકી શકશે...’ વગેરે વગેરે. આ ઉપરાંત ગામની નજીક સિદ્ધરાજના સમયના લેખવાળું એક શિવાલય છે, ડુંગરાઓ વચ્ચે સુંદર ગાળીઓ છે; અને એવાં દ્રશ્યો જોઈ સ્વતઃ કવિતા સાંભરે છે કે—

ડુંગર વંકે ગાળીએ, ને વંકી સરણ્યે;
રાજ વંકે રાવતે, ધણ્ય વંકી નેણે.

[વાંકી ખીજવાળો ડુંગર, વાંકમાં વહેતી સરણીવાળી નદી, બંકા રાવતવાળો રાજ અને વાંકાં ભમ્ભરાવાળી સ્ત્રી—એ ચારે તો વાંકાં જ સારાં લાગે છે.]

વિદ્યાપ્રેમી મન

પહાડો, નદીઓ, સરોવરો, શિવાલયો—એવી પરિશુદ્ધ સૃષ્ટિમાં દિવસરાત રહેનારાં મનુષ્યો પોતે પોતાના થકી જ ગંદકી ઉત્પન્ન કરી આવા સુંદર આમ-નિવાસને નરકવાસ બનાવવાનું શી રીતે પસંદ કરતાં હશે—કેમ કરીને સહન કરી શકતાં હશે?—એ વિસ્મય મને રાણુલાની શેરીઓ જોઈને થયા વિના રહેતું નથી. પાંચ જ મિનિટની અંદર ગામની બહાર નીકળી શકાય એવા તદ્દન નાના શહેરની શેરીઓ જો લોકો પ્રાતઃકાળના અંધારામાં ઊઠીને અસહ્ય રીતે બગાડી મૂકે, તો એ લોકોના આહાર-વિહાર વિષે શી કલ્પના કરવી? રાજુ-

લાને પાદર પથ્થરની બહોળી ખાણો. છે, મુંબઈ-કલકત્તાથી એનાં પ્રજાજનો કંઈક રળી લાવી સુશોભિત પાકાં મકાનો ચણાવે છે, કાઠિયાવાડનું એક સરસ આરોગ્યભવન બની શકે તેવું એ ગીરનું નાકું છે—અને છતાં આ વિદ્યામાં રાચતી મનોદશા શી રીતે પેદા થઈ ?

ગુમાવેલો પ્રતાપ

એ....ના એ પહાડ : એ...ની એ નદીઓ : એ...ની એ જૂનવટ : ને એ...નો એ પ્રકૃતિનો પ્રતાપ : પરંતુ હું તો એ તમામની વચ્ચે શોધતો હતો એના સંગી મનુષ્યોના જૂના પ્રતાપીપણાને. પણ હું નિરર્થક શોધતો હતો. જૂના પ્રભાવથી આંખો આંજતા, જોનારાંને ડારતા, કેઈ અફસુત નવલકથાનાં પાત્રો સજવાની સામગ્રી પૂરી પાડી શકે એવાં ચહેરા-મહોરાંની સમૂળી જ ગેરહાજરી મને બહુ સાલતી હતી. જીવન-માંથી તો જે ગયું, પણ પ્રદર્શનમાં મૂકવા જે જે ન રહ્યું, એવું માનવ-તત્ત્વ આજના લેખકોને પોતાની ચોપડીઓમાં કેવી બેહૂદી રીતે ઠપ્પવું પડે છે ! અને એ કલાકારોની ઠપ્પનાનાં વર્ણસંકર ચિત્રો તથા વર્ણનોનો આધાર લઈને કેઈ પણ પ્રભા પોતાનો ભૂતકાળ કેવોક ભણી શકે ! આવી વિકૃતિમાંથી નવો સૌરાષ્ટ્ર કેવો જન્મશે, ને એતું પાપ કલાકારોના માથા પર પણ કેટલું ચરશે, તે ભૂલવા જેવું નથી.

અમારું ઊંટ—કે જેને અમે 'સલૂન' કહેતા હતા, ને જેની ભલાઈનો તથા સહનશીલતાનો લાભ લઈને અમે ત્રણ જણા ચડી બેઠા હતા તે—સરખી ચાલે વહેવા લાગ્યું; અને તારોડિયાની જોડણીમાં મહારાજા, સાવનગરના પ્રતાપી રાજા આતાપાઈએ

તથા વંજેસંગજીએ આ રાગુલા વગેરે પ્રદેશ કેવી કળવકળથી ને જબરદસ્તીથી કળતે કરી શાંતિ સ્થાપી તેની વાતો કરતા અમે પ્રભાતે એક ગામની ખજાવાડમાં પહોંચ્યા. એ નાના ગામનું નામ હતું સરોવરડું. નામ મને અત્યંત ગમી ગયું. નામ પાડવામાં અસલી લોકો અચ્છી રસિકતાનો ઉપયોગ કરી જાણતાં ! એ તો ઠીક, પરંતુ આ નામની પૂછપરછમાંથી તો મને એક રસવંતો ઇતિહાસ હાથ લાગ્યો. ત્યાંના બે જુવાન ગરાસિયા ભાઈઓએ તુરત જ મને કહ્યું કે, આ ગામનું અસલ નામ ‘સવિયાણું’

સવિયાણાની સ્નેહકથા

‘સવિયાણું’ ગ્રન્થ સાથે તો મને અતિ મધુર પરિચય હતો. તુરત મને હુલો યાદ આવ્યો કે—

સવિયાણું સરધાર, નગરામાં નેહચળ બહુઃ
(ભેની) ખંવળાં હાટ બજાર, રજવાડું રધિએ ભયું.

“હા, હા, ભાઈ !” ગરાસિયાઓ બોલી લીધે : “આ એ જ હાટ-બજારોવાળા ગિદિવંત સવિયાણાંનો જ ટીબો. ને જુઓ—આ સામી દેખાય તે ધારનું નામ સરધાર. અસલ નામ શ્રીધાર : ત્યાં જ શ્રીધારનો નેસ પડ્યો હતો. આ પોતે જ નાગવાળા અને નાગમતીના પ્રેમનું અસલ ધામ !”

મને બીજે હુલો યાદ થયો :

સવિયાણું ને સરધાર—બેય તરોવડ દેવીએ;
એકે વણજ વેપાર, બીજે મરમાળાં માનવી.

“સાયું, સાયું, ભાઈ ! સવિયાણામાં નાગવાળો રહેતો, ને શ્રીધાર—સરધાર—ની તળેટીમાં આયરના નવ નેસ પડ્યા

હતા. એમાં રહેનાર મર્માળું માનવી એટલે એ નેસવાસી ભેડા આચરની દીકરી નાગમદે.”

“પણ પેલી વાવ ક્યાં? વડલો ક્યાં?” મેં શંકાથી પૂછ્યું, ને ફરી દુહો ગાયો:

વડલા હેઠળ વાવ, હાલે ને હિલોળા ઠરે;
નાગમદે નાની નાર ભેડાની પાણી ભરે.

પોતાની વાત ખોટી મનાશે તો પોતાના ગામનું અમુલ્ય ઐતિહાસિક ધન એળે જશે, એવા ભયથી ઉત્સુક બનીને એ ગરાસિયા ભાઈબંધે મારું કાંડું ઝાલીને કહ્યું: “ચાલો બતાવું જુઓ—આ સરોવર. કે જ્યાં નાગવાળો ને નાગમદે નહાતાં હતાં. એની અંદર વાવ હતી તે ઘણાંએ દીઠેલી; આજ એ દટાઈ ગઈ છે....આ વડલો: અત્યારે તો એની આ વડવાઈ જ રહી છે; અસલ તો એની ઘટા ઘણી વિશાળ હતી...આ સરોવરની પાળેપાળે સડક ચાલી જાય છે, તે છેક સામી ધાર ઉપર પહોંચે છે.”

એ ધાર ઉપર શંકરનું દેવળ હતું. એ દેવળમાં દાખલ થઈને નાગવાળાએ નાગમદેની વાટ જોયેલી. પણ નાગમદેને પોતાનાં માવતરે કોઈ બીજા રાજકુવરની સાથે વરાવી; ને જાન આવી તે વખતે નાગમદેએ પોતાની ચૂંદડી કોઈ દાસીને પહેરાવીને પોતાને બદલે માંડવે મોકલી, ને પોતે પોતાના મનના માન્યા પતિ નાગવાળા પાસે સકેત મુજબ ચાલી નીકળી. પરંતુ અધીશ નાગવાળાએ દેવળમાં બેઠાં બેઠાં જંગલમાં પેલી જાન સાથે નાગમદેનાં વસ્ત્રો પહેરીને ચાલી જતી દાસીને દીઠી; એને નાગમતી માની, હતાશ થઈ, નાગમદે ફૂડ રમી છે એવો વિશ્વાસ કરી, પેટ ઉઠાર આપી. ને મહી નાગમદેએ આવી,

દેવળનાં અંદરથી દીધેલાં બાર ઉઘડાવવા માટે નાગવાળાને આજીજના દુહા કહેતા કે—

દી ઊગ્યે દેવળ ચકુ, લેઉં વાળાની વાટ;
કાળજમાં ઠાગા કરે, નાડયે વા'લો નાગ.

અને વળી—

નીકળ બારો, નાગ! રાફડ કાં ફાંધાઈ રિયો!
(માથે) મોરલિયુનાં માર, (તોય) નીંબર કાં ચિયો નાગડો!

એમ પતિને નાગની અને પોતાને વાદળુની ઉપમા આપી;
આખરે કમાડ ખેડવી અંદર ગઈ: ત્યાં નાગને મરેલો દેખી—

અગરચંદણનાં ફખડાં, ચોકમાં ખડકું રહે;
હું કારણ નાગડો મૂઝો : , બગચું અમે એ.

“એ રીતે પોતાને કારણે પ્રાણ કાઢનાર ગ્રેમીની સાથે એ
આયરની દીકરી બળી મરી તે પણ આ ગામને ટીંગેજ બન્યું
છે, ભાઈ!”

“પણ,” મેં પૂછ્યું: “આવું જ એક સ્થળ મને પાંચા-
ળમાં રેશમિયા ગામને પાદર બતાવવામાં આવે છે ને?”

“ઈ ખોડું; આ જ સીચું.”

વહાણાં ગયાં ચિરેશ

ઐતિહાસિક મહત્તાનું મમત્વ કોને નથી હોતું? કાઠિયા-
વાડનાં નાનાંમોટાં તમામ લોંચરાં ગિરનારમાં જ નીકળે! જૂની
તમામ શુદ્ધિઓ પાંડવોની જ બાંધેલી! જૂનાં તમામ ખંડિયેરો
કનકાવતી નગરીનાં! જૂની તમામ મોટી મૂર્તિઓ તો મૂંઝળી-
મલ્લની ને કાં લીમની! એવી જતનના આ મમત્વ તરફ હું
આનંદથી જોઈ રહ્યો. ગમે તેમ હો, પણ આ સ્થળ મને નાગ-

વાળા—નાગમદેનું ખરેખરું જ ઘટનાસ્થળ લાગ્યું. એવી પ્રેમ-કથાઓ મોટે ભાગે ગીરમાં જ ણની હોવી જોઈએ. આમ માનીને હું એ સવિધાણા શહેરની જમીન પર જોઈ રહ્યો. કદપના વેગે ચડી...જાણે એ ખવળી ખજારને કોઈ હાટડે ધીની તાંબડી લઈને આયર-કુમારી નાગમદે વેચવા આવી છે : વેપારીના દામમાં જાણે એના રૂપાળા હાથ ધી ઠલવી રહ્યા છે : એચિંતો ઘોડેસવાર નીકળે છે : નાગમદેની નજર ત્યાં મંડાય છે : આંહી ધીની ધાર નીચે ઢોળાય છે : ટીખળી વેપારી એનું ધ્યાન ખેંચે છે : અને નાગમદેના મોંમાંથી વચન સરે છે કે—

ઘોળ્યાં જાવ રે ધી, આજૂનાં ઉતારનાં;
ધન્ય વારો, ધન્ય દીઃ નેણે નીરખ્યો નાગને.

અને એવી પ્રીતિ લાગી ગયા પછી, એક દિવસ એચિંતાં શ્રીધારનાં નેસડાં ઊપડી જાય છે. નાગવાળો ત્યાં જાય ત્યાં તો—

નહિ વસોણું વાહમાં, નહિ પરભાતી શગ;
નાગમદેના નેસમાં કાળા કળેળે કાગ.

—એવું બધું સૂનસાન દેખે છે. માત્ર ભાંગી ગયેલ પગવાળો એક પાડો જ ત્યાં પડ્યો રહ્યો છે; અને એની ડોકે બાંધેલા કાગળિયામાં પ્રેમિકાના હસ્તાક્ષરનો મીઠો દુહો છે કે—

નાગ, તમાણે નેસ ભાંગલ પગ ભેંસા તણે;
વાલાં ગયાં વિદેશ : અવધે આવાણું નહિ.

એ ત્રાંબાવરણ તળાવના હિલોળા : વડલાની ઘટા : શ્રીધારના નવ નેસ : મોંહી વસેલાં મર્મોળાં માનવી : આખી સૃષ્ટિ નજર સમીપે તરવરવા લાગી.



[૨]

મહાની ભાષા

આ નાગેશ્વરી ગામ : લોકોએ આ કોમળ શબ્દને ‘નાગેશરી’ બનાવી દીધો છે. ગલોડાં ભરાઈ ન જાય, અને ગળું ગાળ ન ભીડે, ત્યાં સુધી શબ્દ શા બપનો ? — સૌરાષ્ટ્રીય ભાષાના ઉચ્ચારો નક્કી કરવાનું આવું કાંઈક મહાનગીનું ધોરણ હશે ! ‘મૃગ-નયની’ નહિ, ‘મરધાનેણી’ ! ‘શેત્રુંજી’ નહિ, ‘શેતલ’ ! ‘ભયંકર’ નહિ ‘ભેંકાર’ ! ‘બ્રહ્માંડ’ નહિ, ‘મેહમંડ’ ! ‘વૃક્ષ’ નહિ, ‘રૂખડો’ ! જેવું આ શબ્દોનું સ્વરૂપ, તેવું જ વાક્યોનું, અને વાણીના આખા યે ઓકતું. શ્રી એન. સી. મહેતા કલાસાહિત્યનું ભંડું અવગાહન ધરાવે છે, તેમણે હમણાં જ પોતાના એક પ્રોત્સાહનભર્યા પત્રમાં ‘રસધાર’ની ભાષાની મીમાંસા કરતાં ચેતવણી ફૂંકી છે કે, “ ગુજરાતી ભાષાથી ચેતીને કામ લેવું ; કેમકે આપણી વીરકથાઓને ધાતક એવી માંદલી મધુરતામાં ગુજરાતી ભાષા સહેલાઈથી લસરી પડે છે ! ”

કોટીલાની વીરકથા

નાગેશ્વરીમાં વડૂ શાખાના બાબરિયા રહે છે. રાબુલા જેમ ધાંખડાઓનું, ડેડણ જેમ કોટીલાઓનું, તેમ નાગેશ્વરી વડૂઓનું અસલી ધામ. ભેતાળીસ ગામ બાબરિયાઓનાં, અને તેમાં ધાંખડા, વડૂ, કોટિલા, ભોરીયા, ચભાડ, કાત્યાળ, ભૂવા,

લૈયા, ઘુસાંળા, ઘડઘા..... એવી ઘણી શાખાઓ અહીં વસે છે. આપણને તો આજે આ નામોની કિંમત નથી. પણ જોજો ! પરદેશી પંડિતો એક દિવસ એ નામમાંથી પણ ઇતિહાસની સાંકળના અકોડા ખોળી કાઢશે. પણ ચાલો, તમને તો હું બાળરિયાઓની એકાદ વીરકથા કહી સંભળાવું. ‘રસધાર’ ભાગ પહેલામાં ‘લોળો કાત્યાળ’ યાદ આવે છે ? એ જ ભાગમાં મૈત્રીની વિલક્ષણ ખાનદાની દાખવનાર વીર ‘માત્રા વડ અને બલમ-સંગ’ની ઘટના સાંભરે છે ? જરૂર ફરી વાંચી જલો. એ વડ ને કાત્યાળ કાઠીઓ નહિ, બાળરિયા હતા. પણ આજ તો ડેડાણ-વાળા કોટીલાઓના એક પૂર્વજની યશકથા હું લખવા માગું છું. સુમેસર કોટીલાએ પાંચસો વર્ષ પૂર્વે પોતાની ‘પાણી !’ ‘પાણી !’ પુકારતી રૈયતને કારણે મધરાતે દેવી ખોડિયારના ઘોર મંદિરમાં પેટે કટાર ખાવાની તૈયારી કરી. દેવીનો ચૂડલિયાળો હાથ બહાર નીકળ્યો, સુમેસરની કટાર અહીં રાખી, અને એ પરમાર્થી લક્ષ્મણા ઘોડાના ડાબલા પડયા તેટલા વા’માં એક રમ્ય, અતિ રમ્ય અપ્સરા જેવી નાની-શી નદી રેલાવી. એ નાવલી નદીને કાંઠે, કુંડલા ગામના ટીંબા પર, સુમેસરથી સાતમી પેઢીએ સમર્થ દેવો કોટીલો પાક્યો :

દીકરિયુ દૈવાણ, માગેવા મોળિયુ :
(તેને) તરવાયુ તરકાણુ તે દીનંયુ, દેવતા !

[હે દેવ ! તારી દીકરીઓની માગણી કરનાર તરકાને તેં યુ દીધું ? તરવારો દીધી !]

ખૂબી તો એ છે કે એ દીકરીઓ એની પોતાની પણ નહોતી : પારદીઓને પોતાની કરી પાળી હતી. કથા આમ કહેવાય છે..... પાલીતાણાના હમીર ગોહિલની બે દીકરીઓ :

બન્ને પદમણી : કોઈ દુષ્ટ ચારણે જઈ એ દીકરીઓનાં રૂપ
વિષે જૂનાગઢના નવાળના કાન ભંભેર્યા : કહે છે કે ચારણ
પાલીતાણે જઈ હુતમ થઈને રહ્યો. કુંવરીઓના નેપ ઉતા-
રીને ચાલ્યો ગયો : નવાળની સમક્ષ એ નખ સૂર્યના તાપમાં
મૂક્યા : તુરત જ નખ ઓગળી ગયા : નવાળ માન્યો કે પદમણી
સાચી : ગોહિલરાજ પર દળાણ ચાલ્યું કે, દીકરીઓ પાદશાહ
જેડે પરણાવે : ગોહિલપતિની પુત્રીઓની વેલડી રાજેરાજમાં
ફરવા લાગી : કોઈ રાખે કોઈ રાખે ! પણ પાદશાહી શિકા-
રને કોણ સંધરે ? વેલ કુંડલે આવી : ચારે ભોંતેર શાખના
ખાખરિયા હેકડાઠઠ બેઠા છે : પૂછ્યું કે, કેતું વેલડું ? જરાળ
મળ્યો કે, મોતનું વેલડું ! દહીવાણુ દેવો કોટીવો ગાજ્યો : “ અમે
એ વેલડું છોડાવશું ; બેય કુંવરી અમારી પેટની દીકરિયું થઈ
રહેશે. ભલે આવે નવાળની ફાળું : મરી મટશું ! ”

નવાળનાં નિશાન ફરુક્યાં : પણ કુંડલામાં કોઈ વંકો ડુંગર
ન મળે ! દેવો કહે, ઓથ ક્યાં લેશું ? રાતે આઈ ચામુંડાદેવી
સ્વપ્ને આવી કે, “ બીજે ક્યાંય નહિ, આંહી ‘ ભરોસે ’ ડુંગરે
જ રહેજે ; ખાપ ! આકડા એટલા અસવાર થાશે ને ગેળનાં
નગારાં ગગડશે ! ”

સુદ્ધ ચાલ્યું. ભોંતેરમાંથી સાત શાખાઓ તો સમૂળી જ
ખપી ગઈ. બીજી શાખાઓના થોડા થોડા છોકરા રહ્યા : કોઈ
તરવાર ઝાલનારા ન રહ્યા. પણ આશરે આવેલી દીકરીઓ
અચાવી. અને દેવા દહીવાણુની વીરગાથા સ્થાણી કે—

માંડી મેધાણા, તે ભરોસે ભવાઈ
એળા ખાન તણા નત શવત નાસાડવા.

[ભરોસા નામના કુંગર પર તેં યુદ્ધરૂપી નાટક આદ્યું, ને તેમાં નવાજના ખેગા(નટો)ને તેં નસાડ્યા.]

હખડખિયું ડાર, ડાઢાળો હખિયો નહિ;
ધરકે ધુંધણિયાળ, દળ એ આડો દેવડો.

[જેમ વરાહ હમેશાં પોતાના સામર્થ્યના મદમાં જળાશય ઉપર એ સિંહોની વચ્ચે જ બિમો રહીને પાણી પીએ છે. તેમ તું પણ, હે તત્તવારૂપી દાતરડીવાળા વરાહ, એ લશ્કરોની વચ્ચે બિમો રહી લડ્યો. તારું કુટુંબ વીંખાઈ ગયું, પણ તું ન ખસ્યો.]

કાળમુખો કસુંબો

પરંતુ નાગેશ્વરીને હું યૂદ્ધતો બિલો કે, એ વીરભોમ ! તારા બાળારિયાવાડના જવાંમદો ક્યાં અદ્દશ્ય થયા ? એ પ્રશ્નનો જવાબ મારે માટે આગળ રાહ જોતો બિલો હતો. એનો જવાબ છે : કાળમુખો કસુંબો ! આખે રસ્તે મને એનું વિનાશી સ્વરૂપ દેખાયા કર્યું. એ કસુંબો નથી સમય—કુસમય જોતો, નથી સુવાન—વૃદ્ધ જોતો, નથી પૈસા કે ગરીબી જોતો એ તો, બસ, પિવાય છે; મરણ પડે ત્યારે પિવાય છે; રડીને, કરગરીને, રિસાઈને, ગોજાતું પાણી હરામ કરવાના ડારા દઈને પણ સામસામો પિવરાવાય છે. રાત્રીનામાં એક જુવાન ધાંખડો જોયો : વીસ વરસનો પડછંદ જુવાન : સાચેસાચી ગુલાબી મુખમુદા : ભરપૂર બદન : ગાલ ઉપર હેતપ્રીત ને લોખપની ચૂમકીઓ બિપટે : દુશ્મનનું પગ દિલ ઠરે એવો જુવાન. એક દસકામાં એ જુદો બનશે; એની સંતતિ, સ્ત્રી, જાગીર— તમામ એને બોળતરૂપ ધઈ પડશે; એ રંગીલા દેહમાંથી પૌરુષ વિદાય લેશે. અગ્રીકૃને એ ધિક્કારે છે પણ પિતા ગુજરી જતાં પોતાના ઉપર એ કર્તવ્ય બિતરેલું માને છે કે અતિથિઓ

માટે કસુબો કાઢવો—ને અતિથિઓના હાથની અંજલિ પણ લેવી ! એ વ્યવહાર. ખીજા પીણામાં—દાડમાં, ચામાં, કાવામાં, બીડીમાં વગેરેમાં તો મીઠાશ છે; સ્વાદનું ને ખુમારીનું પ્રલોભન છે. પણ અપ્રીણ તો કડવું જોર ! કશું આકર્ષણ ન મળે ! કેવળ વ્યવહાર, કેવળ શિષ્ટાચાર, કેવળ પ્રતિજ્ઞાનું જૂઠું કાટકું !

મને કહેવામાં આવ્યું કે, હજુ તો કાંઈ જ નથી, તમે હજુ કયાં દીકું છે ? બાબરિયાવાડમાં આગળ વધો : ચોદ-ચોદ, સોળ-સોળ, અઢાર-અઢાર વર્ષના જુવાનોને પિતા પોતે બંધાણ કરાવે છે; અને એ અકાળે વૃદ્ધ બનેલા યુવકો, પોતાનાં જ છવતાં ગ્રેતો જેવાં, ડેલીએ બેસી ઝેલાં ખાય છે.

અને આ બધું શા માટે ? એક બંધાણી ભેરુ કહે કે “ આંકુશ છે આંકુશ ! ” આ ‘ આંકુશ ’ શું ? ઊછરતો જુવાન કાઠીને બઢેલીમાં ન પડી બચ તે માટેનો આંકુશ ! શાખાશ, આંકુશની વાતો કરનારાઓ ! ઘોડેસવારીનો, રમતગમતનો, ખેતીના ઉદ્યમનો, લશ્કરી નોકરીનો, શિકારની સહેલગાહનોએ બધા આંકુશ મરી ગયા પડી આ અપ્રીણ આંકુશનું સ્થાન લ્યે છે ! ને એ આંકુશની આરાધના તે ક્યાં મુધી ! અમારા ભલાભોળા ને પ્રભુપ્રેમીભાઈ પોતાના એક-બે વર્ષના બાલક બેટાને પણ આંગળી ભરીને કસુબો ચટાડે છે !

હજુ એક ભયાનક વાત બાકી છે : અપ્રીણની જન્મકેદમાં ફસાઈ જનાર એક હાડપિંજરે મને પેટ ઉઘાડીને વાત કહી; સાચું કારણ કહ્યું કે શા માટે આ થતું પેકો છે. હું એની યોજેલી નગ્ન ભાષાને શી રીતે વાપરી શકું ? હું એનો મધ્ય ભાષામાં તરજુમો કરું છું કે ‘ ભાઈ ! વિષયભોગની તાત્કાલિક વધુ તાકાત પામવાને ખાતર જ સહુ કસુબો પીવે છે.’

લલે પીવે ને લોગવે. મેં આંલળ્યું છે કે કાંકા કાલેલ-
કરની દષ્ટિમાં આ બધી વીર જાતિઓનો વિનાશ જ અનિવાર્ય
લાગી ગયો છે. તેમની ઉપયોગિતા પૂરી થઈ છે. માટે લલે
ઢીંચી ઢીંચીને...ના ના! મારા મુખમાં એ અભિશાપ શોભતો
નથી. ત્યાં સર્વત્ર કેળવણી અને સંસ્કાર જલદી જઈ પહોંચ્યા,
એ જ મારી પ્રાર્થના હોવી ઘટે.

પ્રવાસમાં કાવ્યરસ

સારા શહેરની ફિકર લઈને ફરતા પેલા કહેવત માયલા
કાજની પેઠે આ મારા સંતાપ અને રોષ મારા હૃદયમાં શમા-
વીને હું આગળ વધ્યો. અને ગીરમાતાની માલણ, જૂલાપરી,
રૂપેણ, ધાંતરવડી વગેરે સુંદર નામની નાની-શી નદીઓ મારા
પગમાં રમતી રમતી સામી મળી. સાથેના ચારણ સંગાથીઓ
પણ પ્રસંગે પ્રસંગે દુહાઓ વરસાવી પોતાની શુભ્ત રસજ્ઞતાનું
દર્શન મને કરાવતા ચાલ્યા. નદીમાં કેઈ કપડાં ધોવાની
રણિયામણી છીપર ભેતાં તેા અમારા લેરખડા...ભાઈ એ લાખા
કુલાણીનો એકાદ દુહો ફેંક્યો જ હોય કે—

લાખો કે' મું બારિયો, લાસી છીપરિયાં;
(ન્યાં) હાથ દિલોળો, પગ ઘસે, ગહેકે ગોરસિયાં.

[લાખો કહે છે કે, એ ભાઈઓ! મને મૃગા પછી કેઈ લીસી
છીપરી ઉપર જ બાળજો—કે જે છીપરી પર રમણીઓએ વસ્ત્રો ધોતાં
ધોતાં હાથ દિલોળ્યા હોય, પોતાના કામળ પગની પાનીઓ ધસી
હોય, ને નહાતાં-ધોતાં ટીકારો કર્યા હોય!]

કેઈ ગામને પાદર લૂંબજૂંબ વડેલા આવ્યો કે તુરત બીજો
હોહો એ વિનોદી મોમાંથી ટપક્યો જ સમજવો :

જતે નમી વડછાંચ (જતે) ખોડી ખંભ થિયાં;
લંબી કર કર ખાંચ, ચડે ચૂડાવારિયું.

[લાખો કહે છે કે, જોડો ! ત્યાં આવી છાંયડીવાળા વડ-
પટા ઢળી હોય, ત્યાં જ હું જલદી મરી જતુંને ખાંબીરૂપે ખોડાઈ
જવા ચાહું છું—કે જેથી ચૂડાવાળા ચમણીઓ એ માન પથર-દેહ
પર પગ મેલીને હાય લંબાવી વડસે દિંચોળા ખાશે !]

એ શૃંગારી દુહાની સામે અમારા જોગી ...ભાઈ તુરત જ
પ્રતિસ્પર્ધી ભાવનો દુહો લલકારે કે—

વડ વડવાયેં જક્રિયા, અળસર દક્રિયા આણ્ઠ;
મેલીને જટા મોકળી, જલધર ઊભો જાણ.

[વડવાઈ વડે ખૂંચો વડો જાણે જટા વિખરાની મૂકીને મહા-
દેવ પોતે જ ઊભો હોવને—એવો દીસે છે !]

કોઈ ગામના ખૂંપડામાં માતાઓ કે બહેનોના હાથમાં
છિછળતું ને સામસામું જિલાતુ બાળક જોયું, ત્યાં તો કાવ્ય-
વીજળીના તાર જાણે સંધાયા, અને દુહાકૃપે દીવો પ્રગટ
થયો કે—

એક દિવે બીજ તિથે, (આંક) કફરાડી કઢોં;
અહતા ! જો ડી દે, લાખો ખારક થિયાં.

[જો પ્રભુ ! આ બાળકને સામસામે કુંગોળીને ત્રીલની સ્ત્રી-
ઓને જોડું છું. ત્યારે મને લાગે છે કે હું ગણુ કારમા દિવસો કાઢું
છું. મને ફરીવાર એ દિવસો ઝટ દે, કે ન્યારે હું બાળક બની
જાઉં !]

એમ કરતાં કરતાં ગામડાંની સ્મશાનભૂમિ આવે છે અને જે
આમ-જનતા પાસે નદીનાં છીપરાં વિષેની ક્ષટક્ષટ રસિકતા હતી,
તેની પાસે શું સ્મશાનની ફિલસૂફી એછી હતી ? મૃત્યુની

રસિકતા નો વીરભૂમિ સૌરાષ્ટ્રમાં ન હોય તો પછી એનાં શૂરાતનનાં સેંકડો વર્ષોનો સરવાળો શૂન્યથી વિશેષ કાંઈ જ શાનો હોય ? મારા સાથીઓને પણ એ સ્મશાનનાં કાળ્યો સ્ફુર્યા :

આંઉ વાંલો છરાણમે, કોરો ઘડો મસાણુ;
બેડી થે વઈ ઉનછ, એડી થીંદે પાણુ.

[હું સ્મશાને ગયો. ત્યાં ચિતા પર મેં કોરો ઘડો દીધો. એ બાઈઓ, એક દિવસ આપણને પણ એવી જ વીતશે.]

પરંતુ એ તો કેવળ વૈરાગ્ય ! ખરી ફિલસૂફી તો આ રહી :

લાલ હૈડા છરાણમે, ફોણાંને ઠરિયે સાદ;
મટી સેં મટી મિલી, (તાય) હોંકારા દિયે લાડ.

[એ મારા હૃદય, ચાલો સ્મશાનમાં ! ત્યાં જઈ સ્વજનને સાદ કરીએ. બલે એની માટી તો માટીમાં મળી—એનાં હાડકાં તો હજી પડ્યાં છે ને ? એ હાડકાં બિડીને હોંકારો દેશે.]

તુલસીશ્યામ

એવી અમારી રસમંડળી, પ્યારા મિત્ર સાણા ડુંગરને પાછા વળતાં રોકાવાનું વચન આપી, છેટેથી એ બૌદ્ધ યોગીવર સામે ‘જય જય’ કરીને તુલસીશ્યામ પહોંચી.

આ તુલસીશ્યામ. ચારે બાજુ ડુંગરા ચોક્કી ભરે છે, અને ડુંગરાની ગાળીઓમાં વનસ્પતિની ઘટા બંધાઈ છે. કેવી એ વનસ્પતિની અટવી ? સૌરાષ્ટ્રીય ભાષા કહે છે—‘માણસ હાથ-તાળી દઈને જાય એવી !’ આવી સચોટ અર્થવાહિતાવાળી ભાષાસમૃદ્ધિ કોઈ કોઈ ગુજરાતી વિદ્વાનોનાં નસકોરાં કુલાવે છે; આ ઠરતાં ચુરોપી ભાષાના તરબુમા ઘુસાડી દેવાનું તેમને વધુ ગમે છે. એર, ગુજરાતની તરબુ પ્રબળાં દિલ વધુ વિશાળ

છે, ઓછાં મુગાં છે. એ આપણાં સળંગ તત્ત્વોને એકદમ અપનાવી રહેલ છે. એ આ વાંચશે ત્યારે તુલસીસ્થામ આવવાનું મન કરશે.

તુલસીસ્થામના ઇતિહાસમાં મને બહુ રસ નથી. પક્ષી બેસે તો ભરી જાય એવું ‘મીંઢા હરમ્યો’ નામનું જેરી ઝાડનું જ્યાં પૂર્વે હતું એ ‘મીંઢાના નેસ’ નામના નાના ગામડાનો નિવાસી ચારણ દેવો સતિયો, આજથી પાંચસો વર્ષ પૂર્વે, ‘દેરિયાના નેસ’ નામે ગામથી પોતાની વરોળ (ન વિંચાય તેવી) ભેંસ પર બેસીને આલ્યો આવે છે. માગે બરાબર આ ડુંગરા વચ્ચે જ રાત પડે છે. ઘનઘોર અટવી : સામેના રૂક્ષિભણીના ડુંગર પરથી વાજતેગાજતે વરઘોડો આલ્યો આવે : શૂરવીર ચારણ તલવાર ખેંચી એ પ્રેતસૃષ્ટિને ડારવા બેસો રહ્યો; પણ જાણે એને કંઈ જ્યોતિ સ્વરૂપે કહ્યું કે, “દેવા મતિયા ! આંહીં મારી પ્રતિમા નીકળશે; આંહીં એની સ્થાપના કરજે.” ચારણ નિદ્રામાં પડ્યો. પ્રસાતે પાંદડાં ઉખેળતાં સ્થામ પ્રતિમા સાંપડી. કંકુ તો નહોતું; પણ ચારણ સદા સિંદૂરની ડબલી સાથે રાખે : સિંદૂરનું તિલક કયું (આજ સુધી એ પ્રતિમાને સિંદૂરનું જ તિલક થાય છે) : બાળારિયાઓનું ને ગીરનિવાસી ચારણોનું એ તીર્થધામ થયું : પ્રતિમાજીને નવરાવવા ત્યાં તાતા પાણીનો કુંડ પ્રગટ થયો : એ પાસે જ થઈને નાનું ઝરણું આલ્યું જાય છે. તેનું જલ શીતલ, ને આ કુંડનું પાણી તો ચૂલા પરના આંધણ જેવું ફળફળતું : પ્રથમ એમાં પેટલી ઝાંગળીને પ્રવાસીઓ ચોખા ચોડવતાં : પણ એક વાર કંઈ શિકારીએ માંસ રાંધ્યું : ત્યારથી એની ઉમા ઓછી થઈ છે. હવે એમાં ચોખા નથી ચડતા. પણ તમે સ્નાન કરો એવું બિનું પાણી તો એમાં સદાકોળ રહે છે, કંઈએ કહ્યું કે એમાં

દેડકાં પણ જીવતાં જોવામાં આવે છે. એ તો ઠીક, પણ એ પાણીની ગંધનો ખાર નથી. કોઈક જ વાર કુંડ સાફ થાય ખરા ને ! તીર્થો ઘણાંખરાં ગંદકીથી જ ભરેલાં !

તીર્થક્ષેત્રે કૃતં પાપં
વજ્રલેપો ભવિષ્યતિ



ધર્માદાનો દ્રવ્યસંચય

એક દિવસ આ તુલસીશ્યામની જાહોજલાલી હતી. બાળ-રિયાવાડનાં બેંતાલીસ ગામ એ 'શ્યામજીના ધામ' ઉપર એાછાં એાછાં ચર્ધ જતાં. અટવીનાં નિવાસી અજ્ઞાન આહિર-ચારણો અને બાળરિયાઓના અંધારે પડેલા જીવનમાં આસ્થા અને પવિત્રતાનું દિવેલ પુરાતું. પણ પછી તેા એ જગ્યાની સમૃદ્ધિ વધી. એક મહંતે કંઠૂસાઇ કરી કરીને દ્રવ્ય સંઘર્ધુ; અરણ્યમાંથી હાપડીને એણે ડેડાણુ શહેરમાં વસવાટ જમાવ્યા. આ જગ્યા ક્રના ધર્ધ ગઈ. અને એ સૂમનું સંચેલું ધન આખરે એક શિષ્યને હાથે ગાદી-પ્રાપ્તિના કજિયા લડવામાં ક્રુમાર્ગે વહી ગયું. (આપણે જીનો, સ્વામીપંથીઓ—બાકે જાહેર કાર્યકર્તાઓ પણ—ન ભૂલીએ કે ધર્માદાના સંચેલ દ્રવ્યની આખરી અવદ્ધ્યા એ જ થાય છે.) આને એ સ્થળે એક જીવાન દ્વધાહારી ઉત્તર હિન્દુસ્થાની સ્વામીએ ગોશાળા વગેરે બાંધી જગ્યાનો પુનરુદ્ધાર આદરેલો દીસે છે. આ હિન્દુસ્થાની સાધુઓ ભારી વિલક્ષણ ! કાકિલાવાઠમાં ઠેર.ઠેર તેઓને તમે અણેક ધર્મ સ્થાનક ખરી નિષ્કાથી ચલાવતા જોશો. સામાન્ય રીતે સ્વભાવના કડક, સ્વતંત્ર તાસીરના, ને મોટા ચમરબધીની પણ પરવા ન રાખનાર ફાટેલ ખ્યાલાના હોય છે. આપણામાં એ દેવદ ક્યારે આવશે ?

નેગી બહારવટિયો

પણ મને તો આ ઈતિહાસમાં, એ ગરમ પાણીમાં કે એ પ્રતિમામાં રસ નહોતો. મને તો એ તુળસીશ્યામનાં કમાડ પર એકસો વર્ષે પૂર્વે એક બહારવટિયાના લાલાના ટકોરા પડ્યા હતા તે મધરાતનો સમય સાંભરી આવ્યો. એ બહારવટિયો નેગીદાસ ખુમાલુ : એ યોગી બહારવટિયાની લાંબી કથા ‘બહારવટિયા’ ભાગ બીજામાં વાંચ્યો. પોષ માસની કડકડતી ઠંડીમાં એ ચાલીસ ઘોડે મધરાતે આવ્યો : ઉઘાડો ! કહી દરવાજો ટકોરા દીધા : દરવાજા કહે કે, નહિ ઉઘાડું ! તમે બહારવટિયા છો : અરે ભાઈ, અમે બહારવટિયા ખરા પણ શામળ મહાસજ્જના નહિ; ઉઘાડ, એક જ રાતને આશરે આવ્યા છીએ : જવાબ મળ્યો કે નહિ ઉઘાડું. કમાડ પર લાલાની ખૂડી ઠોકીને નેગીદાસે હાકલ કરી કે, ઉઘાડ નીકર અટાલે ને અટાલે કમાડ તોડી, શામળના અંગ પરથી વાલની વાળી પણ ઉઠાવી જશું ! દરવાજો રંગ પારખ્યો : કમાડ ઊઘડ્યાં : ચાલીસ ઘોડીઓ અંદર ચાલી ગઈ અને બહારવટિયો શામળનું મંદિર ઉઘાડી, પાઘડી ઉતારી, ચોટલો ઢળકતો મેલી, હાથમાં ભેરખો ફેરવતો ઊભો ઊભો પ્રતિમાજીને બાળકની કાલી મીઠી વાણીમાં ઠપકો દેવા લાગ્યો કે, ‘એ શામળ દાદા ! અમારાં એંશી ને ચાર ગામ તો ભાવનગરે આંચકી લીધાં; ઇ તો ખેર ! ભુબ્ધયું લેટાવીને લેવાશે તો લેશું. પણ તારા કોઠારમાંથી શું અધચેર અનાજની પણ ખોટય આવી, કે મારા ચાલીસ-ચાલીસ અસવારોને આઠ-આઠ દિવસની લાંઘણ્યું ખેંચ્યા પછી રાવલ નદીમાં મોડીયું ના એંદા બાજરાની મૂઠી મૂઠી ધૂધરી ખાઈને તાંસળી-તાંસળી પાણીનો સમાવો કરી ભૂખ મટાડવી પડે !”

અ ઠપકાનો દેનાર જાણે એ મંદિરમાં મારી નવંદે તર-

વરી રહ્યો હતો. પણ આ રાવલ નદીમાં ઘોડાના એક બાજ-
રાની ધૂધરી ખાવાની વાત શી બની હતી ? આપણે તુલસી-
શ્યામ ઘોડીને ત્યાં જ આવીએ છીએ. જંગલી બોર જમતાં
જમતાં ઝાડીઓમાં થઈને અમે સહુ રોજ્યકોજ્ય દિવસ રહે
રાવલ નદીમાં આવ્યા. લંચકર નદી : તમ્મર આવવા જેવું થાય
તેટલી ઊંચી લેખટો : લેખટોની ઉપર પણ ક્યાંક ક્યાંક ડુંગરા
ઊઠેલા : લેખટોના પેટાળમાં ગટાટોપ ઝાડી : બને બાજુ એવી
જમાવટ : વચ્ચે ચાલી જાય કેઈ વાર્તા માંહેની અબોલા રાણી
જેવી રાવલ નદી. અમારાં ઊંટ-ઘોડાં ન્યાં ડગલે ડગલે આવર-
દાની ઈતિશ્રી અનુભવતાં ઊતર્યાં, ત્યાં એકસો વર્ષ પૂર્વે
જોગીદાસ બહારવટિયાની અસલ કાઠી ઘોડીઓ દરણીની માફક
રૂમરૂમતી ચાલી આવી હશે. સંધ્યાનો સમય : જોગીદાસ હાથ-
પગ ધોઈ સૂરજના જાંઘ કરવા બેઠો : ઘોડીઓ મોકળી ચરવા
લાગી : નાનેરા ભાઈ ભાણુ ખુમાણની આંખો ઊઠેલી તેના ઉપર
દવા તરીકે ચોપડવા માટે વાલ જેટલું અપ્રીણ પણ ચાલીસમાંથી
એકેયના ખડિયામાં ન નીકળ્યું, તેવા દોહલ દિવસો : ચાલીસે
કાઠીને આઠ દિવસની લગભગ લાંબલો : એમાં એક કાઠીએ ઘોડી-
ઓના ચાલીસ પાવરા ખંખેર્યા : કેાઈક દિવસ ઘોડીઓને જોગાણુ
મળ્યું હશે તે વખતે પાવરામાં ચોંટી રહેલ ઘોડીઓનો એકો
ચપટી ચપટી જે બાજરો, તેને ઉજેડી ઉજેડી, પલાળી, તાંસ-
ળીમાં બાફી ટેકવા રાંધ્યા : ખાઈ ભરીને કાઠીએ મૂઠી મૂઠી
સહુને વહેંચ્યું : ‘લ્યો, જોગીદાસ ખુમાણ, આ ટેકવા; મૂઠી મૂઠી
સહુ ખાઈએ તો પેટમાં બળ્લે તાંસળી પાણીનો સમાવે થાય.’

બહારવટાંના જતિધર્મ

પણ આ જોગીદાસની ઘટનાનું તો આડું કણસણું ફાટ્યું.
અમે તો રાવલ નદીમાં એક બીજા જ બહારવટિયાની મુલાકાતે

આવેલા : અમે આવેલા વેજલ કોઠો જોવા : વેજલ કોઠો એટલે અમદાવાદના પાદશાહ મહમ્મદશાહ સામે બહારવટે નીકળેલા સરવૈયા બે ભાઈ જેસાણ-વેજાણનું ગુપ્ત રહેકાણુ. આ બહારવટિયાઓની રામાંચકારી વાતો મેં સાંભળી હતી. પાંચમી 'રસધાર'માં 'ભૂત રુવે ભેંકાર'વાળી કથાને અંતે જે બે ભાઈઓ માંગડા ભૂતના મહિમાન બની માયાવી પ્રેત—કિલ્લામાં રાત રહે છે, ને માંગડાને સદ્ગતિએ પહોંચે છે, તે જ આ જેસાણ-વેજાણ : એમણે બહુ બહુ દુઃખો સહન કર્યાં હતાં : બહારવટાંમાં એમણે યતિ જેવા આચાર પાળ્યા હતા : પંચકૈશ વધાર્યા હતા : પોતાના અંગ પરની ઝીણી એક જૂ પણુ નાખી ન દેતાં ડગલામાં રાખીં હતી : કહે છે કે એ જેને જ્ઞાન પકડી જતા તેને તોળાહ પોકરાવવા માટે ફક્ત આ ડગલા જ પહેરાવી દેતા ! બંદીવાન એ ટોલાઓના ફંશથી ત્રાહી પોકારી જતો; ન્યારે બહારવટિયા તે નિરંતર પહેરી રાખતા એથી વધુ વિસ્મયકારી દેહદમન અને આત્મભોગનું દદાંત નો જેસા-વેજાના કાકા ગંગદાસજી બહારવટિયાનું : એની પીઠ પર એક પાકું પડી ગયેલું : પાઠમાં જીવડાં પડ્યાં : પણ જીવડાંને કાઢીને નાખી તો દેવાય નહિ : તેમજ પોતાનો દેહ પણ જીવડાં ખાઈ જાય એ બને નહિ : તેથી રોજ એ પાઠમાં ઘડેના લોટના પિંડા ભરે : જીવડાંને એ લોટ ખવરાવી નલાવે, ને પોતે શરીર બચાવી બહારવટાં ખેડે : આખરે એ રઝળપાટમાં એક સમયે લોટ ન મળ્યો : જીવડાંની વેદનાનો પાર ન રહ્યો : પાછળ પાદશાહી ફોજ ગાજતી આવે છે : નાસી છૂટવા લાઈલાજ બનેલા ગંગદાસ કાકાએ પોતાનું માથું શત્રુને હાથ ન જાય તે નોકને ખાતર એટા વેજાણને હાથે પોતાનો શિરચ્છેદ કરાવ્યો.

અંકદની માઠપ

વેજલ-કોઠો નેવાની અમારી આતુરતાને આ સૂર્યાસ્ત ચર્મ જશે તેની ઠરી પરવા ન રહી. અને અમારા અડખૂત લો. મિયાએ અમને આંગળા ચીંધી બતાવી દીધું કે, આ ચામે રહ્યો જે ડુંગરો તે ઉપર છે વેજલ-કોઠો : તું ચાલ; તું અમને બનાવ : ના, હું આંદો તમારાં ઉંટ—પોણાં સાચવું છું : ચડ ન બચ્યા સૂઝી પર ! -એવો મામલો થયો : નદીની લેખડ પર બિલો થયેલો ભયાનક ડુંગરો : બાબુએથી અમે ચડવા લાગ્યા : અરધે જતાં અમારા લેખણ હુડાગીર બાઇ થાક્યા, અને 'ભાઈ ! જેસાણ-વેજલ મળે તો સમસમ કહીને કમુળો પીવા તેડતા આવજો !' એટલું બોલીને એ હુકેલા બાઈએ ત્યાં જ આસન વાળ્યું. અમે ઉપર ચડ્યા : પગ મરડાય તેની પરવા નહિ : વેજલ-કોઠો કે દહાડે ફરી જોઈશું ! ચોમેર ફરી વળ્યા : પણ વેજલ-કોઠો ક્યાંયે ન દીઠો : 'જેસા-વેજલ ! જેસાણ-વેજલ !' એવી ખૂમો પાડી; પણ કોઈએ જવાબ ન દીધો; ફક્ત નીચે રાવલ નદી જ અમારી ભેવફૂફીનાં આંદ્રડિયાં પાડતી ચાલી બાય છે. નદીની બાબુએથી જ અમે નીચે ઊતરવાનું સાહસ કર્યું : ગીચ ઝાડી : ગમડીએ તેવો બિલો દેખાવ : એક ઝાડ પરથી અંગ પડતું મેલી બીજા ઝડને ઝલી લઈએ : સારું થયું કે કોઈ સૂઝી યાત્રી હાથમાં ન આવી, નહિ તો એ બેટ-વૃક્ષોનાં ફૂલ બની છેક રાવલમાં જ અમે ઝિલાત ! અંધારે અંધારે આવી વિકટ હાલત, અને તેની વચ્ચે પણ હુલાભાઈનું મધ સરીખું ગળું, હુકે ને ભજને વગડો તરબોળ કરતું આવે ! એ ભજન તો હું કદી નહિ બૂલું. એના ચબ્દો આપું છું, પણ એનું સંગીત કેવી રીતે સંભળવું !

રંધરસિયા રે મારા દિલ્લમાં વસિયા,
 છ આયાં રહી જાવ ને...
 મોહન રંગના રસિયા!

કિયાં તેરા ડેરા ને કિયાં તેરા ત'બુદા,
 ઠંડનાં કંઠારાં થે તમે કેણી ચેરે કસિયાં;
 છ આયાં રહી જાવને—મોહન

જમુનાને તીરે વાલો ગોધન ચારે રે,
 મુખડે મોરસિયાં હુંદા સે'સા રસિયા;
 છ આયાં રહી જાવને—મોહન

જાઈ મીરાં કે છે પ્રભુ ગિરધરના ગુણ,
 તમને દેખીને મારાં નેણાં હસિયાં;
 છ આયાં રહી જાવને—મોહન

‘તમને દેખીને મારાં નેણાં હસિયાં છ!’ એ શબ્દો
 જાણે ગવાતા નહોતા, ટપકતા હતા. વનરાજિ ભીંજાઈ ભીંજાઈને
 ધન્ય બનતી હતી. અને એ સ્વરોની સમાધિ ન તુટી જાય
 તેટલા માટે તો અમારા એ પડછંદ પંચકેશી ભજનિકે એ જ
 ચગતું બીજું પદ રેલાવ્યું કે—

મહી ઢળશે રે મારાં મોરસ ઢળશે,
 છ જાવાં ઘો ને રે;
 મોહન મહીડાં ઢળશે!

વાણુમાં ચૂડી ને માથડે મેયારાં રે,
 કંઠણ - ચૂડીએ મીરાં કાંડાં ખળકે;
 છ જાવા ઘો ને રે—મોહન

આ કાંઠે અંજા ને ઓલે કાંઠે જમુના છ,
 વચમાં સરજૂ રે' દેશં બેણાં ખળકે;
 છ જાવા ઘો ને રે—મોહન

જ્યુનાને તીરે વાંઘા મોરલી વગાડે રે,
 ધુધુધુ દેશ મા ! મારાં મર્દાઈં લગશે;
 છ લવા ઘો ને રે—મોહન

આ શબ્દ-રચના, આ ઢાળ અને આ એક મને મીરાંના ન લાગ્યાં. એના ઉપર ચોખ્ખી ' પરજ ' ની—એટલે કે ચારણી સંસ્કારની—છાપ છે મીરાંના મનોભાવ અનુભવનારા અનેક પ્રેમ-જીમી કવિઓએ ' મીરાં ' ને પોતાની કૃતિઓ અર્પણ કરી પોતાનાં નામનો મોહ હોની દીધો છે.

આપણું સોરઠી ભજન-સાહિત્ય ઘણી ઘણી રેખાઓ વડે દેદીપ્યમાન છે. એને ગાવાની જૂજવી જૂજવી શૈલીઓ છે. રામાનંદી, કબીરપંથી, માર્ગી વગેરે સંપ્રદાયના બાવાઓ ગાય છે તેનાથી પરજિયા ચારણોની હલક અનેરી જ હોય છે. પહેલામાં રૂમઝમાટ, અવાજ કરતી તીવ્રતા, ઢોલક, મંજીરાં ને તંબૂર જેવાં વાદ્યોની અત્યંત અચલ નૃત્યમયતા ને માદકતા છે. શબ્દોનો મરોડ પણ તેવો જ બંધાય છે. ત્યારે ' પરજિયા ' ચારણનું ગળું મેઘ જેવા ગંભીર નાદે ધીરું ધીરું, ઊંડા કોઈ પાતાલમાંથી ગાણું જીકે છે. એમાં દોડ-ધામ નથી, ધીરી ગજગતિ છે. વાદ્યોની વિપુલતાને તો એ પર-જનાં ભજનોમાં સ્થાન જ નથી. ખસ, એક જ એકતારો તંબૂરો ને એક જ મંજીરાંની જોડલી : સાંભળતાં સાંભળતાં સાચી લહેર આવે : વાસનાઓ નિર્વેદભરી મધુરતા અનુભવે : દષ્ટિ અનહદમાં ચડે : એવા એક ધાના ભગત નામના ચારણને કે' કે' રાતો સુધી હડાળામાં બાપુ વાજસૂરવાળાને ઘેર સાંભળેલા ને ખીન્ન સાંભળ્યા આ હુલાભાઈ તથા તેમના સાથીઓને.

અધારે અમે એ શવળકાંડાના પેટાળમાં પથરાયેલું જંગલ વીધતા ઊપડ્યા. થોડેક જ ગયા ત્યાં આંકડાં ભીડીને ઊભેલી

એ વનસ્પતિએ ‘રસ્તો બંધ છે’ની નિશાની કરી. ઘણું મથ્યા; પણ જાણે કે વનરાજોની કોઈ ગેળી કચારીમાં જવાના અધિકારની અમને ના પાડતી એ ઝાડીએ આખરે અમને પાછા જ ધકેલ્યા. અંધારે સીધા નદીના અજાણ્યા પ્રવાહમાં લપસણી શિલાઓ પર સાવધ ડગલાં દેતાં અમારાં ડાઘાં પશુઓએ આખરે અધરાત પહેલાં અમને કિનારા પર દોમકુશળ ચડાવી દીધા. અને માનવ-વસ્તીના ઝાંખા દીવા ઝખૂકવા લાગ્યા. ઊંચી ઊંચી લેખડો ઉપર ત્રણ-ચાર ઝૂમખાંમાં વહે ચાઈને માલધારી-ઓનાં નેસડાં પડેલાં હતાં. એ બધાં ઝૂમખાંતું નામ શિખલ-કૂળાનો નેસ. એમાંથી એક ઘરને આંગણે અમે અતિથિ બન્યા.

‘અતિથિ’ ‘અતિથિ’ ઝંખ્યા કરનારા અને અતિથિ વિદાય હ્યે ત્યારે અંતરથી ઝુદન કરનારા એવા રખારી ભાઈઓ મધરાતના મહેમાનોથી તો મોટા ઉત્સવ જેવો આનંદ માને.

નેસડાં એટલે જંગલી લાકડાં ઝોડીને કાંટા, પાંદડાં ને ડાળીઓ વડે છજેલાં છાપરાં : એક રસોડું ને બીજું શયનગૃહ : બધાં ચે ખારણું વિનાનાં : પવનને ઝપાટે બલૂન બની જાય તેવાં એ ઘર. પોતાને રહેવાની જગ્યા એટલી બધી જાહલ, પણ પોતાનાં ખ્યારાં પશુઓની આસપાસ તો અત્યંત મજબૂત ઝોકનો બદોબસ્ત : સાવજ છલંગ મારીને અંદર ન પડે એવી ઊંચી-ઊંચી કાંટાની વાડ્યો—ખાકી તો કદાપિ ને સિંહ અંદર દાખલ થઈ જાય, તો તો આખેઆખી ગાય અથવા મોટી પાડીને પણ જડખાંમાં ઉપાડી એ શિકારના શરીર વતી પોતાના માર્ગમાં આવનારી દીવાલ જમીનદોસ્ત કરતો ચાહે તેવી ભેરાવર વાડ્ય સોંસરવો એ નીકળી જ જાય ! અથવા તો સાવજ વાડ્યની ઓથે બહાર ઊભો રહી એવી તો કારમી ‘વાણ્ય’ નાખે—એટલે કે નસદોરામાંથી એવો તો ફૂંકાડો બેસાવે—કે સય-

સીત પશુઓ બાન ભૂલી વાડય બાંગી બહાર નીકળે, એટલે સાવજભાઈ નિરાંતે વાળુ જમે ! આવી જંગલ-છવનની કેં કેં આવીઓની વાતો સાંભળતા અમે એ રૂડા મોંવાળી રખારણ બહેનના બિના બિના રેડલા ને દૂધનું વાળુ ક્યું. નેસડાની ચોખખાઈ વિષે સાંભળેલી વાતો નજરે દીડી. એ લીંપણ, એ છાજણ, છાશની ગોળી, બધાં વાસણ અને રેડલા : તમામની સુધડતાએ મને આપણાં સંસ્કારી ધરોમાં આકરની વાટ જોતાં એઠાં વાસણો, ચાના સરંતમ, સ્ટવમાંથી ઊડેલા આસલેટ વડે છંટાયેલી જમીન વગેરેનું સ્મરણ દેવરાચ્યું. બાકી તો ગામડાંની ચોખખાઈ પણ આજે માત્ર કવિતામાં અને આવાં નેસડાંમાં જ રહી છે.

સાવજ ન મરાય

“ભાઈ ! તમે પાકું ઘર કાં નથી બાંધી લેતા ?”

“બાંધે શો કાયદો ? આજે આંહીં છીએ, તો કાલે વળા ઘાસચારાની તાણ્ય પડતાં, કેાલુ જાણે ક્યાં જઈ પડશું ! અને વળી અમારી ગેરહાજરીમાં આંહીં ખોરડાંને કોઈ રહેવા જ શાના લે ?”

“તો પછી આવાં તકલાદી લાકડાં કેમ વાપરો છો ? બીરમાં ક્યાં મજબૂત ઝાડની ખોટ છે ?”

“અરે ભાઈ, જંગલખાતાવાળા મારી નાખે ના ! અમને સૂકલ લાકડાં જ લેવાની છૂટ છે; લીલી એક ડાળખી તોડી દેએ તો ઈંડ દટકારે વળી સૂકું-લીકું નક્કી કરવું એ પણ એના જ હાથમાં રહ્યું.”

“તમે હાથિયારના પરવાના કાં માગતા નથી ?”

“પરવાના મળે જ નહિ. ને મળે તોપણ હાથિયાર શા

ખપનાં ? સાવજ-દીપડાને તો લાકડીએથી મારવાની પણ મનાઈ છે નવાળ સરકારની. ”

‘ તમારો જીવ બચાવવા માટે પણ મારવાની મનાઈ ? ’

‘ હા, ઠાર માર્યાની તો શું, પણ માર માર્યાની ચે જો ખબર પડે તો સજ થાય. નીકર તો અમારે બંદૂકને બદલે અમારા જોણા જ બસ છે. ’

આટલી વાત થઈ. આંહીં પણ, શું જામનગર, કચ્છ કે અહરની માફક નવાળ સાહેબને દીકરા કરતાં દીપડા વહાલા છે ? કે પછી જોરા અતિથિઓને વિપુલ શિકાર મળે તેવા ધરાદાથી આ મનાઈ ચાલતી હશે ? મેં સાંભળ્યું કે સાવજની એલાદ હિન્દમાંથી નજી થતી અટકાવવાના સારા હેતુથી અંગ્રેજ સરકારે જૂનાગઢને આવી સલાહ આપી છે. કેણુ જાણે ! એમ હોય તો એ નેમ હદથી જ્યાં પાર પડી ચૂકી છે ! ‘ સાવજનાં તે કાંઈ ટોળાં હોય ? ’—એ કહેવતની હાંસી કરતાં ખાર-ખાર પંદર-પંદર સિંહો ટોળે વળીને આજે ગીરમાં આથડે છે, અને એકાદ નાના વાછરડાના શિકાર ઉપર એ આખું ટોળું કૂતરાની માફક ટંટા કરે છે. શો કળગલ !



‘લોહણ ચડાવે હોય’

શીખલ કૂખાના નેસેમાં સવાર પડતાં તે રાત્રીની લયાનક-
વાના એળા સંકેદાર્થ ગયા. નીચાણમાં પહોળે પેટે વહેતી
જતી રાવલ નદીનાં પાણી ઉપર ચંપાવરણું સૂર્યકિરણો કોઈ
સિંહણ માતાની છાતી પર નાનાં કેસરી-ખર્યાં રમે તેમ
રમવા લાગ્યાં. ઊંડાણમાંથી પાણીની હેલ્ય ઉપાડી વસમા ચડાવ
ચડતી એ કંકુવરણી રણારણ બહેનો, સ્ત્રીઓના ઘરકામમાં
સહભાગી બની રાવણના માથા જેવડી ગોળીમાં છાશ ધુમાવી
રહેલા રણારી પિતા-પુત્રની જોડલી, અને નેસનાં પાડડુ-વાછડુ
સાથે એકજીવ થઈ રમતાં નાનાં ટાબરિયાં—એ તમામે પ્રગટા-
વેલી પ્રીતિની હવામાં સ્મૃતિ એકાએક ક્યાં પહોંચી? રાવલ
નદી કોનાં ગીતો ગાતી ગાતી ચાલી જતી હતી? એક પ્રેમિક-
યુગલની મૃત્યુ-કથાનાં ગીતો :

સિંદૂર ચડાવે સગા, દીવો ને નાળિયેર દોય;
(પણ) લોહણ ચડાવે હોય (તારી) ખાંભી માથે ખીમરા !

[એ વહાલા ખીમરા ! તારાં ખીમરાં સગાં તો તારી ખાંભી
ઉપર સિંદૂર ચડાવે છે, દીવો પ્રગટાવી શીશ વધેરે છે, પણ તારી
પ્રિયતમા આ લોહણ તો પોતાનાં લોહી જ ચડાવી રહી છે.]

ખંભાત ગામનો કોઈ સંઘ દારકા બંધ છે : વચ્ચે આ
રાવલ નદીના કિનારા ઉપર કોઈ નેસણ પાસે પડાવ નાખે છે.

રાવલિયા નામના એ નેસના નિવાસી આહેરોમાં ખીમરા નામનો
યુવક અને પાદર પડેલા અતિથિઓની લોડણુ નામની તરુણ
વણિક કન્યા : બન્ને વચ્ચે ગીરની નદીને તીરે મમતા બંધાઈ
ગઈ. સંઘે તેા મુકામ ઉપાડયા, પણ લોડણુના દિલના ડેરા-તાંબૂ
નથી ઊપડી શકતા : ઓ ખીમરા ! મને જવા દે ! ખીમરા
રડી પડે છે; આહિરનો બાલક બોલી શકતો નથી

ખીમરા, ખારે દેશ, મીઠાંબોલાં માનવી;
વળતાં વિસામો લેશ; ખોટી કર મા, ખીમરા !

[ઓ ખીમરા ! મેં નહોતું જાણ્યું કે આવા ખારા પ્રદેશમાં
તારા જેવા મીઠાંબોલા માનવી વસના હશે. પણ આજે તો મને
રમ દે. હું પાછી વળતાં જરૂર રોકાઈશ.]

પણ ખીમરાનાં આંસુ અટકતાં નથી. એ વનવાસીએ, એ
દૂધના ઝાડવા જેવા ગીરનિવાસી ભોળા આહિર બચ્ચાએ, આજે
પહેલી જ વાર—કાદમ્બારી માંહેલા કોઈ પુંડરિકની પેઠે—અન્ય
અજાણ્યાં માનવી તરફ પોતાનું આત્મ-સમર્પણ અનુમન્યું. એ
ચોધાર રડે છે.

રે મા, રાવલિયા, ખારે આંસુડે, ખીમરા !
વીશ દા’ડાનો વઢાડ, આઠે દા’ડે આવશું.

તું ન રે ! હું આઠ જ દિવસમાં પાછી વળીશ : એમ કહીને
લોડણુ ગઈ. પણ દ્વારકાના દેવગમાં સૂનાં સૂનાં, રાત્રીને અંધારે
એને અમંગળ શુક્રનો ધયાં :

આજુની અધરાત, બે બે પખી બોલિયાં;
વાક્યમ, તારી વાત ખોટી હોલો, ખીમરા !

[ઓ પ્રીતમ ! આ પખીની બોલો તો આજની મધરાતે કોઈ
પ્રિયજનનું મૃત્યુ સૂચી રહેલ છે. હે ખીમરા ! તારે પગે એ વાત
ખોટી જ પડશે !]

કાવકાને મંદિર સ્વપ્નું લાખું, સખા !

સાચું સગે વીર, (પણ) જોડું છુટી ખીમરા !

[આ મોતનું સ્વપ્નું સખા વીરને પક્ષે સાચું પડ્યું; તને પ્રભુ બચાવી લેશે !]

એવી અમંગળ શંકા લઈને લોહણ પાછી વળા છે. એ જ રાવણ નદી : એ જ ઊંચો કિનારો : ને એ જ નાનું નેસડું : પાદરમાં નવો, તાજો, સિંદૂરે ત્રણકતો પાળિયો ઊંચો છે : જોળખ્યો : આખી કથા જાણી : અરે બાઈ ! ખીમરો તો તરફડીને મરી ગયો. એને કોઈનો વિજેગ બહુ લાગ્યો હતો : એ સાંભળતાં તો લોહણના વિજાપે વગડો ગળાવી મૂક્યો :

મારગ કઠિે મસાણું, જોળખેલ ને આયર તળાં,

ઉતારીને આરસપાણું, ખાંભી કેરાવત, ખીમરા !

[જો ખીમરા ! મારગે કઠિે જ તારાં મૃત્યુ થશે એવું જાણ્યું હોત તો તો હું આરસપાણુંમાંથી તારો પાળિયો ઉતારાવી મગાવત.]

હવે તો—

ઘાડાળા જાવને ઘેર, (અમે) પળતાં પાળાં પૂગશું

રે'શું આજુની રાત (તારો) ખાંભી માથે ખીમરા !

જીવતાં જેને તણ શકે તેને મૃત્યુ પછી ન તળાયું, કેમકે લોહણને તો આજે સાચા મૃત્યુંજય રનેકનો અનુભવ થયો :

ખીમરા, જોડી જોડ માણસને મરવા તણી,

ળીછ લાખ કરોડ, (પણ) ઇ જેવી એકેય નહિ !

એવા સમર્પણને સંભારતી પરજાતીલી પરદેશજી ગીરની વચ્ચે ખીમરાની ખાલી ઉપર જ પોતાનાં રુધિર ચઢાવી દીધાં :

લોહણ ચડાવે લોચ, (તારી) ખાંભી માથે ખીમરા !

સાચો વેજલ-કોઠો

ગીરકાંઠાની એવી એવી પ્રેમકથાઓના મર્મે હવે જ કંઈક કંઈક સમજી શકાય છે. નિર્જન અરણ્યોમાં એક વાર અંતરે અંતર મળ્યાં પછી જુદાઈ કેવી અસહ્ય બની જતી હશે તે સમજાયા પછી પુરંદરની હાલત પર હસતાં અટકવું પડે છે. આ નેસવાસીઓ પરીણાની વિદાયને સમયે રડે છે, તેવું સાથી-ઓનું કથન પણ હવે તો અત્યુક્તિ વિનાનું લાગે છે.

અને એવા ઘેલા રનેહનો પરિચય ભાઈ સુલેમાને કરાવ્યો. એના મોંમાં, બસ, એક જ વેણ હતું : “ અરે, વાત છે કાંઈ ! સાચો વેજલ-કોઠો જોયા વગર તે જવાય ! આજ તમે મારા મહેમાન : હું લેજો આવીને બતાવું : મરી જાઉં તોય આલ્યા જવા ન દઉં ! ”

એના પ્રેમના કેદી બનીને અમે સાચો વેજલ-કોઠો જોવા આલ્યા. અનેક ડુંગરા, ધારો ને નદીઓ ઝોળંગાવતો ઝોળંગાવતો એ પ્રીતિઘેલો મુસલમાન માલધારી પોતાની સુરમેલરી આંખો ચમકાવતો, નિરંતર મોં મલકાવતો, માર્ગે ‘ તાલ જોવો છે ? ’ એમ દહી પોતાની લોંસોને કેવળ શાંત સમસ્યાયુક્ત અવાજ વડે અમારા ઉપર આક્રમણ કરાવવાની રહસ્યભરી વ્યૂહરચના દેખાડતો, ઝાડવે-ઝાડવું, રથજોરથળ, નહેરેનહેરું નામ લઈ ઝોળખાવતો અમને જેસા-વેલ્ત બહારવટિયાના સાચા નિવાસ પર લઈ ગયો. એક બાબુ રાયલ નદી : બીજી બાબુ પોતાની પ્રિયા સૂરનળની સહાય લઈ ને પટલ સૂરનળો વોંકળો : બંનેએ જાણે પોતાના ઝાંડરા લીટીને ચાપાસ એક વાયાનક ખાઈ દરી લીધી છે. ત્રીજી બાબુ એરદોરલી નદી પણ અચોક-વનમાં જાનકીદની ચોટી દરતી રાદસીઓ માંદેલી એક હોય તેવી પડેલી છે. ને રસ્તે આવેલ છે વેજલ-કોઠો. ત્યાં કોઠો

નથી, ગઢ પણ નથી—કશું નથી; પણ એક જળરદસ્ત કિલ્લાના દટાયેલા પાયા દેખાય છે. માત્ર પાયા : અડોતડો શિલાઓ પડી છે. નાનું ગામડું વસે તેટલી વંદી જગ્યા પડી છે. છેક સુધી જાંટ ને ઘોડાં ઉપર ચડ્યાં ચડ્યાં જઈ શકાય તેવો એક જ ગુપ્ત રસ્તો છે. એ નદીકાંઠાના પથ્થરમય જિંથા કિલ્લાની ટોચેથી બહારવટિયાઓ પોતાના ઘોડાના પાવરા વડે જે પાટમાંથી પાણી ખેંચી પીતા તેનું નામ ‘પાવરા પાટ’ : બેખડની ટોચે શિલાજિત (પથ્થરનો ગુંદર) જામે છે. માનવી ત્યાં પહોંચી શકતું નથી. વાંદરાં જ એ શિલાજિત આઈ જાય છે.

‘ તરિયા રૂઢી ! ’

જતરીને રાવલની વેફરીમાં આરામ લીધો. આરામ પણ દુહા વિનાનો નહોતો. રાવલના ખોળામાં બેઠેલા ચારણ ભાઈને પોતાની ભેંસો સાંભરી, જીવનના વિચારો જાગ્યા, કોઈ ભૂત-કાળનો દુઃખિયારો ચારણ સાંભર્યો, અને એ ચારણે પોતાની મરી ખૂટેલી ભેંસોના વિભેગકાળે નદીના નીરને કહેલું લેલક સંબોધન સાંભર્યું :

મેયું માગ ન દેતીયું, રૂંધતીયું આરા;

(હવે) જળ જાંબુર તણું, (તમે) માણો મછિયારા !

[એ જાંબુર નદીનાં નીર ! એક સમયે તો મારી હાથણી જેવી ભેંસો તમારી અંદર ખેસીને તમારા કિનારા રૂંધી રાખતી; તમને વહેવા જેટલી પણ જગ્યા નહોતી રહેવા દેતી. આજે એ ચાલી ગઈ છે. હવે સુખેથી તમે ગુસ્તાન કરો; હવે તમને કોઈ નહિ રોકે !]

સૂરનળા વોકળામાં પથ્થરના ખડક વચ્ચે થઈને પાણીના પ્રવાહે એકસરખો માર્ગ કાપી લીધો છે. એને લીમની વૃદ્ધ કહેવામાં આવે છે. કોઈ કારીગરે કંઝરી હોય તેવી એ ચીરાડ ભેઈને દુહાનું સુભાષિત મિત્રોની સ્મૃતિમાંથી જાણ્યું કે—

ટાઢી અગ્નિ વન ઉસે, જળં પથરા વેરન્ત;
તરિયા ફી જે કદે (તે) દૈવે નહિ કરન્ત !

[ટાઢી અગ્નિ—એટલે હિમ—આખા જંગલને બરખી આવ; અને પાણી પથરને પણ વેરી નાખે. ઓહો ! અગ્નિ લેખાતી ત્રિયા જ્યારે ફેડે છે ત્યારે કેવો કોપ જતાવે છે ! વિધિ પણ એવું ન કરી શકે !]

નેસડામાં ચા-પ્રકોપ

ભાઈ સુલેમાને જમાડેલી પ્રાદ્યલિયા મીઠી રસોઈ અને ગીરપ્રવાસની બધીયે લજ્જત બળીને ભસ્મ થઈ જાય તેવો ચા-દેવીનો પ્રકોપ ત્યાં નજરોનજર દીઠો. અપ્રીણ અને કસુંબાને વિસરાવી દે તેવું સામ્રાજ્ય તો ગીરમાં ચાનું ચાલી રહ્યું છે એ વાત જાણી નહોતી. ગામડામાં તો હોટલો પેઢી છે, ને હોટલોને બંધ દ્વારે પરોઢિયે ઢઢ-ભાંગીઓ વાસણ ધરી બેઠા હોય છે, તે ખખર હતી. નેસડામાં એ દાવાનળ લાગેલ પહેલવહેલો દીઠો. ને એ ચા પણ કેવી ? પશ્ચિમની આદતોને જે આપણે પશ્ચિમવાસીઓની સંચમી રીતે પાળી શક્યા હોત તો કંઈક ઠીક હતું. પરંતુ આ ચા તો સારી એવી રસોઈ તૈયાર થઈ જાય એટલો સમય સુધી ચૂલા પર પાકી પાકીને રાતીચોળ થાય છે, બખે ત્રણ-ત્રણ ખ્યાલા પિવાય છે. (ખ્યાલા-રકાબીઓ નેસડામાં વસી ચૂક્યાં છે.) જેટલા પચેણા નેસડે થઈને નીકળે તેટલી વાર ચા કઢાય છે; પરોણા રોકાય તો મધરાતે પણ પિરસાય છે. છોકરાં, યુવાનો ને બુઢાંઓ, સહુ તેટલી વાર ઢીંચે જાય છે. અને એ ચાનો સરંભ આવે છે ક્યાંથી ? પાંચ-સાત ગાઉ પરના મોટા ગામડામાંથી ખેળત દે લોહાણા વેપારીઓ આવીને ભેંસોનાં ધીના ઉમેડળા મનમાન્યે લાવે લઈ જઈને તેના દમના બદલામાં સાકર, ચા વગેરે ચીજો મનકાવતે મૂલે

હિસાબ કરીને મોકલી આપે છે. મેં ઘરાબર વિશ્વાસપૂર્વકની વાત સાંભળી કે વરસોવરસ અછેક ઘર ઉપર આજ એ નેસવાસીઓને ચા-સાકરનાં ૨૫૦થી ૩૦૦ રૂપિયાનું ખર્ચ થયે છે ! વિષના ખ્યાલા આટલે મોંઘે મૂલે વેચાતા લઈને હોંશિ હોંશિ પિવાય છે. હું નથી કહેતો—દાકતરો કહે છે કે ચૂલે એક પળ-ઘડી રહેતી ચા પણ એર જન્માવે છે. આંહી તો કલાક સુધી ખદખદાવીને ચાને ‘ પાકી ’ કરાય છે. આ વિષ-પ્રચાર અટકાવવાની કોઈની તાકાત નથી. આખા કાઠિયાવાડમાં કોઈ અંધારો ખૂણો પણ એમાંથી જાણ્યો નથી. નેસવાસી પુરુષોની પડછંદ કાચાઓ ઉપર એ વિષપાનની અસર જોતાં શ્વાસ લેવા થયે છે. વીસમી સદીના કાગળની અદાલતમાં આખા કાઠિયાવાડને જાણે કે જૂની કોઈ ન્યાય-પદ્ધતિ અનુસાર રિખાવી રિખાવીને ઠાર મારવાની સજા મળી છે. આપણે દોષ કાઢીએ છીએ પશ્ચિમની વસ્તુનો અથવા પ્રધાનો. વિવેકબ્રહ્મ ને અવળગ્યડા ઉપયોગ કરનારા તો આપણે પોતે જ છીએ. કોઈ સોરઠના ગ્રેમીને આ વિચાર શું વલોવી નાખતો નથી ?

નાંદીવેલાના શિખર પર

રબારી નેસવાસીઓને રામરાગ કરી માંગડા ડુંગર તરફ વળતાં રસ્તામાં રાખા હાથ પર ડુંગરા-ડુંગરીઓની કોઈ વિકસલ પલટન લઈને મૂંગી વ્યૂહરચના કરતો જોશે. સદુથી જોયો એનાપતિ પહાડ નાંદીવેલો દીઠો. સાચેસાચ કોઈ સેનાધ્યક્ષના નિગૂઢ હોડા અંતઃકરણ સરખી જ જટિલ આટવી નાંદીવેલાના કલેવરમાં પથરાઈ રહી છે. અને એની પાસે જોલી છે નાંદીવેલી ડુંગરી. એ ડુંગરી નથી—વિષમ ડુંગર જ છે; પણ નાંદીવેલાથી નીચેરી : ખાણમાં જ જાણે યજ્ઞ-વેદી સન્મુખ પતિ સત્યે બેઠેલી : અને વળી સ્તન સરીખા લાગતા બે

પ્રચંડ પાધાણો ભરાબર વક્ષમાં જ ગોઠવાયેલા : એ પરથી લોકોએ એને નાંદીવેલા પર્વતની અર્ધાંગનાત્મ પદ આપેલું છે. કોઈ કુહાઈથી ભરેલા માનવીની માફક નાંદીવેલો પણ નિર્જન જ પડ્યો છે. એનો વિશ્વાસ કરીને કોઈ માણસો ત્યાં રહી શકતાં નથી, કેમકે એના અંતરમાં સ્નેહનાં જળઝરણું નથી. લોકો ધીરે સ્વરે બોલે છે કે એ અટવીમાં એક નાંદીગરજી નામના અવધૂત વસે છે, ને રસ્તો ભૂલેલા તૃપાતુર પ્રવાસીને હોઠે પાણી સીંચી માર્ગ બતાવે છે. પાપીના હૃદયમાં પણ કોઈ કોઈ વાર ઝખૂડી જતાં. પુણ્ય-પરમાણુ જેવો એકાદ તપસ્વી એ પહાડમાં પડ્યો હોય તો નવાઈ નથી.

પણ આવા વિષમ ડુંગરમાં એકસો વર્ષ પૂર્વે જોગી બહારવટિયા જોગીદાસને આશરો મળેલો હતો. આજે પણ જોગીદાસના નાના ભાઈ ભાણુના નામથી ઓળખાતો ભાણુગાળો ત્યાં બતાવાય છે. એ ભાણુગાળામાં, ભાવનગરના સરપાવની લાલચે જોગીદાસને જેર કરવા માટે એકસો વીસ ઘોડે ચડી આવેલા બહાદુર જસદણ-નરેશ શેલા ખાચરને ભાણુ-જોગીદાસે કેવળ દસ જ ઘોડે તગડી મૂક્યા હતા. અને એવું વીરત્વ નજરોનજર જોનાર ગાંગા નામના ખારોટે, પોતે જસદણનો જ વહીવંચો હોવા છતાં, જસદણની જ દરખાસ્ત-કચેરીમાં, જેવું દીકિલ તેવું વર્ણન કરીને એક ગીત સંભળાવેલું. તેની છેલ્લી કડીમાં કહ્યું છે કે—

આલણહારે કહું અલખેલો
એલ જઈને બીજે એલો,
બાદકિયો દસ ઘોડે બીલો
છો વીસુંથી ભાગિયો શેલો !

આ સત્યવકતૃત્વ બદલ ગાંગાને કહેવામાં આવ્યું કે
“આલ્યો જા ! જસદણમાં રહે તો તું ગા' ખા !”

“થૂ તારા જસદણમાં !” એવો ઉત્તર આપીને ગાંગો

ખારેટ ભીમોરાની ડેલીએ ચાલ્યો ગયેલો, અને ત્યાં શેલા ખાચરની પેશ્વાઈ ફ્રાન્સ સાથેની ચડાઈ વખતે ભીમોરાના ધણી નાન્ટ ખાચરની સંગાથે એ ગાંગાનો દીકરો દેસો સવળ પહેલ-વહેલો ફૂદી પડીને દરબારની આગળ ચાલી મર્યો હતો. તેનો દુહો છે:

ભીમોરો ને દંખણી ભરે, થાનક સિંધુ ઠાર:

(તે દી) માધું ના લણી મોય', (તે) દીધું, સવળ દેસળા !

અને નાંદીવેલો બીજું પણ એક સ્મરણ કરાવે છે. એ સ્મરણ સુદ્ધતું નથી—પ્રેમતું છે. એની ટોચ પર ખરે મધ્યાક્ષે દૃષ્ટિ સ્થિર થાય છે, ને ત્યાં એક આકૃતિ રચાતી દેખાય છે. આવે આવે નજર કરીને એ આકૃતિ સાત ગાઉ દૂર આવેલા સાણાના શિખર પર જાણે કોઈ બીજી આકૃતિને શોધે છે, કલ્પે છે, નીરખે છે. ધીરે ધીરે સંધ્યા નમે છે. અને—

આભે ધારાળા કાઢિયા, વાદળ ચમકી પીજ;

ફદાને રાણેા સાંભર્યો, આવી આપાદી બીજ.

એવી એ આપાદની મેઘલી સંધ્યાએ, વીજળીના ચમકારા થાતાંની વાર, નાંદીવેલા પર ઊભેલી એ આકૃતિને ફેદે જાણે પોતાનો સાણાનિવાસી પ્રીતમ સાંભરે છે. બીજના ચંદ્ર સામે ટાંપી રહેલી એ પ્રેત-આકૃતિ જાણે સાંત્વન ધરે છે કે, આજ બીજી કોઈ રીતે તો મળાય તેવું નથી, ચાર નજરો પણ એકં થાય તેમ નથી; પણ આજે મારા પ્રીતમની આંખો પણ બીજનાં દર્શન કરતી હશે, હું પણ દર્શન કરું છું : એ રીતે અમારી ચારે આંખોના પૃથ્વી પરના વિસ્તેદ આજે આકાશની અનંત ટોચે નાની-શી બીજ ઉપર અન્યોન્ય આલિંગન લઇને શમી જતા હશે. ત્યાં એને કોઈ સંસાર-વ્યવહાર અટકાવી શકશે નહિ !

નાંદીવેલો પાછળ રહી જાય છે; એ શિખર પરની આકૃતિ ‘અમર આલિંગન’ની કથા માંહિલી પ્રેમિકા ‘કુંવર્ય’ની એ વાસનાપૂતળી પણ વાતાવરણમાં વિલીન થઈ જાય છે.

[૫]

માંગડો હુંગર

. નાંદીવેલાની લાંબી લાંબી પહાડ-સેનાને જોતાં જાણુ કે આંખો ધરાતી જ નથી. નવા નવા આકારો ધરી હુંગરમાળા નજરખંદી કરી રહી છે. ઘડી વાર એ સૈન્ય લાગે છે, તો ઘડી પછી જોગીઓની જમાત ખની જાય છે : કોઈ જટાધારી, તો કોઈ મૂંડિયા; કોઈ લીલી કફનીવાળા ફફીરો, તો કોઈ દિગમ્બર સાધુઓ : એવી માનસિક રમતો રમતાં રમતાં એ ગિરિ-મંડળનો છેલ્લો હુંગર 'માંગડો' આવી પહોંચ્યો. એની ઊંચી ટોચે રાજપૂત પ્રેમિક માંગડાવાળાની અને એની સહચરી વણિક-કન્યા પદ્માવતીની ખાંભીઓ ઊભી છે. યાદ આવે છે ? 'ભૂત રૂવે લેંકાર'ની પ્રેમકથા માંહેલો માંગડો યાદ આવે છે ?

ઘોરો ઘોડાને ઘાટ, અસવારે ઊભો નહિ;

(જેડ) ભાલું ભરે આકાશ, મીટે ભાળ્યો માંગડો.

એવો એ વીર રાજપૂત ધૂમલી નગરમાં મામાને ઘેર મહેમાન થઈ રહેલો : આહરા ખાયલ નામના કાઠીએ ધૂમલીનાં ગૌ-ધેન વાળ્યાં : માંગડો સહુની મોખરે જઈ ખાણુ વડલા નીચે એ ગાયના ચોરને લેટ્યો : આશાભર્યો અંતરિયાળ મૂંઝો : અસદ્ગતિ પાંખીને પ્રેતના અવતારમાં ગયો : પાછળ ખૂરતી મતધારિણી પદ્માવતીએ પોતાનું નવું લગ્ન નાકખૂલ કરીને અટવીમાં એ ભૂત પતિ સાથે—

વડલા, તારી વરાળ, પાને પાને પરજળી;
(૬) કયાં લંપાણું જાળ, (એ) બડકા વાલા ભૂતના.

—એવા સળગતા ગ્રેત-પ્રદેશમાં કારમો સંસાર માંડ્યો. અને—

સૌ રેતો સંસાર, (એ) પાંપણિયે પાણી પડે;
(૫૬) ભૂત રુવે ભેંકાર, (એ) લોચનિયે લોહી ઝરે.

—એવી ડુધિરની અશુધારા એણે એ ગ્રેતદેહી પતિના ગાલેથી લૂછ્યા કરી.

પરંતુ એની ખાંભીએ આ ડુંગરા પર શા માટે ?
એટલા માટે કે આંહીં એણે રહેણાણ રાખેલું હતું. પોતાના
ગામં ધાંતરવડ ઉપર એની મમના રહી ગયેલી, તેથી આંહીં
ડુંગરાની ટોચેથી રોજ રાત પડતાં એને પાંચ ગાઉના પડલા
ઉપર ધાંતરવડ ગામના અખૂકતા દીવા દેખાતા અને એ દેખીને
માંગડાને સુખ ઊપજતું. એ વિકરાળ નિર્જનતામાં જનની
ચેલડી પરથી સંધ્યાને સમે ઠંકડો મારીને નીચે ઊતરી જનારી,
અને પછી એકલવાયી, લયભીત, ઉમ્ર પ્રીતિના તાપમાં તપતી
તરુણ પદ્માવતીએ જે દિવસે અદૃશ્ય માંગડાવાળાને—

ઊંચે સળગ્યો આબ, નાચે ધરતીના ધડા;

એલવવાને આવ વેલો, ધાંતરવડ-ધણી !

—એવા ધોર અવાજ દીધા હશે, તે દિવસે અટવી અને ડુંગર-
માળ કેવી કારમી ચીસ પાડી કાંપી ઊઠી હશે ! ‘ માંગડા’ની
કથા માંહેલા દુહામાં ભરેલો વિજ્ઞાપ મને ખીજી કોઈ સોરઠી
કવિતામાં નથી દેખાયો. એ દુહાઓની જાંધણી સહુથી વધુ
જાવવાહક દીસે છે. ફરી ફરી બોલતાં તૃપ્તિ થતી જ નથી.
બાણે કે કોઈ અત્યંત જલદ વાસનાના એ ગ્રેત-સ્વરો છે.

વાઘેર બહારવડિયો

પાસે જ વહે છે માલણ નદી. માલણને સામે કઠિ ગાયક-

વાડ સરકારનું કંટાળા ગામ છે. એ ગામના એકસો વર્ષની ઉમ્મરના એક હજારમ હજી જીવે છે. કોઈ ખંડેરામાંથી પસાર થતા પવનના ગમગીન, અસ્પષ્ટ સૂસવાટાની માફક એ બુઝર્ગની પડી-ખજલણી ગયેલી દેહશક્તિઓમાંથી ૮૦ વર્ષનો સ્મરણ-સ્વર સંભળાયો કે “મૂળુ માણેક નામનો પ્રખ્યાત વાઘેર બહારવટિયો પોતાની ટુકડી સાથે સાત દિવસ સુધી આ માંગડાના ડુંગર પર પડાવ નાખી રહ્યો હતો. અને એણે પોતાના કાકા ભેધા માણેકનું કારજ પણ આંહી જ કર્યું હતું. મારી ઉમ્મર તે દિવસે ૧૦-૧૨ વર્ષની હશે : હું એ બહારવટિયાને માટે રોજ એ વાર રોટલા ઉપાડીને ડુંગર પર પહોંચાડવા જતો : એનું રૂપ મને યાદ છે : માથા પર લાંબા વાળનો ચોટલો, મોં પર ઘાટા કાતરા, અને જખ્ખર ઘાટીલું શરીર હતું : બહારવટિયો બહુ જ થોડું બોલતો : છાનોમાનો બેસી રહેતો. રોજ સવારે એનો એક સીંઘી બે ખલે બે મશક લઈને, હાથમાં બંદૂક સોતો, માલણનું પાણી ભરવા બિતરતો, અને એ બંને મશકો ભરીને બેધડક પાછો બધા ભેતા તેમ ડુંગરા પર ચડી જતો.”

ગીરની લેસો

કંટાળા ગામના રામ નોળ નામના એક આહિર ગિરા-સિયાને ઘેર ખરેખરી નામી લેસોનું આખું ખાડું ભેવા મળ્યું. ગીરના માતેલા સાવઝોની સામે સંશ્રામ માંડનારી જે લેસો વિષે સાંભળેલું તે ત્યાં નજરે ભેઈ. એની કેટલી કેટલી બુદ્ધિ સાખો પડી છે તેનું એક રમૂજભર્યું, તેમ જ લેસોની ખરી મહત્તાના વર્ણનવાળું, ચારણી ગીત પણ રચાઈ ગયું છે. અને ભેરી નાદે ગાજતા ગળાવાળા એક ખારોટજીએ આખાદ રીતે એ વર્ણન કરી બતાવ્યું. કવિ કહે છે કે —

[ઝીત-નમકું]

ગણાં નામ કુંદી તણાં નાગણું, ગોટકયું,
નેત્રમું, નાનકયું, શીંગ નમણાં;
ગીણકું, ભૂતકું, ભોજ, છોગાળિયું
બીનકું, હાથણી ગળાં બમણાં.

[કુંદી ભેંસોનાં નામો ગણી જતાલું : નાગલી, ગોટકી, નેત્રમ, નાનકી, નમણાં શીંગવાળી ગીણકી, ભૂતકી, છોગાળી, બીનકી—કે જેનાં પરિમાણ હાથણી જેવાં છે.]

ભીલીયું ખાવડયું, બોધકું, ભૂરીયું
પુતણું દીંગણું નામ પ્રાણ;
ભગરીયું, વેગડયું, વાલચું, જાલચું,
રાણ ખાડું તણાં જાણ રાણ.

કંટાળતા નહિ ! હજુ થોડાં નામ બાકી છે :

દાડમું, મીણકું, હોડકું, દડકું
ગેલીયું, મુંગકું, રૂપ ગણીએ;
સાંદીયું ખાપડયું, પ્રાખ ને સાકરું,
પાડ ગાડદ તણાં કેમ ગણીએ !

અને પછી તો ભેંસોનાં રૂપરૂપનાં ભલકતાં વર્ણન છૂટે છે : સાંભળતાં તો કોઈ ભેંસથેલા કાઠી ચારણના કેડિયાની કસો તૂટવા લાગી !—

એપતાં કાળીયું શીંગ આંટાળીયું
બાળીયું પીંગતાં આઉ બાથે;
ધડા મચરાળીયું કુંગરા દાળીયું
હાલીયું ગાળીયું ખડાં હાથે.

[કાળા રંગે એપતી, આંટાળાં શીંગે શોભતી, વજનદાર પીંગતાં આઉવાળી એ ભેંસો કુંગરા તરફ ખીણોમાં પોતાની ખડેલી પાડીએ સાથે ચાલી.]

હાલીયું પાણવાં પડે હેતાળીયું
 જરે પરનાળીયું મેઘ જેવા;
 હાખતાં વીરડા જેમ દૂધાળીયું
 મોંઘ મૂલાળીયું દીએ મેવા.

[પાડાઓ ઉપર હેત કરતી ચાલી. મેઘની ધારા જેવી તો જેના દૂધની શેડયો ઝરે છે, અને જેના દૂધના તો નળે વીરડા ભરાય એવી ધી-માખણના મેવા દેનારી મહામૂઢી ભેંસો ચાલી.]

ભેંસો, ઘોડાં, ઊંટ, તલવાર, બંદૂક વગેરેનાં આવાં વર્ણન-કાવ્યો વડે ચારણી સાહિત્ય આજ પણ ભરપૂર છે. ચારણ-ખારોટો આવાં બયાન કરવામાં સિદ્ધહસ્ત હોય છે, કેમકે હાતારો પાસેથી ભેંસ-ઘોડાંનાં દાન લેતી વેળા તેઓને આવી પ્રશસ્તિઓ ગાવી પડે છે. એથી અધિક રસભર્યું ગીત એક કાંગલી નામની સાવબશૂરી ભેંસ અને ગીરના એક સિંહ વચ્ચેના સંગ્રામનું છે. એ કાંગલીએ જોરાવર સિંહને તગડ્યો હતો. મને એ બહાદુર ભેંસ બતાવવામાં આવી. તદ્દન સોઝી ને ગરીબડી એ પશુનારીને જોઈ મને રમરણ થયું કે સાચી વીરતા પોતાની બડાઈ નથી હાંકતી ને પોતાની જાહેરાત કરતી નથી નીકળતી. એ તો ઠંડા ચક્રમકમાં છુપાયેલા અદૃશ્ય અગ્નિ જેવી હોય છે. એવી ગરીબડી દેખાતી કાંગલીને તો અમારા કવિ દુલાભાઈએ પોતાના ગીતમાં ભારી લાડ લડાવેલ છે :

(ગીત-રાખાખડું)

ધીયા પવાડા અપારા એક જીભસું વખાણું ઘોડા
 સાદૂળો ઊડિયો સિંહ કરેવા સકાર;
 “વનરાસ રહાડા માથે આવીયો ગૂંજતો વંડો
 અહા ભારે ઝુકા લીયા સાખ લો અઢાર.
 માડતો અનેકાં ખાડુ ધણુંકી આવીયો માઠો
 બણુંકી ધણેણ્યો મુએ બોલીયો બરર;

સલ્ક'થી જીઠીયા માળાં ઠલ્ક'થી નાહસે' સંકા
બલ્ક'થી બોલીયો માટી મેખ, યા બેર.

[શાર્દૂળો સિંહ વનના પહાડ ઉપર ચિતાર કરવા માટે ગાજતો ગાજતો આવ્યો. અનેક ટોળાંને ત્રાસ પડાવતો એ ધણેણારી દર્દને બોલ્યો. એના કારગા સ્વરાંથી ખીણો ગુંછ જી. એણે ત્રાડ દીધું કે “ મહિપી ! હવે માટી યાજો ! ”]

મેખી કાંગડી ! ત' ધણા દિનથી ઉડાયો 'મુ'ને ;
એમ બોલી ફેર મુખે છીયા હી અવાજ
પહાં ઉડકોટ રોમરાયં કાંગડીને વાપી
ગડાસા નાખીયા મેઘ અવાહરા બાજ.

અપાઢની મેઘ-ગર્જના શી ત્રાડ નાખીને કાંગડી શો
ઉત્તર વાળે છે :

આવડું ભેર છું, કૃત્તા, હીંયાંસે' લાવિયો આજે ?
કેધ મારા ભેયા નથી, સાંમળ્યા હે કાન !
ભાગ, એક છલે કહું કૂતરાસા પુન બલા !
(મે'તો) પવાડે અનેક સિંહ તણા લીયા પ્રાણ-
ઠલ્ક'થી જીઠીયો વેળ મેખ તણા ચૂળ ડાધો
ધોર ભેર શોર ક્રિયા ફેર ક્રિયા ધાવ;
હઠીને કાંગલે જેમ ડાણ નાખી તીન ઉઠાં
ખાણ નાખી તાણકીન ઉઠાયા હે પાવ.

[મહિપીનાં વચન સાંભળીને ડાધો સિંહ મર્જના કરી બેઠ્યો :
ધોર અંવાજ દીધો. ફરી છત્રંગ મારી તે વખતે કાંગડી બેંસે પળ
ત્રણ ડગલાં પાછી હઠીને સામે ત્રાડ દીધી : સામે વ.૯૫ નાખીને
પગ ઉઠાયા.]

પૃથ્વીના ધમાકા લાગા કાંગડે ઉઠાયા પાગા :
લાગા ડાગા ફાગા સિંહ શુધ ના ઉગારા

દોય પ્રલેકાળ આગા કાંગલીરા રૂપ ખાગા
ધુરસે' વોમમે' લાગા મહા ધુવાંધાર

[કાંગલીએ પગ ઉઠાવ્યો. ત્યાં તો ધરતી પર ધણેણાટી ખેલી.
સિંહે પણ દશી શુદ્ધિ વિના સામે ડગલું લગાવ્યું. કાંગલી બેંસનું રૂપ તો
પ્રલયકારી બન્યું, અને ધૂળ ઊડવાયા આકાશમાં ધૂવાંધાર બની ગયું.]

વેગળી હટી જા, મેખી, નકે માર દિયાં વઘાઃ
સૂણી ધોમ જાળ કુંઢી અંગલી મુસારઃ
લોડ ! પાછી હટું તો તો ધણીને ખોટય હો લાગે,
પાછી હટાં જુધે તો તો લાગે પરમાર.

[અરે બેંસ ! તું વેગળી હટી જા. નહિ તો તને મારી નાખીશ.
સાંભળીને બેંસને અંગે જાળ લાગી. અરે ધૂન ! હું જો પાછી હટું
તો તો મારા ધણીને બદો બેસે. યુદ્ધમાં પાછી હટું તો તો મારા
માલિકનું પરમાર કુળ લાગે ! (' નોળ શાખા ' ના આહિરો પરમાર-
રજપૂતોમાંથી ઊતરેલા હોવાની માન્યતા છે.)]

રૂપ વિકરાળ મારે ધણી છે હો નોળ રાજાઃ
ઉઠાળા ખાડુને એનું જોર છે હમેશઃ
બંકા રૂઠા ધણી મારા ભાલારી ધારસે' વીધે,
દોખીયાં ન કરે જેનો મૂખસે' દવેસ.

[વિકરાળ રૂપવાળો મારો રાજા છે; અમારા જ્નેરાવર રોજાને
એનું સદાનું જોર છે. મારો બંકડો ધણી રૂઠે તો તો ભાલારી
અણીએ વીધી નાખે. દુરમનો એનો દેવ મુખોમુખ કરી શકે નહિ.]

એવા પરસ્પરના પડકાર પછી બન્ને વચ્ચે યુદ્ધ મંડાય છે :

ઉઠાયા મેખીએ પાગ ગડાસા નાખતા આપે,
તરીકું ભગાયા ગેલી કાંગલે ઉઠાળા
રામ નોળ તણું ખાડું શામજી સરમેળ રાખે,
જાગે સિંઠડા છેડા કુંઢી, કાળજાળ !

[મહિષી કાંગઢીએ દુઠ્ઠાર કરીને પગ ઉઠાવ્યો. એ હઠીલ બેંસે સિંદને નસાડ્યો. ભાઈ રામ નોળના ખાકુને ક્યામ પ્રશ્ન સુરક્ષિત રાખજો ! અને એની કુંદી બેંસો સદા સિંદને નસાડજો !]

ચારણી ખતનો

ગ્રામજીવનનાં આવાં ગૌરવ-ગીત : બેંસોને પણ એ અમરત્વ આપે, એમાંથી ગ્રામવાસીઓનું વીરત્વ આકાર ધરે છે. ગરીબ માલધારીઓને—બઢકે પશુઓને સુદ્ધા—એવા રોમાંચકારી ગિરદે ગિરદાવતી એ ચારણ-સંસ્થા આજે બ્રહ્મ થઈ છે. અને ધીજી બાલુ આવાં ગીત રચનાર તથા પ્રાચીન ઇતિહાસની ગાથાઓ કંઠે રાખનાર હકીકતોના ખબના જેવા ચારણ-રાવળો ટપોટપ મરવા લાગ્યા છે. ઝેળિયા ગામના વૃદ્ધ રાવળ ગીંગા ભગતને મળું મળું કરતાં તો એણે પ્રાણુ તલ્યા—ને એની સાથે એની આપરચી ઉચ્ચ કાવ્ય-ધારા પણ ગઈ. એનો ઇતિહાસ—ભંડાર પણ ગયો. સામત રાવલ નામનો એક પુરાતની વહીવંચો પણ ગાબરિયાવાડની જૂની ને બારીક માહિતી સાથે આચિંતો અદસ્ત થયો. નવી ઓલાદે એવા યુઝર્ગો પાસેથી જૂનો વારસો મેળવી લેવાની પરવા ન કરી, અને મારા જેવાને હવે એ વાતનો સદાનો ઝોરતો કરવો રહ્યો. એવા લોકોનો ઉપયોગ આપણી કોઈ સાહિત્ય-સંસ્થાએ ન કર્યો. તો પછી ‘કૌર્ણસ સભા’ જેવી લાખોના વહીવટ કરતી સંસ્થાનું સ્થાન ક્યાં છે ? દસ ‘રાસ-માળા’ ભરી શકાય એટલી સામગ્રીનો આવી ‘સભા’એ લગાદે ભાવ નથી પૂછ્યો. અને તો પછી ‘ચારણો યુશામદ્યોર થઈ ગયા’ એવી ફરિયાદ કરવાનો અધિકાર પણ આપણને ક્યાં રહ્યો છે ! દુકંડો રોટલાને ખાતર પોતાની રત્ન જેવી કવિતાને આહિ તેવા નાલાયક માણસ પર ઢોળવા જતા બુદ્ધિશાળી

ચારણી ખજનો

ચારણો—ખારોટોને આત્મગૌરવ અને સત્યપરસ્તાની રાટલી પૂરી પાડવા આજે ક્યાં કોઈ તૈયાર છે ! છતે સાધને ચારણુ-ખારોટનું સ્થાન બ્રહ્મ થતું દેખીને, ઇતિહાસ-સામગ્રીના એક મહાન વિનાશને! આપણને જતે દહાડે પસ્તાવો થશે તે વાત વિચારતાં વિચારતાં, દાઝે બળતાં આટલું લખી જવાય છે.

હોવાથી 'કોઈ ઇતિહાસગ્રેમીએ' ભાગ્યે જ એની - યાત્રા કરેલી હશે. વોટસન જેવો સમર્થ તવારીખ-નવેશ પણ પોતાના 'ગેઝેટિયર' માં આ સાણુને પાંચ પંક્તિના એક તુચ્છ ફકરાથી જ પતાવી નાખે છે :

' સાણુનેા ડુંગર ઉનાયી ઉત્તરે સોળ માર્ઘલ, વાંકિયાથી ઉત્તરે એક માર્ઘલ, અને ડેડાણથી નૈઋત્યે દસ માર્ઘલ ઉપર છે. ડુંગરાની પાસે થઇને રૂપેણ નદી વહે છે. ડુંગરાની બન્ને બાજુમાં ખોદ્દમતવાળાઓની આશરે સાઠ ગુફાઓ છે. સંભવ છે કે વલ્લભી ધ્રુવસેન પહેલાની બેન દુદાએ ખોદ્દમઠ સ્થાપ્યો તે આ સાણુની ગુફાઓ હશે. ગુફાઓમાં પાણીનાં ટાંકાંઓ ઘણાં છે અને કોતરકામ બહુ જ સારું છે. અહીં કંઈ લેખ નથી તે ઉપરથી એ ક્યારે થઈ તે નક્કી કરી શકાતું નથી. "

બસ, આટલો જ ઉલ્લેખ છે. અને તે સિવાય કોઈએ કંઈ લખ્યું નજાતું નથી.

નધલિયાતી જગ્યા

' વલ્લભીપુરનાં ખડેર ' નામે ઓળખાતી સપાટ ભોંમાંથી એકાદ સિંછો શોધવામાં રસ લેનારાઓ આ ઇતિહાસના આકૃતિમાન ઉચ્ચાર સ્વરૂપ સાણુને તપાસવા નથી ગયા હોગતા. ત્યાં સરહદ છે જૂનાગઢના નવાબની કે જેને ઘેર આજે ઇતિહાસનું કશું માહાત્મ્ય નથી. ખીજી બાજુ, એ ડુંગરનો કબજો છે વાંકિયા નામના ગામના કેાટીલા તાલુકદારોનો—કે જેને મન સાણુ ઉપર લેસોને ખવરાવવા માટે ભર-મે-ભર ઘાસ ઊગ્યા સિવાય તો એની કશી મહત્તા નથી. ત્યાં જનારા પ્રવાસીઓ તો સુખ્યત્વે કરીને હાથ છે માલધારીઓ—કે જેને ચોમાસામાં ગુફાઓની અંદર પોતાનાં ઘેર સાથે ઓથ લઈને રહેવા - સિવાય એની

અન્ય કશી વધુ કિંમત નથી. આજે ત્યાં એ કારણે તો ચાંચ-
ડની ખૂમ બોલે છે. મુસાફર બહાર નીકળી એક કલાક સુધી
પોતાના શરીર પરથી ચાંચડને જ ખંખેર્યા કરે છે. બીજા
યાત્રાળુ એક હાથીરામ નામના બાવાજી છે, કે જેણે ભંચે ભંચે
મજલે એક મોટો વિભાગ રોકી લઈ ગુફાઓ પર બારસાખ-
-બારણાં ચડાવી લીધાં છે, લીંપણ-ગૂપણ કરાવ્યું છે; બે ચેલા
ને ત્રણ ત્રિશૂળ વડે કોઈ દેવી માતાની સ્થાપના કરી યાત્રાનો
મહિમા ચાલુ કર્યો છે; ટાંકાનાં પાણી વડે એક ભંચો બગીચો
પણ ઉભેરી નાખ્યો છે. છેલ્લાં સોળ વર્ષથી એ સુપાત્ર આહિર
સાધુ સાણાની સંભાળ રાખી ત્યાં રમણીયતા પાથરી રહેલ છે.
પરંતુ એને ખૌદ્ર ઇતિહાસનાં પગલાં પિછાનવાનું ક્યાંથી
સૂઝે ? ત્યારે ત્રીજા પ્રવાસીઓ તો રહ્યા સંહારવાદી બહારવટિયા !
એવા અતિથિઓની મહેમાની કરતો આ સાણો પહાડ કેટલાં
કેટલાં વર્ષોથી પોતાનું અંતઃકરણ ઉકેલવા આવનારા કોઈ
ઇતિહાસપ્રેમીની વ્યર્થ વાટ જોતો બિલો છે ! જો ઇતિહાસની
તમામ રેખાઓ ઉકેલી શકનાર કોઈ ઇતિહાસવેત્તા ત્યાં જઈ
ચડે, તો એક દૃષ્ટિપાત કરતાં જ એને સાણો પોતાનું અંતર
ઉઘાડીને કું કું કાળની કથાઓ કહી નાખે એવું છે.

બાકી, આજે તો એ વિહારના આખા ને આખા સ્થંભો,
દીવાલોના પથ્થરો, પેલો સ્તૂપ, નિસરણીનાં પગથિયાં વગેરે
તમામને છીપાં (ચામાચીડિયાં) કરડી ખાય છે. પ્રવાસીઓ
સાક્ષી પૂરે છે કે ગઈકાલે અખંડ બિલોલા એ સ્થંભો આજે
છીપાંના જઠરમાં હોમાઈ હોમાઈને પોણા, અરધા કે પા લાગ
જેટલા વિકૃત બનીને લટકી રહ્યા છે. અને આવી જ નિરાધાર
હાલત થોડાં વર્ષ ચાલુ રહેતાં એ બાંધણીનો બધો ઘાટધૂટ
અદશ્ય બની જવાનો. એલીફન્ટા કે કારલા કે અજંતા જેવું

[૬]

સાણો ડુંગર

ચારણી કાવ્યોના ધ્વંસની કથની વધુ ન લંબાવતાં હું તમને એક વધુ મોટા કાવ્યનો વિનાશ બતાવવા હવે લઈ જાઉં છું. શબ્દોમાં ગૂંથેલું નહિ, પણ પર્યયોમાં કંડારેલું મહાકાવ્ય : ચારણી ગીત-છંદો કરતાં એ ચતુર્કો-જૂનું એ કાવ્ય : સૌરાષ્ટ્રીય તવારીખના સુયશ-કાળનો એ અબોલ સાક્ષી : સાણા ડુંગરનો ખોદ વિહાર. દૂર દૂરથી એ કાળા ડુંગરની શુદ્ધિ દેખાઈ, અને દિલ જાણે જાણે પરથી કૂદકો મારીને મોખરે દોડવા લાગ્યું. નાની-શ્રી નદીને કાંઠે, ગીરના તમામ ડુંગરથી નિરાળો એકલ દયામાં ઊભેલો એ સાણો શિહોરના ડુંગરથી એ નીચેરો અને નાનુક છે. વચ્ચે વિશાળ ચોગાન છે, અને જાને જાણુથી જાણે કોઈ રાજમહેલની અટારીઓ થકી છે. શુદ્ધિઓ ! શુદ્ધિઓ ! જ્યાં નજર કરો ત્યાં શુદ્ધિઓ ! છેક નીચેથી તે ટેલ્ય સુધી. સંપૂર્ણ હવા-પ્રકાશ આવી શકે તેવી ગાંધર્વીના એમાં ચોરડા ઉતાર્યા છે. ઠેકઠેકાણે ચોરડાની જાણુમાં પાણીનાં મોટાં મોટાં ટાંકાં ફેરી કાઢેલાં છે. ટાંકાંમાં ડુંગર પરનું પાણી ખાસ કોતરેલી સરવાણીઓ વાટે ચોમાસે ચાલ્યું આવતું હશે. કદી કોઈએ એ ટાંકાં ઉલેચ્યાં નહિ હોય; છતાં પાણીમાં નથી દુર્ગંધ કે નથી કુસ્વાદ : એ ખાતરી અમે સ્વયં પીને કરેલી છે. એક શુદ્ધિ ખીજી શુદ્ધિ પર મડવા-ઊતરવાનાં પગથિયાં કોતરેલાં છે. સ્થંભોવાળી રૂપાળી શુદ્ધિ-

ઓના એકસરખા, અમછી કારીગરીવાળા ઘાટ છે. એવી પચાસ જેટલી ગુફાઓ. અને એ ઘણું નક્કર, કઠોર પાષાણમાંથી જ કાતરી કઢેલું છે. જાણે મીણના પીંડામાં કરેલી એ કરામત છે.

હેડમ્મ-મહેલ

કયા કાળમાં અને કોણે વસાવ્યું હશે આ વિદ્યાલય ? કોણે કારાવેલ હશે ? કાંઈ સાબિતી કે સાક્ષી નથી. શિલાલેખ નથી. કેવળ લોકવાયકા જ ચાલી રહી છે કે પાંડવોએ આ સ્થળ વસાવ્યું હશે. લોકો તો જ્યાં જ્યાં મહત્ત્વ પરિમાણ ને પ્રાચીનતા સાથે ત્યાં ત્યાં મહાભારતનો સંધો સંધાડે ! લોકો કહે છે કે આ ગીરતું જંગલ એટલે હેડમ્મ-વન : આંહી હતાં હેડમ્મના રાક્ષસીનાં રાજપાટ : એક દિવસ પાંડવો દેશવટે આંહી આવ્યા, અને લીમ ને હેડમ્મના હસ્તમેળાપ થયા : પછી હેડમ્મોએ પોતાના પ્રભાવથી આખો કુંગર માખણનો બનાવી દીધો, ને રાતોરાત પાંડવોએ એ માખણની અંદર આ રાજ-પ્રાસાદની રચના કરી કાઢી : એક વિશાળ ખંડ, કે જ્યાં ચાર સ્થંભો અને ચોપાસ બાંકડા જેવી બેઠક કંડારેલ છે, તેને લોકો ‘લીમ-ચોરી’ કહે છે; બીજા એક સ્થળને લોકો ‘ગાંધારીનો રાજમહેલ’ કહી ઓળખાવે છે; ત્રીજા એક લઘુ ગુફાને ‘હાથી થાન’ નામ આપે છે. પરંતુ લોકોની આંખો આટલી મહાભારતતું પડળ અળગું કરવાની ખેવના કોઈએ નથી કરી. ખૌદ્ધ સ્થાપત્યતું ઉપરછલું જ્ઞાન લઈને જનાર મુસાફર પણ બીજા એક ખંડમાં જઈ ને કહી શકશે કે આ શિવલિંગ નથી, પણ સ્તૂપ છે; અથવા તો ચાર સ્થંભવાળી એ ચોખંડી જગ્યા કોઈ ખૌદ્ધધર્મવિધિની સાથે સંકળાયેલી છે. ખરી વાત તો આ છે કે દશ વર્ષ પહેલાં સુધી તો એ સ્થળ રેલવે-માર્ગથી ત્રીસ-પાંત્રીસ ગાઉને અંતરે પડેલું

હોવાથી ઠોઠ ઇતિહાસગ્રેમીએ બાગ્યે'જ એની યાત્રા કરેલી હશે. વોટસન જેવો 'સમર્થ' તવારીખ-નવેશ પણ પોતાના 'ગેઝેટિયર' માં આ સાળાને પાંચ પંક્તિના એક તુચ્છ ફકરાથી જ પતાવી નાખે છે :

‘સાળાનેા ડુંગર ઉનાથી ઉત્તરે સોળ માઈલ, વાંકિયાથી ઉત્તરે એક માઈલ, અને ડેગલથી નૈઋત્યે દસ માઈલ ઉપર છે. ડુંગરાની પાસે થઈને રૂપેણ નદી વહે છે. ડુંગરાની ખન્ને બાજુમાં બોદ્ધમતવાળાઓની આશરે સાઠ ગુફાઓ છે. સંભવ છે કે વલ્લભી દ્રુવસેન પહેલાની બેન દુદાએ બોદ્ધમઠ સ્થાપ્યો તે આ સાળાની ગુફાઓ હશે. ગુફાઓમાં પાણીનાં ટાંકાંઓ ઘણાં છે અને કોતરકામ બહુ જ સારું છે. અહીં કંઈ લેખ નથી તે ઉપરથી એ ક્યારે થઈ તે નક્કી કરી શકાતું નથી. ”

બસ, આટલો જ ઉલ્લેખ છે. અને તે સિવાય કોઈએ કંઈ લખ્યું જણાતું નથી.

નધલિયાતી જગ્યા

‘વલ્લભીપુરનાં ખડેર’ નામે જોળખાતી સપાટ ભોંમાંથી એકાદ સિદ્ધો શોધવામાં રસ લેનારાઓ આ ઇતિહાસના આકૃતિમાન ઉચ્ચાર સ્વરૂપ સાળાને તપાસવા નથી ગયા હોમતા. ત્યાં સરહદ છે જૂનાગઢના નવાબની કે જેને ઘેર આજે ઇતિહાસનું કશું માહાત્મ્ય નથી. ખીજી બાજુ, એ ડુંગરનો કબજો છે વાંકિયા નામના ગામના કેટલીક તાલુકદારોનો—કે જેને મન સાળા ઉપર ભેંસોને ખવરાવવા માટે બર-બે-બર ઘાસ ઊગ્યા સિવાય તો એની કશી મહત્તા નથી. ત્યાં જનારા પ્રવાસીઓ તો મુખ્યત્વે ફરીને હોય છે માલધારીઓ—કે જેને ચોમાસામાં ગુફાઓની અંદર પોતાનાં ઘર સાથે ચોથ લઈને રહેવા સિવાય એની

અન્ય કશી વધુ કિંમત નથી. આને ત્યાં એ કારણે તો ચાંચ-
ડની જૂમ બોલે છે. સુસાદર બહાર નીકળી એક કલાક સુધી
પોતાના શરીર પરથી ચાંચડને જ ખંખેર્યા કરે છે. બીજા
યાત્રાળુ એક હાથીરામ નામના બાવાજી છે, કે જેણે ઊંચે ઊંચે
મજલે એક મોટો વિભાગ રોકી લઈ ગુફાઓ પર બારસાખ-
-બારણાં ચડાવી લીધાં છે, લીંપણ-ગૂપણ કરાવ્યું છે; બે ચેલા
ને ત્રણ ત્રિશૂળ વડે કોઈ દેવી માતાની સ્થાપના કરી યાત્રાનો
મહિમા ચાલુ કર્યો છે; ટાંકાનાં પાણી વડે એક ઊંચો બગીચો
પણ ઉઝેરી નાખ્યો છે. છેલ્લાં સોળ વર્ષથી એ સુખાત્ર આકિર
સાધુ સાણાની સંભાળ રાખી ત્યાં રમણીયતા પાથરી રહેલ છે.
પરંતુ એને જોઈ ઇતિહાસનાં પગલાં પિછાનવાનું ક્યાંથી
સૂઝે ? ત્યારે ત્રીજા પ્રવાસીઓ તો રહ્યા સંહારવાદી બહારવટિયા !
એવા અતિથિઓની મહેમાની કરતો આ સાણો પહાડ કેટલાં
કેટલાં વર્ષોથી પોતાનું અંતઃકરણ ઉકેલવા આવનારા કોઈ
ઇતિહાસપ્રેમીની વ્યર્થ વાટ જોતો બિલો છે ! જો ઇતિહાસની
તમામ રેખાઓ ઉકેલી શકનાર કોઈ ઇતિહાસવેત્તા ત્યાં જઈ
ચડે, તો એક દૃષ્ટિપાત કરતાં જ એને સાણો પોતાનું અંતર
ઉઘાડીને કેં કેં કાળની કથાઓ કહી નાખે એવું છે.

બાકી, આને તો એ વિહારના આખા ને આખા સ્થંભો,
દીવાલોના પથરો, પેલો સ્તૂપ, નિસરણીનાં પગથિયાં વગેરે
તમામને છીપાં (ચામાચીડિયાં) કરડી ખાય છે. પ્રવાસીઓ
સાક્ષી પૂરે છે કે ગઈકાલે અખંડ બિલોલા એ સ્થંભો આને
છીપાંના જઠરમાં હોમાઈ હોમાઈ ને પોણા, અરધા કે પા ભાગ
જેટલા વિકૃત બનીને લટકી રહ્યા છે. અને આવી જ નિરાધાર
હાલત થોડાં વર્ષ ચાલુ રહેતાં એ બાંધણીને બધે ઘટધૂટ
અદૃશ્ય બની જવાનો. એલીફન્ટા કે કારલા કે અજંતા જેવું

કશું ચં શિલ્પ-સ્થાપત્ય એમાં બલે નહોતું કે ન હોય; છતાં સોરઠી તવારીખના એક સીમાસ્થંભની મહત્તાની તો એને ના નહિ પાડી શકાય. પરંતુ આપણે ત્યાં ઇતિહાસ-પ્રેમીઓ ક્યાં છે? શહેરી સંશ્લેષરથાનેના શીયા ઓરડામાં બેસીને આરામથી ઇતિહાસ લખનારાઓને સાણો હુંગર હજીયે બાણે સો ગાઉ દૂર થઈ પડે છે.

ધર્માલય

આજે તો એની આસપાસ સપાટ ખેતરો છે; પણ જ્યારે એ બંધાયો હશે ત્યારે તો ત્યાં ગીરની ઘોર ઝાડી જ હોવી જોઈએ. સોરઠી ઇતિહાસની એ ખોદ્ધ સમયની બહોળલાક્ષીમાં કાપાયવસ્ત્રધારી સાધુઓના કંઠમાંથી ઝરતાં ધર્મસ્તોત્રો વડે રોજ પ્રાતઃકાળે આ પહાડી ગુફાઓ ગાજતી હશે. ગુફાએ ગુફાએ પીતવરણાં વસ્ત્રોની ધર્મપતાકાઓ ફરફરતી હશે. એકસામટા પાંચસો સાધુઓ જ્યારે ધ્યાન ધરીને નિર્વાણની નિગૂઢ સમશ્યાઓ ઉકેલવા બેસી જતા હશે ત્યારે એ એકત્રિત મૌન જગત પર શાંતિનાં ને સંયમનાં કેવાં બલવાન આંદોલનો વિસ્તારવા લાગતું હશે !

ફિલમાં થાય છે કે સાળાને ફરીવાર વસાવવો જોઈએ; સાધુઓને માટે ફરીવાર ત્યાં વિદ્યાપીઠ સ્થાપવી જોઈએ; અને આજે ગરીબ જનતાને લોગે પોતાની ઇદ્રિયોની લોલુપ્તા સંતોષતા, શહેર-નગરોની સગવડો છોડવાની ના પાડતા અને ત્યાગ-સંયમના માર્ગો પરથી ચલાયમાન થઈ રહેલા લેખધારીઓને ફરજિયાત આતુર્માંસ રહેવા સાજામાં મોકલવા જોઈએ. સુપાત્ર અને સંસ્કારી સુનિઓએ તો પરમતત્ત્વની શોધ માટે ત્યાં રાજપુત્રીથી એકાંતવાસ કરવો ઘટે છે. ઉપર આકાશ, સન્નુષ ફેણવો ફેરી જલપ્રવાહ, દૂર શિતિજ પર અગોલ

ડુંગરમાળ, અને ચોપાસ સળગતાં મેદાન : એ બધાં આજે સાચા મુમુક્ષુને કિરતારની શોધના પંથ બતાવવા બાંહે આતુર બિભાં છે. સાણાનો ધીરો ધીરો ધ્વંસ દેખીને પ્રકૃતિ-માતા ત્યાં બાંહે રુદન કરે છે.

પ્રેમાલય

સાણામાંથી એક દિવસ ધર્મ વિદાય લઈ ગયો. અને તે પછી બાંહે કેઈ લડાયક જાતિઓએ ત્યાં કિલ્લેબંદી કરી હોય તેવી ગઢ-રચનાની એંધાણીઓ પડી છે. ત્યાગ અને સમત્વના એ દેવાલય ઉપર એક દિવસ તલવાર-બંદૂકોએ હિંસાનાં લોહી રેલાવ્યાં હશે. એ બન્ને ભૂમિકાઓ વટાવી આપણું પ્રવાસી હૃદય આ સાણા ઉપર એક ત્રીજા જ સંસ્કાર ઊતરતા કદપે છે. આજે ડુંગરો બાંહે પેલા વિરહી રબારી પ્રેમિક રાણાના નિઃશ્વાસમાં એક દિવસ સળગતો હશે. પોતાની બાળાપણની સખી કોટાળી કુંવર કેવળ જ્ઞાતિભેદના કારણે જ પોતાના ભાગ્યમાંથી ભૂંસાઈ ગઈ, બીજે પરણી ગઈ. રાણો એના સમાચાર લેતો લેતો પોતાની સેંસો ઘેળીને સાથે આવી પહોંચ્યો, અને એ જીવતાજીવતા પહાડને પૂછ્યું કે—

કાગા જમત હે આંગણે, ખન ખન પથારા;
સાણા! સાજણ કયાં ગયાં, મેલીને ઉતારા !

નદીને પૂછ્યું:

ચોસર જેનો ચોટલો, નાક ભાતીલાં નેણ;
રાણો પૂછે રૂપેણને: કોઈ દીકાં મુંળ સેણ !

સામે પાંચ ગાઉ ઉપર નદીવેલામાં ‘કુંવર્ય’ વસે છે, પણ રાણાથી કેમ જવાય? સાથે બેસીને એનું ધ્યાન ધરવું જ રહ્યું. પરંતુ જીવ ન જ રહ્યો:

સાથે મન ચૂકું નહિ, કુંવાસને ધડે.

લેંસો લઈને ભટક્યો. ધુંવાસના ડુંગરમાં ગયો. પાછો સાણામાં ને સાણામાં સમાયો.

ગોપ-ગોપીનો આશરો

ચોગી, ચોદા અને ત્રેમી—ત્રણેનું ‘પ્યારું’ ધામ આ સાણા-આને એની પડતી અવસ્થામાં પણ એ ગિચ્ચારે પશુઓનું ને ગોવાળોનું રક્ષણ કરે છે. ચોમાસે ચોમાસે આને ત્યાં ગોવાલ-હોની ગોળીઓમાં મહી ધૂમતાં હશે; આપાદ-ધ્રાવણની હેલીઓમાં વહેલાં પહેરની ઘટીઓ પ્રભાતિયાં ગાતી હશે; રખારીઓની સગ્ગૂઓ સૂરજ મહારાજનાં સ્વાગત કરતી હશે; આભ-ધરતીના લગન-મરપ જેવા રૂપાળા લીલુડા બની જતા એ ડુંગરને કેઈ અબોલ ખૂલે ગોપ-ગોપીના નવા પ્રેમ જન્મતા હશે.

આજના યુગનો લોહીચૂસક જીવન-કલહ ધું આવા શાંતિમય, મધુમય, ગોપજીવનને અવકાશ આપતો હશે? કે શું આ તો સાહિત્ય-વિલાસીની કર્પના કેવળ વિલાસ જ ખેલી રહી હશે? એ પ્રશ્ન જીભ ઉપર આવીને ઊભો રહે છે, અને અધરાતને ટકોરે રાજીલા ગામના સ્ટેશન પર પહોંચી, સૂસવતા પવનમાં શરીર પર ધાબળો લપેટી, મને એ યાત્રા કરાવનાર મિત્રને રામ રામ કરી એના છેઢલા શબ્દો સાંભળું છું કે “ભાઈ! મોટી ગીર તો હજી બાકી છે! હજી તો મોટા સાવજને એક સોટાથી તગડી મૂકનારી ચૌદ વર્ષની ચારણ-પુત્રીઓ આપણે જોવી છે; જ્યાં ઘોડા પણ ન ચાલી શકે એવી અટવીમાં આઘડવું બાકી છે. તૈયાર થઈ રહેજો!”

હજી બાકી છે! જીવનયાત્રામાં હજી તો ઘણો પંથ બાકી છે. હજી તો કેવળ પ્રવેશ-દ્વાર જ દેખાયું છે. હજી ઘણું બાકી છે!

—એ વિચારે મને ધીરે ધીરે સુવાડી દીધા.

[૭]

કાદુની ગોતણ

જિંદગી એ શું માનવીનાં નિર્ધારેલ કાર્યોની સિદ્ધિઓનો સરવાળો છે ?—કે અધૂરી રાખેલી ઉમેદોના ઓરતાનો સંગ્રહ છે ?

ભાગ્યવંતોને ભાગે પહેલી જાતનું જીવન આવતું હશે; સેંકડે નવવાણુનાં તકદીરમાં તો ઓરતા જ લખ્યા છે.

પૂરી ગીર જોવી રહી ગઈ છે. ગીરને એક છેડેથી બિપડી અધગણે હાથ દઈ પાછો વળ્યો હતો. બીજો છેડો વેરાવળ બાજુ તલાળા અને સાંસણથી શરૂ થાય. એક દિવસ ત્યાં બિતર્યો હતો—પણ એકલ સવારીએ; તેજો દુલાભાઈનો કે ગણુભાઈનો સાથ નહોતો.

તલાળા જવું થયું હતું બહારવટિયા કાદુની ગોતણ કરવા કરશે નહિ, કાદુની ગોતણ કરવા એટલે કે કાદુના બહારવટાની કહાણીઓ ફાંદવા ! ત્યાં એક જીવતો સાહેદ બેઠો હતો.

ગુલાબના ગોટા જેવો

એના વાવડ ગણુભાઈએ એક દિવસ આપેલા. હજીય મને ગણુભાઈનો એક બોલ મરેલા મિત્રની અમર રહેલી ફારમ શો ભણકાર છે છે :

“ પણ, અવેરભાઈ ! શું કહું તમને ? એતું મોં ! ગુલાબના ફૂલ જેવું છે, હો ! ને, ભાઈ, તમે જલદી ત્યાં પહોંચી આવ ! તમે જાણો છો : કે આપણે ‘મળું’ ‘મળું’ કરતા રહ્યા

ત્યાં ફેટલા ફેટલા મળવા જેવા નરો હાથ્યા ગય્યા ! માટે મારા વગર પણ તમે એકલા પોગો, ઝવેરભાઈ ! શુભાબના કૂલ જેવું એનું મોં છે. ”

એનું નામ જમાદાર શુભમહમદ. તાલાળા ગામે મને તેડવા આવતા એ અસવારની સૂરત મેં છેટેથી દીઠી : રાંગમા ઠાઈ પાણીદાર ઘોડી રમતી હતી, ને મેં એ ચહેરાને મીંડવી જોયો—પેલા બોલતી જોડે : ‘ શુભાબના ગોટા જેવો ? ’

—ને ખાતરી થઈ કે ગગુભાઈના વર્ણનમાં અલંકારની ભભક નહોતી, સુંદર સત્ય હતું.

સાઠ વર્ષની લગોલગ અવસ્થા ખેડતો આઠમી પોતાના ચહેરા ઉપર તાબાં શુભો રમાડી શકે, એ એક નવાઈ પામવા જેવી તો બલે ને નહિ, પણ ખરેખર પ્રસન્ન થવા જેવી વાત હતી. ખાખી પોષાકમાં એની શ્વેત છઠ્ઠીથી મટેલી સિપાહી-ગીરી ચોલતી હતી.

ને હું એની પાછળ પાછળ મારી ઘોડીને હાંક્યે જતો, સાંસંજીને ઘાટે ગીર-માર્ગે અબ્બયણ થતો હતો કે આ શું એ જ શુભમહમદ—જે કાદરબક્ષ બહારવટિયાની જોડે દશ-અગીઆર વર્ષની ઉમ્મરે દિવસરાત ગીરના ડુંગરા ખેડતો હતો ! આ શું એ જ બાલક, જેને બીબા ડાકુઓની જોડાજોડ ફાંસીની સજા પણ થઈ હતી ? આના દીદાર ઉપર તો ગેર-ઈન્સાનીઅતની એક રેખા ય નથી કળાતી ને !

રસ્તામાં સાંજ આચમતી હતી. ગાદાં જંગલોને તાજેતર વાઢી વાઢી ખેડ માટે ખુફ્ફી ઠરવામાં આવેલી ધરતી ઉપર અમે વેગમાં ઘોડાંને દીધે જતા હતા. અકાર ભાર વનસ્પતિ-માંથી ગળાઈ ગળાઈને લીલાતરીની ગંધે નાકમાં ચૂતી હતી. છ ગાઉનો પક્ષો એંચવાનો હતો, ને મારી જિજ્ઞાસા ઠબવી

દબાતી નહોતી. હું એ શુભાખના ગોટા શા ચહેરાવાળા જેવું આદર્શીને શુદ્ધતેશુના કૂંડાળામાં પેસાડવા પ્રયત્ન કરતો હતો :

“આપની ઉંમર ત્યારે કેવડી હતી ? ફાંસીની સજામાંથી આ સ્થિતિ પર, જંગલખાતાના આસિસ્ટન્ટ ઉપરી અધિકારીની પાયરી પર, આપ શી રીતે મુકાયા ?”

શુભમહંમદભાઈ કહ્યું એટલે જ જવાબ દેતા : “હું આપને મુકામે જઈને પછી તમામ વાતો કહીશ; તમામ કહીશ.”

પછી સાંસણના સરકારી થાણામાં, પોતાના મકાનમાં બેસી તસ્ખીના પારા પડતા મૂકતાં મૂકતાં એમણે મને જે જે વાતો કહી, તેની નોંધપોથી અત્યારે મારી સામે જ પડી છે. ત્રણ દિવસ લગી અમારી બેઠેલી એકધારી બેઠક પહોંચી. વચ્ચે એ પાંચે નમાઝ પઢતા બંધ, તસ્ખી ફેરવતા રહે, ને એના બે-ત્રણ ચિન્દબલોચ નોકરોને મકરાણી જખાનમાં પૂરા સ્વાસ્થ્ય સહિત કામકાજની સૂચનાઓ કરતા બંધ.

એની વાર્તામાંથી એનું સાચ તરી આવતું હતું. કાદુ બહારવટિયાને વિષે અલકમલકની જે જે વાતો મેં દૂંઢી હતી, તેમાંની એક પછી એકને હું એમની નજર તળે કસાવતો ગયો. એમણે તો આપું બહારવટું નજરેજોયેલું : કાદુના ભાઈ અલાદાદના ખલા ઉપર બાલક શુભમહંમદની સવારી થતી. નાનું બચ્ચું થાકી બંધ : ઘોડાં તો બહારવટિયાને પોસાય નહિ; ને કોણ જાણે કેમ પણ આ નાનો બાલક બહારવટમાં ગયેલો, એટલે પછી વેઠવો જ પડેલો.

એ નાનપણની રજેરજ સાંભરણ શુભમહંમદભાઈ એ મારી પાસે ધરી દીધી. એનું બયાન મારા ‘સોરઠી બહારવટિયા’ જામ ત્રીજામાં મેં પૂર્વ વફાદારીથી ઉતારેલું છે.

સત્યપ્રેમી

કાઠુના નામ જોડે સંકળાયેલા અનેક રોમાંચકારી કિસ્સા-
ઓની મેં એમને પૂછપરછ કરી. એમાંના કેટલાએકનો એમણે
સાફ દિલે ઇન્કાર કર્યો. પોતાના મામુનાં કાળાં કૃત્યો ઉપર
અસત્ય વાતોનાં પુખ્તો ઓઢાડવાની શુભમહંમદને જરીકે ખેવના
નહોતી. કાઠુ વિષેની કેટલીક પ્રેમશૌર્યવંતી ભગ્ય ઘટનાઓની
પછવાડે જે સાચું રતી રતી જેટલું જ તંથ્યનું સુવર્ણ હતું તે
પોતે નામઠામ ને તિથિવાર સહિત કખૂલ કરી દીધું; બાકીના
કલ્પના-ભાગને એણે નમ્રતાપૂર્વક જતો કર્યો.

અંધારે અંધારે રૂપિયો સમજીને ચોરી કરી ભાગનાર
ચોર કેઈ બત્તીના પ્રકાશમાં જ્યારે પોતાની હથેળી ઉઘાડતાં
ઢખ્ખુ નિકાળે, ત્યારે એને એક લાગણી થાય છે: એ લાગણી
આ વખતે મારી યે હતી !

કાદરબક્ષ વિષેની અનેક પ્રચલિત અફસુસતાઓનું એમણે
નીરસન કર્યું. એટલે જ મેં તારવેલું એ બહારવટિયાનું
વૃત્તાંત ગળાયલું, સત્યના સીમાડા પર ઊભેલું હું લેખી શકું
છું. લોક-વાણીના સાહિત્યને સંઘરવા નીકળનાર શોધક આવા
ભય વચ્ચે હંમેશાં ઊભેલો છે: એક જ જીલેથી ઝીલેલા બોલને
એણે જગત પાસે ન ધરી દેવો ઘટે. લોકસાહિત્ય એટલે
ન્યાત્યાંથી પડયો શબ્દ એ ને એ સ્વરૂપે રજૂ કરવાનું સાહિત્ય
નહિ. એક જ વાત, એક જ કથા, એક જ ઘટના : એના શક્ય
તેટલા તમામ પાઠો એકઠા કર્યા પછી જ એમાંથી સાચો પાક
પકડવો રહે છે.

ફાંસીને માથડેથી

પણ શુભમહંમદભાઈ પર હું હવે વધુ નહિ ચંચું. ગીરની
ગાદતા વચ્ચે એકલો બેસીને નમાજે પઢતો આ ગંધીર આદમી.

ફાંસીને લાકડેથી જંગલને ઉપરીપટ્ટે કેવી રીતે ફૂંચો?—તે એક જ વંત કહીને ખતમ કરું છું. એમણે જ કહેલી એ વાત છે:

“સાહેબ, અમારી ટોળી પૈકી ફાંસીની સજા પામેલા તમામ જોડે હું બાર વર્ષનું બચ્ચું પણ જૂનાગઢની જેલમાં આખરી દિનની રાહ જોતો હતો. પણ ‘કુરાને-શરીફ’ તો અમારા ખાન-દાનનો પ્રિય અંગ; એટલે હું પણ બચપણથી જ ધર્મના પાઠો શીખ્યો હતો. જેલમાં મારા મોતની વાટ જોતો હું કુરાન પઢતો હતો, ને બીજા મોતની સજાવાળા સાથીઓને સંભળાવતો હતો. દરમિયાન નવાબ સાહેબ જેલની મુલાકાતે આવ્યા. એમણે મને જોયો. મારે વિષે પૂછપરછ કરી. બોલી ઊઠ્યા: આવા ધર્મપ્રેમી બાલકને ફાંસી હોય? મને માફી આપી. મને નવાબ સાહેબે પોતાની પાસે લીધો. મને કામગીરી આપી. હું જુવાન બન્યો ત્યારે મારી શાદી પણ નવાબ સાહેબે કરાવી આપી. રક્તે રક્તે મને જંગલખાતાની નોકરીમાં આ પાયરીએ ચડાવ્યો. આજે મારે ઘેર જુવાન બેટાઓ છે; મારા કુટુંબનો લીલો બગીચો છે. મારો અવતાર સુધરી ગયો. હું તો શુકર શુન્તરું છું એ નવાબ સાહેબના.”

વાંસાદોળના ખોળામાં

સાસણના પાદરમાં પડેલી ઊંડી હીરણુ નદી, હીરણુને સામે પાર બે-ત્રણ ગાઉ પર ઊભેલો વાંસાદોળ ડુંગર, ને તેની ચે પછવાડે ઊભેલી અન્ધણી ગીર-બોમ—એ બધાં મારી કલ્પનામાં સજીવન હતાં. વાંસાદોળ ડુંગર ઉપર મારી કલ્પના એક શળને નિહાળી રહી હતી. એ શળને મેં પિછાની લીધું. એ હતું વાઘેર બહારવટિયા નેધા માણેકનું શળ. નેધાર નેધાની કાયા વાંસાદોળ પર પડી હતી. એવા શળને છેલ્લું શયન કરવાને માટે વાંસાદોળનું પહાડી સ્થાન જ ઉચિત હતું.

વાઘેર કુળમાં સહુથી યાણે, સહુથી ગંભીર ને નિર્ભયતાની મૂર્તિ જોધો. જીવનમાં જીવતો પહાડ હતો. મૃત્યુએ પહાડને પહાડના ખોળામાં પોદાડ્યો. કેવળ એ રૂપ ! એ રૂપ તો જોધો. જ્યારે બહારવટે નીકળ્યો ત્યારે જ ખરેખરા પ્રકાશ્યાં એ રૂપ તો કોઈ ગાયકના રાવજીવ્યાની કામઠી પર રથાયું :

મન મોલાએ મિલાયો—

જોધો રે માણેક રૂપને આયો.

મૃત્યુની વાટ પકડતો વીર એના સાચા રૂપમાં આવે છે, ને પોતાનાં ઘરખાર-ઈજ્જતઆજીને સાદુ શસ્ત્રો બાંધતો નર પોતાનું મન મોલા સાથે, ‘માલિક’ની સાથે મિલાવે છે. અસ્તાચલે જતો પરાજિત સૂર્ય ઉદયગિરિના શૃંગ પરથી નીકળતા વિજયી સૂર્યના કરતાં વધુ ભય ભાસે છે. એની અધોગતિમાંથી કરુણતાની ઝલક ઊડે છે. સમર્પણ અને નિષ્ફલતાનાં તેજછાયા એના મોં પર રમે છે.

જોધો માણેક રૂપને આયો !

અને તમને શું એમ થાય છે કે એ દુકડો જમીનને માટે લડતો હતો ! ના, ના, બેઈજ્જતીથી બચવાને માટે. જગતમાં એને શંક જીવાઈદાર નહોતું કહેવડું. એને ય એના જીવનની બાડી-પાતળી ફિફ્ફૂરી હતી. માટે જ બાર્ટને જ્યારે એને સરકાર તરફથી માફી મેળવવાના પ્રયત્નો કરવા વચન આપ્યું, દરમિયાન માન-મરતબા સાથે નજરકેદી રહેવા સૂચવ્યું, ત્યારે જોધાનો જવાબ આપ્યો જ હતો : રહું તો તદ્દન મુક્ત માનવી તરીકે; નહિતર તો આભપરા ડુંગરામાં અરથો ભૂખમરો ખેંચતાં ધિગાણે જ ખામ થઈ જવું લાજમ છે.

એમ કહીને એ ત્રયો હતો; અને જતો જતો—

કેસર કષ્ટાં માણેકે રંગીયાં બે
સતીધે' કે સીસ નમાયો—
લેધા રે માણેક રૂપરે' આયો.

સ્વપ્નમૂર્તિ

એણે ગામપાદરે ઊભેલા કુલની સતીઓના પાણિયાને પ્રણામ કર્યા હતા. નારીસન્માનની એ પરંપરાનો પૂજક ભેધે માણેક મારી ચોપાસ એક સ્વપ્ન-સૃષ્ટિને સરજે છે. રાષ્ટ્ર-ભાવનાની—અરે, આંતરરાષ્ટ્રીય સામ્યવાદની—નોખતે ગાજતા આ યુગમાંય ભેધાની સ્વપ્નમૂર્તિ રચવામાં મને લવલેશ શરમ નથી. ને હું તાજેતરમાં જ સૂતેલા એક બીજા શબ્દનું અમર્ત્ય ગાન ઊાલું છું. એ ય હતો એક યુગપરિવર્તનની કાળ-મૂર્તિ : આયરલેન્ડનો સ્વપ્નવિહારી કવિ 'એ. ઇ.' 'નેશનાલિટી' નામના લેખમાં જ એણે લખ્યું કે—

સત્ય એ આજની કે આવતીકાકની પલટાની વસ્તુ નથી. સૌંદર્ય, વીરતા અને આત્મધર્મ—એ કંઈ રાજ સવારે પલટાતી ફેશનો નથી. એમાંથી તો એક અપરિવર્તનશીલ પ્રાણ જગારા કરે છે. આ સ્વપ્નો, આ પુરાતનો, આ પરંપરાઓ એકદા વાસ્તવિક હતાં, સજીવન હતાં, ઐતિહાસિક હતાં. આજે એ ઇંદ્રિયગમ્ય જગત-માંથી નીકળી રમૂતિ અને મનોભાવની સૃષ્ટિમાં સંધરાયાં છે. કાળ-એમની શક્તિને ખૂંચતી શક્યો નથી. કાળ એમને આપણી મમતાના પ્રદેશમાંથી હેડાં નથી કાઢી મૂક્યાં; પણ, એથી ઊંચડું, તેમને ધરતી પરથી એસવી અમરલોકમાં ચડાવીને વધુ વિશુદ્ધ બનાવ્યાં છે. આજે એ ચક્ષુઓને જોવાની અને જાનને સંલિંગવાની વસ્તુઓ મટી જઈ હૃદયને ચિંતન કરવાની વસ્તુઓ બનેલ છે. આજે એ તેટલા પ્રમાણમાં આપણી નિહટમાં આવ્યાં છે, આપણાં પરિગિતો બન્યાં છે, ને સાહિત્યપ્રદેશે પણ વધુ અપજ્ઞેમાં બન્યાં

છે. આજે એ સંકેતો બન્યાં છે, ને સંકેત-ચિહ્નો લેખે એ પ્રતિ-
 કાશના કરતાં ૫ વધુ સામર્થ્યવંતાં બન્યાં છે. માનવ-પ્રદીપ્તિના
 વિધિવિધ-રંગી અંતરપટોની પાર ધર્મને આજે એ આપણાં નેત્રા
 સન્મુખ ઊભાં છે. આજે તો એ પ્રત્યેક સ્વપ્ન, પ્રત્યેક વીરાચરણ,
 પ્રત્યેક સૌંદર્યતત્ત્વ પોતે જોતું પ્રતિનિધિત્વ કરે છે તે દિવ્ય સત્તાની
 વધુ નજીક જઈ ઊભેલ છે.

સાંભરતાં સ્વજનો.

પણ શા માટે હું આ કાળ-ગર્તમાં ક્યારના ચે ગારક
 ધર્મ ગયેલાઓનું પુનઃ પુનઃ ગાન ગાયા કરું છું? એમનો
 બચાવ કરવાથી શો ફાયદો છે? એમને વીસરવામાં જ સાર નથી?

એ વાતનો જવાબ મારી પાસે નથી. કેણુ જાણે કેમ,
 પણ એ બધાં મારા પૂરતાં તો મરી નથી ગયાં. મર્યાં હોય
 તોપણ મારાં સ્વજનો જેવાં બની ગયાં છે. સ્વજનો સાંભર્યા
 જ કરે છે.

હીરણુ નદી ઉપર પડેડના દોરા ફૂટતા હશે. પથારીમાં
 પડ્યો પડ્યો હું ઠંદપું છું કે રાતનું મારણુ કરી ગીરના
 સાવઝડા વહેલું વહેલું પાણી પી લેવા હીરણુના ‘સેંજલ’
 ધરાઓમાં ઊભા હશે. હરણાં ને સાંભરડાં હીરણુનાં પાણીમાં
 મોં પલાળતાં ફડક ફડક થતાં હશે; કેમકે હીરણુની ઊંચી
 લેખડો ઉપર રાજપરોણાઓની શિકાર-કીડા સારુ મહેલાતો
 બાંધવામાં આવી છે. બ્રિટિશ સામ્રાજ્યના અનેક પ્રતિનિધિ-
 ઓને ગીરના સાવઝો તેમ જ હરણાંઓની મૃગયા રમાડવા
 માટે આંહી અતિથિ-ગૃહ પાથરવામાં આન્યું છે. એકસામટાં
 પચીસ યુગલો યુરોપી ઢબછબથી રહી શકે તેવી બાદશાહી
 સરભરાનાં આંહી સાધનો છે.

ચાર દિવસ સુધી હું ચે હીરણુના બોળમાં આબોલ્યો.

પાંચમે દિવસે વિદાય લીધી. પણ તે દિવસથી આજ સુધી ‘હીરણ્ય’ નદીનું નામ લેતાં જ પેલા માંગડા ભૂતના ડુહાની એક પંક્તિ મારી સ્મૃતિમાં ધૂમ્મા કરે છે :

પદમાનો પ્રીતાળ

હીરણ્યની હઠમાં પડ્યો.

પદમાનો પિયુ માંગડો જીવાન હીરણ્યના કયા પ્રદેશમાં પટકાયો હતો ?

હીરણ્યથી જવું હતું વાંસાઢાળ ઢાળા, ઊતરવું હતું સંત ગીગાની પુણ્યભોમ સત્તાધારની જગ્યાએ. સરસાર્ધ ગામમાં ચમાર સંત રોહીદાસનો ગંગાજળિયો ચર્મ-કુંડ જોવો હતો; કચ્છી વીરાંગના હોયલનો એકલનિવાસ કનરો ડુંગરો જોવો હતો. ત્યાં તો ગુલમહમ્મદભાઈ ઉપર કાસદ ખખર લઈને આવ્યો કે જંગલખાતાના ઉપરી સાહેબનો મુકામ પડે છે.

હું સાંલળી જઈ તો મારો જીવ સૂગાશે એવી ખીકે ગુલ-મહમ્મદભાઈએ ‘માખણ, મરઘાં અને એક બોકડો’ની પોતાનાં માણસોને વરધી આપી. જંગલની કાકડી સાથે નીમક ચાવીને હું ઊંટ પર વિદાય થયો—પાછો આગગાડીને જ ‘દ્રવિડ-પ્રાણાયામ’ માર્ગે.

સત્તાધારનું યાત્રાધામ

‘પણ મેં કરી તેવી સુસ્તી ગીરના કોઈ પ્રવાસી ન કરી બેસતા. સત્તાધારની જગ્યા ન જોનારની સાચી સોરઠ-યાત્રા નથી જમા થવાની. આજે એ જગ્યાની શી દશા હશે તે તો જાણનારા જાણે. પણ સત્તાધાર એટલે તો સોરઠી લોક-સંસ્કૃતિનું એક માર્મિક ક્રાંતિ-ખિન્દુ.

સત્તાધારનો સ્થાપનાર ગીચો ભગત. સંત ગીચાએ ગીરનાં

બરપૂર ચરિયાણુની વચ્ચે સતાધારને હુંગરખાળે આયોની ટેલ માંડી દીધી, અને પરબ વાવડીની સંત દેવીદાસની જગ્યા જેવી જ પરંપરા સ્થાપી ગીગાએ. રક્તપિત્તિયાં, કૈલિયાં, રોગમાં સડી ગયેલાં—જે કૈઈ આવ્યાં તેને આશરો આપ્યો. ગીગાનું સતાધાર સોરઠના જૂના કાળમાં નવયુગના કૈઈ પણ માનવપ્રેમી સેવાશ્રમનું કાર્ય ઉદાવનારું ધામ હતું.

સંત ગીગાના પિતાનું નામ અલીભાઈ. માતાનું નામ સુરદે. રહેવાથી તોરડી રામપુરાનાં.

સોરઠમાં બચંકર દુકાળ પડતાં ત્રાસ ત્રાસ વર્તેલો. પોતાનાં ઢેરને ઉગારવા માટે સંત ગીગાનો પિતા બાઈ સુરદેને સગર્ભા મૂકીને જતો રહેલો. બાઈ પોતાના કૈઈ સગાને ત્યાં ચલાલા બંવા નીકળ્યાં. રસ્તે શાપુર ગામે આવતાં બાઈને દીકરો અવતર્યો.

આ વાતની જાણ શાપુરના ગરાસિયા અમરાભાઈને થતાં તેણે મા-દીકરાને રક્ષણમાં લીધાં. બાલક દોઢ-એ માસનો થયો ત્યાં સુધી પોપણ કંઈ. પણ દુષ્કાળનો દાવાનળ લયનક હતો. એટલે અમરાભાઈએ મા-દીકરાને રાજગોર હરખણ મહારાજ જોડે ચલાલે મોકલ્યાં. ચલાલા પણ દુષ્કાળમાં કમ્પર્તુ હોઈ આ મહેમાનોને જોઈ સૂરીબાઈનાં સગાંનાં મોં કાળાં થઈ ગયાં.

એ સ્થિતિમાં સંત આપા દાનાએ કાળનો સામનો કરવા મોટો અનાથ-આશ્રમ શરૂ કરેલો, એટલે એમણે હસતે મોંએ મા-દીકરાને આશરે લીધાં.

ગીગાને સંત દાનાએ પુત્ર સમ પાળ્યો. ગીગાએ તથા માએ સંતની નેકટેકથી સેવા કરી. ગીગો જીવન થયો ત્યારે

સંત દાનાએ સૂરીબાઈને કહ્યું કે ગીગાને ન્યાતમાં જઈ વરાવો—
પરણાવો.

બાઈ સરંભડે કુટુંબમાં ગયાં, ત્રણ-ચાર વર્ષ કાઢ્યાં,
પણ ગીગાનું દિલ સંસાર પર લાગ્યું જ નહિ. બાઈ પોતે તો
સંસારથી કંટાળીને જ બેઠાં હતાં, એટલે એ તો રાજ થઈને
ગીગાને લઈ પાછાં ચલાલે આગ્યાં. જીવાન ગીગાએ જગ્યાની
તમામ સેવા કરવા માંડી, ને છેવટે આપા ગીગા સંતપદને
પામ્યા.

દિક્ષાવર લોકસંસ્કાર

સંતોની આસપાસ ઊભા થયેલા વહેમો, ચમત્કારો,
પરચાઓ ને પૂજાઓ તો નાશવંત વસ્તુઓ છે; કાળ એનો
ભક્ષ કરી જશે. પણ સંત ગીગાની જીવનકથાને કાળનો કાળ
મહાકાળ સુધાં નહિ ખાઈ શકે. એ કથા તો સદાકાળ આવતી-
કાલની જ કથા બની રહી જશે. એ કથાની પુનરુક્તિઓ, નવી
નવી આવૃત્તિઓ નવા નવા સમાજોની અંદર નીકળતી જ રહેશે.
બ્રાહ્મણોના ને ક્ષત્રિયોના સોરઠી દેવ સોમનાથ છોને રાજ પ્રભાતે
છેક ગંગાજીથી આવતી કાવડના નીરથી નાહતા; સમાજનાં
ઉપલાં પડાં છોને આવા પ્રાણુઓષક ક્રિયાકાંડો વડે પોતાની
મહત્તા ચાહુ રાખતાં : સમાજના તળિયામાં જે લોક-સંસાર
જીવતો હતો તેના મેલ ધોવા તો સંત ગીગાના ધામ સતાધાર
જેવી જ ગંગાઓ વહ્યા કરતી ને ગીરનું જંગલ માત્ર બહાર-
વટિયાઓને જ નહિ પણ સંતોને ય પોતાની ગોદ આપતું.

એવા સતાધારને નિહાળ્યા વિનાની મારી ગીર-યાત્રા
અધૂરી રહી છે.

રોઈદાસનો ચર્મ-કુંડ

સરસાર્ધ ગામ દીકું હતું પ્રીવિયસ કલાસમાં બહુતો હતો ત્યારે. પણ ત્યારે તો મન ઉપર ‘શાકુંતલ’, ‘મેઘદૂત’ અને સ્કોટ તથા મેથ્યુ આર્નોલ્ડનાં જ ગાદાં ધુમ્મસ છવાયાં હતાં. બહુ બહુ તો નરસી-મીરાંનાં નામો બહુયાં હતાં. બહુની આખા બહિતપ્રવાહ પ્રત્યે અણગમો સેવતો હતો. સંત રોઈદાસનો ચર્મ-કુંડ જોવા જવાની વૃત્તિ જ ચાલી થાય ?

આજે તો રોઈદાસનો નામ-શબ્દ મંત્ર જેવો લાગે છે. ઉત્તર દિન્દો આ ચમાર સંત સોરઠ ધરામાં ક્યારે ઊતરી પડ્યો હશે ! કદાચ દ્વારકા વગેરેની તીર્થયાત્રાએ નીકળ્યો હશે; એક ગીર-ગામડે ભેટી ગયો હશે. પણ સરસાર્ધમાં શું એ ચમાર-કામ કરતો હતો ? જે કુંડમાં એને ગંગા-મિલન થયું તે શું આ જ કુંડ ?

ખબર નથી. હાંડા ઊતરવાની જરૂર પણ શી છે ? મહત્વની વાત તો એ ચમાર સંતે સોરઠમાં અંકિત કરેલ સંસ્કારની છે. એ સંસ્કાર કયો ? ભેદની, જડ શિદ્ધિની, ભીંતો ભેદવાનો.

કથા આવી છે :

રોઈદાસજી તો ચમારકામ કરતા કરતા યે પ્રજુમગ્ન હતા. એક દિવસ નદીમાં પોતે કરેલા કુંડ પર બેઠા બેઠા પોતે મૂવેલા ટોરતું ચામડું ધોવે છે : રસ્તે એક ભત્રાજીએનો સંઘ નીકળે છે : સંઘમાંથી કોઈકે પૂછ્યું—ટીખજ કયું ? કે શુદ્ધ ભાવે પૂછ્યું ? પૂછ્યું—“ ભકતરાજ ! ગંગાજીમાં નાહવા આવો.”

સંતે કહ્યું કે, “ ભાઈ, મુજ ગરીબતું એ ગળું નથી. પણ શિશા રહો; આ એક શ્રીકૃષ્ણ લેતા ભવ, ને ગંગામર્ધને કહેલો

કે રોઈસે મોકલ્યું છે. પણ, ભાઈઓ, માતાજી હાથોહાથ લ્યે તો જ આપમે; નહિ તો ન આપતા. ”

કંકણવતો હાથ

યાત્રિકોનો સંઘ હસતો હસતો ચાલ્યો ગયો. કાશીધામમાં પહોંચીને યાત્રિકોએ ઠેકડી કરી. શ્રીફળ લઈને એક જણાએ ગંગાતીરે જિભાં જિભાં કહ્યું : “ માતાજી, રોઈદાસ ચમારે શ્રીફળ મોકલ્યું છે; પણ હાથોહાથ લ્યો તો જ આપવાનું છે. ”

હાંસી યાત્રીઓના હોઠમાં સમાઈ ગઈ. ગંગાનાં નીર વચ્ચેથી કોઈ કંકણે રણુઝણુતો એક હાથ કોણી સુધી ઊંચો થયો : ફેંકાયેલું શ્રીફળ એ હાથની હથેળીમાં ઝિલાયું : શ્રીફળવતો હાથ પાછો જળમાં સમાયો.

કાંઠે જિણેલો સંઘ સ્તબ્ધ બન્યો. એણે નદીને સંગોધી : “ હે લોકમાતા, ચમારનું શ્રીફળ તમે હાથોહાથ ઝીલ્યાનું અમે કહેશું, તો કેમ મનાશે ? કશીક એંધાણી આપશે ? ”

જવાબમાં જળમાંથી એક કંકણનો ધા થયો. ગંગાના કાંડા માયલું એક એ કંકણ સંઘે પાછા સરસાઈ પહોંચી સંતને આપ્યું. સંતે એ સુવર્ણ-કંકણને લેટ મોકલ્યું યોગ્ય સ્થાને— ગામના ઠાકોરને ઘેર. ઠાકોરની કુંવરીએ કંકણની પૂરી જોડય આટે રહ લીધી. ઠાકોર સંતના ચર્મ-કુટે ગયા. કુંડમાં નવાં નીર જભરાયાં તેના ખુદખુદોમાંથી ખીમ્તું કંકણ નીકળ્યું. સંતે કુંડમાં ગંગાજી પધાર્યાં પેખ્યાં. ઠાકોર, કંકણના કામી, ગંગાની પ્રસાદી ય લેતો જા !

ઠાકોરે અંજલિ ધરી : સંતે ચર્મ-કુંડમાંથી છાપવું ભરી જલ વહેરાવ્યું. સૂગાયલો ઠાકોર પ્રાશન કરવાને બદલે કુંડ—

જલ ખાંચમાં ઉતારી ગયો : પંજુ એ તો આવળનાં તૂરા પાણીના
રાધ : લૂગરા પરથી જતા નહોતા : ધોણુય ધોનારી રાજ-ખાંદીએ
રાધ કાઢવા ખાંચ મોંમાં લઈ ચૂસી : ધોઈ ને પાછી વળી ત્યારે
ધોણુયની ગાંસડી શિરથી ચાર આંગળાં ઊંચેરી ઊપડતી આવે !

આ ચમત્કાર-રૂપકનો મર્મ આંદે તે હો, પણ એક વાત
તો વિલસી આવે છે : કે ખરું સત માનવતાનું છે—નથી રાજ-
વટનું, કે નથી તીર્થે તીર્થે ભટકવા જતી આભડછેટિયા ધર્મ-
વૃત્તિનું. ધરતીનાં ધગધગતાં પડો વચ્ચે ગૂંગાળાતાં ને રૂંધાતાં
ગંગાજી એક કર્મયોગી ચમારને ઘેરે ચાલતાં આવ્યાં; અને
ઉચ્ચ વણોને એ સેંકડો ગાઉ શોધ્યાં ય ન જડ્યાં.

એકરાષ્ટ્રતાના સ્થાનો

રોઈદાસજી અહીં સોરઠધરામાં આવ્યા હશે, રહ્યા હશે,
એ તો સંભવિત વાત છે. રાષ્ટ્ર આખો રાજશાસનને હિસાબે
તો કેાઈકે જ વાર એક છત્ર તળે હતો; પણ એની એકરાષ્ટ્રતા
તો સંસ્કાર-જીવનની હતી. સંસ્કાર-દષ્ટિએ રાષ્ટ્ર એક અને
અખંડિત હતો, એક અને અવિભાજ્ય હતો, એક અને સુગઠિત
હતો. શાસનની એકતાને તો બ્રિટિશ રાજ આવ્યા પૂર્વે હિન્દે
ઘણાં વર્ષો સુધી ઝાઝી બાણી નહોતી. એ વાતને છુપાવવાથી
શો કાયદો છે ? ‘ એકરાષ્ટ્રતા ’ ‘ એકરાષ્ટ્રતા ’ એવા બાપ જપ-
વાની રાજદારી દલીલબાજીને તો કરો અર્ધ જ નથી. સાચી
એકરાષ્ટ્રતા જે સંસ્કારની હતી, તેના સ્થાપકો રાજપુરુષો,
પત્રકારો ને સુસંદીઓ નહોતા, પણ આ ‘ બાવા ’ નામે અજ-
ખામણા ને ‘ ભગતડા ’ નામે ભૂંડા દેખાડવામાં આવેલા સંતો

‘ મીરાં, તમે ઘેરે જાવને !’

રોઈદાસ તો કાશીના. મીરાંને એનો લેટો કાશીધામે થયો હતો. મીરાં એ ચમારની ચે ચેલી બની હતી. એનું ભજન છે—મીરાંના નામનું : ચમાર સંત મીરાંના મમત્વને આજવા કેવા કાલાવાલા કરે છે :

(ભજન)

એ જ મારી સેવાના શાળગરામ !
મીરાં, તમે ઘેરે જાવને !
તમે રે રાજાની કુંવરી, ને
અમે છૈયે જાતના ચમાર :
જાણશે તો મેવાડો કોપશે,
ચિતરોડો એંચે દશે જાળ—
મીરાં, તમે ઘેરે જાવને !

અને છેલ્લી પંક્તિ !—

કાશી રે નગરના ચોકમાં રે
ગરુ મને મળ્યા રોઈદાસ—
મીરાં, તમે ઘેરે જાવને !

રોઈદાસ કાશી નગરીના : રામાનંદ એના મુર્શદ : સોરઠના ચારે તીરને સાગરજળ છંટાતાં હતાં, તેમ સોરઠી લોકજીવનની પાળે શબ્દ-સંસ્કારના સાગર-જીવાળ આવા સતો દ્વારો રેલાતા હતા.

સરસાઈની નદીમાં બતાવાતા જળકુંડને, સંભવ છે કે, લોકોએ દ્રક્ષ રોઈદાસજીના ચર્મ-કુંડનું પુનિત નામ આપીને એક ચમારક-રૂપ બનાવ્યો હશે. પણ એ ચમારકો ને એ પ્રતીકો નદી કંવાની લોકભાવના એક રીતે નોખી તરી જાય છે.

કલકત્તાને સામે કિનારે બેલૂરમઠમાં સ્વામી વિવેકાનંદજીનો ઢાલિયો, અથવા સ્વામીજીએ પીધેલો કોઈ હોકો કે ચીરુટનો શેષ ભાગ સંઘરી રાખેલ છે. તે થયું પ્રતીક-પૂજનું ઊતરતું સ્વરૂપ; ને એથી જુદું, આ સંતના જીવનને એક યર્મ-કુંડમાં સ્મરણાંકિત કરવું એટલે સાચા માનવ-ગૌરવની સ્થાપના. હિન્દુ ધર્મની પુરોહિત-હાથે જઈ પરદી પ્રણાલિકાઓ સામે લોક-હૃદય આવી રીતે જ મૂંગા પુકારો નોંધાવતું હતું. એમ ન હોત તો રોઈદાસની પ્રતિષ્ઠા કોઈ દેશમાં મૂર્તિરૂપે જ થઈ ગઈ હોત.

ત્રેમભક્તોનાં યાત્રાધામ

ગીરના સીમાડા પર એકલવિહારી ભલેલા કનરા ડુંગરાને તો તે પછીના ખીખ પ્રવાસમાં જોયો.

પ્રભુભક્તોનાં જેમ તીર્થસ્થાનો છે, તેમ ત્રેમભક્તોનાં યાત્રાધામો સુકરર થયાં નથી. એ થશે ત્યારે સોરઠને આ કનરો ડુંગર, હાલારનું રાવલ નામે ગામડું, ગોહિલવાડના સાગરતીરનું આંચુડા મહાદેવનું મંદિર અને ગરવા ગિરનારનાં, પેલી રાણકને પુકારે પડું પડું ઘર્ષ અટકી રહેલાં શતકો-જૂનાં ચોસલાં વગેરે વગેરેની પરકમ્મા કરવા માટે પંથીઓ શિરી-ફરહાદના તેમ જ સુહિણી-મેહારના સુલકોમાંથી પણ ઊતરશે.

કનરા ડુંગરાને માથે તો કચ્છનાં બે ત્રેમિકોનો વીરરસભર્યો ત્રેમ એકવાર રમણ કરી ગયો છે. પદમણી હોથલનો પુરુષવેશે અહીં કનરાની શુદ્ધમાં વાસ હતો. મરતા બાપના દ્વંપાતા જીવને અંજલિ ભરી પાણી ટોનારી હોથલ, બાપના શત્રુ ‘બાંભણિયા બાદશાની સાતવીનું સાંઠયો ન કાઢી આવું’ ત્યાં સુધી પરણીશ નહિ’ એવી પ્રતિજ્ઞાના પાલન માટે પુરુષવેશે એકાકિની પોતાનો અશ્વ રમાડતી નીકળી હતી. પોતાના વજ્રકહોટાને કારણે કલંકિત બનીને દેશવટે રાજગતા કચ્છી જીવાન બોદાએ હોથલને એક પુરુષમિત્ર લેખે જ ચાહી જાતી હતી. એવી

નરી લાઈખંધીની, વીરમૈત્રીની, નિર્ભેજ પ્રીતિના તલસાટમાં જ બેઠે વિખૂટાં પડ્યાં હતાં.

‘જે વિસારું’ વણલ... !’

ને શી એ પ્રીતિની તીવ્રતા ! કેવી અગન ! એટલે પૂછે છે કે, લાઈખંધ, વીસરી તો નહિ જાવ ને ? વીરતાના સાજે ચોલતી હોથલ, ત્યાં લગીની લોખંડી હોથલ, કેવો જવાબ વાળે છે !—

જે વિસારું, વણલ,
ઘડી એક મુંઝા ઘટમાં,
(તો તો) ખાંપણમાં ચ ખતા
(મુંને) મરણસળયું નહ મળે !

એ મારા વહાલા દોસ્ત ! તને જે હું ઘડીભર પણ મારા હૃદયમાંથી વિસારું તો તો મારું મોત ખગડ્યો ! મૃત્યુ વખતે મને સારી મરણશય્યા પણ ન મળ્યો—અરે, મારી લાશ કદનના ટુકડા વગરની ઉઘાડી રાખ્યો !

સ્નેહીજનના વિસ્મરણનો અપરાધ આ ગોપજનોને, ગીરવાસીઓને, રણનાં ખાળોને નાનોરૂનો નહોતો લાગતો. પ્રેમીને વિસાર્યે જીવન તો વણસ્યો, પણ મરણ સુધ્ધાં ચ ખગડ્યો !—શખતા ચ બેહાલ થયો !

સારા ને સુખી જીવન કરતાં ચ વધુ મોટી ઝંખના જોઈએ સારા માનસર્યા મૃત્યુની હતી, તે આ લોકો : પ્રેમીનું વિસ્મરણ થકું એ કાંઈ જેવુંતેવું કુકર્મ હતું ? રણાંગણથી પીક બતાવીને સાગી જવાની બદનામી કરતાં જંરીકે આછી નહિ એવી આ પ્રેમના વિસ્મરણની બદનામી હતી.

‘...થર-ખાખીડી થઈ ફર્યા !’

એ તો શળની દશા : પણ પ્રેમને વીસરનારના આત્માની
કેવી વલે કલ્પાર્થ!—

લે વિસારું, વલહા,

રૂઢિયામાંથી રૂપ,

(તો) લગે એતરણ લૂક,

થર-ખાખીડી થઈ ફર્યા !

એ મારા વહાલા દોસ્ત ! મારા હૃદયમાંથી ચે હું તારું
રૂપ લૂકું, તો તો મૃત્યુ પછી મારો આત્મા ખાખીડા પક્ષીની
માદા ખાખીડીનો અવતાર પામીને જૂથો કરજો. કયાં ? કોઈ
કુંજઘટામાં ? આંખાવાડિયામાં ? નહિ, નહિ; થરપારકરના
રણની અંદર. એ સળગતી મરુભોમમાં હું ખાખીડી પંખણી
સરગઈ, ને ઉત્તર દિશાની આગઝરતી લૂ વચ્ચે હું વલવલ્યા
કરું એવી મારી દુર્ગતિ થજો !

ખાખીડી એટલે આપણા સોરઠી હોલાને—કપોતને—મળતું
પંખી : એટલે કે બહુ બહુ કેમળ જાત. સામાન્ય ઉનાળાની
ગરમીમાં પણ શેકાઈ જાય. તો પછી ‘થર’ના મરુપ્રદેશમાં ઉત્તરાદા
વાયરાની ગરમ લૂ વચ્ચે તો એની દશાતું પૂછવું જ શું ?

પ્રેમી હૃદય પોતાના પ્રેમના વિસ્મરણને પરિણામે કેવા
વલવલાટવાળી દુર્ગતિ સેવવાતું પાપક્રમ સ્વીકારે છે !

એ ખેડ દુહામાં હોયલતું હૃદય નિચોવાયું. કચ્છની
કુમારી : મરુભોમનું ખાખ : એના કાન્યમાંથી સળગતી મરુ-
ભોમનો, રણનો, આત્મા લણકાર આપે છે.

આટલું જ વચન આપી હોયલ છૂટી પડી : વણપ્રીયેલી,
માત્ર પુરુષમિત્ર લેખે જ વિદાય લઈ ગઈ.

શા માટે એ પ્રકટ ન થઈ? શા માટે પોતાના ‘વલહા’
ઝોઢાની જોડે એણે વિવાહ ન માગ્યો? પિતાને આપેલ ડોલ
તો એ પાળી ચૂકી હતી; છતાં શા માટે એણે જીવનની
મુક્તધારાઓ રૂંધી નાખી?

કોણ જાણે, પ્રેમીજનોએ આ ‘શા માટે?’ના ઉત્તરો કદી
આપ્યા નથી. મિસરના રણપેશનમાં ભેઠેલા ‘રૂઝ્કસ’ સરખો
આ માનવ-પ્રેમ વિરકાળનું મૌન ધરીને, યુગયુગોએ પૂછેલા
એ ‘શા માટે?’ સામે કોઈ સહચલકરી મીઠા માંડી રહેલ છે.

‘નહિ વિસાડું’ કહીને હોથલ ગર્જ.

પછી તો એ એકલમલ મિત્રની જુદાઈ ઝોઢો ન સહી
શક્યો, સાથીઓને છેલ્લી વારના ‘ઝાઝા જુવાર’ આપીને
સગડે સગડે મિત્રની શોધમાં આલ્યો. કોઈ ‘શંખાસર’
નામના તળાવની પાગ પર ચડતાં પાણીની અંદર હોથલને
એકળે શરીરે સ્નાન કરતી દીડી. એકલમલ મિત્રની સાચી
પિછાન પડી, ભેઉ પરણ્યાં. એ બધી વાર્તા તો હું ‘રસધાર’
(ભાગ ચોથા)માં આપી ગયો છું; પણ આ શંખાસર તળાવ
કયું? હુહો બોલે છે આ રીતે—

ચડી શંખાસર-પાર, ઝોઢે હોથલ ન્યારીયાં;
વીછાઈ બેઠી વાર, પાણી મધ્યે પદમણી.

કચ્છધરામાં શંખાસર છે તે તો નહિ હોય? આ મિલ્લાપ
કચ્છમાં જ થયો હોવાનો, ને પરણ્યાં બાદ સોરઠમાં ઊતરી
કનરા હુંગરાનો વાસો કર્યો હોવાનો, સંભવ છે. બાકી, કનરાની
આસપાસ કોઈ શંખાસર તળાવ નથી.

વતનની મમતા

કનરામાં આ વીર-જોડણું ઝાઝાં વર્ષો રહ્યું હોયું જોઈએ. જેસલ અને જખરો નામે પુત્રોની જોડી પણ કનરાએ જ હોયલને બહી હશે. પણ કનરા છોડ્યો ક્યારે ?

અપાઠી મેઘના પ્રથમ-પહેલા દોરિયા ફૂટ્યા તે દેખી જોઢાને વતન સાંભર્યું ત્યારે ?

વતનની મમતા, એનો કાવ્યભાવ, જોઢા-હોયલની કથાના દોહામાં જેવો સંઘરાયો છે તેવો ખીજે કયાંય જવદલે જ સંઘરાયો હશે. મેહુલાની 'શેડયુ' ઉત્તર દિશાના ક્ષિતિજ પર આલેખાઈ ગઈ, ડુંગરાઓ માથે ડમ્બર ચડ્યા : જોઢાને સ્વજન સાંભર્યા, મોરલાના ટહુકારે એ સ્મરણમાં વધુ દર્દ પૂર્યું. જોઢાનાં નેણાં રડી રડી ત્રાંખાવણાં બન્યાં. પોતે બેઠો હતો તે છીપર (શિલા) પણ ભીંભઈ ગઈ. જોઢા રડે છે એ જાણતાં તો હોયલ પોતાને લોંચરેથી દોડતી આવી; ને—આખરે તો એ સ્ત્રી ખરીને!—સંશય પડ્યો : અરે, વહાલા !

અમથી ઉત્તમ ગોરીયાં

ચડી તોને ચિત્ત-શેણુ !

તારા ચિત્તમાં શું મારાથી કોઈ વધુ ગોરી સ્ત્રીની ચડી બેઠી છે ? શીઠ રડે છે ? આવડા મોઢા આંસુપની સામે જોઢા માકાર લાણે છે ને ઠપૂલ કરે છે કે, પગણી !—

કનડે મોતી નીપજે, કચ્છમેં ચીપેતા મઠં;

હોયલ જેવડી પદમણી કચ્છમેં નેણે ન દઠં.

હું સમજું છું કે કચ્છ કંઈ સોરઠંધર સરજો પગણીને નિપજાવનાર મુલક નથી. સોરઠના કનરામાં મોતી પાકે. ને, કચ્છમાં પાકે છે મઠના બૂંડા ઢાણા. સોરઠ બલે લકુંબજકુંબ

વનરાજીથી વિભૂષિત, ને કચ્છમાં લલે ‘ખેરી, ખુરી ને બાવરી’
જેવાં કાંટાળાં વગલઉં ઝાડવાં થતાં; પણ એક વસ્તુ એવી છે
કે જેને માટે, હોથલ, આપણે કચ્છમાં જવું પડ્યું :

હોથલ હલ્લો કછટે,

છલે માડું સવાયા લખ.

હોથલ, હાલો કચ્છમાં—જ્યાં લાખેણા મદો પાકી શકે છે. હાલો
એ રસકસડીણી ભોમમાં, કેમકે એનું પાણી પીવાથી—

વંકા કુંવર, વિહટ બડ, વંકા થીયેતા વછ;

વંકા વછેરા ત થીયે, પાણી પીયે લે કચ્છ.

ગાયોના વાછડા, ઘોડીના વછેરા ને માનવીના કુંવરો, એ બધા
કચ્છનું પાણી પીયે વંકા-બંકા બને. માટે, આ હોથલ, હાલો
કચ્છમાં—કોઈ તુંથી ચડિયાતી ગોરીની શોધમાં નહિ, પણ
આપણાં બે બાળકોને ‘બંકા નર’ બનાવવાની નેમથી !

ભૂમિપ્રેમનું કાવ્ય

એ હુકાઓનું જૂમણું દેશાભિમાનના સૂરો ઝીલે છે. સૌંદર્ય
અને શૌર્ય વચ્ચે એ હુકાઓમાં તુલના થઈ રહેલ છે. માનવીની
છાતી જ્યારે વતનને સારું ક્ષત્ક્ષત થાય ત્યારે એના હૃદયમાંથી
કયા બોલ, કયું સંબોધન જીડે ?

લોકકવિતાએ એવો એક લાક્ષણિક બોલ ઓઢાના માંમાં
મૂક્યો :

એ ટોલવિયો દેશ !

કનરાતું ભોંયરું સૂનું મૂકીને કુટુંબ કચ્છમાં ગયું. ઝાઝો
કાળ રહ્યું. બેટરા બંકા બન્યા, બન્નેએ મોટા સાવજને માર્યો,
ને એને બિરદાવવા ભેગા થયેલા દાયરા વચ્ચે ઓઢાએ હોથલ

જેઠે થયેલી શર્ત ઉથાપી હોથલનું નામ પ્રકટ કરી નાખ્યું. એકલી હોથલ પાછી કનરે આવીને રહી.

કનરા ડુંગરાને એ કથા એક રહસ્ય ચડાવે છે. હોથલ માનવી નહોતી, પદ્મભૂષી હતી; મૂર્ધ નથી, હજુ જીવે છે. ને એના ગાયબ ભોંયરામાં હીંદોળાખાટ ચાલી રહી છે તેના અનાહત કિચૂડાટને સાંભળવા માટે હજુ ય માલધારીઓ ભોંયરે કાન માટે છે.

મહિયાઓનો સત્યાગ્રહ

ને કનરા ડુંગર આવાં વીર-વીરાંગનાના પ્રેમનું, ચિર-વિજેગનું, હોથલના વાસના-દેહના ચિર-ભણકારનું જ ધામ નથી; કનરાના ખોળામાં સિંદૂરવરણી ચોરાસી ખાંભીઓ ચાર પંક્તિઓ રચીને ઊભી છે. એ ચોરાસી મહિયાઓની ખાંભીઓ છે. સંવત્સર ૧૯૩૯ના પોપ મહિનાની અઝવાળી પાંચમને કાળે પડોડિયે એ ચોરાસી જણાને હારખંધ બેસારી જૂનાગઢ રાજની ફોજે તેઓનાં માથાં વાઢ્યાં હતાં—તલવારથી નહિ, કુહાડા વતી.

ધિંગાણું નહોતું થયું; વિશ્વાસઘાત અને દગલખાણ રમાયાં હતાં. જૂનાગઢ રાજની રક્ષા તેમ જ વિસ્તારને માટે પેઢાનપેઢીથી જન કાઢી આપનારી મહિયા કોમ ઉપર રાજ્યે જતે દહાડે નવા લાગા નાખ્યા, જૂના કોલકરારો ઉથાપ્યા, ત્યારે મહિયા કોમના ઘરેઘરથી નીકળેલા નવસો પ્રતિનિધિ મદદો આ કનરા ડુંગર પર રિસામણે ચડેલા.

કેવું એ પ્રતિનિધિત્વ ? એક ઘરમાં કેઈ મોટી વયનો પુરુષ નહોતો. વિધવા માતાએ દસ વર્ષના બાળ-દીકરાને પ્રતિનિધિ

કરીને મોકલ્યો, ને નાના બાઈની સંભાળ રાખવા બે બહેનો એની જોડે ગઈ.

આપણે આજે જોને ‘અર્હિસાત્મક સંગ્રામ’ કહીએ છીએ ને, તેને તે દિવસોમાં મહિયાઓએ લજવી બતાવ્યો. એનું નામ ‘રિસામણું’ અથવા ‘બેઠું બહારવટું’ રખાયું હતું. મહિયાઓના આગેવાને એક પણ હથિયાર લેશું રાખવાની રામદુવાઈ ફરમાવી હતી. નવસો મહિયા બહાદુરો મહિનો-સવા મહિનો આ કનરા પર ગાંઠનું ખીચકું ખાઈને પડ્યા રહ્યા, પણ આજુબાજુની સીમોમાંથી એક ડુંઠનો ચે બગાડ તેઓએ નહોતો કર્યો.

‘કાલે રાજની વિદિ આવે છે’ એવું કહીને મહિયાઓને ગાફલ બનાવ્યા. પરોડિયાના અધિકારમાં એ નવસોની સૂતેલી મેદની પર સેના તૂટી પડી. એંશી જણા સામી છાતીએ જિભા રફા તેઓને કુકાડે કાપ્યા. કોઈએ ચૂં કે આં ન કર્યું.

અને પેલો દશ વર્ષનો બાલ-પ્રતિનિધિ પણ અડગ બિલો. એના ઉપર કુકાડો પડ્યો. બાઈને બચાવવા બે બહેનો આડી પડી : ‘અમારા ભાઈને રે’વા દો; એને સાટે અમને કાપી નાખો !’ એમ રગરગતી એ પણ કતલ થઈ.

આજે એ બે બહેનોની પણ ખાંભીઓ ત્યાં પડી છે. ચોરાસી પુરુષ-પાળિયાની વચ્ચે એ બે સ્ત્રીની ખાંભીઓ તેની ઉપર કોતરેલા બળે ગોળાકારો પરથી પરખાય છે.

તીર્થધામ

આ કતલનો હાહાકાર બોલી ગયો. સરકારે રાજ પર કમિશન બેસાડી, નવાબને પદબ્રજ કર્યા હતા, ને મહિયાઓને

કરમુક્તા બનાવી જૂનાગઢની હકૂમત નીચેથી એજન્સીની હકૂમતમાં ખેસવી નાખ્યા.

ચારણોનાં છૂટક છૂટક ત્રાગાં સિવાય સોરઠની ધરા પર એક હથિયારધારી શૂરવીર લડાયક જાતિના બેઠા બહારવટાનો આ કિસ્સો એક અને અનન્ય જ છે. મહાત્મા ગાંધીજીને માટે કનરો આજે તીર્થનું ધામ થવા લાયક છે. પણ મહાત્માજીને આ ઘટનાથી કોણ વાકેફ કરે? હજી તો અરધા જ સૈકા પરની આ વાત છે. મારા ‘બહારવટિયા’ ભાગ ત્રીજામાં એનો સવિસ્તર ને શબ્દશઃ અહેવાલ પડ્યો છે.

કનરાને દીઠે એ બધું તાણું બન્યું હતું.

સોરઠી જુવાન

બીજું જોવાનું રહી ગયું. દોણ-ગઢડાનું વંકું ગીર-ખિન્દુ. ત્યાં મારે પાંડવ-લુગના કહેવાતા દ્રોણેશ્વર મહાદેવને જોવા નહોતું જવું, પણ સામંથા મહાદેવની મૂર્તિને તૂટતી અટકાવવા નીકળેલા એક મધ્યયુગી જુવાનનું લગ્ન-સ્થાન જોવા જવું હતું.

એ જુવાનનું નામ હમીરજી ગોહિલ. વાર્તા તો એની મશહૂર છે. સોમનાથ પર ત્રીજી વાર ઈસ્લામને ચઢી આવતો સોરઠે સાંભળ્યો, ત્યારે ગુજરાત-સૌરાષ્ટ્રના દાત્રિયોનું એક પંખીડું ય દેકડડું નહિ.

“ધિક્કાર છે રાજપુતોને!” જુવાન હમીરજી, લાઠી પાસેના એક કાળના અરઠીલા ગામમાં, પોતાને ઘેરે બેઠો બેઠો બેઠો બેઠો : “છતે રાજપુતે હિન્દવાણાનું નાક કપાશે?” મોટા બે ભાઈઓ પરદેશી સૂળાઓની ચાકરીમાં ગયા હતા. ભોજાઈ ઘેરે હતી. ભોજાઈએ બાળ દિવસે ટોણો માર્યો :

“ તમે ય રાજપુત છો ને ? કાં નથી જતા ? ”

એવા મેંણાએ એ નમ્રછિયા સોરઠી બાળને સોમનાથની દિશા પકડાવી. લડવૈયો બનીને નહિ, વ્રતધારી બનીને હુમીરજી આવ્યો. જીવતા પાછા આવી શકાયો નહિ : મરવું જ છે : જીવતે કે મુવે, મસ્તક સોમૈયાજીને ચડાવવું છે : ભોળાઈ, તારી કૃપા, કે તેં મને સ્વધર્મ સુઝાડ્યો.

બાળ હુમીરજી અવિવાહિત હતો. જગતની કશી વળગણ નહોતી. ભેદિકર કલેજે ઘોડેસવારે ઘોડા હાંક્યો. માર્ગે આ ઘાટી ગીર પડી હતી. તીરકામઠાંવાળા બીલ લૂંટારાઓએ હુમીરજીને ઘેરી લીધો. બીલ સરદાર વેગડા સામે રજૂ કર્યો. કહે છે કે આ દોણ-ગદડાની નજીક જ બીલપતિ વેગડાનું મથક હતું. અહીં એ બીલ સરદારે વંકા કરડા જીવાનને નિહાળ્યો, સન્માન્યો, પોતાનો જમાઈ બનાવ્યો. છેલ્લે મૃત્યુની વાટે પણ જમાઈનો સુંદર સાથ કર્યો.

મૃત્યુની વાટે નીકળેલા હુમીરને લગ્નની ઇચ્છા કેમ જન્મી ? રોટલા જમતાં જમતાં એણે પોતાને પીરસનાર બીલ-કન્યાનું મોં દીઠું : મુગ્ધ થઈ ગયો—એ નારીના ચકચકતા નીરોગી કાળા રંગ ઉપર, ચહેરાની નમણાઈ ઉપર, ઘાટીલી દેહ-રચના ઉપર, દેહની મજબૂતી ઉપર.

પ્રથમ પ્રશ્ન તે સમયના પુરુષને હૃદયે આ હતો : કે વંશનો વેલો ચાલુ રહે, ને એ વંશમાં વીર પ્રભુ પાક્યા કરે. લગ્નના ધોરણનું પહેલું પગથિયું આ હતું.

હુમીરજીને નિર્વંશતાનો સંભવ ખૂંચતો હતો. આંહી પોતાની સન્મુખ બહાદુરોની જનેતા બને તેવી સ્ત્રી તૈયાર હતી. હુમીરજીને પ્રેમનો પણ હૃદયમાં આજ પહેલી વાર

થનગનાટ જાગ્યો. પ્રેમદાત્રી સામે ખડી હતી. લીલકુમારી મોહ પામી હતી—આવા આશાભર્યા જોળનજોધને મૃત્યુપંથે પળતો દેખી.

“પણ એ લીલકુમારી ! એક જ રાતના ગૃહવાસને સારુ તારો તો સમસ્ત ભવ બગાડવોને મારે ?”

લીલપુત્રીએ જવાબ વાળ્યો હશે તો તે આવો જ હશે ને—કે “હે જુવાન, એક રાત્રીનો સાથો સંસાર હજારો લંગાર નિંદગાનીઓ ન્યોછાવર કરવા જેવો નથી શું ?”

રુધિર - મિશ્રણ

પણ જવા દો એ બધા પ્રણય-પ્રલાપોને. સોરઠી જુવાન એક રાત્રીને માટે પરણ્યો. ગંગાજળકુળ ગણાતા ગોહિલના ખાલકે અનાર્થ મનાતી શિકારી કોમની ખાલાનું પાણિ-પ્રહણ કર્યું. એક રાત્રી—એક જ રાત્રીના એના દંપતી—સંસારને ક્યારે એક મિશ્રજાતિની વંશવેદ્ય ચડી; જેનું નામ ગોહિલ દોળી.

એવી મંગલ ઘટનાનું લીલાસ્થાન દોણ-ગઢડા મને પ્રિય છે—કલ્પનામાં પ્રિય લાગે છે. ને સોમનાથને પાદર સમર-ભૂમિમાં જ્યારે શત્રુની સમશેરે પડેલા મસ્તકને બે હાથમાં ઝીલી લઈ હમીરજીનું કળંધ (ધડ) સોમનાથની સન્મુખ અર્પણ કરતું જિભું હશે, ત્યારે પેલી ચારણી ટાશીએ દૂર જિભે જિભે ખાતુલ હમીરને મીઠા મીઠા મરશિયા સંભળાવ્યા હશે, તેની લાગટ ચિત્ર-પરંપરા મારાં કલ્પના-ચક્ષુઓ સામેથી કોઈ ઝડપી ચિત્રપટની માફક પસાર થઈ રહેલ છે :

વેલો આવ્યો વીર !

સખાતે સોમેયા તણી;

હીલોળવા લમીર !

સાલ્વાની અણીએ બીમાઉત !

પાલળ આંધ્યાં પૂર

અળલળતાં ખાંડાં તણાં;

સોલે માણી શૂર !

એ'સાસળ સો બીમાઉત.

વેળ્ય તાલરી વીર,

આપીને ઉવાંટી નલિ;

લાકમ તણી, લમીર,

એખડ આડી, બીમાઉત !

ઓ ભીમ લાલિયાના પુત્ર ! તારા શૌર્યની ભરતી ચડી
આવી, પણ તે પાછી ન વળી. દરિયાની ભરતીને તો પાછો
ઓટ છે, પણ વીરનો શૌર્ય-જુવાળ ચડ્યો તે પાછો ન વળ્યો.
કેમકે આડે હાકેમ કહેતાં મુસ્લિમ શત્રુની ફાજફી લેખડ
બધાઈ ગઈ હતી.

મૃત્યુનાં ગાન

આ મરણિયા સોરઠી જુવાને મરતે મરતે સાંભળ્યા.
પોતાના જ મૃત્યુનું કીર્તિશ્રવ્ય પોતે સાંભળી લીધું. સાંભળ-
વાના એને ઠોડ હતો. રસ્તામાં જ એ અભિલાષ એને જન્મ્યા
હતા. યુદ્ધી ચારણીને એણે એક સંધ્યાએ રસ્તાના એક ગીર-
ગામડામાં મોં ઢાંધી રડતી સાંભળી હતી. મરનાર પાછળના
સોરઠી કુળનમાં પડાણી કુળનની પેઠે જ કાવ્ય હતું, સાહિત્ય
હતું, રનેહના કવિત્વ અર્તનાદ હતા, રડનારના કંઠની દવા હતી.

એવું મીઠું કુળ-ગાન સાંભળતાં સોરઠી જુવાને યુદ્ધને

આંગણે ઘેરો થંભાવ્યો, પૂછ્યું : “ માડી, શું કરતાં’તાં ? ”
 “ બાપ, મારો જીવાન દીકરો મુવો છે એના મરશિયા ગાતી’તી.”
 “ મા, બહુ મીઠા મરશિયા; મારા ય ગાઓને ? ગાશે ? બહુ
 મીઠા.” “ અરે બાપ ! મરશિયા તો મુવાના હોય, જીવતાના—
 તું સરીખા બાળના તે મરશિયા હોય ? ” “ અરે મા, હું ય
 મરી ચૂક્યો છું. મરવા ચાલ્યો છું. શીશ સોમૈયાને અર્પણ
 કરીને નીકળ્યો છું. ગાવ, મા, ગાવ સુખેથી.” “ બાપ, જા,
 હું રણખેતરને કાંઠે ઊભી ઊભી તારું શીશ કપાવાની ધડીએ
 સંભળાપીશ.”

એ આ મરશિયા : એ લક્ષ : એ સ્નેહ : ને એ
 શોષિત-મિશ્રણના બનાવો : ગીરનાં જંગલો એ બધાં સ્મરણાં
 જગાડે છે. સોરઠની જીવાની કેવા કેવા મસ્ત તોર સેવતી
 તેના વિચારે ચડી જવાય છે. હૈયા ઉપર જમાનાઓના
 તડકા-છાંયા રમે છે.

સોરઠને તીરે તીરે

પ્રતિસાધના

‘અમારે સૌરાષ્ટ્ર જોવો છે. શી રીતે જોઈએ ?’

‘તમારી ચોપડીઓએ અમને સોરઠ દેશની મુસાફરી કરવાની તાલાવેલી લગાડી છે; અમે ક્યાં ક્યાં જઈએ તે સૂચવશે ?’

‘તમે સંઘરેલાં લોકગીતો અમારે લોકોને મોંએ સાંભળવાં છે, રાસડા રમાતા જોવા છે, ચારણોની વાર્તાઓ માણવી છે, ગીર જોવી છે, સિંહો જોવા છે, માટે કોઈ લોભિયો આપો, અથવા સાથે આવો !’

નિશાળો-કોલેજોની લાંબી રજાઓ પડવાની થાય ત્યારે ત્યારે ઓળખીતા અને અજાણખીતા કોઈ કોઈ તરફથી આવાં પુછાણુ આવી પડે છે. પરંતુ એ બધાંની અંદર એક-એ શરતો મુકાયેલી હોય છે :

‘આ બધું અમારે તા. ૧૦મીથી ૧૭ મી સુધીમાં જોઈ લેવું છે.’

‘આ બધું જોવા માટે અમારી સાથે પંદર નાનાંમોટાં બાળકો, ત્રણ બહેનો ને સાત ભાઈઓ છે.’

જુદી જુદી નાણુક ખાસિયતોવાળા એવા માનવજાતને સૌરાષ્ટ્રનાં સાહિત્ય, સંસ્કાર, પુરાતનતા વગેરે બધું જ એક-ચામડું ‘કન્ડેન્ડ મિલ્ક’ના રૂપમાં ઠાંસેલું જોઈએ છે. દિવસેદિવસનો તેઓ કાર્યક્રમ માગે છે. એવું દર્શન કરાવવું અતિ કઠિન છે.

આવનારાંની ઉત્સુકતા સાચા હૃદયની હોય છે. અંતઃ-કરણમાં સોરઠ પ્રત્યે જિજ્ઞાસા જન્મી હોય છે, થોડું નિહાળીને પણ ઘણું પકડી લે તેવી દિવસોજ અને પૂજક આંખો હોય છે. પરંતુ તેમને વખત નથી, એટલે તેઓને તમામ રાંધેલી વાનીઓ મેજ પર અમુક કલાકને ટકોરે પીરસેલી જોઈએ છે. અછેક વેકેશનમાં ફક્ત એક ચોક્કસ ક્ષેત્ર જ નથી જોવું, બધું સામટું જોઈ કાઢવું છે.

—ને સૌરાષ્ટ્રની આગગાડીઓ હવે તો એ રીતનું રાંધણું રાંધી પીરસી દેવાને તૈયાર થઈ ગઈ છે. પંદર કે પચીસ પ્રવાસીઓનું ટોણું સડસડાટ પોરબંદર, વેરાવળ, નવાનગર અને ભાવનગર જેવાં બજાં સ્થળો અછેક દિવસમાં પતાવી, સુકરર તારીખે પાછું વળી શકે છે. પરંતુ આ પ્રવાસો દેવળ 'સાઈટ સીઈંગ' માં જ પરિણમે છે. સૌરાષ્ટ્ર જોઈ આવ્યાના ઉપલક સંતોષની નીચે તે બધાં લાઈબ્રેરોનાં હૃદયમાં એક શૂન્યતાની લાગણી વહેતી હોય છે.

ખીજી રીતે વિચારીએ તો આમાં પ્રવાસીઓનો દોષ પણ શો ? આજે જાણવા-જાણનાં ક્ષેત્રો ખૂબ વધ્યાં છે. એકસો સોરઠ જોયેથી જ કંઈ ચાલે નહિ. જ્ઞાનની, દર્શનની, વિવિધતાની ભૂખ આજ ભઠ્ઠી છે.

આ કારણે, જે માણસો અમુક ચોક્કસ ક્ષેત્ર લઈને તેની પાછળ બેસી ગયા હોય છે તેમનું જ એ કર્તવ્ય છે કે પોતાના ક્ષેત્રનું દર્શન પોતે કરી, લખી, એનો માનસિક સમાગમ સહુ લોકોને કરાવે. એ 'કર્તવ્ય સમજીને' હું પણ સોરઠના મારા નાનકડા પ્રવાસોનાં ચિત્રો દોરું છું.

માત્ર કુદરતનાં પ્રેમીઓ જ હશે તેને તો સોરઠની બહાર સ્થળે સ્થળે પ્રકૃતિ-સૌંદર્ય મળી રહેશે.

માત્ર લગ્નતથી લટકવાને જ નીકળનારાઓ સારુ પણ આંહી કશી અધિકતા નથી.

શિષ્યસ્થાપત્યકલાના પણ કોઈ અદ્ભુત અવશેષો આંહી નથી પડ્યા.

માત્ર પુરાતનતાના આશકો-શોધકોને પણ બીજાં અનેક વધુ રસદાયક ખંડેરો જડી રહેશે.

સૌરાષ્ટ્રનાં સ્થાનોમાં જે રસ વહે છે તે તેની સાથે અંકિત ઘયેલા ઇતિહાસનો, લોકકથાઓનો, જાતિઓની જૂની તવારીખોનો અને ગીતકવિતાના સાહિત્યનો મિશ્ર રસ છે, એટલે કે દરેક સ્થળે બાજેલા સોરઠી લોકસમૂહના સંસ્કાર-પોષક આપણને ઉત્કંઠિત બનાવી શકે તો જ એનો રસ છે.

અમુક પહાડ, ખડક, દરિયાની ગાળી, ટાપુ અથવા મેલોઘેલો ખલાસી : એને દીઠેય મારા જેવાનો પ્રાણ થનગની ઊઠે, કેમકે મારી સ્મૃતિમાં સંઘરાયેલાં એનાં પુરાતન ઇતિહાસ-સ્મરણો તતખણ સળગવા લાગે છે. બીજાને એ જ સ્થળોનો કે માનવીઓનો કશો ય મહિમા ન લાગે.

એટલા સારુ જ મારા પ્રવાસનું વૃત્તાંત મારી અમુક ઊર્મિઓ થકી રંગાયેલું છે. આ ભૂમિને હું અમુક વિશિષ્ટ પ્રકારનાં સાહિત્ય, કુલાચાર, ખાસિયતો અને શરીરો નિષ્પન્નવાનારી માનું છું. માટે જ નાની નાની વાતોમાંથી પણ હું એ સંસ્કારનું ઘડતર બતાવવા મથું છું.

સોરઠી ગીતકથાઓનાં જન્મસ્થાન કયાં છે ? એ વાણીનો ગર્ભ ધરનારી ભોમ કઈ છે ? એનો ઉત્તર કવિ સ્કોટ આપી ગયો છે—

‘એ કવિતાનાં બેસણાં તો છે કોઈ એકલ હું’ગરાના ‘ધુમ્બસ’

યેરા શિખર ઉપર; ને એ સાહિત્યનો અવાજ તો ઊઠે છે પહાડી
ઝરણાંના કલકલ ધ્વનિમાંથી. એનો સાચો આશક જે હોય તેણે
કુંજનિકુલેથી ભરપૂર રસાળ ખીળના કરતાં ઉજ્જડ ખડકને
અધિક ચાહવો પડ્યો, અને રાજદરબારી રંગરાગનાં લવનો
કરતાં વિશેષ તો નિર્જન રણપ્રદેશની મોહજ્વલ કેળવવી પડ્યો.”

સ્કોટલેન્ડની પુરાતન લોક-કવિતાને સમજવા મથનાર
એક અંગ્રેજ અમીરપુત્રને એની સ્કોટિશ ગ્રેયસીએ કહેલું આ
વચન સોરઠી કાવ્ય-ઇતિહાસને સમજવાની ખરી ચાવી આપે છે.
સોરઠી ખડાસીઓ અને ગોવાળીઓનાં જ્ઞાન ભાગબગીચામાં નથી
રોપાયાં. એની ક્યારીઓ તો પટ્ટી છે બચકર ભેંસલા ખડકની
ટોચે, નાંદીવેલાના નિર્જળ તપ્ત ભાલ ઉપર, ઉનાળે રોજ દટ્કા-
પટ્કાની રમતો રમતા રેતીના ડુંગરાઓની ગોદમાં.

દરેક પ્રદેશને પોતપોતાનો એક મુકરર આત્મા હોય છે.
એની સંગાથે એકાકાર ન થઈ શકનાર પ્રવાસીને એ બધું નર્પા
પથથરો, પાણી, ધૂળ અને ધૂળ થકી ચ બહતર માનવ-માળખાંથી
જ ભરેલું એક સ્થાન દેખાય.

પણ આત્મા પકડનારને માટે તો જરૂરનું છે કે દિવસોના
દિવસો સુધી બસ ઝંખના જ એકઠી કર્યા કરવી : કારાગારમાંથી
નાસનાર કેદીની પેઠે ઘરનાં સુખસગવડ અને કુટુંબ-મોહમાંથી
નાસી છૂટવું : રેલગાડી જે છેલ્લા બિન્દુ સુધી લઈ જાય ત્યાંથી તો
સાચી મુસાફરીનો આરંભ સમજવો. ટપાલના કાગળો ન્યાં-
નથી પહોંચતા, પાણી ન્યાં કોઈ ખારવાની કાટ મારી ગયેલ
ગાગરમાંનું કચરે ભરેલું, પહેરણની ચાળ વડે ગાળીને પીવું
પડે છે, સૂવાને સારુ ન્યાં એના મહિનાઓના વણનાદા શરીર
સાથે ઘસાર્ધ ને બિછાતું કરવું પડે છે, એના ઘડગાંબાની સોડમે
ન્યાં શાસેશાસે પેટમાં ઢિતારવી રહે છે, એના રોટલાથી જ

ન્યાં જઠર ભરવું પડે છે, ત્યાં ત્યાં, તેવી હાલતમાં અછેક અઠવાડિયું દટાઈ રહેવું પડે, એના કંઠનું સાહિત્ય કઢાવવા માટે એની જોડે કાલાધેલા બનવું પડે, એનાં આંસુઓમાં આંસુ અને એના હાસ્યમાં હાસ્ય મેળવવા પડે તે પછી જ સાચો ‘પ્રાણ’ જડવા માંડે છે.

પ્રવાસનાં વર્ણનો, મેં પૂર્વે લખ્યું હતું તેમ, વ્યવસ્થિત ભૂગોળ નથી, કે સમાજ વા સાહિત્યનું વ્યવસ્થિત વિવેચન નથી. છતાં તે આ તમામ તરવોનો મનસ્વી સમુચ્ચય છે : ચિત્રકારની સુરેખ રંગપૂરણી જેવો નહિ, પણ સાંજસવારના આકાશમાં રેલાતી તીખી અને મીઠી અસ્તવ્યસ્ત રંગરેખાઓ સરીખો : અસ્તવ્યસ્ત અને તરંગી, એ જ એની પદ્ધતિ છે.

ઇતિહાસ, ભૂગોળ, સાહિત્ય, સમાજ, વગેરે આને જુદા જુદા ચોગકાંમાં ગોઠવીને શિખવાય છે. એ પદ્ધતિએ શીખનારાઓને પોતાના વતન પર ખરી મમતા નથી ચાંટતી. પ્રવાસ-વર્ણન એ સર્વનું એકીકરણ કરીને, તેમજ થોડા અંગત ઉદ્દેશોની યોછી ફેરવીને ત્વરિત ગતિએ વાચકોને પોતાની પ્રવાસ-ભૂમિ પર પથરંગી મનોવિહાર કરાવે છે. પાઠ્ય-પુસ્તકોની એ ઊણપ પૂરવામાં આ યાત્રા-વર્ણન શાળાઓના જુવાન દોસ્તોને મહદગાર થાય એ એક ખાસ દૃષ્ટિ છે.

ચાંચની ખાડીમાં

આગગાડી દરિયાકાંઠે ઉપાંડી જઈ શકે તેટલા ઓછામાં ઓછા—એટલે કે અઠાર કલાકના ગાળામાં મન સાથે મહાસાગરની કડી પરોવવા હું મથી રહ્યો હતો. પ્રસાતે જ્યારે ગાડીના પાટા અટકીને ઊભા રહી ગયા ત્યારે પોર્ટ આઉટર્ટ વિક્ટરના જુનવાણી બની ગયેલ બંદર ઉપર હું ઊભો હતો. મારી સામે લાંબી એક દરિયાપટ્ટી ખાડીને રૂપે પડી હતી. સામે કાંઠે ‘ચાંચ’ નામનો એક ધરતીનો ફાંટો ડાબા હાથ તરફની ભૂમિમાંથી લીર જૂટી પડી ગઈ હોય તે રીતે બે ગાઉની લંબાઈમાં પડ્યો હતો. બાજુ કે ચીબડું ફસકાઈ પડ્યું હોય, ને એક ચીર આખા ફળમાંથી અળગી બની હોય એવું એ દૃશ્ય છે. મોટા દરિયાનાં પાણી એક ગાઉ દૂરથી ઠંલવાઈને આ લાંબી નાળીમાં જ્યારે જુવાળ ચડાવે છે ત્યારે મહુવા, નવસારી, સૂરત અને મુંબઈ-મલબારનાં નાનાંમોટાં દેશી વહાણો અંદર આવ્યાં આવે છે. માતાના પેટ શી સક્ષામત ખાડી તે જહાજોને સમથળ નીરમાં સેરવતી સેરવતી, શ્રી મહાદેવ દેસાઈએ એક વાર લખેલું તેમ, હીરના દોરામાં મોતીડાં પરોવતી પરોવતી બાજુ કે ધરતી-ખેળે ઉઠવી આવે છે.

દરિયા અને પૃથ્વીનાં આલિંગનોને દર પૂનમે અને અમાસે પોતાના હૈયા પર ઊજવતી આ ખારાની જમીનમાં શું શું દેખાતું છે? એક તો ત્રીસ વર્ષો ઉપર આંહી મરણ પામેલ બાવનગર રાજ્યના અંગ્રેજ ઈન્જિનેર સીમ્સ સાહેબનું

કલેવર, ને બીજું એ બાહોશ ઈજનેરનું મહાન સ્વપ્ન. એ સ્વપ્ન હતું અહીં વિદેશી મોટી આગબોટો અડોઅડ ઊભીને ગાલ ચડાવે-ઉતારે તેવું તરતું બારું બાંધીને જળજર એક શહેર જમાવી દેવાનું. એ ખારાની જીવલેણ આબોહવામાં સીમ્સ એક બંગલી બાંધીને વર્ષો સુધી કોઈ તપસ્વી ધૂણીધરની પેઠે પડ્યો રહ્યો. બંદર બાંધ્યું, ખાડી સુધરાવી, રેલના પાટા પથરાવ્યા. આંતરરાષ્ટ્રીય વ્યાપારના એક ધીકતા બંદરની કલ્પના બાંધીને બે ગાઉના વિસ્તારમાં નગરની રૂપરેખા દોરી. એક દિવસ એ ખાડીને કિનારે એણે મોટી આગબોટ નાંગરાવી. અંદરથી એક અંગ્રેજને પરબાર્યો કિનારાના પ્લેટફોર્મ પર પગ મેલાવીને ઉતાર્યો ને એને હાથે બંદરનું ખાતમુરત કરાવ્યું.

એ અંગ્રેજ અતિથિનું નામ પ્રિન્સ આલ્બર્ટ વિક્ટર. ઈંગ્લંડના શહેનશાહ પંચમ જ્યોર્જના એ કાકા થાય. તેના નામનું આ પોર્ટ આલ્બર્ટ વિક્ટર.

પણ સીમ્સ સાહેબનું અકાલ મૃત્યુ થાય છે તે સાથે જ એના લગ્ન સ્વપ્ન પર ચડદો પડી જાય છે. એની કલ્પના-નગરી અત્યારે જાણે કે જમીનમાંથી ઊભી થતી થતી અવાચક થંભી ગઈ છે. સમયદેવે ભાવનગર બંદર પર પક્ષપાત વરસાવ્યો, અને સીમ્સ સાહેબની કાબેલિયતે તેમ જ દૂરદેશીએ જેને આખા કાઠિયાવાડ-ગુજરાતની જોડે અનેક કરામતો વડે સાંકળી દીધું હોત ને છેક યુરોપના ઉબરમાં મૂકી દીધું હોત, તે પોર્ટ આલ્બર્ટ વિક્ટર અત્યારે ફક્ત દેશી વહાણો પૂરતો જ, રાત્રીની ખાણોના ઘડેલા પથ્થરોનો તથા ચીરોડીનો કંઠાળી વ્યાપાર જોતું, લોકવાણીમાં ફક્ત 'પોર્ટ' અથવા 'પોટો' એવું જ મિતાકરી ને અજખામતું નામ યામેલું ઊભું છે.

‘તખ્તનગર’ નામ આપવાનો સંકેત હતો; ને જો પ્રિન્સ છેલ્લી ઘડીએ પણ આવી પહોંચે તો ‘પોર્ટ આલ્બર્ટ વિક્ટર’ નામ પાડવું ઠર્યું હતું.

આ પથ્થર પર અમરત્વ અંકાવવાની માનવસહજ લોભપતા! લોકો તો બાપડા ‘પોર્ટ આલ્બર્ટ વિક્ટર’ને ય વીશ્વાસ, ‘તખ્તનગર’ નામ પણ લોકમુખને ન ફાટ્યું! ઓછામાં ઓછું થૂંક ઉરાડવા અને બને તેટલા ઓછા લોભા વાળવા ટેવાયેલી લોક-જીભ આજે ફક્ત ‘પોર્ટો’ કે ‘પોર્ટ’ કહી પાવે છે. એ જ જીભ પોરબંદરને ‘પોર’ કહે છે, બેટ શંખોદ્ધારને ફક્ત ‘બેટ’ નામે ઓળખે છે.

પણ હું તો ઘૂઘા પગીની ઉમ્મરનો અંદાજ કાઢી રહ્યો હતો : “ઘૂઘા પગી ! તમે મૂળથી જ નોકરી કરો છો કે દરિયાઈ ખેતો કરી છે ?”

“તમે” નઈ ? મંબી ને મલબાર ને કાલકોટ(કાલીકટ)ની કેક ખેતું કરી છે મીંચે. આમ બસરા લગી જામ આવ્યો છું.”

આ રીતે અનેક ગણતરીઓ ગણતા ઘૂઘા પગીની અવસ્થાનો અંદાજ એંશી પર જાય છે. પણ ઘૂઘો હજુ ૪૦-૪૫ વર્ષનો, તરવરિયો અને અથાક જીવાન દીસે છે. એણે કહ્યું કે “ઈ સામો કળાય છે ને, ઈ કંદેલિયામાં તો સીમ સાબે કેંક સંચા માંડેલા. દંરિયાનાં આર-વીજ્ય (ભરતી-ઓટ), વાવડા, તોફાન, આબનાં લાખતર (નક્ષત્ર), વગેરે સંધીય બાળતુંના હિસાબ ન્યાં થાતાંતા. પછી તો સીમ સાબ મૂવા કેડે સંચા બધા લાવનગર ભેરા કરી દીધા, ભાઈ !”

વિશાળ મહાસાગરથી ખાડી રાણીને અંતર્પટ કરી રહેલ આ ‘ચાંચ’ નામની ભૂશિર પાઘડીપને દોઢ-બે ગાઉ લાંબી

પડેલી છે. પક્ષીની લાંબી ચાંચના આકાર પરથી એનું નામ પડેલું છે. વિકટરની બાજુએ એનાં ખેતરવાડીઓ વાલોળની શિંગો અને રોંગણુંમૂળાનાં રસાળ મીઠાં શાકની સોડમો પાથરી રહેલ છે ગામનાં ખોરડાં તો ગોઠવાયાં છે મોટા દરિયાની સન્મુખે. દિવસરાત પોતાની ઘોળી કેશવાળી ખંખેરીને કિનારાના ઊંચા ભેડા સાથે ઝીંકાઝીંક કરી રહેલ એ ભૂખરો દરિયો ખારવાનાં ખચ્ચાંને મોતનો લાય લુલાવે છે. કાળાન્તરે કાળાન્તરે એ ભૂશિરના કાંઠામાં મોજાની કોદાળીઓ મારીમારીને થોડાં થોડાં જખખર ગાળડાં પટકનાર આ સિંધુ ખારવાનાં બાળને બાણે કાળ-હાલરડાં ગાઈગાઈ ઉઘાડે છે. કોઈ કોઈ વસ્તીના ખોરડા ઉપર તો મેંગલોરી નળિયાં દીપી રહ્યાં છે.

ચાંચના ચોરાની પાસે કોટીબંધ પાળિયા ઊભા છે—જૂના તેમ જ નવા. “આ પાળિયા કોના ?”

“આ સાંઢયું માથે બેઠા એટલા રખારીયુંના; ને ઘોડે અસવાર એટલા અમારા કોળીયુંના.”

“રખારીઓની વસ્તી આંહી હતી ?”

“મોડકી હતી. ધરતી માથે છ વેળા ખારવટિયાનાં ઘોડાં હાલતાં ને જંપવા ન હેતાં, ત્યારે રખારીઓએ માલ ઘોળીને આમાં આશરો લીધલ.”

“પછી ?”

“પછી અમારા ખારવાઓએ આવીને રખારીનો વંશ કાઢ્યો. ધિગાણુંથતાં તેમાં મૂઆઈની આ ખાંભીયું છે. અમે અટાણે કોળી, પણ અમારી શાખ છે મકવાણા, ગોહલ, ખારિયા વગેરે રજપૂતોની. એટલે અમારી ય ખાંભીયું.”

“પણ આ નવી ખાંભીઓ છે તે કોની ?”

કાળચક્રના આંટામાં ક્યાંયે કદાચ આ પોર્ટ આલબર્ટ વિક્ટરનાં તેજ તકદીર નિર્માયાં હશે તો તે દિવસ સીમ્સ સાહેબનો આત્મા જ્યાં હશે ત્યાં સાંત્વન પામશે. અત્યારે તો એ ઘણીનો ચેટલો હક્ક કરવા સારુ પોતાનો દેહ પાડનાર ખાનદાન અંગ્રેજને કાંઠાના લોક ખરા યાત્રિકોના ભાવથી યાદ કરે છે.

સીમ્સ સાહેબની સ્વપ્નસૃષ્ટિના બે અવશેષોને હું નહિ બૂલું : એક તો ચાંચના છેલ્લા બિન્દુની નજીક ખાડીના મુખ-દ્વાર ઉપર એક ખડક પર ભિભેલ ‘કંદેલિયો’; ને બીજો બંદર પરનો પગી ઘૂંચો ખલાસી. એ ‘કંદેલિયો’ એટલે સીમ્સ સાહેબે ચણેલી અડીખમ ‘ઓળ્ગરવેટરી’.

“ ઘૂંચા પગી, તમને કેટલાં વર્ષ થયાં ? ”

“ ઈણી મુંઝે શી ખબર, સા’બ ? મુંઝે કીંયે ઈયાદ નથી. ” એ ૪૦ વર્ષના દેખાતા હસતા માણસે જવાબ દીધો.

“ ઘૂંચા પગી, વીજળી આગઝોટ રૂળી ગઈ એ તમને યાદ છે ? ”

“ ઈ તો સાઈબ, હજી કાલુની જ વાત; ઈ તો સંધું ચ મારી સાંભરણ્યમાં. વીજળીની તો ઈ અગિયારમી-બારમી ખેપ હતી. ઇનો કપ્તાન હતો મથલમાન. ઇણું એકોય મડદું ચ ક્યાંઈ ન જડયું, એકોય લૂગડું-ચીંથરું ચ કાંઠે ન નીસર્યું, કારણ કે ઇણે તોફાનની વેરાએ તમામ ઉતારુને ભંડકમાં ભેરાં કરી દઈ ભંડક બાર્યથી બંધ કરી દીધુંતું ઇમ ભોલાય છે. આગણુટ ઇમ ને ઇમ તરિયે જઈ બેઠી. ઈ તો હજી હમણાંની વાત. ”

સાચું, વીજળીનો કપ્તાન બિચારો ફફીરમકમ્મદ : પહેલો જ દેશી કપ્તાન : એટલે જ એને આગઝોટ પાછી વાળવામાં નામોથી લાગી : એણે શું વિચાર્યું ?

ભાચું રે તો મારી ભોમકા લાજે,

અલ્લા માથે ઇમાન : કાસમ તારી વીજળી !

વીજળી રે મધદરિયે વેરણ થઈ.

એ રાસડો મને યાદ આવ્યો.

‘ત્યારે હેં ઘૂઘા પગી, સીમસ સાહેબે આ બંદર બાંધ્યું
તે તમને યાદ કે ?’

“ધ્યાદ કીમ નઈ, સાળ ! હું સીમ સાજની લેરો જ હુતો ને !”

“કેવી રીતે બંદર ખુલ્લું મૂકેલું, હેં ઘૂઘા પગી ?”

“ઈમ થ્યુ’તું, કે સીમ સાબે સંધુંચ તીયાર ટપ્પે કરીને
પછે ઠેઠ બંદરથી તે ગામ લગેં બે ગાઉમાં તંબૂ ખેંછાવી રાખેલા.
તંબૂની હેઠથી રેલવાઈના પાટા. પછે તખતસંગ માંરાજ આવ્યા.
સીમ સાબે બે મોટી શય્યા ઘડાવી રાખી’તી. એક તખતસંગ
માંરાજના નામની ને બીજી ગોરાના નામની. રાતે તખતસંગ
માંરાજના નામની શય્યા અદ્દર ટાંગી મેલી’તી. સવારે તો
પાયો નાખવાનો હતો. ઈમાં સવારેં એકદમ સીમ સાળ કે’ કે
પાણો બહલી નાખો. માંરાજના નામનો પાણો ઝટ ઝટ છોડી
નાખ્યો, ને ગોરાના નામનો પાણો બાંધી વાર્યો. તાં તો મોટી
આગળુટ ખાડીમાં ધુંવાડા કાઢતી હાલી આવે છે. માંઈથી ગોરો
ઠનારે જિતરે છે. તંબૂમાં જાય છે. થોડી વાર થઈ તાં તો તંબૂમાં
તારિયું પડી, ને જાહેર થયું કે બંદર પાસ ! પછે ગોરાએ
દોરીએ હાથ દીધો, એટલે ખરરર ખટ ગરેડીમાંલો પાણો
ખાડામાં જિતરી ગ્યો. આમ હકીકત બણી’તી સાળ.”

મને સમજાવવામાં આવ્યું કે પ્રથમ પ્રિન્સ આદળર્ટ
વિકટરનું પાયો રોપવા આવવાનું નક્કી નહોતું, એટલે એમને
અભાવે મહારાજ તખતસિંહને હાથે પાયો રોપાવી શહેરને

“ ખાંભી તમામ કાંઈ ધિંગાણે મૂએલાંની જ નથી હોતી. દરિયે ખૂટીને મરે, ગળે ફાંસો ખાય, એરૂ આલડવાથી મરે— મતલબ કે અસહ્યગતિએ જાય એની સૌની ખાંભી ખોડાય. ”

આ સ્થળોમાં વહાણવટીઓની તમામ ખાંભીઓ ઘોડેસવારના સ્વાંગમાં ફીટી, ત્યારે બેટશંખોદ્ધાર કનેના બરાબર આવા જ પુરાતન સ્થાન આરંભકાને પાદર મેં પાંચ વર્ષે પૂર્વે ખુદ વહાણની જ ખાંભી ટેખી હતી. પાળિયામાં વહાણનું ચિત્ર કંડાર્યું હતું.

“ તમારું વહાણવટું કેમ ચાલે છે ? ”

“ હવે તમામ લાંગી ગયું. જૂના વખતમાં આ મોટે દરિયે ચોરીના માલતાં વાંળુ ઊભાં રહેતાં, અમને જંડી ફરકાવીને જાણ કરતા, એટલે અમારા વડવા આંહીથી મછવા લઈ ત્યાં જઈ પોગતા; અને સસ્તે ભાવે બધો માલ લઈ આવી પછે આસપાસ ગામડાંમાં વેચતા. ”

“ તમારા વડવા આંહી નીકળતાં વહાણોને લૂંટતા નહિ ? ”

“ ના રે ના! ” દોંગાઈલર્યો જવાબ મળે છે. “ પણ અમે ચોરાઉ માલ રાખવાનો ધંધો કરતા એટલે રાજમાંથી સત્તાવાળાઓએ આવીને અમારાં વાંણોને સજગાવી ફીધાં. અમારું વાંળુ ખાંધવાનું બંધ થયું. ”

“ ત્યારે ‘ ચાંચિયા ’ નામ આ ચાંચ પરથી જ પડ્યું હશે ને ? આંહી તો ધમધોધાર ચોરીલૂંટ ચાલતાં હશે જૂના કાળમાં, અરુને ? ”

દરિયાઈ લૂંટારા તરીકે નિંદાઈને નાચ પામેલી આ ક્રોમમાં અગાઉ કેવા સાદસ-ચરાતન ખેડનાર સાગરના સાવજો પાક્યા હશે તેનો ઇતિહાસ જ ‘ અમે ચોરલૂંટારા ! ’ એ

મનોદશાની હેઠળ દબાઈ ગયો છે. એની પુરાતન વીરતા ઉપર અત્યારે એક એવી બેઆળસનો પોપટો ચડી ગયો છે કે કોઈ અવશેષ જ હાથ આવવો કઠિન થઈ પડે છે. ચાંચવાળા વહાણવટીઓ ઘણાખરા ખેડમાં- લાગ્યા, કેટલાક ભાવનગર- જાંજીરાબાદ મજૂરીએ ચડ્યા, ને ઘોરાક શુવાનો પારકાં વહાણો પર ચડીને ખેંચે કરે છે.

“ચાંચની શીતળાનું નામ તમે નહિ સાંભળ્યું હોય?”

“ના, શીતળા કોણ?”

“વરવો નામે આંહીનો ખારવો હતો. જળરો દરિયાઈ ચોર હતો. એનું નામ જ ‘શીતળા માતા’ પડેલું, કેમકે આ દરિયેથી જે કાંઈ માલ ભરીને વાંણ નીકળે, તે તમામ ભતના માલમાંથી એનું દાણ ચૂકવવું પડે. આખરે એક દિવસ જાંજીરાબાદની સીદી સરકારની જાલી-ખોટમાં વરવો ઝલાઈ ગયો. એને હાથે કડી પેંશવી હતી. એમાં વરવો રાતે ઠેકીને લાગ્યો. જાંજીરાબાદથી આંહી લગીનો પાંચ ગાઉ દરિયો ખાંધેલ હાથે તરીને આવી પોગ્યો.”

મને થયું : આવી તાકાતને નવી મદાઈને માર્ગે ચડાવનાર કોઈ ન મળે ?

“આ અમારો પુરાતન રૂખડો. ત્રણ મહિના ઉપર વાવડો થયો તેમાં આ પડી ગયો.”

જડમૂળથી ઊખડી પડીને જમીનદોસ્ત થયેલ એ જાંજીર-માન વૃક્ષદૈત્યની સામે હું જોઈ રહ્યો. એના થડના પોલાણમાં આખું ગાડું ચાલ્યું જાય, તે પરથી એ ઝાડનું પરિમાણ કદપી ચકાશે. એને વડવાઈઓ નથી. જીણાં જીણાં પાન છે. પણ વનસ્પતિના કોઈ દંદા રાક્ષસ જેવું જ એનું કદ અને સ્વરૂપ દીકું.

“આ રૂખડાની ડાળે ડાળે તો, બાઈ, દર અખાત્રીને કેક હીંચકા બાંધાતા, કાયમ આંહોં નાનાં-મોટાં છોકરાં રમતાં; પણ ત્યારે એ પડયો ત્યારે પાસે કોઈ જ નહોતું. એ જાણે કે લાગ દેખીને પડી ગયો, કોઈને ધજા કરી નહિ.”

ચાંચનો એ ‘રૂખડો’ નામે પંકાયેલ વૃક્ષદૈત્ય લગભગ જાત્રાતું ધામ બની ગયો હતો. એની સાથે પણ કોઈક દેવ-દેવીને ગોઠવી દઈ ‘ધરમ’ની કુકાન ‘માંડવાની’ વેળા થઈ ગયેલી. બાયડો હશે કોઈક સંસ્કારી શુભ, કે વખતસર એણે સોડ તાણી લીધી.

કેટલો યુવરગ હશે એ રૂખડો ? કોઈ ન કહી શકે. એ જ જાતનાં જાનરમાન બે ઝાડ મહુવાના સમુદ્રતીરે દીઠાં. જાણકાર કહે છે કે, ભાઈ, આ ઝાડનાં મૂળ આંહોંનાં નથી; આફ્રિકાને કાંઠેથી આપણા અસહી વહાણવટીઓએ જ એ રોપા આણીને આ ધરતીમાં ચોંપ્યા હશે. અથવા તો આફ્રિકા અને એશિયા બેઠે ખડો તૂટીને કટકા નહિ થઈ ગયા હોય, એક જ હશે, તે વખતની આ કંઠાળી વનસ્પતિ હશે.

તદન કુદરતી રીતે જ જર્જરિત થયેલાં એનાં મૂળિયાં કેટલા કાળાન્તરે આજ આટલી આસાનીથી ઊખડી પડ્યાં હશે ! કોઈ વનસ્પતિનો અભ્યાસી હોત તો કહી શકત. ચાંચનો ‘રૂખડો’ જતાં હજારો વર્ષનો એક ઇતિહાસ-લેખ બુસાયો છે. સૌરાષ્ટ્ર દેશની કેં કેં તવારીખોનો એ મૂળો સાક્ષી હશે. સોરઠના રત્નજડિત સાગરતીરની શતકોજીની ચડતી-ખડતી એ રૂખડાએ નીરખેલી હશે. કોઈ નામાંકિત મ્યુઝિયમમાં મૂકવા લાયક એ વૃક્ષદેહ-મમ્મી છે. એનાં પડપડ કોઈ વેદના પુસ્તકની માફક ઉકેલાવવાં જોઈએ. પણ એ જવા ઉકેલનાર જયકૃષ્ણ ઈંદ્રજી હવે નથી.

ચાંચની ખાડીમાં

આવા કોઈક કોઈક રૂખડા, સ્વાદિષ્ટ વાલના મહેકેતોં
છોડવા, હુધ્ધાળમાં ગરીબોને ધાન્યને અભાવે ટકાવ આપનાર
શેવાળિયાની ભાણ, અને ખાડીને કિનારે અર્ધ પાણીમાં ઉગેલ
તમ્ભરિયાનાં ઝાડવાં : એટલી આહીંથી છેક તળાવ સુધીની
કંઠાળ વનસ્પતિ. તમ્ભરિયાનાં ઝાડ તો ભેંસોને માટે ખોળ-
કપાસિયાની ગરજ સારે એવું રસાળ ખાણુ છે તે આજે જ જાણ્યું.
ભાવનગરમાં તો કહે છે કે એનાં ગાડાં ને ગાડાં વેચાય છે.
દૂધાળાં ઢોરને એ ભાવવાતું કારણુ એની ખારાશ છે. દરિયાનાં
પાણીમાં જ એ ઊગે છે ને ઊઝરે છે.

“ અને પટેલ, તમારે દરિયાનાં જીવ કયાં કયાં ખવાય ? ”

પટેલ શરમાઈ ગયા. “ ભાઈસાળ, તમ સરીખાં જીવ
વરણની અદળ અમુંથી ન છોડાય. ”

“ પણ એમાં અદળ છોડવાતું શું છે ? એ તો તમારો
કુદરતી આહાર છે. અમે કયાં તમારાં ઘરમાં દાણા પૂરી છીએ
છીએ કે એ આહાર લેવાની તમને ના પાડીએ ? ”

“ ભાઈસાળ, તમને સૂગ થડે. ”

“ સૂગ શા સાડું થડે ? ફક્ત નામ સાંભળવામાં ય સૂગ ? ”

“ તયેં જુવો ભાઈ, શેજવો ખવાય, શીંગાળું (જેને માથે
કાટો હોય તે) ખવાય, શેરૂં (જેનાં ગલોફમાં મૂછો હોય),
લાંગર મગર (જેને દાંત હોય), પળશો, ગોમલ્યો (વાંકા
દાંતવાળો), વરટો (જેના પૂછડાની લાંબી સોટી થાય), કળથ
(એરૂં જેવો), પાંભડી (ધોળી), કરચલો, પામેડી, લેપટા, સૂંઢિયું
(વાંકું), જાંગો (વાંભ વાંભની મૂછોવાળો), કાગડી, કુંકરો,
(સૂપડા જેવો), કાળી મચ્છી (યાળી જેવી, પૂછડી વિનાની),
એવાં એવાં ખવાય. ”

“ મલાર માછલી, મગરમચ્છ; કણો અને હળેંડું નામે સરપની જાત, ફેશી અને સીંકું, જરીડોડા, એવાં એવાં ન ખાઈએ. જાકરાળાદને દરિયે અટાણે માછીમારોનું એક મોટું પટું વસી ગયું છે. મછવા ભરી ભરીને માછલાં ત્યાં લાવે છે. પછી તમામ જીવના નોખા ઢગલા પાડીને સૂકવણી કરે છે. એના દોઢળા ભરી ભરીને એ સુસલમાન થોડીઆ દેશાવર મોકલશે. ન ખવાય તે નોખાં રેશે. અમારા ઘણા જણ ત્યાં ગયેલ છે.”

“ એને શું રાહ મળે છે ? ”

“ રોકડ નહિ, પણ માછલાં જ આપે છે વેપરીઓ.”

“ ન ખવાય તેવા જીવનો બીજો કંઈ ઉપયોગ ખરો ? ”

“ તયેં નઈ ? ભારી ખપ લાગે. જુઓ, આ પાણીમાં મોટી માછલી ડૂબકી ખાતી ખાતી જાય છે ને, તે મલાર માછલી. એનું આખું શરીર જ તેલનું બનેલું. અમે તો નહિ, પણ સુસલમાન માછીઓ એ મલારને હામાં પેક કરીને રાખી મૂકે. થોડે દાંડે એનું નરદમ તેલ બની જાય. પછી એમાં કાળો કે લાલ રંગ ઘૂંટીને એનાથી વાંજીને ચોપડ કરે. ભારી પાકો રોગાન ચડે છે વાંજીને એનો.”

અંતમાં એ ચાંચવાસી ધૂધાભાઈએ એક જ વાક્યમાં સમેટી લીધું : “ જોવો લાઈ, જેટજેટલી ચીજવસ્તુ જમીન માથે છે, એટલી જ રૂકમ માતર આ રતનાગર સાગરમાં ય ભરી છે. અમને દરિયોલાલ સંધું આપી રે’ છે.”

“ કહો ત્યારે, તમારી દરિયાઈ દુનિયામાં જગલોડા હોય છે એ વાત સાચી ? ”

“ કેવા જગલોડા ? ”

“ એની એક લોકકથા ભારી કને આવી છે તે હું કહું :

બોલાય છે કે કચ્છના કોઈ ગામમાં એક નાથબાવાને ઘેર બે તાજણુ ઘોડીઓ હતી. એક સાલ મેં થતો નથી : ખડ કયાંય જડે નહિ : જતવંત ઘોડીઓ ઠાણમાં બાંધી બાંધી ભૂખે મરે. હવે બાવાને ઘેર એક ચારણ છોકરો ઘોડી ચારવા રહે. એણે કહ્યું ' બાપુ, આ દરિયાને કાંઠે ડાલડી ભભી છે એ પંદરેક દિવસ ચારવા દિયો, ત્યાં મેં થાશે. ' બાવાજી કહ્યું, ' લલે, ચાર દરિયા કાંઠે; પણ જોજો હો, કોઈ ટારડો પોગી જાય નહિ. ' (અર્થાત આ ભાંચી જતની ઘોડીઓને કોઈ હલકા ઘોડાથી ગર્ભ ન રહી જાય.) છોકરો કહે કે ' હું બરાબર ધ્યાન રાખીશ. ' પછી તો છોકરો દરિયાકાંઠે બેઠો બેઠો ઘોડીઓને ચારે. એમાં એક દિવસ એક તાજણુ ઠાણુ કર્યું. એ ઠાણુની ઘાણુ દરિયાઈ ઘોડાને ગર્ભ. દરિયામાંથી ઘોડો નીકળ્યો, ઘોડી આગળ ગયો, બે ઘડી આળાં-પતાળાં કરીને માથે પડ્યો, પડીને પાછો ચાલ્યો ગયો દરિયામાં. છોકરો તો જોઈને દંગ થઈ ગયો. પછી તો મેં થયો. ઘોડીઓ ઘેર બાંધાઈ ગઈ. પાંચ-સાત મહિના થયા ત્યાં તાજણુ પેટ મૂક્યું. જોતાં જ બાવાજીને ફાળ પડી : ' એલા ભૂંડું થ્યું. ઘોડી સભર થઈ. ' છોકરો તે દિવસની બીના છુપાવી રહ્યો હતો, તેણે કહ્યું ' ના ના બાપુ, એ તો ખડતું પેટ વધ્યું છે. ' પણ બાર માહને ઘોડીઓ ઠાણુ દીધું. વછેરી આવી. પણ શી એ વછેરીની રૂડપ ! કિસ્તારે હાથ ઘોઈ નાખેલ હોય; એવું ચિત્રામણુ : અને ઘોડીને પાણી પાવા કે ધમારવા તળાવે લઈ જાય ત્યારે વછેરી ભર્યા તળાવ ઉપર છબ છબ છબ હાલે. છોકરો મનમાં ને મનમાં બોલે : વાહ માતાજી ! પણ પછી તો વછેરી મોટી થઈ એટલે પરગાધીલી થઈ ગઈ. છોકરો વિના બીજા કોઈને પડખે દૂકવા ન આપે. એક દિવસ ભુજના મહારાવતું મારું આવ્યું, ત્યારે ફાળ પડી. ચડ્યો વછેરી ઉપર. બાવાજીને કહે કે ' બાપુ, જઈ

હું—પણ ભુજ નહિ હો! પગ કચરીને મોટી મેં કરી છે ને શું સવારી કરશે ભુજનો રાવ ?' એમ કહેતોકને ગયો. કચ્છને કાંઠે જઈને નાખી વહેરીને દરિયાની ખાડીમાં. ખાર ગાઉની ખાડી તરીને વહેરી કાઠિયાવાડને કાંઠે નીકળી ગઈ. સીસાંગ ગામનો ગરાસિયો હાલોણ ઘોડીએ ફેરવે ત્યાં જઈને ચડાઈ કરાવી. પછી પોતે ને હાલોણ એય લૂંટફાટ કરવા લેગા જાય. વચ્ચે પાણીનાં નવાણુ ઊતરવાનાં આવે ત્યારે પોતે સહુની નજર ચુકાવીને વહેરીને ઉતારી લેયે. એમાં એક વાર એય જણાએ કુંડલાની નદીમાંથી ઘોણુ લૂંટી, ભાગ્યા. વચ્ચે શેત્રુંજી પડી છે, પાણી આવી ગયું છે. છોકરો કહે, હાલોણ, નાખો ઘોડી. હાલોણ કહે, તું નાખ પહેલી. હાલોણ ગોધાં ખાતો રહ્યો ને છોકરો વહેરીને વહેણ ઉપરથી કાઢી ગયો. હાલોણની આંખો ફાટી રહી: વાય, ઘોડી વાય! છોકરો કહે કે, હાલોણ, આ લ્યો આ ઘોડી, કારણ કે એ સારુ તમે મને ક્યાંઈક કોઈકે દી જોગ કરીને માર્યો.

“આમ વાત ચાલે છે એ તાજણુની વહેરીની. દરિયાપીરના ઘોડાથી પાકી, એટલે એનું નામ પીરાણી તાજણુ પડયું. એના વંશની ઘોડીએને કાણુમાં રોજ સાંજે દીવા ને લોખાન કરવામાં આવતા. આ લોકવાયકા ઉપરથી હું પૂછું છું કે એવા દરિયાઈ ઘોડા તમારા દીકામાં આવેલ છે ક્યાંય ?”

“જળઘોડલાની તો સરત નથી, પણ જળમાણુસડાં દીકાં છે મલખારને દરિયે. બેં હાથ. બે પગ. હાથપગના પોંચા અને આંગળીયું, કાળો વાન, વાંદરા જેવું મોં, ડોકું વગેરે તમામ રીતે આદાર વાંદરાને જ મળતો. પાણીનાં જ જીવ. પણ કાંઈ નીકળીને નાજિયેરીનાં જીયાં જાડ પર ચડી જરાબર વાંદરાની માફક જ બેસે. માણુસનો સંચાર થતાં જ પાણીમાં પેસી જાય.

અમારાં વહાણને પડખે હોડકાં તરતાં મૂકીએ તો તે પર પણ આવીને બેસે. પાછાં જળમાં ચાલ્યા જાય. બધી જ ચેષ્ટા માણસ જેવી કરે.”

“આપણા કાંઠાના દરિયામાં મોટા મગરમચ્છ ખરા કે ?”

‘ના ભાઈ, આંહીં નથી ભાળવામાં આવતા. મલબાર-કાંઠે બહુ છે. અમારાં નાનકડાં વહાણની પડખે આવીને અથડાય ત્યારે એવી તો ભે’ લાગે કે કઢીક જફા પહોંચાડશે. ભારી વિકરાળ. એ તો ભાઈ, બજરંગનો અવતાર છે ખરો ના ? એટલે અમે એના માથે મીઠું તેલ ચડાવીએ, અડદના દાણા છાંટીએ ને હાથ જોડી કહીએ કે, હે હડમાનજી ! ખમા કરો. અમારાં રખવાળાં કરો. આટલું કહેતાં જ મગરમચ્છ વહાણને છોડી ચાલ્યા જાય છે.”

ચેત્રેયાની જન્મભોમ

નાકતું ટેરુ કુલાવીને આ લોકોના વહેમોને તિરસ્કાર દેવા હું ગયો નહોતો. ઉપદેશ કરવાનું કર્તવ્ય પણ મેં નહોતું ધારણ કર્યું. એટલે આવી આવી વાતો તરફ હું એક સ્વપ્નસ્થ, ઘેનઘેરી નજરે કાન માંડી રહ્યો.

એ સ્મરણને તો હું આખા પ્રવાસમાં મારે હૃદયે સાચવી રહ્યો હતો. કેમકે ધીરાદાત્ત મર્દાંધને હિસાબે જેનો જગતમાં જોટો નથી એવી આ ખારવા જાતિનું નિરીક્ષણ મને પગલે પગલે તેઓની જુદેરી અધ્યાત્મ-હુનિયાના પ્રદેશો દેખાડી રહ્યું હતું, ને હું તો એક સંશોધક તરીકે તેઓના જીવનમાં પડેલી એ પુરાતન લોકવિદ્યાના પોપડા નિહાળવા નીકળ્યો હતો. પૃથ્વીનાં પડોને જોદનાર સંશોધકોને તેઓના રાજના અનુભવની વાત છે, કે હજારો વર્ષોની આત્મીશુદ્ધ દટાયેલી પડેલ કોઈ મિસરી મઝમીને અથવા તો મોઢેં-જો-દારોનાં ખંડિયેરમાંથી નીકળતા જૂના લેખોને જરી કૂંક લાગતાં જ એનું સ્વરૂપ છેકાઈ જાય છે. લગાર તડકો કે પ્રકાશ પણ એને ધૂળ કરી નાખે છે. એટલે મારા જેવાને તો તેઓનાં આ જીવનતત્ત્વો પર તર્ક વા પાંડિત્યની, નવયુગના સુધારાની કૂંક મારવાનો, અજવાળું નાખવાનો જરીકે લોભ નહોતો. હું ગયેલો ખંડેરો જોદવા, જેવું છે તેવું લોક-વિદ્યાનું તત્ત્વ પકડવા.

“હું વશરામભાઈ,” રૂપારેલ નામના વહાણના વશરામ ટંડેલને હું પ્રશ્ન કરું છું : (રૂપારેલ, રતનાકર, લક્ષ્મીપ્રસાદ,

જળમસ્ત—એવાં એવાં વહાણોનાં નામ હોય છે.) “વશ-
રામભાઈ, તમે વહાણ લઈને ઘેરથી મુસાફરીએ ઊપડો ત્યારે
દેવી રીતે દરિયાનું આરાધન કરો ?”

“દરિયામાં નાળિયેર ને કુલ ચડાવીએ. દરિયા મીઠો
કરીએ, એટલે કે દરિયાનાં પાણીની અંજલિ ભરીને પીએ ને
સલામ કરીએ દરિયાલાલને. વહાણની મોરી ઉપર લોખાનનો
ધૂપ કરીએ ને કહીએ કે હે સવાઈ હુલા ! અમને મીઠો
મીઠો સાળો વાવડો દેજે ! ખીચું તો અમે અભણ અરુની
લોકો શું સમજીએ ?”

“તમે કોઈ પ્રાદ્ધણને ન બોલાવો ?”

“ના, અમે નહિ પણ અમારા વેપારી લોક, જે આ
વહાણોના ધણી હોય, તેઓ ખજેવને દિવસે, જુઓ આ ઠેકાણે,
કંઈક સ્થાપના કરાવીને પ્રાદ્ધણો પાસે પૂજા ભણાવે.”

એમ કહીને વશરામભાઈએ મને એના ‘રૂપારેલ’ની
અંદર એક ઠેકાણે સિંદૂરનાં દોરેલાં ત્રિશૂળ વગેરે છાંટણાં
દેખાડ્યાં.

“એ સવાઈ હુલા કોણ છે ?”

“આ આપણી કંઠાળના દરિયાના એ દરિયાપીર છે. એની
દરગા શિયાળબેટમાં છે, ત્યાં જઈને તમે વધારે વાતો બોલશો.”

ખીજે દિવસે પ્રભાતે જ્યારે ‘આર’ હતા, એટલે કે ભરતી
ઊતરીને એટ ચાલુ થયો હતો, તે વેળા ખાડીમાંથી પાછાં
મોટે દરિયા વળી જતા અબોલ પાણીએ મારા મછવાને, કેમ
જાણે એ કાગળનું બનાવેલ હોડકું હોય તેટલે હળવે હાથે,
ત્રિશૂળબેટ તરફ સરકાવ્યો.

“ઓહ્યો....કળાય તે ભેંસલો !” ખલાસીએ ચાંચ અને

- શિયાળમેટના વચગાળામાં પડેલા એક કાળા લેંસા-આકારના ખડક તરફ આંગળી ચીંધીને કહ્યું. એના રંગ અને ઘાટ પરથી તેમ જ પાણીમાં એ એકલ પડેલ છે તે પરથી મસ્તાન કોઈ મહિપાસૂર પાટો કલ્પીને લોકોએ એ ખડકને ‘લેંસલો’ એવું પૂરેપૂરું સૂચક નામ આપ્યું છે.

“કેટલીક જમીન છે એની ?”

“બેક વીધા.”

“કોઈ રહે છે ? ખેડ કરે છે ?”

“કોઈ માનવી રહેતું નથી. માથે અથુ પીરનું થાનક છે. એની માનતા કરવા માટે ખારવાઓ દોઢકેઢ વાર જાય છે, ને ત્યાં પડેલાં ઠામડાંમાં લાપસી કે ચોખ્ખાની દેગ રાંધે છે, પણ રાત ત્યાં દોઢથી રેંવાતું નથી. ઉપાડીને ફેંછી દિયે છે. બાકી તો ત્યાં આખી જમીન ઉપર પંખીડાંનાં ઈંડાં પડ્યાં હોય છે. મૂળ એ ભાવનગર તાબે હતો. પણ જનકરાબાદના શ્રીડી રાજાએ સરકારમાં લડીને લેંસલાને પોતાના કબજાનો કરાવેલ છે.”

પાણીમાં મસ્તાન પડેલા એ લેંસલાલાઈની એકલતામાં લંગ પાડવાની મને ઇચ્છા નહોતી, તેમ અથુ પીર કાંઈ દિવસવેળાએ મને કુગાવી દેવા નિમિત્તે પણ મુલાકાત દે તેમ નહોતા. એટલે શિયાળમેટમાં જ રજળવાનું વધારે ગમ્યું.

એક વેળાની માતળર નગરીનું આ ખંડેર. જ્યાં ખોદો ત્યાં પાકા પથ્થરની બાંધેલ મીડા પાણીની અણીશુદ્ધ વાવો નીકળે છે. કહે છે કે એ નગરીને ઘેર ઘેર પોતપોતાની અલાયદી વાવ હતી. વાત સાચી જ લાગે છે. ચોગરદમ ખારા સમુદ્રથી વીંટળાયેલ છતાં આ ટાપુની વાવડીએ વાવડીએ અમૃત-મીડું નીર છે. આખા ટાપુને ફરતા પાકા ગદની છિન્નબિન્ન રંગ અત્યારે પ્રજા દેખાય છે.

ગંગાતળાવ નામની વાવડી પણ પ્રાચીનોએ પાટી બાંધેલી. અને 'થાનવાવ' નામની વાવનું સત આજ પણ એવું ને એવું અનામત મનાય છે; જેનાં થાનમાં (સ્તનમાં) ધાવણ ન આવતું હોય તેવી માતાને આ વાવમાં ઓળેલ કાપડું નિચોનીને લીનું ને લીનું પહેરાવવામાં આવે એટલે થાનેલાં દૂધે ભરાય! ગોરખમઢી નામનું અસલી થાનક મૂળ ગુરુ ગોરખનાથનો આશ્રમ મનાય છે. એના ઉપર જીર્ણોદ્ધાર થયો છે. સ્થાં રહેતા એક કપડવંજવાસી સાધુએ અધારા ભંડકિયામાં વિરાજતી પ્રાચીન મૂર્તિઓનાં અમને દર્શન કરાવ્યાં : ગોરખનાથની મૂર્તિ : ગણપતિની : હનુમાનની : અને જૈનોના નેમનાથ-પ્રાર્થનાથની જે તાજેતરમાં નીકળેલી પ્રતિમાઓ. એક આપણી કમર સુધીના પરિમાણની મોટી સ્થામ પ્રતિમા લઈને ગંગાતળાવડીની સામે ઠોઈ બાવો ભેસી ગયો છે. થોડા જ વખત પર હેળ ખેડતાં ખેતરમાંથી ખોદાઈ આવેલ આ પ્રતિમાના મસ્તક પર લાંબો ઊંચો સુગટ છે. કમર સુધી નારીસ્વરૂપ છે, કમરથી નીચે પુરુષ-આકાર છે. મૂર્તિએ પારખવાનો મારો વિષય નથી. પણ ઠોઈ શિષ્યસ્થાપત્યના અવ્યાસીએ જઈને આ બધી પ્રતિમાઓનાં સ્થળ-કાળ ઉકેલવા જેવાં છે.

સગાળશા શેઠ અને ચંગાવતી શેઠાણીની. એના પુત્ર ચેલૈયાની ને પેલા અઘોરી બાવાની ભયાનક ખીના પણ આ શિયાળખેટમાં જ ણની. હોવાનું કહેવાય છે. ગંગાતળાવની પાળે પડેલ એક પથ્થરની અસલી ટૂંડી એ જ પેલો ગોઝારો ખાંડણિયો, કે જેની અંદર જોગીને જમાડવા સારું માતાએ ચેલૈયાનું મસ્તક ખાંડ્યું કહેવાય છે. એ આખી કથા એટલી ઘાતકી ધાર્મિકતાથી ભરેલી છે કે મને એ યાદ કરવાનું મન

નથી. હું ધન્યવાદ એ બાવાને નથી આપતો કે જેણે સગાળ-
 શાના વ્રતને ગેરલાભ લઈને છેક શેઠાણીનો ગર્ભ ચિરાવવાની
 હદ સુધી હૃદય રાખી; નથી હું સ્તુતિ કરતો એ શેઠશેઠાણીની
 કે જેઓની શ્રદ્ધાએ ભેગી કહેતો ગયો તે તમામ ધાતરી
 ક્રિયાઓ આચરી; હું તો અભિનંદુ' હું એ અનામી લોકકવિને
 કે જેણે દિલ્લેલિલને ભેદે તેવું એક લોકગીત આ કથા પરથી
 રચી કાઢ્યું. એ 'ચેલૈયા-આખ્યાન'ની રચનામાં ઊલુપ
 હોય તો તે આટલી છે : કે ચંગાવતી શેઠાણીએ ભેગીરાજને
 પોતે વાંઝણી નથી એવી ખાતરી કરાવવા માટે સ્વહસ્તે છરે
 લઈ ગર્ભાશય ચીરી દેખાડ્યું. તે જ ઠેકાણે ભગ્ન અટકી જવું
 ભેધતું હતું. ભેગીરાજે પ્રભુરૂપે પ્રગટ થઈ સહુને સંભવન
 કર્યા એ પ્રસંગ ઉમેરાયો ન હોત તો 'ચેલૈયા-આખ્યાન'
 જગતનાં સર્વોદ્દૃષ્ટ 'ભેલેડ' માયકું એક કથાગીત બની જાત.
 એની કટુણતા અનેક હૈયાને નિરંતર ધોયા જ કરત. અત્યારે
 પણ એ ચેલૈયાની ઘટનાનું સ્મરણ વીસ-પચીસ વર્ષોના કાળને
 પાછો હટાવી દે છે : ગામડિયા ઘરના ઉંબરમાં જાણે અમે
 નાનાં બાળકો અને પાડોશણ માતાઓ વગેરે ભેદા ધીએ
 ચોગાનમાં ઠોઈ રજાતો ભજનિક એકતારે લઈ ધીરે રાગે
 'ચેલૈયા-આખ્યાન' ગાય છે : એમાં નિશાળે ગયેલો સાત
 વર્ષનો ચેલૈયો પોતાને ઘેર માતૃચિતા ઉપર મૂંઝવણ પડી છે
 એવી જાણ થતાં જ દક્તર-પાટી લઈ, ઘેર દોડતો આવી,
 રમતો-હસતો માતા બોલામાં સૂઈ જાય છે : બાપ એવું માયું
 વધેરે છે, ને એ મસ્તકને ખાંસણીએ નાખી—

ખમા ખમા માન ચેલૈયા !

તુંને ખમા થણી રે મારા ચેલૈયા !

એ હાલરડું ગાતી મા સાંભેલાં મારે છે : એ પ્રસંગની

હાલરડાની પંક્તિઓ સાંભળતાં અમે સહુ રડીએ છીએ. આજ પણ પાછળથી પ્રભુએ ચેલૈયાને સજીવન કર્યાની ઘટના મને જરીકે સ્પર્શતી નથી. એ આખું કથાગીત ચેલૈયાની નિર્દોષ હત્યા અને માતાના નિર્દોષ સાંભલાંના ધાવને તાલે તાલે ગવાયેલ ‘ખમા ! ખમા ! મારા ચેલૈયા ! તુંને ઘણી ખમા !’ ના આ હાલરડાથી મારી બાલસ્મૃતિને તરબોળ કરી રહ્યું છે.

એ જ મારા પીંગલાના પોદનાર રે બાળા !
ચેલૈયા ખમા ! ખમા !

એ જ મારા ચાંખડીના ચડનાર રે બાળા !
ચેલૈયા ખમા ! ખમા !

એ જ તારે પીંગલે પડી હડતાલ રે બાળા !
ચેલૈયા ખમા ! ખમા !

ભાઈ મરે ભવ સાંભરે, બેન મૂવે દસ્ય બાય,
પણ નાનપણેથી જેનાં માવતર મૂઝાં

—તેને ચૌદશના વા વાય રે બાળા !—ચેલૈયા

ભાઈ ચેલૈયા ! ખરે જ ને આ શિયાળબેટ તારી માલૂમિ હોય, સાચે જ ને આ ખાંડણિયો તારા લોહીથી ખરડાયેલ અબોલ સાક્ષી હોય, તો હું તને કહું છું કે સોરઠના લાખો નાનકડા ચેલૈયા તારું ગીત સાંભળી સાંભળી તારી જોડે જ કપાયા ને ખંડાયા છે. તારાં કૂલની એકાદ કણી પણ ને આ મિટ્ટીમાં ક્યાંઈક પડી હોય તો આ શબ્દો એને કાને પુકારું છું કે બાવાઓ, સાધુઓ, ધર્મશુરુઓ, તમામનો હજી તો એનો એ અઘોર પંથ ચાંદ્યો આવે છે, માળાપોની અંધશ્રદ્ધા હજી ય ઘેર ઘેર પોતપોતાના કિશોર કુમળા ચેલૈયાઓનો—શરીરનો નહિ પણ આત્માનો—વધ કરી રહેલ છે, ને સામે

ગેઠેલું એ માનવભક્ષી ધર્મપાખંડ, આહુતિ પછી આહુતિઓ પામતું, 'હજી લાવો ! હજી લાવો !' ની હાક પારી રહેલ છે. એટલે જ, બાઈ ચેલેયા, અમે તારી વચનાં હતાં ત્યારથી શ્રદ્ધાહીન બની રહ્યાં છીએ, ને અમારી ઓલાદને કાને અમે ધર્મ કે સાધુ પરની શ્રદ્ધાનો એક છાંટોય નથી પરવા દેતા. મને તો એમ લાગે છે, બાંધુ ચેલેયા ! કે નક્કી કેઈ અધોરી નેગીએ તારી અને તારાં લોળાં માળાપની આવી દશા કરી હશે, પણ આપણા આર્યસંસ્કારો મુજબ આપણે કેઈ વાતનો કરુણ અંત સહી શકતા નથી એટલે બાપડ લોકકવિએ પણ, અત્યારના અનેક નાટકકારોની પેઠે, અંતમાં એ અધોરીમાંથી પ્રભુએ પ્રગટ થઈ તમને સહુને સજીવન કર્યાં એવો સુખદ અંત દેખી બેસારેલો હોવો જોઈએ.

‘સુખી અંત’ લાવવાની ઘેલછાએ આપણા ઇતિહાસની અનેક ભેદક કથાઓના જોરને હણી નાખ્યું છે. મહાભારત અને રામાયણ જે જ એ ઘેલછામાંથી બચી છૂટ્યાં છે : કુરુક્ષેત્રના સંહાર ઉપર અમીનો કુપો છાંટવા માટે કેઈ દેવદેવલું ભિતરતું નથી અને એ શોણિતભીનો વિજય ન સહેવાયાથી પાંડવો હિમાળે ગળવા લાયક છે. યુધિષ્ઠિરના ખોળામાં રમતો દેહલો પ્રિય બાંધવ ધ્યાન એ આઆ મહાકાવ્યનો કરુણ નિચોડ છે.

રામાયણના તમામ દ્વિગ્વિજયને સૂનકાર કરી મૂકનાર એતું ઘેલું દર્શક છે : પૃથ્વીમાં સમાઈ જતી જાનકી. અને એને જાણવા દોડેલ રામચંદ્રના હાથમાં પકડાયેલો સીતાનો ચોટલો જ રામકથાનું સમાપ્તિબિંદુ છે, લવકુશનો સુખી રાજવહીવટ નહિ.

હરિશ્ચંદ્રની કથાનો અંત પણ મધરાતે મસાલુમાં સગા ધણીને હાથે તારામતીના છેદન વડે જ આવ્યો હોત તો કેવી રવાનાચિકતા સચવાત !

.. નળનું બાહુક-રૂપ સદાને માટે અણબદ્ધ્યું રહ્યું હોત
તો કેવી કરુણતા ટપકયા કરત !

.. અનેક માનવ-ધર્મેની ભુલભુલામણીમાં અટવાયેલાં
નરનારીઓના જીવન-સંગ્રામની આ બધી કથાઓ છે.
જિંદગીની નિગૂઢતા ઉપર એ વિચારે જગાડે છે, મંથનો
જન્મભાવે છે, વેદનામાં તપાવીને કરુણરસ સીંચે છે, પ્રજાના
કવિઓએ કે કથાકારોએ ભજાવેલું એ સાહિત્ય-ધન છે. શા
સારું એવી પ્રજા-પ્રાણને વલોવવા સર્જાયેલી કથાઓ ઉપર
ઈશ્વરી ચમત્કાર અથવા સુખદ અંતનાં બનાવટી થીગડાં મારવાં
પડ્યાં ? ફક્ત લોકોને એ ઘડી રાજી કરવા સારું ? ઈશ્વરને કોઈ
મનસ્વી અને આપણુદ સર્વસત્તાધીશ તરીકે રજૂ કરવા ખાતર ?
પાખંડ ઉપર ધર્મનાં પરિધાન ઓઢાડવા ખાતર ? દુઃખનું
આધિપત્ય, ભિર્મિઓની અથડામણો, કર્તવ્યોની ભ્રમણાઓ
અને એ તમામમાંથી નીપજતી આ સંસાર પરની હાહાકારભરી
વિચારણા, એ જ શું ઈશ્વરી રચનાને સાચો સાર નથી ?

શા માટે આપણે હરિશ્ચંદ્ર-તારામતી જેવાં પાત્રોને રાગ-
દ્રેષભર્યા ઋષિઓનાં રમકડાં જ નથી રહેવા દેતા ? શા માટે
પાંચાલીના ચીર-હરણની પૂરેપૂરી નામેશી એ ડાહ્યા જુગારી
પતિઓને કપાળે ચોડાવા ન દેતાં ભગવાનને હીર-ચીરની ગાંસડી
લઈ હાજર કરીએ છીએ ? શા માટે ચેલૈયાનું માથું ખંડાવનાર
અયોરી પાખંડીને પ્રભુસ્વરૂપની ઓથ આપવી પડી ?

ના, ના, એ કથાઓ જેવી સીધી ને મર્મવેધક છે તેવી
જ છે રહી. એમાંથી જ આપણા અંતરાત્માઓનાં મંથનો
બાગે છે. એ બધી નિગૂઢતાને માનવી યુગયુગે સુધી વિશ્વાર્યા
જ કરે, સારાસાર ખેંચ્યા જ કરે, જીવનનું સ્વતંત્ર ઘડતર કર્યા

જ કરે, એ સ્થિતિ ઠીક છે. વાતવાતમાં ‘ગરુડે ચડીને શામ-
ળિયો’ છાંયી આવ્યા ‘ની’ ચાવી બહુ બેઠૂઠી લાગે છે.

ત્યારે, એ ભાઈ ચેલેયા ! આ ગંગાતળાવડીની પાળે જ
શું એ અધોરી બેઠો હતો ? ને આંહીથી શું તારી માતા એના
રક્તપિત્તિયા દેહને મસ્તકે ધરીને ગાજતે વાજતે ગામમાં લઈ
અઈ હતી ?

અત્યારે પણ, ભાઈ ચેલેયા, ગામોગામની હજારો માતાઓ,
લીતરથી એવા જ અધોરી, પણ બાહરથી સફેદ દેખાતા સાધુ-
મુનિઓનાં સામેયાં કરવા બાંધે છે, ને પોતાનાં બહેનયાંની ચીપો
મુઠાં વેચીવેચી એ ગુરુઓના કોડ પૂરા કરે છે.

કુંકડૂ.....કું

“આ સામે દેખાય તે સીદીકોઠો ભાઈ, ન્યાં ભેટના રાજાએ અસલમાં સાડાસાતસો રાજાઓને કેદ પકડીને રાજ સવારે ‘કુંકડૂ કું’ બોલાવ્યું.” ધૂધા પગી બોલ્યા.

શાળાશ, દોસ્ત ભેટના રાજા! તારી કથા મેં સાંભળી છે. કોઈ તને વીરમદેવ પરમાર કહે છે, કોઈ અનંત આવડો કહે છે. મારા અનુમાન મુજબ તું અનંત આવડો જ હોવો જોઈએ. ગુજરાત જેના નામનો ગર્વ કરે છે તે વનરાજ આવડાના વંશજોએ છેક ઓખામંડળથી માંડી, પ્રભાસ અને તે પછીના ઘણાખરા સોરઠી સમુદ્રતટ ઉપર પોતાની આજીવનકાલી હતી, અને ‘આવડા’ શબ્દનો અસલ શબ્દ ‘ચૌરા’ અર્થાત ‘ચોર’ નીકળે છે તે અનુસાર ઠેર ઠેર સોરઠી કિનારા પર ચાંચિયાગીરી વર્તાવી હતી. તેઓ ફક્ત ચાંચિયાગીરી જ નહોતા કરતા : ન્યાં ન્યાં કિનારો હાથ કરીને રહ્યા ત્યાં ત્યાં તેઓએ મજબૂત કિલ્લેબંદી કરી કાઢી હતી. સોમનાથ સરીખાં દેવાલયો બાંધ્યાં હતાં, ને ગજની જેવા વિદેશીઓને કિનારે ઊતરવા આવતા રૂંધ્યા હતા. પોરબંદર અને દારકા વચ્ચેનું અત્યારનું મિયાંણી ગામ એટલે અસલ પ્રભાત આવડાના માતબર બંદર મિયાંણીસર પહોંચતું જવતું ખંડેર : ન્યાં આજ પણ ઊંચાં ઊંચાં શિવ-બાણવાળાં પ્રાચીન મંદિરો ઉભાં છે. તેની સામે જ ખાડીને કાંઠે દાયલો ડુંગર છે ન્યાં દેવી હર્ષદીનું ધાનક છે : એમ સોમનાથ પાસે કનકસેન આવડાની કનકાવતીનાં ખંડેર છે. એ જ

મિસાલનું હું તો આ શિયાળબેટના અસલ નગરને માનું છું. કેમ કે એ જ ભતના અવશેષો આંહી પડેલા છે. હું દોસ્ત, અનંત ચાવડો જ હઈશ. તારાં જહાજો આ સમુદ્રની ચોટી ઠરતાં હશે, ને આંચ, પટવા, ત્રવટા વગેરે કંઠાળી ગામોના કોળી ભતિના પોતાના ચૌર-સૈન્યને દરિયામાં પસારી તું લૂટો ય ચલાવતો હોઈશ. તારો કાળ મને નવમા સૈકાનો લાગે છે. તારી સર્વોપરિ મોજ, બસ, સોરઠી રાજપતિઓને પ્રથમ મિજબાની જમવા સારુ તારાં વહાણોમાં નોતરીને પછી વહાણને આ 'બેટ' ઉપર વહેતું મૂકવાની હતી ! પક્ષીઓમાં પણ તારા જેવી જ પ્રકૃતિનું એક મોજલું પક્ષી છે એનું નામ કાળો કોશીઓ. હોય છે તો એક મોટી ચકલી જેવડો, પણ એની સર્વોપરિ ધૂન બસ એ જ છે, કે મરતાં પહેલાં એકવાર એકેએક ભતનાં પંખીનું અકેકે પીંછડું તો જેંચવું, અને એ તમામ પીછાં વડે પોતાનો માળો શણગારવો ! આવો મસ્તાન કાળો કોશીઓ ન્યારે પોતાની ખંડણીની વસૂલાત સારુ જખ્ખર સમજીની પાછળ દોટ દેતો હોય છે, ને સમજી એનાથી ત્રાસ પામીને નાસતો હોય છે, ત્યારે દૃશ્ય ભેવા જેવું બને છે. તારું પણ એવું જ હતું, દોસ્ત, અનંત ચાવડા !

ને પછી ? આ સીદીકોઠો નામે ઓળખાતા ખડક ઉપર શું તું એ તમામ મૂછાળાઓને કઠ-પાંજરામાં પૂરી પ્રલાતે પ્રલાતે 'ફૂકફૂ...ફૂ !' બોલાવતો ! દરેક રાત્ર શું એટલો બધો નમાલો, કે મોતની બીકે માથું નમાવીને, ફૂકડાની માફક તારી સન્મુખ 'ફૂકફૂ ફૂ' કરતો ! એ બધા—લોકવાયકા મુજબ સાડા સાતસો, અથવા તો પછી ભલે ને કેપ્ટન બેલ નોંધે છે તે રીતે માત્ર છત્રીસ, પણ એ બધા જ—શું આ પાંજરાના કેદી-જીવનને એટલું બધું મીઠું ગણતા કે રોજ પ્રલાતનું

આટલું અપમાન પી જઈને પણ દેહ રાખવાનું પસંદ કરતા? એ શું આટલી પ્રાચીન પરંપરા છે? નવીન કશું જ નહિ કે?

અને સહુથી પામર નીકળ્યો વામનસ્થડીનો. રા' કવાટ : ગરવાનો ધણી મહીપાલદેવ : નવઘણ સરખા વીરનો દોદો : જેના બાપ શાહરિપુએ ઉપરકોટ જેવો કિલ્લો બિભો કર્યો. એ બાપડો રા' કવાટ પ્રભાસને દરિયે આ ઔરરાજ અનંત આવડાનું આતિથ્ય આપવા ગયો. ને સપડાર્ધ જઈ પેલા સાડા સાતસો લેળો 'કૂકડૂ કૂ' પોકારતો થયો. અને એ 'કૂકડૂ કૂ!' કંઈ જેવુંતેવું? એ તો રીતસરનો મુજરો કરવાનું 'કૂકડૂ કૂ!'

કર મજરો કવાટ ! (તુને) આજે રાજ અનંત,
(તો તો) પાછો મેલું પાટ, (તુને) પરણાવી ગરનારપત !

એ આ કથાનો હુહો છે; રાજ અનંત આવડો રોજ પ્રભાતે રા' કવાટને કહેતો કે, 'જો તું મારી સામે ગરદન ઝુકાવી, કૂકડાની પેઠે પ્રભાતની નેકી પોકારી મને સલામ લરીશ, તો હું તને કોઈક દિવસ પરણાવીને પછી પાછો રાજગાદી પર બેસારીશ, બચ્યાજી !' બાકી એ કવાટનાં—એ મહીપાલદેવ ચદુવંશીની વીરતાનાં—તો શાં શાં વખાણુ કરીએ? પાંજરે જીલ કરડીને મરી ન જઈ શક્યો એટલે, તળાબના રાજ બિગાવાળાને એણે છાનો સંદેશો પહોંચાડ્યો કે—

તું કહેતો તે પાડય, તાળી જે તળાબ ધણી !
વાળા હવે વગાડય, એકે હાથે બિગલા !

'હે ભાણેજ બિગાવાળા ! (અથવા કોઈ કહે છે કે કવાટ ભાણેજ ને બિગો મામો) મેં તારી સાથે બહુ વેર બાંધ્યું છે. તેં કહ્યું હતું કે સાચી વીરતા હોય તો એક હાથનીય તાળી પડી શકે. મેં આજ સુધી તારા શૌર્યનો તેજદેખ

કરેલ છે. પણ હવે તું આવ, ને જતાવ કે એક હાથે તાળી કેમ પડે છે !’

બિગો બિચારે મામાની અવદશાની દયા આણીને શિયાળમેટ પર પડ્યો. એની કને ચ તળાવ, સરતાનપર, ઝાંઝમેર વગેરે સમુદ્રતીરની ખારવા-ફાળ હાવી જ નેહએ. નહિ તો અનંત આવડા જેવા સમર્થ સાગરરાજના નૌકાસૈન્યને શિકસ્ત આપી, એટ ફરતો બિગેલો એ બલિષ્ઠ દુર્ગ ભેદી એ અંદર કેમ જઈ શકે ?

પણ હું તો આપણા ‘કૂકૂ કૂ’ કવાટ ભાઈની વીરતા જતાવવા માણું છું. અનંત આવડને રાણી નાખીને બિગો દોડતો આવ્યો એ પાંજર ઉપર. ગિરનારપતિ મામાની આ અપમાનિત દશા દેખીને એની સખૂરી ખૂટી ગઈ. પાંજરાનું બારણું ખોલવાની ચાવી હાથ કરવા જેટલો વિલંબ પણ એનાથી ન સહેવાયો. એણે ઠેક મારીને પગની પાટુ લગાવી એ કેદખાનાના કમાડ ઉપર. કમાડ બિઘડી પડ્યું.

પણ એ પાટુ સહેજ બંદીવાન મામા કવાટને અડકી ગઈ. અથવા અડકી ન હોય તોપણ એની બાજુએ આમ ફાઈના પગની લાત બિઘડે એ કંઈ જેવું તેવું અપમાન છે દાત્રિય વીરનું !

અહહહહ ! બારણું બિઘડતાં જ મામા કવાટનું દાત્રિતેજ સળગી બિઘડ્યું : “હું...એ ! ! ! તેં બિગલે બિડીને મને પાટુ મારી ! મારું ગૌરવભંજન કર્યું ! બિગા ! બિફ ! બિગલા ! આનો બદલો હું લઈશ ! નેઈ લેજે !”

બિગોવાળો મામાને સમજાવે છે : પોતાની અધીરાઈનો દોષ—ઈરાદાનો નહિ—કબૂલ કરે છે. પણ ચંદુવંશી મામા મહીપાલદેવ પોતાના તુચ્છ ભાણેજ બિગલાની આ બુદ્ધતા શે

સહી શકે ? (એ તો અનંત આવડતું 'કુંકું કું'જ સહન કરે !)

એક વાર પાંજરે પડ્યો પડ્યો ઊગાને આવી કાકલદ્વી-
ઓના સંદેશો મોકલનાર—

સો રાત્રી બધે પડયા, કઠ-પાંજરે કવાટ;
વાળા જોઉં વાટ, એક તાલરી ઊગલા !

છાતી ઉપર ફેરડો, માથા ઉપર વાટ;
બાણને વાળા ઊગલા ! કઠ-પાંજરે કવાટ.

તું કહેતો તે આવ, તાળી ને તળાભધણી !
વાળા હવે વગાડય, એકલ હાથે ઊગતા !

આવા આજીજીના સૂર કાઢનાર ગરનારપત હવે પાંજરું
ઊઘડયે માટી થયા. વામનચથદ્વી જઈને, જરા સાતતાબ્દ
ગની, પછી મોટી ફેાજ લઈ એ ક્ષત્રિ વીર પોતાના ઉગારનાર
યુવાન ઊગાવાળા ઉપર ચડ્યા, અને જાળરિયાવાડના ચિત્રાસર
ગામની પાસે કુરુક્ષેત્રનાં રક્ત દેલાવીને ભાણેજનો વધ કર્યો.



દરિયાનાં દેવદેવીઓ

એ તો હવે ગયા : એ ‘કૂકડૂકૂ’ કરાવનારા અને કરનારા, તમામ ગયા. રહ્યાં છે ફક્ત ૫૦૦-૭૦૦ ઉદયમવંત કોળી કુટુંબો. આ ખારવાઓ ‘બેટ’ને આરે બેઠાબેઠા જૂનાં વહાણો સમારે છે, નવાં બનાવે છે, કરાંચી-સુંબઈ ને કાલકોટની સફરે ચડે છે, વહાણે ચડવા અશક્ત હોય તે કુટુંબી જાક્રાબાદ જઈ મરછી મારી શુન્તરો કરે છે, બેક ગાઉની બેટ-ધરતીમાં અછેક-અબ્બે વીઘાતું વાવેતર પણ અછેક કુટુંબને વાલ-રીંગણાં-મૂળા વગેરેની થોડી થોડી પેદાશ આપી રહે છે, જૂની વાવો એને પીવાનું જળ પૂરું પાડે છે. દરિયાનું નીર એને માછલાં આપવા ઉપરાંત, એના ખાટલાઓના માકડને પણ પોતાનાં જળચરોને મોંએથી વિશાળી દે છે. અર્ધા માઈલનો સમુદ્ર એજાંગીને એની ખારવણો સામે ધરતી-કાંઠે બળતણનાં લાકડાં શોધવા જાય છે. (બેટ શિયાળમાં બળતણનો ખરો ગ્રાસ છે; આડી કે વન જરીકે ન મળે.)

એ વિજેગણ ખારવણોનું નજીકમાં નજીક હટાણું દરિયા-સ્તે પાંચ ગાઉ આઘેરા બંદર જાક્રાબાદની હાટડીઓમાં : એની ખિમારીની દવા કરનાર હલ સવાઈ પીરનું નામ અને કોઈક રહ્યોખડ્યો હલમ : એનાં બાળકોની નિશાળ ફક્ત દરિયાની છાતી ઉપર : એનો ખરો ઉત્સવ એક હોળી.

“અરે ભાઈ, તમે હોળી ટાણે આંઈ આવજો એટલે

અમારાં લોકની ખરી મસ્તી જોઈ શકશો. આજ તો અમારા તમામ નાના-મોટા જણ વહાણે ચડી ગયા છે, પણ હોળી માથે એ એકેએક આવી પોગવાનો. એક પણ જણ ખા'ર નહિ રે'વાનો. પંદર દી અમે સૌ માણશું : દારૂંડો પીશું, ગાંડાતુર ખનશું, ગાશું, ડાંડિયા લેશું, અમારી વાતું ને અમારાં ગીતો તે દીમાં નીકળશે. આજ તો બેટ ખાલી પડ્યું છે. અમારા ખરા જણ ક્યાં છે ? ”

“ દારૂં બહુ પીઓ છો ? ”

“ હા, તે ટાણે પીવાના. અરે, બાપડે ગોરખમદીને બાવે-લુએ લાગ્ય મહેનત કરી'તી ગામને દારૂં છોડાવવાની ! કેટલાક દી તો ટક્યું, પણ અમારા જણ ન રહી શક્યા; ને બાવેલુ ગામ માથે કોચવાઈ ને આંઈતું પાણી હરામ કરી ચાલ્યા ગયા છે. ”

આ દારૂંની વાત ઉપર તો હું ચાલ્યો આવું છું. બાપડા ગોરખમદીના બાવાલુ નાહક લિંડા પાણીમાં ઊતર્યા. ખરું ડહાપણ તો દીહું દુલા સવાઈ પીરમાં અને એના મુંજવરમાં. આવી કશી લોકોદ્ધારની કડાકટમાં એ પડવાના જ નહિ. બેટના નિર્જન છેડાની છેલ્લામાં છેલ્લી અણી ઉપર, મોટા દરિયાની છાજો જ્યાં અથડાય છે તે લેખડે, અખંડ એકાંતમાં બે કળશે છે : એક સવાઈ પીરની ને બીજી એનાં બહેનની. માતબર થાનક છે. શા સારુ ન હોય ? હિંદુ ને મુસલમાન, માછીમાર ને વાણિયા, વહાણધણી કે ખારવા, તમામની માનતાઓ આ દરિયાના અધિષ્ઠાતા મનાતા દેવને અહર્નિશ ચાલી જ આવે છે. દરિયાની સાથે હંમેશાં ' પીર'નો જ સાવ જોડાયેલો છે. 'દરિયા-પીર' તો ઘણું જૂનું નામ છે. કોણ જાણે કેમ, પણ પીરણાતું ને દરિયાતું વાતાવરણ એકબીજાથી જે મેળ પામે છે, તે મેળ બીજાં દેવીદેવતા સાથે દરિયાને મળતો નથી. નહિ તો હિન્દુ-

ઝોઝે કંઈ કમ દેવસ્થાનાં ઊભાં ક્યાં છે આ સાગરતીર ઉપર ?
 ઠેર ઠેર મહાદેવ : ગોપનાથ, ઝાંઝનાથ, ચાંચુરા ને સોમયા
 સરીખા : ઠેર ઠેર મંદિરાવતાર, વારાહરૂપ, જગત અને ભેટ
 શંખોદ્ધારના એકસામરા કૃષ્ણ-કુટુંબનું જૂથ. પણ એ બધાં કેમ
 દરિયાઈ વિભૂતિથી મેળ નથી લેતાં ?

મને લાગે છે કે પીર એટલે મૃત્યુની પ્રતિષ્ઠા. દરિયો પણ
 જીવન કરતાં મૃત્યુનો જ ભાસ વધુ કરાવે. એ બન્નેના વાતા-
 વરણમાં કંઈક નિગૂઢ, ગેબી, અનંત પરલોકનું તત્ત્વ પડ્યું છે,
 અવસાનનું મૌન છે, અદ્વિતીયની શાંતિ છે, કરુણાભરી નિર્જનતા
 છે, લોભાનના ધૂપમાંથી પથરાતી જે ગમગીન ફેરમ દરિયાના
 અનંત સીમાડા ઉપર ચાલી જાય છે તે ફેરમ ઘી-તેલનાં
 ધૂપદીપ, અગરચંદનનાં લેપતિલક, સિંદૂર-કુમકુમના સાધિયા,
 આંગી-રોશનીના ઝાકઝમાળ અને ખીજા મંદિરિયા ઠાઠમાઠમાં
 નથી. દરિયો જાણે મહાકાળ છે. એનાં ઊછળતાં અથવા મૂંગાં
 પડેલાં પાણી હમેશાં કોઈ શબ ઉપર ઝોડાડેલ સોડચની જ
 યાદ આપે છે. કૈક વહાણો અને ખલાસીઓના મૃતદેહ એ
 કફનની નીચે પોટેલાં છે. માટે જ મને લાગે છે કે પીર અને
 સાગર વચ્ચે કોઈક પ્રકારની તદ્દુપતા હશે.

ને આ પીરની કલ્પનામાં લયનું તત્ત્વ ઝોઝું છે. પોર-
 બંદરને દરિયે પેલા મિયાંણીપટ્ટણનાં ખડિયેરની નજીક, આડીને
 સામે પાર કોયલો ડુંગર છે, તેની 'કોયલાવાળી' દેવી હર્ષદી
 આઈનો ઇતિહાસ તો લયાનક છે. એકવાર એ 'કોયલાવાળી'
 માતાનું બેસણું એ ડુંગરની ટોચે હતું. પણ સન્મુખ પડેલા મોટા
 દરિયામાં જે જે વહાણો નીકળતાં ને આ દેવીની કરડી નજરમાં
 આવતાં તે બધાં પાણીમાં ગરક બની જતાં. પછી જાપડા
 કચ્છના પરગણુ શેઠ જગદ્દશાએ માતાજીને વીનવ્યાં કે, ભલાં

થઈને કોઈ વાતે તમે ત્યાં શિખરે બેસીને વહાણો ભરખવાનું છોડીને નીચે તળેટીમાં પધારો ! આઈ કહે કે, મારે પગલે પગલે અછેક પાડાનો ભોગ પૂરો પાડ તો હું નીચે ભતરું. ‘એમ તો એમ !’ કહીને જગદૂશાએ પાડા એકઠા કર્યા, પગલે પગલે અછેક નિર્દોષ પાડો વધેરીને આઈને નીચે લીધાં, પણ છેલ્લાં ચાર પગલાં બાકી રહ્યાં ત્યાં પાડા ખૂટી પડ્યા ! હવે ? આઈ કહે કે આ ને આ ઘડીએ ભોગ લાવ, નહિ તો હું પાછી ચડી જઈશ ! જગદૂશાને સુભાગ્યે એની સાથે પોતાનો દીકરો ને દીકરા-વહુ હાજર હતાં. ને ઘણાંખરાં કુટુંબોમાં આજ પણ છે તે સુજળ દીકરો ને દીકરાવહુ તો ઘરનાં પશુ (તે પણ પાછાં બલિદાન ચડાવવાનાં પશુ) જ તે કાળે ય મનાતાં હશે. આને એ જોડિયો બલિ સમાજના દાનવને ચડે છે, તે કાળે દેવદેવીને ચડતો. ટૂંકમાં, પછી માતાજીનાં બે પગલાં આ પુત્ર અને પુત્ર-વધૂનાં શોષિતે છંટાયાં, ને દેવી તૃપ્ત થાનીને તે કાળથી હવે તળેટીમાં જ બિસબેસે છે. દરિયા આડો કોયલા હુંગરનો પડદો દેવાઈ ગયો છે એટલે હવે ખારવાઓનો જળમાર્ગ સલામત બનેલ છે.

આ હિસાબે પીરની બાપડાની રંગાઠ છે કશી ચે ? લેંસ-લાને માથે રાત રહેનારને અણુ પીર ભલે ફગાવી દે છે, પણ એનું ફગાવવું એટલે માણસના ફેદેફેદા વેરી નાખવા જેવું નહિ. સવારે જાગત થયેલો માણસ જુએ તો પોતે કોઈક સલામત ધરતીમાં નિરાંતે પડ્યો હોય !

ઝીક પુરાણકથા માંહેલો જળદેવ નીરિયસ ભાલો પણ એવો જ ભદ્રિક પીર છે. શાંતિમય સાગરજળનો એ અધિષ્ઠાતા પોતાની પચાસ નાની છોકરીઓનું જૂથ લઈને દરિયે ભમ્યા કરે છે અને શ્રદ્ધાળુ નાવિકોને રક્ષા આપે છે. સવાઈ પીરને વિશે ય આવી જ આરથા છે.

પાંચેક વર્ષો પર મેં દારિકાધી આરંભીને. યાત્ર ચર્મ બેટ શંખોદારની મુસાફરી કરી હતી તે અત્યારે યાદ આવવાનું બીજું એક કારણ મળ્યું. આંહી થોડાંક જાડ એવાં ઊભાં છે, કે જેની એક બાજુએથી ડાળપાંદડાંનું જૂંડ બાજુ કે સોરાઈ ગયું છે ને વધતું નથી, એટલે બીજી એક બાજુએ જ વધતી જતી ઘટા એવો ખ્યાલ કરાવે કે બાજુ વૃક્ષ કેઈ અમુક દિશામાં નથી રહેલ છે. દારિકાધી આરંભના મુઘીની સડક પરનાં તમામ વૃક્ષોની આ હાલત છે. બેટ શંખોદારના પુરોહિતો આવા દૃશ્યનો ઉપયોગ ન કરે એ તો કેમ બને ? તેઓએ યાત્રિકોને ઠસાવ્યું : દેખ્યું કે, ભાઈઓ ! દારિકા-પુરીથી આ તમામ વૃક્ષો પણ બેટ પ્રત્યે જ અભિમુખ બની રહેલ છે, એ પણ યાત્રાગુઓ જ છે, ને બાજુ કે બેટના કૃષ્ણ-ધામને અહોરાત્ર વંદના દર્ષ રહેલ છે. જુઓ તો ખરા, આ વનસ્પતિજીવોની ય પ્રભુભક્તિ !

કાનમાં કહું ? સમુદ્રનો ખારો વાયુ એ દિશામાં વાઈ વાઈને એક બાજુએ જાડની વૃદ્ધિ થવા દેતો નથી. તે જ આ 'વૃક્ષ-વંદના'નું વૈજ્ઞાનિક રહસ્ય છે.

પણ મને આશ્ચર્ય જ એ થાય છે કે આ શિયાળબેટની અંદર પ્રાચીન ખંડેર, ચેલેયાના અવશેષ, આટલી ક્ષુદ્ર પ્રતિ-ભાઓ, આવાં વંદનશીલ વૃક્ષો, અને આવી વહેમભીરુ અજ્ઞાની વસ્તી વગેરે બધી વાતની અનુકૂળતા છતાં કેમ કેઈ પુરોહિત આંહી યાત્રાધામ ઊભું કરવા પહોંચ્યો નથી ? કેાકકે દારિકા, બેટ કે સોમનાથની ભાતખર પેટીએ કેમ આંહી પોતાની 'પ્રાંચ' નહિ નાખી રીધી હોય ? હૈયાકૂટા ગોરખમદીવાળા સાધુએ આવું કશું કરવાને બદલે નાહક દારૂ છોડાવવાની હિલચાલ કરી !

આવા—લગલગ જતે જ આવીને આંહીં જાત્રાધામ સ્થાપવાના લલચામણા વિચારે મનમાં ચાલી રહ્યા હતા, ત્યાં તો ઘૂઘા પગીએ કહ્યું કે “ભાઈ, ઝટ ચાલો હવે, મછવે તૈયાર છે. ને જાકરાણાદ અરધી જ કલાકમાં પુગાડે તેવો વાવડો છે, માટે જાઓ !”

“ને...શેઠ !” જુવાનોએ કહ્યું : (‘શેઠ’ સંબોધન મને હંમેશાં ચોંકાવે છે. કેમકે એની પછવાડે ‘કોઈક ધૂતવાલાચક્ર ધનિક’ હોવાની કલ્પના જાણેલ હોય છે.) “શેઠ, તમે કાં હોજી માથે આવો, ને કાં આવો જેઠ મહિને. જેઠ મહિને અમારો એકોએક જણુ આવી જશે, અમારાં તમામ વાણુંને અમે ઘસડીને આંહીં જાયે ચડાવી દેશું. ને પછી અમારા વિવા’વાજમ હાલશે, તે ઠેઠ બેઠેવનો દરિયો પૂટને પાછા વાળે ચડી જશે અમારા જુવાનો. ”

‘ મોતી ખૂંટું મોરણી ’

“ ખૂંસ ? વિવાહ પછી માસ-પંદર દિવસમાં જ પાછા સુસાદરીએ ચઢ્યો તમારો પરણેલા જુવાનો ? ”

“ ચટે નહિ તો ખાચ શું ? મહિના-બે મહિનાની ‘અકેક’ ખેપ કરે ત્યારે માંડ ૮-૧૦ રૂપિયા મળે એને વેપારી કહેથી.”

અષ્ટન સિંકલેરનું ‘ ધ જંગલ ’ યાદ આવ્યું. શિકાગો શહેરના એ વિરાટ કલ્પખાનાનો મજૂર યુર્ગિસ અને એની પરણેલર પોતાના લગ્નદિવસે પણ દિવસભર કારખાને મજૂરી એવી આવીને રાતે પરણે છે, આખી રાત એનાં સગાંવહાલાં અને જોળખીતાંના સમુદાય બેડે એક હોટેલમાં નાચગાન ને ખાણીપીણીમાં ગુજારે છે. પરોઢિયે થાક્યાંપાક્યાં શિર ઉપર એ એક રાતનું ખર્ચ ભરપાઈ કરવાની ફિકરની ગાંસડી લઈ, પોતાના કાતરિયાતું તાણું ઉઘાડે છે અને તુરત જ કારખાનાની વ્હીસલ વાગે છે. નવદંપતી મજૂરીએ આદ્યાં ખાય છે. આ તેઓની લગ્નરાત્રી !

ખારવાઓનાં પણ લગભગ એ જ જાતનાં લગ્ન : દરિયાર્ધ મૃત્યુના કફન નીચે પોદતું દંપતી-જીવન.

“ તમારે વિવાહનો સંબંધ કેટલો દૂર ચાય ? ”

“ આ ભેટ, આંચ, પટવા ને ત્રવડા : ફક્ત આ ચાર ગામની જ અંદર. એથી બહાર નહિ.”

ખરાખર છે. મૃત્યુની સોડયમાં પોતાની પુત્રીઓને સુવાડવા

આ ચાર ખારવાઈ ગામે સિવાયનાં બીજાં કોણ લોકો આવે ? વહાણે ચડ્યો ખલાસી પાછે તો ઘેર પહોંચે ત્યારે ખરો. પ્રત્યેક વિદાય છેલ્લી જ સમજવાની. પ્રત્યેક મિલન એક નવો અવતાર. એ ચિરવિયોગીઓની ઝંખનાનાં ગીતો તો હું કત-પરના વર્ષન ટાણે જ આપીશ. નાવિકોની સ્ત્રીઓની નીતિ ઉપર આપણે ‘ ધરતીનાં પરમ પવિત્ર મનુષ્યો ’ કેવા કટાક્ષો કરીએ છીએ તે પણ હું ત્યારે જ છણીશ.

અત્યારે તો નાવિક-જીવનની આ કરુણતામાંથી ટપકેલ એક આંસુ સમાન ઘટના મારી સામે તરવરે છે. શિયાળજેટની ધર્મશાળાના ઢોર ઉપરથી બરોબર સન્મુખના ગિન્દુ ઉપર, સમુદ્રના સામા પારની એક ઊંચી ટેકરી ઉપર ચાંચુડા મહાદેવની દેરી છે. બેટ અને ચાંચુડા વચ્ચે બે જણાં રૂખ્યાં છે. એક તો બેટની ખલાસી-નાર મોરણી, ને બીજો ચાંચુડાનો પૂત્રી બાવો ભભૂતગર :

ચાંચુડે ચઢવા જાય; (માડું) પાંજર પોત્યું કરે;
(લાં તો) બેટના ખારામાંય, મોતી ખૂટ્યું મોરણી.

‘ મોરણી ! રાત્રિના અંધકારમાં તું બેટથી ઊતરીને બે તૂંબડાં બાંધેલ વાંસ ઉપર તરતી તરતી આવતી હોઈશ એમ સમજીને માડું દેહ-પીંજર આ ચાંચુડાની લેખડે તને નિશાની કરવા ચડે છે. એ નિશાનીને આધારે રોજ રાતની કાળી મેઘડી ઘટામાં, ખાડીના ચાહે તેવા તોફાનને વીંઝી તું આંહીં આવી પહોંચતી. પરંતુ આજ તો મારે નિશાનીનો હીવો ધરી રાખીને વાટ જોયા જ કરવી પડી. કેમકે માડું મોતી મોરણી તો બેટના ખારામાં જ રૂખી મરી. ’

મોતની અચોક્કસ લાંબી સફરો ખેડતા કોઈ ગરીબ નાવિકની પરણેતર એ મોરણી ! તું શું તારા નિત્યના વિજેગથી

કંટાળી ગઈ હતી ? સામે ઠાંઠે જગતલુનાં કરગઢિયાં વીણવા
જતાં શું તને ચાંચુડાના પુઝરીની પ્રીત ઠંખી હતી ? મોટી
રાતે વાંસડાને બે છેડે બે તૂંબડાં બાંધીને તેને આધારે આટલો
લાંબો ને ઊંચો સાગરપટ ચુપચાપ તરી જવાનું કીંવત તને
કોણ આપી રહ્યું હતું ? તારા પ્રત્યેક રાત્રીના પ્યારને શું તું
સામા છાળડામાં તારો પ્રાણ મૂકીને આ કઠોર વિશ્વની બજાર-
માંથી ખરીદતી હતી ? અમે પાખંડી લગ્નનીતિના પલ્લેપલ બ્રહ્મ
બનનાર ઉપાસકો, અમે દેવળ અનુકૂળતાને અભાવે ઊગરી
રહેનાર, લોકાપવાદના લીરુ શિયળવંતો, અમે દ્રવ્ય, વિદ્યતા
અને બાપદાદાની આબરૂને ભેરે મુંઢર સ્ત્રીશરીરો ખરીદનાર
વિલાસીઓ, તને પ્રતિરાતનાં સાગરજળ પાર કરનારીને એક
નીતિબ્રહ્મ ખારવણ કહીએ છીએ. ઓ મોરણી ! તારી એ
બ્રહ્મતાની પછવાડે ય કેવું બીપણું મત ઊભું હતું !

પણ તારાં છુપાવેલાં વાસ-તૂંબડાં એક દિવસ ઉધારાં
પડી ગયાં. તારી સામુએ દગો કર્યો. છાનાંમાનાં એ તૂંબડાં
ખસેડી લઈ, તેની જગ્યાએ માટીના બે કાચા મોરિયા બાંધી
દીધા. એ અધરાતને અંધારે દરિયાના મરણપછાડ વચ્ચે તારા
પ્યારના વલવલાટે તારા કલેવરને ઝીંકી દીધું. માટીના મોરિયા
તારે એક જ શેલારે ઓગળી ગયા તું ખારવાની દીકરી છતાં
શું તરવાનું શીખી નહોતી ? તારું શરીર તળિયે જઈ બેઠું.
અને તારો સામા કિનારાનો પિયુ પણ તારો નાથ થયો સમજ
લઈ, ચાંચુડાની ધારેથી દરિયામાં ખાબક્યો. ને પોતે પુરુષ હોઈ
રખે કદાચ પડ્યા પછી હવતરની લાલચ લાગી જાય તે બીકે
હાથપગ દોરીથી જકડી લઈને જ પડ્યો. તમારી જળ-સમાધ
ઉપર કોઈ દેરી ચણાઈ નથી, માત્ર કોઈક લોકકવિની કવિતાએ
ચાર-છ દુહાની ખાલી ચણી. તેમાંથી એકાદ આવો દુહો હાથ
લાગે છે કે—

ચાંચુડે ચઢવા જાય, (માડું) પાંજર પોતું કરે;
(ત્યાં તો) બેઠના બારા માંચ, મોતી ખૂંચું મોરણી.

સિંધુ નદી ઉપર પણ એક આવી જ રાત અંધારી હતી. અને હરરોજ રાતે સિંધુનાં લગ્નમરિયાં જળ લેલીને કુંભાર-
-કન્યા સુહિણી પોતાના સમાજબાતલ પિયુ મેહાર(ગોવાળ)ને મળવા સામે પાર જતી હતી. એને પાર લઈ જનારા પાકા ઘરાને પણ એની માતાએ એક રાતે બદલી લઈ કાચો ઘડો ધરી દીધો. ને એ ઘડાએ મધ્યજળમાં ડૂબતી મૂકેલી દીવાની સુહિણી સામા પારંથી પિયુના પાવાના સૂર સાંભળતી સાંભળતી—

ધિરી ધરે હાથ કરે, - બોચાં ઈ ખાંડું;
વેચારીય વડું કિયું, વિચ ધરિયા ધાઉં;
વરજ સાડ ! પાંઉ, તાંકું તકી આંહાં.

[પ્રથમ ઘડો હાથ ધરીને તરી; પછી ઘડો એાગળાં જતાં બાહુએ (બુળએ) બોળાને તરી; છેવટે ડૂબતાં ડૂબતાં દરિયામાંથી (સિંધુ નદી વચ્ચેથી) એ બિચારીએ ધા ઉપર ધા દીધી કે ‘ એ વહાલા સાડ ! એ મેહાર ! તું પાછો વળા જજે, કેમકે મને પાણીનાં હિંસક પશુઓએ ઘેરી લીધી . .]

એમ પોકારીને સુહિણી જળમાં સમાઈ. મેહારે પણ એની સંગાથે જ દરિયાની આરામગાહ બિછાવી.

એ સુહિણી અને તું મોરણી, બેઉ શું એક જ માર્ગનાં મુસાફર હતાં ? ત્રીણું કોઈ ભુગલ તમારે પંથે પજ્યું છે ખડું ?

હા, હા; દૂર, દૂર, કોઈક કાળાન્તર પરના ભૂતકાળમાં : અને સ્થળને હિસાબે પણ પારંપાર આવે, એશિયા અને યુરોપ એ બે ખંડોને દ્વિત અરધો જ માર્ગલ અગગા રાખીને પડેલી હેલેસ્પોન્ટની સાંસુદ્રધુનીનાં જીવલેણ વમળોની અંદર.

આંહો મોરણીનો પ્રેમિક ચાંચુડા-મંદિરનો પુનરી હતો,

ને ત્યાં લીએન્ડરની પ્રિયતમા હીરાં દેવીના દેવાલયની પૂજારિણી હતી. યુરોપ ખડના છેલ્લા ધરતી-ગિન્દુ પર ઊભેલ એ જોગેશ્વરીને મંદિરેથી હીરાંની આંખો હેલેસ્પોન્ટને સામે તીર રહેતા લુવાન લીએન્ડરને જ ચોધતી હતી. યુરપ-એશિયાની વચ્ચે પ્યારના ત્રાગડા એ ચાર આંખો નિરંતર ઢાંત્યા કરતી હતી. સાંકડી સામુદ્રધુનીમાંથી આવ-જત કરતાં અસીમ સાગરનીર અહોશત એવા તો પછઘટ મથાવતાં કે ન ત્યાં મછવો ચાલી શકતો, ન ત્યાં માનવી તરી શકતું. અર્ધા જ માઈલને અંતરે ઊભેલ એ પ્રેમીઓની વચ્ચે એ સાંકડી નાળ હજાર ચોજનનું છેદું પાડીને દાંત કચકચાવતી હતી.

પરંતુ પ્યારના સામથ્યે ક્યાં સંકટ ગનકાર્યાં છે જગતમાં ! હમેશ રાત્રીએ આ કાંઠેથી લીએન્ડર ઝંપલાવી પડતો, ને સામે તીરેથી પુજારિણી મથાલ પેટાવીને દેવાલયના ધુરજ ઉપર ઊભી રહેતી. મથાલની ટમટમતી તારલ-જ્યોતને એંધાણે એંધાણે લીએન્ડરની ભુજાએ એ વિકરાળ લોહને ભેદી બેદી ચાલી જતી. પ્રેમીજનો રોજ ને રોજ રાતે એ રીતે દેવીના થાનકમાં ભેળાં થતાં. પડોડના અંધકારમાં જ લીએન્ડર પાછો એશિયાને તીર તરી પહોંચતો.

પરંતુ એક રાત્રીએ સામુદ્રધુનીનાં તોફાન એશિયા-યુરપ વચ્ચેના આ ત્રાગડાને તોડવાનો નિશ્ચય કરીને જ ચમ્યાં હતાં. પોતાના દેહને ઊંચે ઉપાડી ઉપાડીને પછાડી ભુકો કરવા ઉન્મત્ત બનેલ તરંગોની સામે લીએન્ડરે પોણી રાત સુધી સુકાળલો કર્યા કર્યો. મોજના મારથી છુંદાતી એની છાતી ગોટો વળી જતી હતી. તરંગોની ચૂડ એની પાંસળીઓને હમણાં જાણે ભીંચી નાખશે એમ એનો શ્વાસ નીકળી પડતો હતો. છતાં લીએન્ડરનો પ્યાર પરાજય કબૂલતો નહોતો. કારણ ? કારણ કે

સાથે પાર મશાલની દીવડી હજી તળકતી હતી. વમળમાંથી વારંવાર ઊંચું માથું કરીને લીએન્ડર એ જ્યોતને જોઈ લેતો હતો. જ્યોત દેખાયા કરી ત્યાં સુધી એણે હામ હારી નહિ.

પરંતુ હવે થોડુંક જ અંતર રહ્યું છે, જે-ત્યાર છલંગે કિનારો હાથ કરી લઈશ, ને પછી આ વેરણુ સામુદ્રધુની એના લોહફી ઢાંત કચકચાવતી જોઈ રહેશે : ત્યાં તો દીવો ઓલવાયો. વાવાઝોડાના ઝપાટા વચ્ચે મશાલને પોતાના પાલવની આડશે માંડ માંડ સાચવી રહેલી પૂનારિણીની ધીરજને પવને ધૂળ મેળવી. એટલે લીએન્ડર કિનારો હાથ કરવાની આશા શુભાવીને મોજાને શરણે થઈ ગયો.

પૂનારિણી હીરાં એ ઘુઝાયેલી મશાલ સાથે ત્યાં ખડક પરના મંદિરે જ થીજી ગઈ. માન્યું કે આ તોફાનની અંદર આજની રાતની યાત્રા કદાચ પિયુએ માંડી વાળી હશે.

પ્રભાતનું પ્રથમ કિરણ ફૂટતાંની વારે જ એણે મંદિરના ઊંચા કોઠા પરથી નીચે નજર નાખી : ખડકની લેખડ ઉપર એક ગૌર માનવકલેવર પડ્યું હતું : લેખડે બાઝેલાં શ્વેત સમુદ્રશીળમાં સિંદૂરિયા રંગનું શોણિત નીતરતું હતું.

હુઃખની એક હાથ પુકારી, અને દેહ પરથી પૂતનાં પરિધાન ફાડી નાખી હીરાં પાણીમાં ફેંકી પડી. એક પહોર પછી મોજાંએ એના શરીરને પણ લીએન્ડરના શળની પાસે સુવાડી દીધું.

મોરણી-ભભૂતગર, સુહિણી-મેકાર, હીરાં-લીએન્ડર : એક સોરઠની, બીજી પંતળની, ‘ને ત્રીજી શ્રીસની—ત્રણે શું જુદી જુદી ઘટનાઓ હશે ? કે એક જ ઘટના પરથી ઘડાયેલી લોકકથા વડાણવડીઓની જીભે ચડીને જુદે જુદે ઠેકાણે ઊતરી પડી હશે ? ને પછી શું એને સ્થળ સ્થળનાં લોકોએ પોતપોતાની નજીકનાં એવાં જ ભળતાં સ્થળોની સાથે નોખે નોખે નામે

બાંધબેસતી કરી હશે ? સુહિણી-મેહારની એકની એક કથા પંતળ, સિંધ તેમ જ કચ્છમાં કાં દાવો પામે ? બેટ થંખો-દ્વારની નજીક પણ દરિયામાં સુણી-મેઆરના બે ખડકો બતાવવામાં આવે છે, તેનો શો મર્મ ? આમ ગ્રેમકથાના રસને જે વેળા હું પંડિતાઈની આંચ લગાવી રહ્યો હતો, તે વેળા—

“કાં શેઠ, સા બચાવશું ?” બદરાબાદ તરફ સરતા ‘પીરના મહવા’માં વિચારગ્રસ્ત બેઠેલ આ વિદ્વાનને સામત ખલાસીએ નોતડું પુકાર્યું.

“આ ? આંહી મહવામાં ?”

“હા શેઠ. દૂધ તો નથી, એટલે ‘સુલતાની સા’ બણાવીએ.” સામત ખલાસીની કનેથી આજ પહેલી જ વાર ‘સુલતાની ચા’નાં નામ-સ્વરૂપ બળ્યાં.

“કંઈ નહિ, ભાઈ, હું હજી બેટનાં રીંગણાંના મઠા અને ભાખરી-મૂળા ઉપર ત્રાપટ દર્દને જ ચણ્યો છું. (વસ્તુતઃ ‘સુલતાની ચા’નું રસપાન કરવાની શક્તિ હજી મેં કેળવી નહોતી.) માટે સામતભાઈ, કાંક તમારી દરિયાની વાતુ થાવા દો.”

“દરિયાની વાતુ ?” સુકાન યોલીને જાંચે બેઠેલ સામતના સ્થામ ચહેરા ઉપર ખીળી દંતાવળીની ભાત જાડી. એની તીણી છતાં દ્વિધી દેખાતી આંખો એના જર્જરિત બિંડા હાડકાંના માળખામાંથી જિંચી આવી “દરિયાની વાતુ” તે શી હોય, શેઠ ? સત તો હવે એક ઈશ્વામાં—ઈ રતનાગરમાં જ રિયું છે, ઈશ્વા તેમ ઇ કેદીય ચૂકતો નથી. દિવાળે કે રાતે, ઈણી વીજ્ય ને ઈણાં આર એકસરખાં ચાલે છે. ઈ અમારી વહાણ-વટીઓની સાચી ઘડિયાળ છે. આજ તો સત ખીજા કિનામાં રિયું છે, ભાઈ ?”

એક-બે લગ્નો

“સામતભાઈ, મોટા દરિયા ખેડ્યા છે ?”

“હા ભાઈ, સાત-આઠ વરસનો હતો તે દા’ડથી મારા મામાના વા’ણે રેટલા ઘડવા ચડ્યો, ને તે પછી આજ દી લગી ટહેલાઈજ કરી છે : આંહીનાં વાણુંમાં ને કચ્છનાં વાણુંમાં. મામો મૂવો તયેં એના છોકરા નાના : ઇતું વા’ણુ ઘણું વરસ ખેડ્યું. છોકરા જવાન થિયા એટલે મેં કહ્યું કે ‘બાપા, તમારો ઘોડો હવે તમે હાંકી ખાવ.’ પણ બાપડા જુવાન ખરા ને ! એક વારની ખેપમાં મલખારથી આવતા થા, તી રાતને ટાણે સંધાઈ સૂઈ ગિયા. સોખવાણે (સુકાને) બેઠેલ ભાણેજ પણ જોલે ગયો. મનમાં એમ કે વા’ણુ સમે માર્ગે હાલ્યું જાય છે. જાગીને નજર કરે ત્યાં વા’ણુ તો કાદામાં પછકાટા ખાય છે ! છોકરા બાપડા કૂદી કૂદીને નીસરી ગયા, ને વા’ણુના લુકા થઈ ગયા ઈ કાદાને માથે. એવું વા’ણુ આખા બેટમાં કોઈને નોતું.”

“સામતભાઈ, દરિયામાં તોફાન નહ્યાં છે કદી ?”

“અરે ભાઈ ! તોફાનની શી વાત કરવી ? રતનાગર દયાળુ છે તે જાણવું છે. બાકી અમારે ને મોતને ક્યાં છેડું છે ?”

“તોફાન વખતે શું કરે ?”

“જઈ તોફાન આવવાનું હોય તઈ અમારી કને ‘માલમ-નો હોકો’ (હોકાયંત્ર) હોય છે ના, ઇની વચેનો ગોળો નેનકલાક રેખો સફેદ બણી જાય. પછી અમે વા’ણુ બચતાં

માલને વાખી (નાખી) દર્યો, ને માણસ બચતાં વા'ણને બાવ દર્યો. વા'ણનો દેવો (કુવાથંભ નામનો મધ્યસ્થંભ) પણ કવાડીએ ત્રોડીને નાખી દેવો પડે. જેમ બને તેમ વા'ણને હળતું કરી નાખી મોજાને માથે બાવ દર્યો. એમ છતાં ચે બચાવ ન જ થઈ શકે એવું હોય, તો પછી હવતા જણ બા'રા નીચરી બાર્યો. પછી અમને વળી જ્યાં માલક કાઢે ત્યાં ખરે. ”

સામતબાઈ આવી વાતો કરે છે; જમણા હાથને કિનારે કિનારે, ડાયાં ફાડીને બેઠેલ ભરખજોગણી જેવી લેખડાથી છેટે છેટે મછવો ચાલ્યો જાય છે, ત્યાં કિનારે એક મંદિર ઢેખાયું.

“ એ છે વરાહરૂપનું ધાનક, ભાઈ, આપણું આખા દેશમાં વરાહ-અવતારની ઘીછ સ્થાપના કયાંય નથી. આપણી કેડચ જેટલી ભાગી મૂર્તિ છે : રંગે કાળી : મોઢું વરાહનું : મોંમાં દાતરડી છે : દાતરડી માથે પ્રથમીનો પીંટો છે : ચતુર્ભુજ સ્વરૂપ છે. મોઢા સિવાયની આખી કાયા માનવરૂપની છે. અતારે ત્યાંથી પાણી વળી ગયાં છે એટલે મછવો પોગી નહિ શકે, નીકર જઈ આવત આપણે. ”

મણુના વરાહ-અવતારની, આખા ભારતવર્ષ ખાતે કેવળ શુજરાતમાં જ પ્રતિષ્ઠા છે. સોરઠમાં ફક્ત આંહી એક અપરિચિત કિનારે કયાંથી ? ના, કિનારો તો અપરિચિત નથી. આખાય આર્યાવર્તમાંથી અસલના કાળમાં આંહી ઊતરતાં યાત્રિકોનો છેક દ્વારિકા સુધીનો યાત્રાપથ આ કિનારે કિનારે જ ચાલતો હતો. તે મહામાર્ગની ઉપર જ આ વરાહરૂપનું ધામ પડ્યું છે. આ પ્રદેશને અપરિચિત બનાવી મૂકનાર તો પેલા પરભાર્યા દોડતા આગગાડીના ડબ્બા જ છે. આજે આર્યાવર્તનાં યાત્રિકો સૌરાષ્ટ્રનાં માત્ર બે-ત્રણ તીર્થો જ ભોંઈ ને ચાલ્યાં જાય છે. પોણોસો વર્ષ પૂર્વે તો એને આખી જ સોરઠનું ધર્મન થતું. કિનારા ઉપર

ટંકાયેલાં મોતી શાં બંદરો અને કિનારાથી પાંચ-પાંચ કોસની અંદર પડેલાં રીવ, ગૌદ તેમજ વૈશ્ણવી તીર્થસ્થાનો, પહાડો, ઝાડીઓ ને ઝરા, તમામને અવલોકવાની ભુક્તિદાર એ દેડી હતી. સમગ્રતાની દૃષ્ટિ એમાં ખૂબ સચવાયેલી હતી.

પણ આ વરાહ-અવતારની એક સ્થાપના આંહીં ક્યાંથી ? આખા ભારતવર્ષમાં એકતું એક વામન-અવતારતું મંદિર પણ સોરાષ્ટ્રના વણુથળી (વામનસ્થલી) ગામે કેમ ? આ ‘ સુરાષ્ટ્ર ’ ને ઇતિહાસે કેમ આટલો બધો મહિમા ચડાવ્યો છે ? આ દેશની તવારીખ કેટલા યુગોની જૂની સમજવી ? ચાંચના પેલા રાવણ-ઝાડ રૂખડાને વોટસન સાહેબે ત્રણ હજાર વર્ષોનો જૂનો કહ્યો છે ! ઇતિહાસકાર કેપ્ટન બેલ સાચું જ લખે છે કે સંસ્કૃતિ-ઓની ચડતી-પડતીનાં જે જે મોજાં હિન્દને છંટાયાં, તે તે તમામ આ ‘ સુરાષ્ટ્ર ’ ને કિનારે પણ અક્ષણાયાં હતાં.

“ ઠીક, સામતભાઈ, આપણે તો આપણી વાતો ચલાવેલ મોટી વાતો ભલે ઇતિહાસવેત્તાઓ ચર્ચતા. ”

પણ સામતભાઈ કંઈ પાણીને નળ થોડો હતો કે ચકલી ઉઘાડીએ એટલે અંદરથી ધાર થાય ? એ તો હતો માનવી. એ કહે કે “ ભાઈ, તમે એકાદ ભજન લલકારો ત્યાં જાફાળાદની ખાડીમાં પોળી જાયે. પ્રભુતું એકાદ પઠ યાવા દો. ”

સામતભાઈ ને ખજાર નહોતી કે પ્રભુભક્તિને અને પરિતાપને ધણું અંતર હોય છે. ભક્તિના ભાવ ઝીલે એવી પોલી એ છાતી નાથ. પણ ભજનોની અંદરેય એકલા વૈશ્યનાં જ ક્યાં રોદણું છે ? માનવી-માનવી વચ્ચેના દુઃખ અનુરાગની વાણી જેસલ-તોરલનાં પદોમાં છલોછલ પડી છે. એમાંથી મેં સામતભાઈને એક-બે સંજ્જાવી દીધાં.

“ સામતભાઈ, કંઈનો કાળઝાળ લૂંટારો જેસલ જાડેલો

ન્યારે સોરઠની કાઠિયાણી સતી તોળલને ઘેર ગળતી રાતે
ખાતર પાડવાં ગયો છે તે વેળાની આ વાણી છે. ”

“રંગ ભાઈ, ચાવા ઘો. ” સામતને કોઠે દીવા થયા.

“એ જ નેસલ ! ગળતી એ માઝમ રાત;
એ.....જડેજ હો.....ગળતી એ માઝમ રાત :
લાલ રે લુંઘીની વાળેલ
કાળી રે કામળની બીડેલ ગાતરી હો જી !

એ જ નેમલ ! ખડગ ખતરીસો લીધો હાથ,
એ...જડેજ હો...ખડગ ખતરીસો લીધો હાથ.
ખાતર દીધાં રે હરિને એરડે હો જી !

એ જ નેસલ ! તોળી રે ઘોડી ને તરવાર,
એ...જડેજ હો !...તોળી રે ઘોડી ને તરવાર,
ત્રીજી રે તોળલે સતીની લોગડી હો જી !

“આ રીતે નેસલ લૂંટારો ગળતી માઝમ રાતે ન્યારે કાળા
રંગની લુંઘી પહેરીને, કેડયે તલવાર અને હાથમાં ગણેશિયો
લઈને, પ્રભુભક્ત તોળલ સતીના પતિ સંસતિયાને ઘેર ત્રણ
ચીજની ચોરી કરવા જાય છે. : શી ત્રણ ચીજ ? સતી તોળલ,
ઘોડી ને તલવાર : પણ ત્યાં પોતે છતો થઈ જાય છે : પછી એને
તારવા માટે તોળલ સતી સંસતિયા સ્વામીની રજા લઈને
ન્યારે નેસલની જોડે ચાલી નીકળે છે, સામતભાઈ, તે દાણે
મેઠ જણનાં હુદા કેવા એકાકાર બની જાય છે ? શું કહે છે
તોળલ સતી ? કહે છે કે હે નેસલ પીર !

“એ જ નેસલ ! તમે રે હીરો ને અમે લાલ,
જડેજ હો !...તમે રે હીરા ને અમે લાલ,
એકી એ દોરામાં દોનું પ્રોવીયાં હો જી !

ખી,

તમે રે ચંપો ને અમે કેળ્ય,
જડેજા હો !...તમે રે ચંપો ને અમે કેળ્ય,
એકી એ ક્યારામાં દોનું રોપીઆં હો જી !

અને,

તમે રે પાણી ને અમે પાલ્ય,
જડેજા હો !...તમે રે પાણી ને અમે પાલ્ય,
એકી એ આરામાં દોનું ઝીલતાં હો જી !

એમ,

બોલ્યાં રે તોળાદિ સતી નાર,
જડેજા હો !...બોલ્યાં રે તોળાદિ સતી નાર,
સતીએ ગાયો રે હરિનો જૂલજો હો જી ! "

“ વાહ વાહ ! ” સુકાને બેઠેલ સામત ખારવાએ અને ધૂધા પગીએ માર્યા ડોલાવ્યા : “ પ્રભુના નામની ભજનવાણી ભારી મીઠી લાગે છે. ખીજાં ગીત ગમતાં નથી. ”

ભજનિક પોતાના અંતરમાં સારી પેઠે સમજતો હતો કે એને ગમતી વાત આ પદની અંદર કોઈ પ્રભુ-નામની નહોતી પણ

અમે હીરા ને તમે લાલ : બેઉ એકી દોરે પરાવેલાં :

અમે ચંપો ને તમે કેળ : બેઉ એકી ક્યારે રોપેલાં :

અમે પાણી ને તમે પાણ : બેઉ એકી આરે ઝીલતાં :

એ પ્રેમી યુગલની ત્રણ ઉપમાઓ હતી, અને ભાષામાં ભાંડી ઝંખના વ્યક્ત કરનારો ભજનનો ઢાળ હતો. જેસલ-તોળલનો દેશ કમ્પ ઘણા કાળથી બોલાવી રહેલ છે. એ બે પ્રેમ-ભક્તોની નિગૂઢ કથાએ ક્યારનું જાડું પાયથું છે. સંસતિયા કાઠીએ સગી સીને રાજપુત્રીથી લુંટારા જેસલની ભેટે વળા-મળાં દીધાં, એ રૂદિચુસ્ત પીંજર-નીતિના ઉપાસક સમાજને

ગભરાવી નાખનારો સમર્પણનો પ્રસંગ અનેક વાર અંતરમાં ઘોળાતો જ રહ્યો છે.

હું તો જેસલ-તોળલની વાર્તાને તેમ જ વાણી ને પોતાના પ્રાણ સાથે ઘોળનાર સોરઠી લોકસમૂહની લાવના વિચારી રહ્યો છું. એની આંખોમાં રૂઢિતું ઝેર-ખુન્નસ આવવાને બદલે, આ કથા પ્રત્યે શાંતિનું, સમાધાનવૃત્તિનું અમૃતાંજન કેવું અંબાધું છે ! અંબરમાં જેસલ-તોળલ રહેતાં, તેમાં એક દિવસ છેક મારવાડના રણજી ગામેથી લકૃત રામદેવીરના સમયામાં પધારવાનાં તેડાં આવે છે. પણ એ ‘વાયક’ એ નોતરાં આવ્યાં તે ફક્ત એકલાં તોળલદેને સારુ. વગર તેડે બીજાથી જવાય નહિ. જેસલ-તોળલને જુદા પડવાનું આવે છે : જેસલ, જંગલના મૃગલા-મોરલા હણનારો, કુંવારી જતનો લૂંટનારો, સાત વીસું (એટલે ૧૪૦) મોડળાંધા વરરાજાની હત્યા કરનારો—અરે, જેટલા માયાના વાળ એટલા ગુના કરી ચૂકેલો જેસલ એ તોળલની થોડા મહિનાની જુદાઈને ટાલે શી આર્તવાણી ઉચ્ચારી રહ્યો હતો : “ સાંભળો સામતભાઈ, ધુધા પગી, બીજું ભજન સંભળાવું જેસલ-તોળલનું : જેસલજી કહે છે :

રાઈ રાઈ કેને સંભળાવું રે જાડેજો કહે છે,
હોડાં દુઃખ કેને સંભળાવું રે, જેસલજી કહે છે,
રૂઢિયો રૂચે રે મારો જીતર જલે.

અમે હતાં તોળલ રાણી, હોડે જળ ખેડલાં રે;
તમે રે તારીને લાવ્યાં તીરે રે, જાડેજો કહે છે,
રૂઢિયો રૂચે રે મારો જીતર જલે !—રાઈ

અમે હતાં તોળા રાણી, ખારી વેચ્યે ભૂંખડાં;
તમે આવ્યે મીઠાં હોય રે, જાડેજો કહે છે—રાઈ

કાપડ લાવો તોળી રાણી, ઘોઘ કરી લાવું;
ઘોઘ લાવું જમનાને તીર રે, જાડેજો કહે છે—રાઈ૦

મેલાં કાપડ તોળી રાણી, સાબુએ સુધારું;
નિંદા થકી બિજળાં હોય રે, જાડેજો કહે છે—રાઈ૦

તમે ચાલ્યા તોળી રાણી, વડે સંધે વાયકે;
તમ વિના દનડા ન જાય રે, જાડેજો કહે છે—રાઈ૦

દોયશી વેળાની તોળી રાણી, ગાયત્રી સંભળાવો:
સંભળાવ્યે મુગનિ હોય રે, જાડેજો કહે છે—રાઈ૦ ”

એમ એ આપું-ભાંગ્યું પીણું પદ મેં ગાયું. દસ વર્ષ પૂર્વેની એક ભાંગતી રાતે સાંભળેલું તેની ખરિત કડીઓ જ સાંભરી શકી.

“ સામતભાઈ, ” મેં કહ્યું. “ તોળલ તો જેસલને દિલાસો દઈ ને જાય છે. પણ રામદેવ પીરને સમૈયે એને વધુ દિવસો ભાંગે છે. આંહીં અંજારમાં જેસલ જીવતી સમાધ દ્યે છે, દટાય છે. પછી તોળલ પાછાં આવીને, હાથમાં તંબૂરો ને કરતાલ ધરી, પગે ઘૂઘરા બાંધી જેસલને સમાધમાંથી જગાડવાનું કેલું લેલક પદ એ સમાધની સન્મુખ નાચતાં નાચતાં ગાય છે ! ”

જાડેજો હો વચન સંભારી વેદા જગજો !

જાડેજો હો તાલ-તંબૂરો સતીના હાથમાં રે જી !

આમ વેણ ચાલ કરું છું, આખો પ્રસંગ મારી કલ્પના-લોભમાં સર્જાઈ રહ્યો છે, ત્યાં તો જાક્રાણાદની ખાડીને મુખદારે, ખડકવાળી કિનારી ઉપરથી ઊતરતા જુવાણનાં જળ એક બિંડા ભરખરમાં પછડાતાં હતાં, ઉપરવાડે જગલાની તપસ્વી જમાત એક ચંદ્રિએ ધ્યાન ધરીને બેઠી હતી, દરિયાનું ‘ પીણું ’ પંખી એ ચડતી ને ઊતરતી વીજ્યની ઉપર ને ઉપર જ અદ્વર

બડતું હતું, અને જેમલ-તોળલની ગ્રેષ સમાધ-ભોમની
જાત્રાએ જવા સારુ સાગર જાણે છે એનો એકતારે અંકારીને
બોલાવતો હતો કે—

દેડા ! દાસો અંજલર, મુંજ બેલીડા !

એ દેડા દા...સો અંજલર, મુંજ બેલીડા !

જાત્રા કરીએ જેસલ પીરની મો છા !

—અને વિરાટના મૃદંગ ઉપર મોજાંની થાપી પડી રહી
હતી.



વસ્ત્રની રાત

રાતના આઠ વાગે જ્યારે હું ને ઘૂંચે પગી નાસ્તો લઈને ગામમાંથી કિનારે આવ્યા ત્યારે સુકાન પર બેઠેલો સામતલાઈ રોટલો ચાવતો હતો.

“અરે અરે, સામતલાઈ!” મેં કહ્યું: “હું નાસ્તો લાવું છું એમ કહીને ગયો 'તો ને?”

“તમ તમારે નાસ્તો જમો, લાઈ; મારે રોટલો ઘણો છે.”

“એમ હોય કાંઈ?” મેં ત્રણ જણ વચ્ચે નાસ્તો પાચ-રવા માંડ્યો.

“ના લાઈ, તમે નોખા જમો—અમને એમાંથી થોડુંક આપી દો. તમે જિંચ વરણ કે'વાઓ.”

મેં જીદ કરીને પણ લેના જ નાસ્તો જમી મારું રવલાવ-ગત શૂદ્રપણું સાબિત કર્યું. અથવા મારા મનને એમ મનાવી લીધું કે હું શૂદ્ર જ છું. જમાનો હવે શૂદ્રોના શાસનનો આવ્યો. ખરો ને, એટલે મારા જેવા અનેક સમયવર્તીઓ પોતાને ‘શ્રમજીવી’માં, ‘મજૂર’માં, ને શૂદ્રમાં ખપાવવાની કોશિશ કરશે. જમાનો જો નાગરોનો હોય તો જેમ પ્રશ્નોરાને ‘કેવા છો’ પૂછતાં ‘પ્રશ્નોરા નાગર છીએ’ એવો જવાબ મળે, ને વાણિયો પણ ધીરે ધીરે કોઈ રીતે ‘જિંચ વરણ’માં ઘૂસવા પ્રયત્ન કરે, લુહાણા ખીજ રીતે ન કાવવાથી જેમ છેવટે લવ-કુશની ઓલાદ બની જઈ કાનિયોમાં ઘૂસે—એટલે જિંચ જાતિઓના આધિપત્યના

યુગમાં તમામ લોકો 'જિંચપણા'ની પૂછડી પકડવા યતન કરે, તેમ અત્યારે હવે જિલ્લા વા વાય છે ! એનો પુરાવો હું ચોતે.

“ભાઈ !” સામત બોલ્યો, “આજ પીરે જાનારા ઘણા જણા આવવાના છે, માટે તમે આંઈ સોખવાણુ ! (મુકાન) પાસે મારી જોગા આવી જાવ. આપણને બેયને ઠીક પડશે.”

મેં સામતભાઈની જોદમાં જિજ્ઞાસું પાથર્યું. પૂછ્યું : “આપણે પાછા ક્યારે જિપડશું ?”

“અંદરમા આથમ્યે આર જિતરીને વીજ્યનાં પાણી ચડશે ને ભાઈ, તયેં મછવો હંકારશું. વીજ્ય ને વાવડો બેયનો લાગ જડશે.”

એમ કહી સામતે ભંડકિયામાંથી એક પુરાતન હાફ-કોટ કાઢીને ઠંડીમાં કંપતે કંપતે ધારણ કર્યે.

“સામતભાઈ, મોટી મુસાફરીઓમાં માર્ગ ને દિશા કેમ સૂઝે ?”

“દરિયામાં ફેરા તો થોડા છે, ભાઈ ? પણ દિયાળે કરતાં ય રાતે અમારી આંખું વધુ લાળે : કયાં કાઢો છે, કયાં ડાંડો છે, એ સંધું અમે અમારી આંખુંને મહાવરેથી પાણીની હેઠલે માપી શકીએ. ને મોટા દરિયામાં દરિયા સૂઝે અમને આભનાં ‘લાખતર’ ઉપરથી.” લાખતર એટલે નક્ષત્ર.

“કયાં કયાં નખતર તમારાં ? બતાવો જોઈ ?”

ડાલતા નાવડામથિ નોખનોખી દિશામાં આંગળી ચીંધતો ખલાસી એનાં રાજ રાત્રીનાં આકાશી સાથીઓની ઓળખાણ આપવા લાગ્યો :

“જીવો ભાઈ, ધર (ધ્રુવ) : એની સામે આ ચોક્કી : આ જિગમણ્ય ને આ આયમણ્ય : આ ધર અને જિગમણ્યની વચ્ચે કળાય એ ધરતી લાલ : ધર ને આયમણ્યની વચ્ચે

અજકે એ મકરાણી લાલ : આ મકરાણી લાલની સામે રિયો એ
ખખાઈ લાલ : આ ડુંગરને પડખે ટમકે હિંદવાણી લાલ. હવે
આમાં ખખાઈ લાલની દશ્યે આગ્યો અપાર મોટો દરિયો. એ
દશ્યે ન હંકારીએ. ”

મને લાગ્યું કે ખખાઈલાલ એટલે આક્રિષ્ટ અને હિંદ
ખન્ને વચ્ચેની સીધી દક્ષિણ દિશા હશે. નયું નકશાતું રાત !

“ હવે ભાઈ, ” સામતે સમજાવ્યું : “ ગમે તેવી મેઘલી
રાત હોય, મે હોય, પણ આ ચાર દશ્યમાંથી એક જ દશ્ય
ઉઘાડી હોય ને એક જ લાખતર દેખાતું હોય, તો અમે તમામ
કેડા નક્કી કરી શકીએ. ”

“ દિશા બિલકુલ ન કળાય તો ? ”

“ તો વાણ હોદારીને બેઠા રહીએ જ્યાં હોઈએ ત્યાં.
સવાઈ પીર ! સવાઈ પીર ! પીર કનારે પોગાડે તયે ખરું.
નીકર અમારાં મોત તો રતનાગરને યોગે જ લખ્યાં છે ને ? ”

આ ‘ લાલ ’ પ્રત્યયવાળાં નામોથી શોલતાં નક્ષત્રોની
પિછાન તો મને નહોતી, પણ ખલાસીઓએ પોતાના તારલ
દોસ્તોને ‘ લાલ ’ જેવું લાડલડાવણુ વિશેષણ આપવામાં તો
પોતાની રસિકતા જ બતાવી છે. અથવા પછી સન્મુખલાલ,
મોહનલાલ વગેરેની માફક વહાણુવટીઓએ તારાઓને પણ
વાણિયા-પ્રાદ્યણુ જેવા ઊંચ વર્ણમાં મૂક્યા હશે ! જેર.

“ હેં સામતભાઈ, ” ‘ હડકી વારી આઈ ’ની વાત મારા
મનમાં તાણ હોવાથી મારો પ્રશ્ન ઊઠ્યો : “ દરિયા ખેરો છે
તો કઠી અજીતર-ખજીતર દીઠામાં આગ્યું છે ખરું ? ”

“ તયેં નહિ, ભાઈ ? ” સામત શૂન્યમાં ઠથુંક ભાળતો
હોય તેમ શરીર સંકોટી ગયો. એની પીળી આંખો પાધરા
દરિયામાં તાકી રહી; એનો અવાજ ઊંડો ઊતર્યો. ઠાઈ નો

ઓઘાયો પડી રહ્યો હોય તેવે ધાસ્તીને સ્વરે એણે સુકાન સાથે લપાતે લપાતે વાત કહી :

“તે દી હું મારા મામાના વાંણુમાં ચડતો. મારી બુવાની હતી. એક વાર કાલકોટની જોપેથી અમે ચાલ્યા આવીએ. જાકરાણાદની ઓલીકોરનો દરિયો હતો. અધરાત પછીની વેળા હતી, અંધારું હતું. મામે કહે કે, ‘છોકરાઓ, તમારા ચારમાંથી જે જાગે ને જે યોડાંક જોલાં લઈ લિયો. વારાફરતી જાગે.’ એ રીતે હું પેલા વારામાં ઉઘી ગયો. ધસધસાટ ઊંચું છું ત્યાં સોખવાણે બેઠલ મારા મામાએ ખૂમ પાડી : ‘એલા છોકરાવ, જાગે, ઝટ જાગે, ને કાકડી કરો : વાંસે આગળુટ વઈ આવે છે. હમણાં આપણી ઉપર આવી પડશે; ઝટ કાકડી કરો !’

“સાંભળીને હું તો આંજો ચાળતો ફાડ્યો. અંધારે અંધારે લૂગડાની કાકડી પડેલી તે ઘાસલેટના ડબામાં ખોળીને મેં તો દીવાસળી કરીને કાકડી ચેતાવી. હજી ચેતાવું ન ચેતાવું ત્યાં તો બા....પા ! એક જળરી આગળુટ અમારા વાણુને પડખે થઈને નીકળી. માલીપા ઝડ ઝડ દીવા બળે છે, અને માણસ, માણસ, ઓહો કાંઈ માણસ હુંકળે ! માણસોની વાતુંચીતું સંભળાય. ધમધમાટ કરતી આગળુટ વાણુની પડખે થઈને ચાલી ગઈ : અમે જોઈ રિયા. પણ ત્યાં તો કેવી આગળુટ ને શી વાત ! કશું ચ મળે નહિ. કાંઈ દીકામાં ન આવ્યું. એવી મોટી આગળુટ એક ઘડીમાં ક્યાંઈક ગેળ થઈ ગઈ.

“અમે પાંચે જણ તો વાંણુમાં સૂનમૂન સંઈ રિયા હેબતાઈ ગયા. કોઈ જોલે કે ચાલે ! પાંચેનાં કલેજાં ઉપર કાંઈક ધરખાઈ ગયું જાણે.

“પૂજી મારા હૈયામાં શ્વાસ આવ્યો. મેં ઊઠીને સહુને કહ્યું કે જાઈ, આ ખીણું કશું નોતું; કોઈ આગળુટ નોતી.

નક્કી આ 'વીજળી'નું ચળીતર હતું. આંઈ જ 'વીજળી' ખૂડી'તી. હમણું આપણને લરખી જત. પણ સ્વાઈ પીરે આપણને ઉગાર્યા ! આવું ચળીતર અમે તે દી રાતે દેખેલું, લાઈ ! 'વીજળી'નું જ ઇ ચળીતર. પછી અમે વા'ણની મોરીને માથે તે વેળાએ લોખાનનો ધૂપ કર્યો, ને રતનાગર સાગર પાસે પાઘડી ઉતારીને સલામું કરી. ”

ખાડીમાં ટેંક વહાણો લોથારી (લંગર) નાખી પડ્યાં હતાં. ચંદ્રમાનાં અંધોળ ઝીલતું આકાશ શાંતિમય હતું. એટલાં પાણીને લઈ ને પાછો ચાલ્યો જતો દરિયો, અનેક ધોળાં ગાડરનું ટોણું હાંકીને વગડે જતા ગોવાળ જેવો, પોતાની નિગૂઢ સરજૂ લલકારતો હતો. તે વખતે એક વહાણ ઉપર કશીક તકરારના ખોલ સાંભળીને સામતના કાન ચમક્યા. એણે લોથારી ઉપાડી લઈને પોતાના દરેક માણસે લયો મછવો એ વહાણની નજીક લીધો. વહાણમાંથી અવાજ આવ્યો : “ કાં સામત ? ”

“ કોણ ? રૂખડ મામો કે ? ”

“ હા લાઈ ! હાલ્ય રોટલો ખાવા. ”

“ મીંચો ખાધું. તમે ખાવ. પણ રીડયું શીની પડતી'તી, મામા ? ”

“ સાચું કે'જે, સામત ! ” રૂખડ મામાએ લોળી વાણી કાઢી : “ મારી વઉ બેટમાંથી આંહી કામકાજે આવી હોય, ને પાછી જવા સાડુ તારે મછવે ચડે, ને તું ઇની પાસે ગેરવાજળી માગણી કર, તો કીમ ? ”

“ અરે રામ રામ ! મારો પીરનો મછવો : ઇમાં એવી નાલાયકી હોય ? કુણ ઇમ બોલનારો હતો ? ”

“ આપણો બેટવાળો કરણો. મારી ખાયડીને હણે આવું

વેણ કહ્યું. ઈળાપડી આંઈ આવેલી તથેં પેસા આપીને ઈને મછવે ચડવા ગઈતી. ”

“ હથે લાઈ, નાલાયકને શું કેવું ! વાત પડી મેલ્ય; ને હાલ્ય મામા, આવવું છે બેટ ? ”

“ હા, માલ હજી લરાણે નથી એટલે આજની રાત છોકરાંને મળી જતા આવવું છે. ”

મછવો રૂખડ મામાને લઈને ઊપડ્યો. “ હાલ્યો આવજે ઘેર ! ” રૂખડમામાએ ખાડીમાં ચીસ નાખી : “ કરણા, હાલજે ઘેર; જો ખીજે કીંચે જતો નહિ. હું ઘેર જ જાઉં છું. ત્યાં મળશું આપણે. ”

મેં કહ્યું : “ રૂખડલાઈ, એ ખારવાએ તમારી વહુને આમ કહ્યું એ તો ખહુ ગેરવાજખી ! તમે હવે એને શું કરશો ? ”

“ શું કરીએ લાઈ ? ” રૂખડે ખામોશભર્યો સ્વભાવ પ્રગટ કર્યો : “ અમારે રોજ દરિયા ખેડવા : ખાયડીયું ઘેર એકલી : એને પાથેર મરચું બેનું હોય તોય આંઈ લેવા આવે : એમાં કોઈક નાલાયક આવું બોલે તો એને ઠપકો દઈએ; ખીજું શું કરીએ, લાઈ ? કનિયા માંડવા ક્યાં બેસીએ ? ”

કોઠો ટાઢો કરીને રૂખડ ઘસઘસાટ સૂઈ ગયો. ખીજાં દસ જણાંએ પણ નીંદર ખેંચી. હું અર્ધનિદ્રિત હતો. એકલો સાગત સુકાન સાચવતો, થઈને વાવડાની દિશા પ્રમાણે વારે વારે ફેરવી ફેરવી બાંધતો, સીધી તીર સરીખી નજરે સન્મુખ દેસ માપતો બગે છે. એણે ગાંજાની સટ બે-ત્રણ વાર ચડાવી છે. ત્રણ વાર તો સહુ સુસાદરોને ચા કરીને પાઈ છે, સહુને ઉઘાડીને પોતે એકલો બગે છે : ...તસ્લાં જાગર્વિ સંવમી. પેટના રોટલા સાઠુ એણે ત્રણ રાતથી ઓહું નથી ખાધું. “ લાઈ, આજ ત્રીજે ઉના-ગરો છે મારે. ”

“આંહીંથી સીધા આપણે પીરે મછવો હંકારશું; ત્યાં આ સહુને ઉતારીને પછે ‘પોટા’ માથે હાંકી મેલશું, હો લાઈ! વીજ્ય છે તાં જ પોટે પોગાડી દેશ તમને.”

“ફિકર નહિ, સામતલાઈ!”

ચાંચ અને શિયાળબેટ વચ્ચે, જળની હેઠે છુપાઈ રહેલી દાંતી છે. વચ્ચે એક જ ઠેકાણે થઈને ‘સવાઈ પીર’ની અણી ઉપર જવાય છે. જરાક ચૂક પડે તો મછવો કે વહાણ એ દાંતીનો લક્ષ ણને.

મારી કાંઠાઘડિયાળના સળગતા આંકાએ અંધારામાં ત્યારે એ ણજ્યાનો અમલ ણતાવ્યો, ત્યારે સામત સહુને ‘પીર’ને કિનારે ઉતારી નાખી, મને અને ઘૂઘાને લઈ પાછો વિકટરની ખાડી તરફ મછવો વાળી રહ્યો હતો. હવે તો વિકટર જઈને નગણું છે, એ વિચારે હું ભરનીંદરમાં પડ્યો.



હે...અદત્તા !

સ્વપ્નું ચાલે છે : બખાઈલાલ અને અરબાણીલાલ વચ્ચે હોંચકો બાંધીને નાણે કોઈક મને ફંગોળી રહેલ છે.

નાચ્યો, મછવો ડોલે છે. પાણીના હડ્ડાટ થાય છે. હમણું નાણે દરિયો ડાળી બાજુથી મછવા પર ચડી બેસશે. હમણું નાણે જમણી બાજુથી જળ ભરાઈ જશે. ફૂવામાં બોચ બેવી દશા એ નાનકડા મછવાની બની રહી હતી.

ધડ : ધડ : ધડ : મછવાને તળિયે નાણે કોઈક હથોડા પછાડી રહ્યું છે.

ઘડિયાળના સ્વયં પ્રકાશિત લીલા કાંટા સાડા ત્રણના આંકડા પર હતા. વિધાતાના જ લખ્યા એ નાણે આંકડા હતા.

અંધારું ઘેર : તારાઓ સૂનમૂન : તરંગોના પછાડ : તળિયેથી કોઈ કુડાડના પછાડો : દૂર દૂર પોતાની કેશ્વકચૂર આંખને મીંચતો ને ધીરે ધીરે ખોલતો, ચાંચના ખડક પરનો નવો કંદેલિયો.

મારી આંખો સામતને શોધતી હતી. સામતભાઈ, એકલો મૂંગો મૂંગો વાંસડો લઈને તળિયાના પથ્થરો સાથે ભેર કરે છે, ઘડીક શઠનાં દોરડાં ફેરવી ફેરવી મછવાને ઉગારવા મથે છે.

“સામતભાઈ, સામતભાઈ !” એ પોકાર્યું : “આ થું ચાય છે ? આપણે કયાં છીએ ?”

સામતભાઈને ખુલાસો કરવાની વેળા નથી. દરિયો હડૂડે છે. વરૂ જેવાં વિકરાળ મોજાં એક તરફથી મહવાને થપાટો દઈ, બીજી બાજુએથી અંદર ચડવા આવે છે.

ધૂધો પગી ઊઠ્યો : “એલા સામત, ક્યાં લેખડાવ્યું ?”

ઉગાર સાડુ મથી રહેલ સામતે દીન શબ્દે ઉત્તર વાળ્યો : “દાંતીમાં લરાણો છે મહવો.”

બીજો વાંસડો લઈ ધૂધો ફૂધો. મથતાં મથતાં પૂછે છે : “કેમ કરતાં ? ઝાલે ગ્યોતો તું ?”

“અરે, ઝાલે શું નહિ ? ખીરથી મહવો પાછો વળ્યો, પણ સામી વીજ્ય દાંતીની ગાળીમાંથી નીકળવા જ દેતી નથી. બે વાર તો ઠેઠ લેંસલે નતો મહવાને નાખી દીધો. હેરિયાં કરી કરીને (શઢ ફેરવી ફેરવીને) આંઈ પાછો લાવું છું, પણ મારીને પાછો કાઢે છે. આ વેળ કાદાને માથે ચડી ગયા છીએ.”

“હવે શું થાય, હેં ધૂધાભાઈ ?” વિદ્વાને પૂછ્યું.

“કાંઈ નહિ, ભાઈ !” ધૂધો કહે છે : “તમે તમારે સૂઈ જાવ. અમે હમણે મહવાને ખાંરો કાઢશું.”

સૂઈ જાવ ! વિદ્વાનને આ મોતના મુખમાં સૂઈ જવાનું કહેનાર ખલાસી એ કાળી રાતનો કોઈ મૃત્યુંજ્ય દેખાયો.

“ના ના, ધૂધાભાઈ !” વિદ્વાને વ્યાકુળતા છુપાવવા માંડી : “હું તમને કશી મદદ કરી શકું તેમ છું ?”

“ના રે ના, સાંખ ! તમે શી મદદ કરો !”

એમ કહેતાં એ બે ખલાસીઓ પ્રકૃતિના આ ઠાવત્રાની સામે ઊતરી પડ્યા. નીચે પગ ચીરી નાખે તેવા ધારદાર પથ્થરોની દાંતી હતી. મહવાને પાછડીને મોજાં હમણાં જ ચડી બેસશે એવો આખરી મામલો હતો. મહવાની અંદર એક જીવતા

જીવનું, અમલદારના ઓળખીતાનું, ઘડીકમાં ગભરાઈ જાય અને ફડકે ફાટી પડે તેવી વાણિયા જ્ઞાતિના રતનનું નેપથ્ય હતું.

“હે.....અદલા ! હે.....અદલા ! હે.....અદલા !”

શ્વાસે શ્વાસે એ કરુણ રાગના અવાજ દેતા, બેઉ નાવિકો જહેમત કરતા હતા. સામે મોઝાં ધૂરકતાં હતાં. નીચે દાંતી દાંત ભરાવતી હતી. આથે આથે શિયાળ અને ચાંચની ધરતી કોઈ વિરાટ થયો જેવી સૂતી હતી. ભૂતના બડકા કાઢતો કંદેલિયો ચાંચને પાછલે છેડે હાંકતો હતો. કાળી રાત હતી, કાળાં નીર હતાં. લેંસલો ખડક જાણે વાટ જોતો હતો કે ક્યારે મછવાના કટકા થાય !

એ બધી કાળાશ વચ્ચે, એ સુનકાર રાત્રીના ખા...ઉં ! ખા...ઉં ! બોલતા લોઢરૂપી ચૂડેલો વચ્ચે, જીવનમરણનો જંગ ખેડતા એ ધીર મહોંની એ વાણી કેવી સંભળાઈ હશે—

“હે.....અદલા ! હે.....અદલા ! હે.....અદલા !”

એમાં તીણી ચીસો નહોતી. બુલંદ પોકાર નહોતો. જેને સંભળાવવું છે તે જાણે કે પોતાની નજીક, પોતાની બાજુએ જ આવી બેસો હોય એવો હજવો, મીઠો ને આખરી વેળાનો છતાં કાકલૂદી વગરનો, સાચા પુરુષાર્થનો એ અવાજ હતો. એ સગણી મૃત્યુ સુધી સાંભરે તેવી હતી, એ પ્રાર્થના પવિત્ર હતી, કેમકે પુરુષાર્થના કંઠની એ પ્રાર્થના હતી.

કાદા ઉપરથી મછવો ભરદરિયે કાઢીને પાછો સામતબાઈ બહાર નીકળવા આવ્યો ત્યાં ને ત્યાં : મોતના મોંમાં.

“હે ભાઈ !” મેં અંદરની આકુલતાને હઠાપણની વાણીમાં વિંટાળીને કહ્યું : “વીજ્ય બિતરી જાય ત્યાં લગી સોધારી નાખીને મછવો હોદારી આંહી જ પડ્યા રહીએ તો શી હરકત

છે ? મારે કાંઈ ચોટે યોગવાની ઉતાવળ નથી. ” (ભાષા મેં પકડી લીધી હતી !)

“ અરે ના રે, ભાઈ ! ” સામતે નોક ખતાવ્યો : “ એમ કાંઈ ખીને આંઈ પડ્યા રે’વાશે ? ”

એ ચોથી વાર સામતે દાંતીમાંથી મહવાને પાર કરી દીધો.

✽

“ કાં સામતભાઈ ! ” ફરીવાર જાંઘમાંથી ખડીને મેં પડ-કાર્યો એને : “ વળી કેમ મહવાનું તળિયું ભટકાય છે ? ”

“ ના ભાઈ, હવે તો પાધરો હાલ્યો જાય છે. ” સુકાન પર ચૂંચળું વળીને બેઠેલ ખલાસીએ ઓલાંમાંથી જવાળ વાળ્યો.

મહવો આ વેળા ‘કાદા’ ઉપર નહિ, એટલે કે ખડક ઉપર નહિ પણ ‘ડાંડા’ ઉપર (રેતાળ જમીન ઉપર) ભટકાતો હતો.

“ સામત, તું થાકે છે, મુંઝે સોખવાણુ દે. તું સૂઈ જા. ” ઘૂઘા પગીએ સુકાન લીધું.

ખાડીનાં પાછાં વળતાં પાણી પ્રભાતે ખડખડિયાં બોલાવીને મને પૂછતાં હતાં : ‘ કાં મિસ્તર ! ખાપડા આવા ભૂખાદ્યા કંઠાળ દરિયામાં ય એક રાતનો અનુભવ મહાન કોઈ પરાક્રમનો પ્રસંગ લાગી ગયો ? આવી કંગાલ વાત કરી કરીને ધરતીનાં લોકોની વચ્ચે વીરમાં ખપશે કે ? ’

માથું નમાવીને મેં ઉત્તર દીધો : “ હે સાગર ! અભિ-માનનો વિષય નહિ જનાવું; પણ આ એક રાત્રિના એક પ્રહર પરથી ત્રિશી ખાંધીને નાવિકોના ધીર જીવનસંગ્રામની વેદના સમજાવીશ. ”

ગાદી એ લેખકનો એક મહાન ગુણ છે, અપ્ટન સિંક્લેર

પોતાની આત્મકથામાં લખે છે કે જ્યારે અમુક સ્ત્રીઓએ મને “ઓહા ! એ તો લેખક છે !” એ શબ્દોમાં કોઈ સમ્ય પ્રાણી તરીકે પ્રશંસ્યો, ત્યારે તે બિચારીઓને ખગર નહોતી કે ‘લેખક એટલે તો સદાની કબજિયાતથી પિડાતું પ્રાણી ! સિંક-લેર ને અત્યારે આ મહવામાં હોત તો પોતાના એ દુર્ભાગ્યને કેવું સૌભાગ્ય સમજત ! એ શુણ્ણી સાચી મહત્તા તે પ્રભાતે મપાઈ ગઈ. દસ વર્ષની લેખનસાધના પછી પણ એ પરમ-સિધ્ધિથી વંચિત રહી ગયેલા આ અધૂરા અંધકારે મહવાની અંદર સર્વત્ર નિરીક્ષણ કરી-કારવીને લાચાર મોંએ પૂછ્યું : “ધૂધાભાઈ, ઝાડે ફરવાનું શું સાધન છે આંહી ?”

ધૂધો પગી મૂંઝાયો; ભિભો યયો; “જીવો સા’બ !” એમ કહેતો મહવાની મહવાડે ભિતર્યો. સુકાનનો ડાંડો બે હાથે ઝાલ્યો. સુકાનનો પાણીમાં રહેતો જે પંખાનો ભાગ, - તેની ઉપર વાંદરાની પેઠે પગનાં આંગળાં ભરાવીને ‘દસ્ત-આસન’ વાળ્યું : પછી બોલ્યો : “અમે તો, ભાઈ, આ રીતે કળશીએ બેસીએ. ખીજો ઉપાય ન મળે.”

ઠીક છે. વાંદરા પણ આપણા વડવા જ હતા ને ! જળ-સમાધિ ન લેવાઈ જાય તો તો અડચણ નથી. એમ વિચારીને હું પણ મહવાની પાછળ ભિતરવા લાગ્યો.

“ભાઈ, બેસી શક્યો ?”

“કંઈ નહિ, તરતાં આવડે છે.” કહેતે બે પગે ને બે હાથે સુકાનના ડાંડાને મર્કટ-શૈલીએ ચોંટી પડી, ચાલતે મહવે હાજત પતાવી.

પોર્ટ વિક્ટરના વિશાળ ખાળામાંથી ખળખળીને દરિયા-જળ પાછાં વળતાં હતાં. કુંજડાં પંખીની પંક્તિઓ ને પંક્તિઓ,

નીલ આકાશમાંથી વિખરાયલ ડોઈ કાખરચીતરાં મોતીની
મોતવાળ જેવી, મેરામણ ઉપર જાડી આવતી હતી. કાઠિયાણીના
કંઠ શા એના લાંબાચમાન આનંદ-સૂરો મને એક કાઠી લગ્ન-
ગીતની, છ વર્ષો પર સાંભળેલી પંક્તિઓ સંભારી દેતા હતા :

લાંબી ડોકે કુંજડ રાણી !
અને તારાં મધદરિયે મનડાં મોહ્યાં રે
કુંજડ રાણી !

કાળી પાંખે કોયલ રાણી !
અને તારાં આંખલિયે મનડાં મોહ્યાં રે !
કોયલ રાણી !

શતે ચૂડે સોમબાર્ષ રાણી !
અને તારાં જેતપર ગામે મનડાં મોહ્યાં રે !
હો વહુરાણી !

‘ પીપા સીતા રેન અપારા ! ’

મોટે દરિયેથી ખાડીમાંથી ચાલ્યાં આવતાં યોડાંએક વહાણુ આમ તમ્મરિયાંના ઝુંટની અંદર કયાં વળી ગયાં ?

“ ભાઈ, ખાડીનો એ નાનકડો કાંટો ઠેક લેરાઈ બંદરે, જૂના રાગુલા બંદરે અને પીપાવાવ બંદરે આ વહાણુને લઈ લાય છે. જુઓ, નજર કરો, એ કળાય લેરાઈના મીકાના અગર ! જૂનાગઢ તાબાનું જૂનવાણી મીકાનું મથક છે લેરાઈ ત્યાંથી વાણુ મીકું ઉપાડશે. ”

લેરાઈ : કાનને અને કંઠને જૂની પિછાનવાળો શબ્દ લેરાઈ :

ડગલાં દી ને રાત, (મારે) ભરવાં પડે લેરાઈનાં !

એ હુકાનાં પાછલાં બે ચરણુ જીલ પર રમવા લાગ્યાં. આગલાં બેની યાદ સરી ગઈ હતી તે પણ ધીરે ધીરે પાછી આવી :

મેથું વાંગર, મેથું માઢિયું, મેક્કી મ’વાની જાગર;

(દલે) ડગલાં દી ને રાત, (મારે) ભરવાં પડે લેરાઈનાં !

એ તો રાણા—કુંવરની ગીતકથા માયલો હુહો : રખારી જીવાન રાણાનો જ એ ઉદ્ગાર. ભગ્ન હૃદયનો એ પ્રેમી વાંગર અને માઢિયા ગામની પોતાની જન્મભોમને, તજી ગીરમાં ધુંવાસના થડા નામે કુંગરા ઉપર રહેતો, ને છેક ત્યાંથી હટાણું કરવા એને લેરાઈના આંટા થતા—પરને પરણી ગયેલ કુંવરને કલય લેરાઈની જાગરે છેટે રહીને પણ નજરે નોઈ

શકાય એ આશાએ ! એ કથાનાં રથાનો વારંવાર મારા માર્ગમાં ભટકયા કરે છે. જાણે કોઈ પૂર્વજન્મની કંદરાઓમાં પડી રહેલા સાદ એ દુહામાંથી લણકાર ગુંતવે છે : ‘ હગલાં દી ને રાત, (મારે) ભરવાં પડે લેરાઈનાં ! ’ હતાશા, થાક અને ચિર-વિરહની શાંતિ જોલે છે એ એક પંક્તિમાં.

અને ‘ પીપાવાવ ’ શબ્દનો અવાજ પણ ક્યાં જોઈએ પરિચિત છે ? પ્રેમીજનોની દુનિયામાં ભટકતા પ્રેત સામે ભકતની સૃષ્ટિનું કમાડ ખુલ્લું થાય છે. કળીરજના એ સમકાલીન સંત પીપાજીએ આજથી ચાર સૈકા પૂર્વેની એક સંધ્યાએ દારિકા તરફથી આવીને આ કિનારાની ગાવળ-ઝાડીમાં પોતાનું વહાણ નાંગ્યું હશે, અને એની છુધા જોલવવા સારુ એક કાનકુંવારી ગાવડીએ આંચળમાંથી દૂધના મેહ વરસાવ્યા હશે. આખો સોરઠ-તીર દીઠા પછી એ દુઃખિત રાજનનું અંતર આંહી જ ઠયું હશે.

મેં એને રાજ કહ્યા. હા, પીપાજી હતા ઉત્તર હિંદ તરફના કોઈ ગઢગાગરૌન નામે રજવાડાના દેશપતિ. ‘ પીપા પૂજે કોટકેરાળી ’ એ ગીતપંક્તિ હજુ ય જોલાય છે. કચ્છના કેરાકોટવાળી કોઈ દેવીના એ ચુસ્ત ઉપાસક હતા. પણ એક દિવસ—

સવા કળશીનો ખીચડો,
ને સવા માણાની શેર;
પીપે મારી પાટુએ,
તને દઃખ લાગ્યું કાંઈ દેવ્ય !

એ પ્રચલિત લોકવાણી મુજબ દેવીને મોટું નૈવેદ્ય જીવારવાના અવસર ઉપર પીપાજીને લાન થયું કે આ દેવીથી ચે અડિયાતો દેવાધિદેવ ઈશ્વર જગત પર બેઠો છે ! થાનકમાં માંડયાં હતાં તે તમામ દેવી-દેવતાં (પૂતળાં) ઉપાડીને પીપાએ લારી આંધી.

આઠે રાણીઓને લઈને દ્વારિકા આવ્યા. ત્યાંથી કહે કે, મારે તો જંગલનો જોગ ધરવો છે. બાઈઓ કહે કે, સાથે આવીએ. પ્રત્યેકની પાસે પીપાએ અછેક ધોળું વસ્ત્ર, તુલસીની માલા અને ગોપીચંદનનો કટકો ધરી દીધાં : ભેગાં આવવું હોય તો રાજશણગાર ઉતારીને આ ભેખનાં પરિધાન પહેરી લ્યો : નહિ તો મુખેથી પાછાં જઈ રાજસાયબી માણો : કોઈને માથે મારું ધણી તરીકેનું બળજોર નથી. સાંભળીને સાત તો પાછી ફરી ગઈ. ફક્ત આઠમાં અણુમાનેતાં સીતાદેવી પીપાની સંગે આલી નીસર્યાં.

પીપા સીતા રેન અપારા,
ખરી ભક્તિ ખાંડકી ધારા !

એમ સંસારની અથોર કાળ-રાત્રીને ખરે પહોરે, પીપા-સીતાની ભેલડી ખડગ-ધાર જેવા ભક્તિપંથ પર પગલાં મોંડતી આલી નીકળી.

સોરઠી રત્નાકરને તીરે, તીરે, તીરે; અનંતની ઝાલરી સાંભળતાં, સાંભળતાં, સાંભળતાં : મસ્તક ઉપર પેલાં દેવતાંની ગાંસડી ઉપાડી હશે. કોલીનાર પંથકના કોઈ ઉમેજ નામે ગામમાં એક સંધ્યાએ પોરો ખાવા ચોભ્યાં. કોઈ સેન ભમત નામના ભાવિકને ઘેર પરોણાં બન્યાં. રાત્રીએ અતિથિઓ રાટલા ખાવા ભેઠાં તે વેળા ઘરમાં યજમાનની ઘરવાણી દીઠામાં ન આવી. મહેમાનોએ હઠ લીધી કે જમીએ તો ચારે જણાં ભેળાં બેસીને. ઘરનો ધણી અંખવાણો પડી ગયો. “ક્યાં છે ઘરનાં મૈયા ! સાંજરે તો દીઠાં દતાં ને, અત્યારે ક્યાં ગયાં ?” ઘરધણી એ પ્રશ્નને ઉત્તર ન દઈ ચક્રયો. હૈયું ભરાઈ આવ્યું. કંઈક ભેદ છે સમજીને સીતા મૈયાએ ઘરમાં આંટો મારી શોધ કરી. ઘરધણિયાણીને ઘણા ભરવાની ખાલી કેહીમાં બેસી

ગયેલી બાળી : અંગે એક પણ લૂગરા વિના, નખશિખ નગન !
ઢેઠી ઢેઠી થરથરી રહી છે.

“ ભાઈ ! આનું શું કારણ ? ”

“ અતિથિદેવ ! ” ઘરઘણી આંસુની ધારાઓ લૂછતો લૂછતો
બોલ્યો : “ આજ ઘરમાં કશુંય અનાજ નહોતું. એક પણ
ઘરવકરી બાકી નહોતી રહી. મારા ઉંબરની આબરૂની રખેવાળ
આ બાયડીએ પોતાના અંગ ઉપરનો સાડલો ઉતારી આપ્યો.
તે વેપારીને હાટકે મૂકીને હું લોટદાળ લાવ્યો, બાઈએ ન-
વસત્રી દશામાં ચોરડો ઓઢીને રાંધણું કર્યું. તમને ખાવા
બોલાવ્યાં એટલે એ પોતાની એળ સાચવવા ડોઢીમાં ઊતરી.
આ અમારી કથની છે. ”

પોતાની પછેડી વડે બાઈતું અંગ ઢંકાવીને પછી પીપા-
—સીતાએ શુભ મસલત કરી. “ શું કરશું, દેવી ? ”

“ મહારાજ, કાલે રાત્રીએ આંહી નાચનો જલસો કરીએ.
લોકો જોઈ જોઈને દ્રવ્ય દેશે. ”

“ શી રીતનો જલસો ? ”

“ હું રાજની હીકરી છું. પિયરમાં નૃત્ય-ગીત શીખી છું.
આપ ઢોલક બજાવજો, હું નાચીશ. ભજન કરવા બેસશું તો
ભજનિકને ભિક્ષા આપે એવું આ ગામ નથી લાગતું. પણ
નાયકને માથે લોક ન્યોછાવર થયા વિના નહિ રહે. ”

સીતાના રૂપલાવણ્યની સામે પીપાજી તાકી રહ્યા : ‘ અહહ !
આને મેં દુહાગણ કરીને ત્યજી હતી ! આના દેહમાંથી આટલી
બધી માધુરી નીતરી રહી છે, એ મને બખર જ ન રહી !
આ રૂપ ને આ કંઠ શું લોગને સારુ નહોતાં સર્ત્યાં ? મારી

‘સીતા શું આજ રાતે આ ગરીબ યજ્ઞમાન-પત્નીને! દેહ લોકવા માટે નર્તકી બનશે !’

“હિંદુસ્થાની નાચનારી આવી છે! રૂપરૂપનો બંદાર કોઈ રાજરમણી આવી છે, બાઈ!” સાંજ સુધીમાં તો આ સમાચારે ગામને થનગનાવી મૂક્યું. ને રાતે એ લોકમેઢનીને પોતાના પગના ઠમકા, હાથના લહેકા તેગજ હીસોળા લઈ રહેલ રૂપ અને સંગીતનું વશીકરણ છાંટીને સીતામાઈએ યજ્ઞમાન-પત્નીને છોળેછોળે કમાણી રળી દીધી.

એ પીપા અને એ સીતા આ યાંચની ખાડીના ખમકાર ઝીલતાં એક સંધ્યાએ આ કંઠાળી આહિરોના સુલક પર ભિતર્યા અને દેવીનાં ક્ષણોને ખારાં ખાડી-નીરમાં પથરાવી દઈ એક જગતપતિની લક્ષિત લઈ બેસી ગયાં. એની ગાળેલ વાવ તે પીપાવાવ. આજ ત્યાં ગામડું વસેલું છે; ધર્મનું થાનક રાખાયું છે. અને મહંતાઈ એટલે રજવાડી કાઠમાઠ, લોગ-વિલાસના બ્રહ્મચાર કે સ્વપૂજનાં પાખંડ નહિ, પણ મહંતાઈ એટલે તો પૂર્ણ ત્યાગમાં રંગાયેલ જીવનની સાથોસાથ અહોરાત ધૂળછાણમાં આળોટતી કાયાનું ધેનુઓની રક્ષા કાળે શુદ્ધ આત્મસમર્પણ, પરસેવે નવરાવતી ખેતરાઉ મજૂરી, ગરીબો-શરણાગતોની ટહેલ—એ સુંદર (ભેશક રૂઢિગત) પરંપરાનો કંઈક અવશેષ એ સોરઠમાં ક્યાંયે હજી ટક્યો હોય તો તે પીપાવાવની જગ્યામાં દેખાય છે. ત્યાંના વાતાવરણમાં હજી પીપા-વાણીના પડછંદા જીઠે છે કે-

પીપા! પાપ ન કીજએ,

(તો) પુન્ય ક્રિયા સો વાર!

“ ભાઈ, ” નવસારીવાળા વહાણમાં અમે ઊભા હતા ત્યારે એક સાથીએ સાદ કર્યો : “ આવો તો, કંઈક ખતાવું. ” એમ કહીને એણે એક ખારવાનું ખદન ઉઘ્યું કરી એના પેટનો ભાગ ખુલ્લો મૂક્યો : “ આ જોયા ડાઘ ? ”

ખલાસીના પેટ ઉપર પચીસેક ડામનાં ચિહ્નો હતાં.

“ આ લોકોને પેટમાં દુઃખાવો ઊપડે, ” સાથીએ સમજ પાડી. “ ત્યારે એનું એસડ આ રીતે કરે. તુરત લોહું ધગાવીને ડામ ચાંપી દે. દરેકને માટે એ એક જ એસડ. ”

ત્યાં તો વહાણના પાંચ-છ નાવિકો પોતાની મેળે જ પેટ ખુલ્લો કરીને ઊભા રહ્યા. દરેકને દસ-પંદર ચગદાં ડામનાં હતાં.

“ હવે તમે જુઓ, ” સાથીએ દેખાડ્યું. “ આ લોકો આ કિનારેથી આપણા રાજ્યલાતા પથ્થરો ઉઠાવી ઉઠાવીને વહાણમાં ભરશે. અછેકે શિલા દસ-દસ મણની હશે તોપણ ખંભે ઉપાડીને આ સાંકડા પાટિયા ઉપર થઈને દોડાદોડ વહેશે. સામે ખંદે જઈને પાછા એ જ પ્રમાણે એ માલ કિનારે ઉતારી દેશે. ત્યારે એને આ વહાણનો માલિક જે આપશે તે પેટપૂરતું પણ નહિ હોય. વહાણવાળો વેપારી પોતાની પેઢીની ગાદી ઉપર પડ્યો પડ્યો શાંતિથી. આ લોકોનું રળેલું પચાવી જશે. ”



નાવિકેનાં લોકગીતો

આથમતા કાળની ભૂખરી પ્રભામાં અમે એમને દીડી :
જેમના ચારિત્ર્યની ગિલા-નિંદા ડગલેપગલે સાંભળી હતી
તેમને : કતપર ગામની એ આરવણુ બાઈએને.

ઊંચાં અને ઊંચાં મનાતાં વણેનિ મુખે સાંભળ્યું હતું :
બગડેલ ગામ ! બ્રહ્મ શિયળ ! વેશ્યાવાડો ! એ લોકોને બ્રહ્મચર્ય
ન મળે !

ધારણા રાખી હતી કે હશે : કુલકુમરના ઘેરદાર ધાધરા,
આછકલી એઢણીઓ, પાતર શી એળેલી લલાટ-પાટીઓ,
વશીકરણનાં નખરાં, છાકટાઈ, મોજલાં જીવન, મદોન્માદી
મુખબોલ—એવું એવું બધું હશે, તેલ-અરીસા હશે, લોગની
સાહેબી બધી યે હશે, નવરાશ હશે : છકેલીઓ નિર્દોષ શહેર-
ને વણસાડી રહી હશે.

પણ અમે સાચોસાચ શું દીકું ? ગામ ખાલી દીકું. છતા-
છવાયા હતા તેઓને પૂછ્યું : “ક્યાં ગયાં લોકો ?”

“મરદો દરિયાની ઝેપે, ને બાઈઓ મ’વે મજૂરી
કરવા.” (મહુવા કતપરથી બે ગાઉ ધાય.)

“ક્યારે પાછી આવે છે બાઈઓ ?”

“દી આથમ્યે.”

“રોજ સવારે ચાર મૈલ બાય, ને રોજ રાતે ચાર મૈલ
ચાલતાં આવે ?”

“ હાસ્તો. નીકર ખાય શું ? પથરા ! ”

સંધ્યાની ભૂખરી પ્રભામાં અમે એ હીણાચેલીઓનાં ટોળેટોળાં વળી આવતાં દીઠાં : ખેડૂતોની વહુદીકરીઓ પહેરે છે તેવાં ધીંગાં, ગૂઢા રંગનાં થેપાડાં ને ઓઢણાં. કયાંય રંગોની ભલક નહોતી.

નમણી, નિસ્તેજ, થાકેલી, રજે ભરેલી, વાળે...વાજ વહી આવે છે. એને નખરાં, હાવલાવ અને કામખાણ છોડવાની વેળા ક્યાં છે ! શક્તિ ક્યાં છે ! વેપારીઓનાં કારખાનાંઓમાં પોતાનાં બળભેર નિચોવીને તો એ બાપડી આલી આવે છે. ભૂખી હશે. ઘેરે જઈ રાંધશે ત્યારે ખાવા પામશે. પરોડના ચાર બજતાં તો પાછી ફફડીને જાગશે.

હાથમાં, ખંભે, કાખમાં કે ખોળામાં નાનું અછેક બાળ લીધું છે : કોઈ બે જ મહિનાનું, કોઈ ખારનું. છાતીએ ધવરાવતી આવે છે; રમાડતી, હિલોળતી, ચૂમતી આવે છે.

ગોરજ વેળાએ હીંહોરા દેતું, ઘેર ખીલે બાંધ્યાં વાછરું ને માથે જાણે ઘેનુઓનું ધણુ ધસ્યું આવે છે.

એના અહેરા ઉપર શું શું લખાયેલું હતું ? વિલાસની રેખાઓ હતી ? ના, ના, એ તો હતી વેદનાની, જીવનના કરડા સંઘામની, દિશાશૂન્ય દશાની, ગ્રામ્ય આપદઓની, રોટલાના ઉચાટની, ધણીઓના ચિરવિજેગની કપાળ-કથાઓ.

આખે માર્ગે એ ધણેધણ માનવ-ગાવડીઓ ધૂળનાં ડમ્બર ચડાવતી આલી આવતી હતી.

વેપારીઓની જિન ફેલતાં વૃદ્ધે વૃદ્ધ દીઠાં એનાં. આઠ વરસની કુમારિકાઓથી લઈ સાઠ વરસની ડોસીઓ : માથાનાં પિંખાયેલાં જીંથરાકાંમાં જિનની કીટી અટવાયેલી : કામ કરતાં

કરતાં બૂખ્યું પિંજર લૂખા રોટલાનાં બટકાં ચાવે : ઝોળીમાં સુવાટેલ ઇકરાં ઉપર ઝોઢાડયા હોય છે બિનના લયકા !

આ બગટેલીઓ—ને આપણે ઘેર સતીત્વના ઇન્કાર !

અમે દીકા એના ઘેરા ને ઘેરા, બંદર પર કામ કરતા : વહાણોમાંથી માંગલોરી નળિયાં, મલબારી લાકડાં ને ગૂણીએના કોથળા વહે છે. ગાણાં ગાય ને થાક વીસરે છે. ગાળો આય ને હસી નાખે છે. શ્દાં વસ્ત્રો, ગંભીર ચહેરા, પગની પીંડીઓ ઉપર વહાણ-આકારનાં છંદણાં. એકાએક સાંભળે કે વહાણ ચડેલ ધણી, દીકરો અથવા ભાઈ અમુક દરિયે ડૂબી મૂઆ. “ પછી ભાઈ, તમને વહાણના માલિકો કંઈ જિવાઈ-બિવાઈ આપે ખરા ? ” “ અરેરે ભાઈ, ઇકરાના હાથમાં એક પાયલી ચે નહિ. ને પછી અમે એને આંગણે જઈ ને અમારું કાળું મોઢું શું બતાવીએ ? ”

આ બ્રહ્માઓ—ને આપણે ગાદીખુરશીના બેસતલ ચારમણિયા ચરખીવંતો પવિત્ર !

હવસની પૂતળીઓ નેહાય આવી. વિલાસનાં મંદિરો ત્યાં બિભાં હશે—ધનવંતોએ બંધાવેલાં. એ દ્રવ્યમંદિરોની ડેવદાસીઓ કોણે બનાવી આ ખારવણોને ? કોણે એનાં કલેવરો વેચાતાં લીધાં ? કોણે ફસાવનાર ? ને કોણે ફસાયેલ ? જવાબ પૂછવાથી જડશે નહિ. પોતાની કાળપ હાંકવા પરાયાને કાળું કહેનાર આપણે ઉજળિયાતો !

પેટના આડા પૂરવા સારુ પોતાનાં જોગિયાં વેચનારાંને આપણાં નીતિ-અનીતિનાં ત્રાજવાં નહિ તોળી શકે.

એનાં જીવંતરમાં તો ચીરા પડ્યા છે. જીવનની શૂન્યતાને ચૂરવા કદાચ એ પરાયાં કલેવરો સેવતી હશે. પણ એ એનું સાસું

જીવન નથી. એના જીવન-પડછાયા તો સાચા ને સુરેખ અંકાયા છે એનાં લોકગીતોમાં. જેવું છે તેવું, વણછુપાવ્યું જિગર એણે ગીતોમાં વહાવ્યું છે—

જોખનિયાં મારાં મલખારી પંથમાં હાલ્યાં,

જોખનિયાં કાલ્ય આવતાં રે'શે !

જોખનિયાં તમે દારૂ પીને ગાંડાં ઘિયાં,

જોખનિયાં કાલ્ય આવતાં રે'શે !

જીનને કારખાને જીન ફેલતી બાઈએને વીનવી કે, તમારાં નાવિક-જીવનનો પડછો ઝીલતાં કેઈ લાક્ષણિક ગીતો ગાશે ?

“ અરે ગાશે, જરૂર ગાશે, ભાઈ ! ” ગામલોકોએ કહ્યું. “ એલી એય બાપું, આંહીં લેળાં થઈને ભાઈને ગીત સંભળાવો. ચાલો, ઝટ કરો. ”

મેં કહ્યું : “ ના, દબાણ કરીને નથી ગવરાવવું. એને કશે સકાય ન હોય ને જો લહેરથી ગાય તો જ સાંભળીએ. ”

“ એને સકાય હોય જ નહિ. એને તો જીલટી મોજ આવે. હાં, ચાલો બાઈએ, ગાવા માંડો ! ”

—ને પછી નાની મોટી પંદર-વીસે ઉપાડવું એ વહાણ-વટીને વિદાય દેતી વેળાનું ગીત.

જોખનિયાં મારાં મલખારી પંથમાં હાલ્યાં,

જોખનિયાં કાલ્ય આવતાં રે'શે !

જોખનિયાં તમે દારૂ પીને ગાંડાં ઘિયાં—જોખનિયાં,

જોખનિયાં તમે લીલે ગલાસે લાણું કરીયું—જોખનિયાં.

જોખનિયાં તમે શુક્રાબી દારૂ લાવો—જોખનિયાં.

“ બાઈએ, તમારાં ગીતમાં દારૂ કેમ આટલો ઉગ પડે દેખાય છે ? ”

“ જુઓ ભાઈ, અમારા જણ જ્યારે વાણિ ચડવાના હોય ત્યારે ધરના વિભોગની પીઠા વિસરાવવા સારુ અમે એને ખૂબ દારૂ પાથી. પછી એને અમે બધાં બંદરે મૂકવા બાંધી, ત્યેં પણ રસ્તામાં ગાતાં ગાતાં એને સીસામાંથી પાતાં પાતાં એના દિલને હુલ્લાસમાં રાખીઈ, પછી કેફમાં ને કેફમાં ઇ ઝટ ઝટ વાળુને હંકારી મેલે, લેરમાં ને લેરમાં ખાડી વટાવી જાય, અને મોટે દરિયે પોગે એટલે પછી ધર એને બહુ ન સાંભરે. આ સાદુ અમે એને દારૂડે ગાંડા કરીએ, ભાઈ! શું કરીએ? તમારી કને દારૂનાં ગાણાં ગાતાં લાજીએ છીએ અમે.”

“ લાજવાની જરૂર નથી, મારે તો એ જ સાંભળવું છે, મોટે ગાઓ છૂટથી.” (મનમાં થયું કે સાચા જીવન પર કૂલ-આદર આઠાડનારાં ગીતો તો અમે ઘણાં ચ રચીએ છીએ!).

જેઝનિયાં મારાં નાકુંની નયડી મેલી,

જેઝનિયાં દાસ્ય આવતાં રે'શે.

જેઝનિયું મારું વેઠરિયાની ખાડીમાં દાસ્યું—જેઝનિયાં.

જેઝનિયાં મારાં, પીછેલી સટા છોડ્યા—જેઝનિયાં.

(એટલે કે શઢના દોર પાછળથી છોડ્યા ને શઢ ખુલ્લા

મૂક્યા.)

જેઝનિયાંને મુખીના પંથ લાગ્યા દોયલા—જેઝનિયાં.

જેઝનિયાં મારાં મુખીની ગોદીયુંમાં મા'લે—જેઝનિયાં.

જેઝનિયું મારું જથ્થેયું પીડે દાસ્યું—જેઝનિયાં.

જેઝનિયું મારું નાનેથી ગાકું યેયું—જેઝનિયાં.

જેઝનિયાં મારાં, જેવો તેવો દેશી દારૂ સારો—જેઝનિયાં.

જેઝનિયાં મારાં, ઘાસલેટનો દારૂ નથી સારો—જેઝનિયાં.

જેઝનિયાં મારાં ઘાસલેટે ખોટાં પડી જાયેં—જેઝનિયાં.

જોખનિયાં પેટુંમાં અગની જોડે—જોખનિયાં.

જોખનિયાં મારાં વાંસેલાં ગોરસ પીશે,
જોખનિયાં કાલ્ય આવતાં રેશે.

“આ તમે ઘાસલેટના દાડનું શું કહ્યું? કંઈ સમજ ન પડી.”

“આપણા રાજે દાડની તો બંધી કરી છે ને ઝોટલે હવે અમારા જણુ લડકિયું કરીને પીવે છે.” ‘લડકિયું’ ઝોટલે શું? કે અસ્પિરિટ (સ્પિરિટ) આવે છે ને, એને પાણીના ઠામમાં રેડીને પછે માથે એક દીવાસળી સળગાવે ઝોટલે આકરો નશો બળી જાય; પછી સહુ ઈ પાણી પીવે. ઉપર ગોરસ પીને પેટની આગ ઝોલવે. પણ ઈ પીવાથી પુરુષાતણ વધું જાય.

‘ગુલાબી દાડના લીલા ગલાસો ભરી ભરી લાણીઓ’ કરનાર નાવિકોની જીવન-સમસ્યા તો આમ છે ત્યારે! વેદના જૂલવાનું પીણું! પેટમાં સ્પિરિટના લડકા ઠંલવવાનું રહસ્ય તો આવું નીકળી પડ્યું. જીવતરમાં કોઈ બીજો સંસ્કાર નથી, રસ નથી, લજીતર નથી; ને સામે જીલેલ છે સદા મોત—જૂંડા હાલનું મોત. એનો સામનો કરવા સારુ આ દયામણી શરાબી! એને સારુ બાયડીએ બાપડીએ—

જોખનિયાં મારાં! નાકુંની નયડી મેલી,

જોખનિયાં કાલ્ય આવતાં રેશે.

પોતાના ધણીને સુરા પાવા માટે અંગ પરનાં આછાં આભરણુ વટાવ્યાં. ગાઈ ગાઈને મનડું મનાવે કે ‘જોખનિયાં મારાં કાલ્ય આવતાં રેશે!’

સુધારકો! તમારી સામે આ સમસ્યા ઉકેલ માગે છે.

મકાન બંધાતું હતું. એક જુવાનડી, જે આધેડ ને પાંચ જુદીઓ ચૂનો ખાંડતી ખાંડતી ગાવા લાગી. પૂછે છે કે હરિનાં કીર્તનો ગાઈએ ? કહ્યું કે ના, એ તો ઘણું ગવાય છે અમારાં મંદિરમાં; એની તો હવે હલ ધક છે. ત્યારે પછી આવાં ગીતો ઉપાડ્યાં :

અગિયી કેરીયું મગાવિયું,
રે કાઠ્યો રંગાડામાં રસ રે

*
ભત્રીજે જાણ્યું કે કાઠો તેડશે !
રે દોડી મરડી નાખી ડોક રે !

*
લખી કામળ વજ્રસંગ મોહલે,
રે દાદુભા દરિયો પૂજવા દાસ્ય રે !

“ એ જાંધાં રજવાડી હત્યાઓનાં, ઝેર-પ્રયોગોનાં, ગરાસને સ્વાર્થે સગા ભાઈભત્રીજાઓને છેક પારણામાં હણ્યાનાં ગીતો પણ, જાઈઓ, મેં ઘણાં સંઘર્યાં છે. મારે તો સાંભળવાં છે તમારાં વહાણવટી-જીવનનાં વેદના-ગીતો.”

“ ઓહોહો ભાઈ ! ” ડાશીમાએ કહ્યું : “ એવાં તો મારા કોઠામાં છલોછલ ભર્યાં છે. હાલો, અમે બીંતે ટીપણી ટીપતાં ટીપતાં બેસીને ગાશું. એ ગીતો આમ ચૂનો ખાંડવામાં ને ફાવે.”

મારા તરફ પીઠ વાળી, ટક, ટક, ટક, દીવાલની સિમેન્ટ ટીપતી ટીપતી, રુદનને સૂરે, કથા તાલ વગર, એ આઠ જણીઓ ગાવા લાગી : પોતાના વાંલાતું વહાણ દૂળતું હોય તે સમયનું ગીત :

લે'ર તો લાગી ને બેડી ખૂડવાને લાગી,
ધેલા સમદરિયામાં,
આખરની રે મુને લેર લાગી.

મધ રે દરિયામાં વાલા, વાણુલાં ૧ હોદાર્યા,
રમડદ નાખીને પાણી લ્યોને માપી !
થેલા સમદરિયામાં — આખરની રે૦

મધ રે દરિયામાં વાલા, મામલા મચાયા,
ધાયલ ટોલિયાની માયા લાગી !
થેલા સમદરિયામાં — આખરની રે૦

વાલા !

તજને કારણિયે મેં તો વાવડી ગળાવી;
પાણીડાંની મસે એક વાર આપી જાની !
થેલા સમદરિયામાં — આખરની રે૦

વાલા !

ધરની અસતરી સાથે નેહ રે થોડેરા;
તણુ રે રૂપિયા સાદુ જીવડો ખોલો !
થેલા સમદરિયામાં — આખરની રે૦

વાલા !

તજને કારણિયે મેં તો માંડવા રચાવ્યા,
ચોરી બાંધી ને ફેરા ફરતો જાની !
થેલા સમદરિયામાં—આખરની રે૦

વાલા !

હથેળીમાં જીવડો લઈને જા મા !
થેલા સમદરિયામાં — આખરની રે૦

“બસ ડોસીમા, આ જ જાતનાં ગીત હું માશું છું.”

૧. હોદાર્યા : ચંદાલ્યા (હંદારણું ને હોદારણું) ૨. મડદ : સીસાણું
ચંદુ આકારણું વજન રસીને છેડે બાંધેલું, જે દરિયામાં ફેંકતા ફેંકતા
આરવા માપતા જાય છે કે પાણીની ઊંડાઈ કેટલા વાંસ છે

“ તયેં ઠીક, બાઈ, ગાસું. ”

કશી જનાવટી વીરતા વગરની. સાચી ઊર્મિઓ ઊડી છે આ ગીતમાં : હથેળીમાં જીવ લઈને જા મા : તણ રૂપિયાની કમાણી સારું જીવડો ખોઈ નાખવા તું જા મા ! ને જો જવું જ હોય તો મારી જોડે પરણીને પછી જા. અરેરે, તારો ધરની સ્ત્રી સાથેનો સ્નેહ ઓછો થઈ ગયો છે. મને એ વહાણના પ્રીત-ઘાયલ ટડેલની માયા લાગી ત્યાં તો એ વહાણ હંકારી ગયો, ને ઘેલા સમદરની આખરી લહેરોએ મામલા મચાવીને એની એડલી (નૌકા) ડુબાવી નાખી.

ડાસીઓએ ખીન્નું ગીત ઉપાડ્યું :

પાંચ વાણુંનો કાફલો, એલા ! પાંચ વાણુંનો કાફલો;

તેમણે એકલો હકરાણો, જવાનડા !

એકલો હકરાઈશ મા, એલા, એકલો હકરાઈશ મા;

કાચા હૈયાના ધણી ! એકલો હકરાઈશ મા !

વાવડાનું જોર છે, એલા ! વાવડાનું જોર છે;

હેમત રાખીને સટા છોડજો, જવાનડા !

સટે વાવડ મેલજો, એલા, સટે વાવડ મેલજો;

બારે આવીને નગારું કરજો, જવાનડા !

ધામસનું જોર છે, એલા, ધામસનું જોર છે;

હેમત રાખીને ધામસ કાઢજો, જવાનડા !

નથી તારે માવડી, એલા, નથી તારે બેનડી;

પડીશ તો ચાકરી કાણુ કરશે, જવાનડા !

મંખી તું જાજો, એલા, મંખી તું જાજો;

એલા આધે બંદરે તું જાશ મા, જવાનડા !

મલખારે જશ મા, એલા, મલખારે જશ મા !

મલખારી પંચ તો લાગે દોયલા, જવાનડા !

લીલૂડી પીકનાં, એલા, લીલૂડી પીકનાં

લીલાં લવિંગડાં તું લાવજે, જવાનડા !

રૂપાળી ગોત્ય મા, એલા, રૂપાળી ગોત્ય મા;

રૂપાળી બાવડાં બંધાવશે, જવાનડા !

છેટાની ગોત્ય મા, એલા, છેટાની ગોત્ય મા;

છેટાની છેતરી જશે, જવાનડા !

પડખાની ગોત્ય મા, એલા, પડખાની ગોત્ય મા;

પડખાની પતળી જશે, જવાનડા !

કુંવારી ગોત્ય મા, એલા, કુંવારી ગોત્ય મા;

કુંવારી છે નાણાની લાચરુડી, જવાનડા !

ફળિયામાં ફર્ય મા, એલા, ફળિયામાં ફર્ય મા;

હાલતો ચાલતો નજરે ચડ્ય મા, જવાનડા !

વાડ્યે તું હાલ્ય મા, એલા, વાડ્યે તું હાલ્ય મા,

વાડ્યે હાલીને વાંકાં બોલ્ય મા, જવાનડા !

પાંચ વહાણોનો કાફલો છે તેમાંથી હે, મારા પ્રીતમ, તું તારું વહાણ એકલું તારવીને હું કારજે.

હે કાચી છાતીવાળા જીવાન ! તું એકલો કાં પડી જા ?

પવન જોરથી ફૂટે છે. માટે તું હિંમત રાખીને સરખા પ્રમાણમાં શઠ છોડજે, હે જીવાન !

તું શઠમાં પવન બરાવા દેજે ને પછી બંદરમાં પહોંચ ત્યારે નગારું વગાડજે, એટલે અમને તારા આવ્યાની જાણ થાય.

તારા વહાણમાં પાણી (ધામસ) જોરથી બરાવા લાગ્યું

છે. એને તું હિંમત રાખીને ઉલ્લેચવા માંડજે.

હે જુવાન, તારે મા કે ગહેન નથી; તું માંદો પડીય તો તારી આકરી કોણ કરશે ?

હે જુવાન, તું મુંઝમુંથી વધુ દૂર જઈશ મા; મલબારના પંથ ધણા દોઢલા છે.

તું લીલાં-પીળાં લવિંગસાં મોતી લેતો આવજે.

તું લગ્ન કર તો બહુ રૂપાળી કન્યા ન ગોતજે, કેમકે એ તને કોઈક દિવસ કેદમાં નખાવશે.

દૂરની કન્યા ન ગોતજે; એ તને છેતરીને ચાલી જશે.

બહુ નજીકની પણ ન ગોતજે; એ વીકરી જશે.

કુંવારી ગોતીશ મા; એ નાણાંની લાલચ હોય છે.

x

x

x

કોઈ દૂરના પંથથી વહાણ હંકારીને ઘર તરફ ચાલ્યા આવતા જુવાનને સંબોધેલું આ ગીત દરિયાનાં વાવાઝોડાં, વહાણમાં ભરાઈ રહેલ પાણી ઇત્યાદિ સંકટોની કલ્પનાઓ આવેળે છે. એ કલ્પના કરનાર કોઈ નાવિકની માથુક છે.

ગાતાં ગાતાં ડોશીઓ સકોચ પામતાં હતાં. કહે કે, ભાઈ, અમે બુઢી ઉમ્મરે આવાં શોખનાં ગીતો ગાતાં લાજીએ છીએ. મેં ખાતરી આપી કે, હું શોખનાં ગીતો તરીકે એમાંથી મળ લેવા નથી માગતો, મારે તો તમારા જીવન-સંસારની સાચી વેદનાઓ ને આકાંક્ષાઓ પકડવી છે.

ચોથું ગીત પણ એવું જ સાચું ચિત્ર આપે છે :

• વાંણે ચડ્યે રે, એલા, વાંણે ચડ્યે.

મારા મામાના માલીયા, વાંણે ચડ્યે !

મંબી જાજે રે, એલા, મંબી જાજે;
 મારા મામાના માલીયા, મંબી જાજે !
 મોતી લાવજે રે, એલા, મોતી લાવજે;
 મારા મામાના માલીયા, મોતી લાવજે !
 ઢેવાં લાવું રે, એલી, ઢેવાં લાવું;
 મારી શીખાની દીકરી, ઢેવાં લાવું ?
 લીલાં લાવજે રે, એલા, પીળાં લાવજે;
 મારા મામાના માલીયા, રાતાં લાવજે !
 ખાતર પાડ્યું રે, ઇચ્છે ખાતર પાડ્યું;
 મારા મામાને માલીયે ખાતર પાડ્યું
 શું શું ચોરું રે, ઇચ્છે શું શું ચોરું;
 મારા મામાને માલીયે શું શું ચોરું ?
 હાર ચોર્યો રે, ઇચ્છે જુમણાં ચોર્યો;
 મારા મામાને માલીયે હાર ચોર્યો
 બાંધી વારો રે, ઇતે બાંધી વારો;
 મારા મામાના માલીયાને બાંધી વારો.
 હેડયમાં પૂરો રે, ઇતે હેડયમાં પૂરો;
 મારા મામાના માલીયાને હેડયમાં પૂરો.
 છોડી મેલો રે, ઇતે છોડી મેલો,
 મારા બાળુડા જીવડાને છોડી મેલો.
 માયા રાખો રે, ચોડી દીધા રાખો;
 મારા નાતુડા જીવડાની માયા રાખો.
 રમવા દેજો રે, ઇતે રમવા દેજો;
 મારા બાળુડા જીવડાને રમવા દેજો.

આ લોકો તો મામા-કુઈનાં વરે-પરણે ખરાં ને, એટલે પરણેલી પોતાના પરણ્યા નાવિકને (અથવા કોઈ અપરિણીતા પોતાના વિવાહિત વરને) ‘મારા મામાના માલીયા!’ એવું ટીખળી સંબોધન કરતી કહે છે કે, વહાણ ચડીને તું મુંબઈ જા, ત્યાંથી મારે સારું મોતી લાવજે, મારે લલતકામ કરવું છે.

નાવિક જીવાનડો સામું ટીખળ કરે છે : હે મારી કુઈબાની છોકરી, તારા સારુ કેવાં કેવાં મોતી લાવું?

લીલાં, પીળાં ને રાતાં લાવજે.

કંગાલ ખારવો પોતાની પરણેતરને સારુ મોતી મેળવવા માટે ચોરી કરે છે. કોઈ ધનવાનનો હાર ચોરે છે : પકડાય છે.

પરણેલીને પ્રથમ તો મોજ આવે છે! એ ચોરને કેદમાં પૂરે!

પણ પોતાના પિયુને ખરેખર કેદ બનેલો દીઠા પછી સાચી ભિમિ આવે છે : એને છોડી મેલો : એ હજી બાળુડી ઉમ્મરનો છે : એના ઉપર દયામાયા રાજો, સા’બ! એને છૂટો રમવા-લમવા દો!

આ પછીનું ગીત લેદક છે, તે ઉપરાંત સોરઠના ઉગમણા કિનારાનું એક ઐતિહાસિક તત્ત્વ પણ રજૂ કરે છે. ઇસ્ટ ઈન્ડીઆ કંપનીના વહીવટ દરમ્યાન ગોરાઓની સાથે ફસાવાના કેટલાક પ્રસંગો બંગાળનાં ગામડાંની સુંદર સ્ત્રીઓને પડયા હશે, તેનું ચિત્ર બંકિમચંદ્રે પોતાની વાર્તાઓમાં દોર્યું છે. સોરઠને કિનારે ફિરંગી કંપનીઓનાં યાણાંઓ પડયાં હતાં, તેના અવશેષો પૂર્વકાંઠાને અમુક ગામડે હજી મોજૂદ છે. કળસાર ગામમાં ફિરંગીઓનું ધર્મદેવાલય બિલું છે. સંત નિકોલાસ પરથી જેનું નામ પડ્યું હોયું જોઈ એ તે ‘નિકલ’ નામનું

ખંદર પણ હજી છે. આમ સાગરતીરની એ પટ્ટી પર ફિરંગી
ગોરાઓના અમુક અપહરણ-પ્રસંગો બન્યા હશે તેનું વાતા-
વરણ આ ગીતમાં છવાયું છે:

ગરીબ ખારવો જેવે જાય છે. નિરાધાર ખારવણ પિતરાઈ-
ઓનું ને મોસાળિયાનું શરણ લે છે, પણ તેઓ એને દુઃખ
આપે છે. પછી એક દિવસ એ બાઈ, ખંદર પર તંબુ તાણીને
પડેલ ‘જાંગલો’ અથવા ‘ટોપીવાળા’ના ખ્યારમાં ફસાઈ ગઈ.

તું તો મંબી હાલ્યો,	તું તો મલખાર હાલ્યો;
નાણાંની રે ખોટયે,	ખરચીની રે ખોટયે.
અધવચમાં મેલ્યા,	અધવચમાં મેલ્યા,
કોઈ તડનાં નથી,	ધરખારનાં નથી ।
છેટાનાં રે હૈયે,	આધાનાં રે હૈયે;
રાખો તો રે રૈયે,	રાખો તો રે રૈયે.
કાકાના રે કાકે,	મામાના રે મૂર;
દુઃખડલાં રે દેવે,	દુઃખડલાં રે દેવે.
જાંગલો રે આબ્યો,	ટોપીવારો આબ્યો;
પીયલપરને પાધર,	કેરાળાને પાધર.
તંબુડા રે તાણ્યા,	તંબુડા રે તાણ્યા;
પીયલપરને પાધર,	કેરાળાને પાધર.
રખમાઈ પાણી હાલી,	રખમાઈ પાણી હાલી;
ઝીલણીયે રે તળાવ,	ઝીલણીયે રે તળાવ.
વાંસે જાંગલો હાલ્યો,	વાંસે જાંગલો હાલ્યો;
રખમાઈને લેવા,	રખમાઈને લેવા.
ફેરા ફેરા દે ને ।	જવતલ હોમવા દે ને ।
ખજે તમાગાં કોળે	ખજે તમાગાં કોળે

વટોળો રે આગ્યો, વટોળો રે આગ્યો;
ચૂંદણડી રે ઊડી, પાંભણડી રે ઊડી.
ચૂંદણડી રે ઊડી, પાંભણડી રે ઊડી.
ટોપીઆને ઘેરે પોઢી, નાંગલાને ઘેરે પોઢી.

હે પિયુ, તું તો ધરખર્ચને અભાવે મુંબઈ અને મલ-
બારની સફરે ચાલ્યો ગયો.

મને તેં પરણ્યા વિનાની, રઝળતી સ્થિતિમાં મૂકી. મારે
ન મળે કેાઈ કિનારો, ન મળે ધરનાર.

હે કાકાના અને મામાના પુત્રો! હું બહુ દૂરની રહેનારી
છું. તમે આશરો આપો તો હું પડી રહું.

પણ કાકા-મામાના દીકરા તો રૂખમાઈને દુઃખ દેવા
લાગ્યા.

એક દિવસ એ પીથલપર અને કેરાળા ગામને પાદર
'ટોપીવાળા નાંગલા' ફિરંગીઓએ પકાવ નાખ્યા.

રૂખમાઈ તળાવ પર પાણી ભરવા જતી હતી.

એની પછવાડે પછવાડે ફિરંગી સાહેબ પણ ચાલ્યો.
રૂખમાઈને એ ઉઠાવી જવા માગતો હતો.

જ્યારે એને ફિરંગીએ પકડી ત્યારે એ કાલાવાલા કરવા
લાગી કે, હું હજી અવિવાહિત છું, મને કલંક લાગશે; માટે
હું એક વાર મારા ધણી જોડે લક્ષના ફેરા ફરી લઉં ને લક્ષ-
વેદીમાં જવ-તલ હોતી લઉં એટલી અવધ તું મને આપ;
પછી હું તારી જ બનીશ.

.. પરંતુ પછી તો વટોળો વાયો, રૂખમાઈની ચૂંદડી ઊડી
પડી.

એની ચૂંદડી ભડી, ને એ તો ટોપીવાળાના ઘરમાં પોલી
ગઈ.

✽

આ રીતે અનેક નાવિક-પુત્રીઓ આ પરદેશીઓની હવસ-
—જાળમાં ફસાઈ પડ્યાના કરુણ કિસ્સાઓ બન્યા હશે, ને તેમાંથી
આવાં ગીતો દ્રવ્યાં હશે. તમે આ ગીત સાંભળો તો તો તમને
ખાતરી થશે કે આ મલીન ગમ્મતનું કે સામાજિક કટાક્ષનું
નહિ પણ અસહાયતાની આહ દર્શાવતું રુદન-ગીત છે. બંકિમ
આણુની 'ચંદ્રશેખર' નામની કથામાં એ જ રુદન ઠલવાયું છે.

બેવફાઈ ઉપર અફસોસ દર્શાવતું આ તે પછીનું ગીત :

રે ખાડીમાં મછવો, એલા !

રે ખાડીમાં મછવો;

એકને મેલી ખીજને નીસળ્યો, જવાનડા !

રે દરિયામાં લીલ છે, એલા !

રે દરિયામાં લીલ છે;

સાચી નજરું ને ખોટાં દિલ છે, જવાનડા !

રે કાપડામાં હીર છે, એલા !

રે કાપડામાં હીર છે;

ગાંગલો મેધુરિયો મારો વીર છે, જવાનડા !

રે દરિયામાં ઝીલું, એલા !

રે દરિયામાં ઝીલું;

કાપડું લીધું રે મારું લીધું, જવાનડા !

રે નેરાં ને ખાતરાં, એલા !

રે નેરાં ને ખાતરાં;

જડા દિવસનાં પડ્યાં વાંતરાં, જવાનડા !

રે ઝાઢેલી ધાંટડી, ઝેણા !

રે ઝાઢેલી ધાંટડી;

આઠ્યે દા'ડે જોઈ તારી વાટડી રે, જવાનડા !

રે ખેતરમાં ઝાધો, ઝેણા !

રે ખેતરમાં ઝાધો;

વાણુ આવે ને કરું મેધિા રે, જવાનડા !

રે હાથુમાં સૂપકું, ઝેણા !

રે હાથુમાં સૂપકું;

સ્થારે આવે ને વા'ણુ જીપડ્યું રે, જવાનડા !

રે ઢીંસામાં ભટિયાં, ઝેણા !

રે ઢીંસામાં ભટિયાં;

હવે વિંખાણાં મારાં ઝંટિયાં રે, જવાનડા !

રે હાથુમાં સોટી, ઝેણા !

રે હાથુમાં સોટી;

હવે કરીશ મા મને ખોટી રે, જવાનડા !

રે ખોળામાં ખારકું, ઝેણા !

રે ખોળામાં ખારકું;

ખારને દરવાજે તારું પારખું રે, જવાનડા !

રે ખેતરમાં ખોરડી, ઝેણા !

રે ખેતરમાં ખોરડી;

મ'વે આવીને લેશું ઝોરડી રે, જવાનડા !

જુવાન ખલાસી ! હજુ તો તારો મછવો ખાડી પાર કરીને નીકળ્યો નહોતો ત્યાં તો તારી માથુકે તને મૂકીને બીજા સું પ્રેમ બાંધ્યો.

હે જીવાન ! દરિયા માયલી લીલ જેમ દેખાવમાં રૂપાળી
પણ અનુભવમાં લપસણી છે, તેમજ પ્રેમીઓની નજરમાં પ્રેમ
દેખાય છે પણ અંદરનાં દિલ ખોટાં હોય છે.

હે જીવાન, હું સાચું જ કહું છું કે ગાંગલો મેઘૂરિયો
નામનો નાવિક મારો ભાઈ જ છે; એની સાથે મારે સ્નેહ નથી.

દરિયામાં જેમ ઊંડી ગાળીઓ હોય છે તેમ મારી-તારી
વચ્ચે પણ ઘણા દિવસનું અંતર પડી ગયું છે.

ઘાંટડી (ચૂંદડી) ઓઢીને હું આજ આઠમે દિવસે તારી
વાટ જોઉં છું.

આપણા ખેતરમાં અનાજનો ઓઘો (ઢગલો) ખડકાઈ
ગયો છે. હવે તો તારું વહાણ ઘેર આવે એટલે હું તને અત્યંત
મોંઘો (મહિમાવંતો) કરું; ખૂબ પ્રેમ કરું.

મારા હાથમાં સૂપડું હતું. શિયાળો, કે જે સહજીવનની
ઋતુ છે, તે આવતાં જ તારું વહાણ તો ઊપડી ગયું.

રેતીના ઢગલામાં એટલાં બધાં ડાલોળિયાં (કાંટા જેવું ઘાસ)
છે કે ખેતરમાં કામ કરતાં કરતાં એ કાંટા ભરાઈ ભરાઈને મારાં
ઝંટિયાં (વાળ) વિખાઈ ગયાં છે.

હવે તું મને વાટ ન જોવરાવ.

શહેરને બંદર-દરવાજે તારી પ્રીતિની પરીક્ષા થઈ જવાની.

તું આવીશ એટલે આપણે મહુવા શહેરમાં એક એરડી
ભાટે રાખશું ને ત્યાં સ્વતંત્ર રહેશું.



બ્રથ ગીતો ?

કેઈ ભાગેડુ ખારવણનું ઝંખના-ગીત ગવાયું. આવાં ગીતોને આપણે ‘અનીતિમય’ કહીએ છીએ : ‘અનીતિમય’ બ્રથ : કારણ ? કારણ કે આ ગીતો પોતાનાં ગાનારાનું જીવન જેવું છે તેવું ગાઈ બતાવે છે. બીજું કારણ એ કે આપણાં નીતિનાં, પવિત્રતાનાં તેમજ સ્વચ્છતાનાં ધોરણો ભુલ્યાં છે. આપણી કવિતા જીવનની સામે આરસી ધરતી નથી. એટલે આપણને એક જ ખ્યાલ રહી ગયો છે કે સાચી વા ખોટી, સ્વાભાવિક કે બનાવટી, જાવનાના ઝાકમઝોળ હિઝોળા ચડાવે તે કવિતા.

હું તો આદર્શોની કવિતા શોધવા નહોતો આવ્યો. શામ્ય ગીતોમાં કાવ્યનું તત્ત્વ ઘણું ગરીબ હોય છે. એ કાવ્યો નથી, જીવનની આરસીઓ છે. મારે તો એમાં અંકિત બનેલી ખલાસી-જીવનની રેખાઓ પકડવી હતી. કેઈ ફસાયેલી, દગાનો ભોગ ચર્ચ પડેલી ખલાસી કન્યાની મેં આ કાવ્ય-છબી સંઘરી લીધી :

પીયલપરનો પાવો રે, માલિયા ! પીયલપરનો પાવો;
તારા પાવાને રાગે દાસી આવું રે, મારી હેડી !

પજવાડે પાવા વાગે રે, માલિયા !
પજવાડે પાવા વાગે,
તારા પાવાને લીલાં પીળાં મોતી રે, મારી હેડી !

હાથને ભાગી જાયેં રે, માલિયા !

હાથને ભાગી જાયેં !

આપણે ભાગીને લાલ ભેળાં થાયેં રે, મારી હેડી !

મંખી શે'ર છે મોટું રે, માલિયા !

મંખી શે'ર છે મોટું;

તુને કી કી ગલીયુંમાં ગાતું રે, મારી હેડી !

તારા પગની બેડી રે, માલિયા !

તારા પગની બેડી;

તેનાં મુને કડલાં ધડાવો રે, મારી હેડી !

તારા અંગનો રે શમાલ, માલિયા !

તારા અંગનો રે શમાલ,

તારા શમાલિયા દેખી રંગાં આવે રે, મારી હેડી !

હાથુમાં છે સોટી રે, માલિયા !

હાથુમાં છે સોટી;

હવે તારી દાનત યઈ છે ખોટી રે, મારી હેડી !

હે મારા બેડીદાર પિયુ માલિયા ! પીથલપર ગામથી તારો પાવો (ખંસી) બજી રહેલ છે. એ પાવાને લીલાં-પીળાં કુમકડાં શોભે છે.

મારી પછવાડે પછવાડે એ પાવો તું બજાવે છે. એના મૂરોતું વશીકરણ થતાં હું આકર્ષાઈને ચાલી આવી છું, હે મારા બેડીદાર !

હે માલિયા ! ચાલો આપણે બેઠ નાસીને લાલ પ્રદેશમાં ચાલ્યાં જઈએ.

તું તો મુ'ખઈ આલ્યો ગયો. એવડા મોટા શહીરની કંઈ
કંઈ ગલીમાં હું તને શોધું ?

હે માલિયા ! તારા પગના ઘરેણામાંથી મને કડલાં ઘડાવી દે.
તારા અંગ ઉપર શોભતો રૂમાલ દેખીને મને પ્રેમનું
રુદન આવે છે.

પણ તારી મારા પ્રત્યેની વૃત્તિ હવે બદલી ગઈ છે. તું
મને રજાવાવે છે.

*

આવું જ કેઈ ભગ્નહૃદયી શ્રામ્ય યૌવનાતું સાત વર્ષો પર
સંઘરેલું ગીત યાદ આવે છે; ઘણો કરુણ એનો ટાળ છે :

ઊડી તળાવડીનો આરો !

માયાણુ રે, ઊડી તળાવડીનો આરો;

તારે માથે બંધૂકનો ભારો રે, માયાણુ !

નોધારી તેં મુને રાખી,

માયાણુ રે, નોધારી તેં મુને રાખી;

હું તો વાટસડી નેઈ નેઈ ચાકી રે, માયાણુ !

તારા તે હાથમાં છતરી,

માયાણુ રે, તારા હાથમાં છતરી;

તારી છતરી દેખીને વાત પતળી રે, માયાણુ !

તારી તે ડોકમાં છે કંઠી,

માયાણુ રે, તારી તે ડોકમાં છે કંઠી;

તારી કંઠી દેખીને વાત વંઠી રે, માયાણુ !

મરજે ને મરિા તું પડજે,
માયાણુ રે, મરજે ને મરિા તું પડજે;
તારા જીવતમાં જીવડા પડશે રે, માયાણુ !

અને એવું જ એક બીજું ગીત :

હજી ચે નાબો રે હેડીનો, હજી ચે નાબો;
છેલ માયલો છેલ છેગાળો હજી ચે નાબો.

સીમાડાની વાટચું રે, હેડીના, સીમાડાની વાટચું;
સીમાડે જોઈ જોઈને રે મારી ઝોડયું દુઃખી.

માયડાં દુઃખે રે, હેડીનાનાં માયડાં દુઃખે;
આછે ને રૂમાલીએ રે વાલ્યમનાં માયડાં બાંધા.

એ ગીતમાં પણ ત્યજી જનાર પુરુષને માટે ઝંખના
ગવાય છે. આ ગીતો મરકરીનાં નથી, ‘ધંશક’નાં નથી. સ્ત્રી-
હૃદયના ભુક્ષા થતાં જે અવાજ બીઠે છે, તે અવાજ આ ગીતોનો
છે. પરંતુ આપણી સૌક્ય અને સમ્યક્તાની લાગણી કંઈક એવી
તીક્ષ્ણ બની છે કે આવાં તો શું, નીચે લખું છું તેવું ગોવાળ-
-ગોવાળણું સંવનન-ગીત પણ આપણને સૂગાવે છે :

બકરાં તરસ્યાં જાય છે રે, સોમલ !
બકરાં તરસ્યાં જાય છે;
જાય છે રે મારા ઘેલીડા રે, રખારી !

જોગલે પાણી પાય છે રે, સોમલ !
જોગલે પાણી પાય છે :
પાય છે રે મારા ઘેલીડા રે રખારી !

વેળુમાં વીરડા ગાળશું રે સોમલ !
 વેળુમાં વીરડા ગાળશું;
 ગાળશું રે મારી સોમલડી રે હમરણ !

પહલીએ પાણી પીશું રે સોમલ !
 પહલીએ પાણી પીશું;
 પીશું રે મારી સોમલડી રે હમરણ !

અરધાના લાડવા લેશું રે સોમલ !
 અરધાના લાડવા લેશું;
 આરે બેસીને આપણ જમશું રે મારી સોમલડી રે હમરણ !

સોમલ નામની ગોવાળ-કન્યા કહે છે કે, હે ઘેલુડા રળારી !
 આ તારાં બકરાં તરસ્યાં નય છે.

હે ઘેલા રળારી ! તું બકરાંને ખોબે ખોબે કેટલુંક પાણી
 પાઈશ ?

ગોવાળ જવાબ આપે છે : હે મારી વહાલી સોમલ !
 આપણે બેઠે મળીને નદીની વેકુરીમાં વીરડા (પાણીના ખાડા)
 ગાળશું.

પછી એમાંથી આપણે બંને અંજલિએ લરી લરીને
 પાણી પીશું.

અરધા રૂપિયાના લાકડાંને આપણે નદીના આરા પર
 બેસી જમશું.

*

‘ દક્ષિણ હિન્દનાં લોકગીતો ’ સંગ્રહનાર યુરોપી વિદ્વાન
 આલ્ફ્રેડ ગોલર એ સંગ્રહમાં લખે છે કે—

‘ મનોવિકારવાળા પ્રત્યેક જીવનની અંદર પ્રવેશતી જે

બાળતો છે, તેને વિષે જરીક ધશારો પણ ન કરવાની આપણા નર્મી શિષ્ટાચારે જ મના કરી છે....બાકી તો આપણા બીજા ઢળાતા શિષ્ટ સાહિત્યની સપાટી ઉપર જે કદી જ ન તરવરી શકે, ને છતાં જે ઊર્મિઓ પ્રજાની માન્યતાઓના ખુદ તત્ત્વ સમાન છે, તે આંતર્ગત લાવેના ઉચ્ચારણને સદા તાણું જ રાખનારાં આ લોકગીતો છે.’

ટેમ્સ નદીના ઉપરવાસના પ્રદેશમાંથી લોકગીતો વીણનારા અંગ્રેજ આલ્ફ્રેડ વિલિયમ્સને પણ એ ‘અશિષ્ટ ને અસભ્ય’ પ્રકારનાં ગીતો મહત્ત્વનાં લાગ્યાં. એણે લખ્યું છે :

‘આ ગીતો સંઘરવા બદલ હું વાચકની માફી નથી માગતો. એ અસભ્ય હશે, પણ સદંતર દુષ્ટ નથી. એમાંનાં ઘણાંએક તો કટાક્ષગીતો છે. એ અનીતિને આલેખે છે તે કંઈ અનીતિને ઉત્તેજવા કે સૂચિત કરવા અર્થે નહિ, પણ મર્મપ્રહારો કરવા માટે. આજે આપણે એને અસભ્ય કહીએ, પણ સરલ અને અણુવઠેલા આમ્યજનોને એ અસ્થાને નહોતાં લાગતાં. તેઓને એથી કશી હાનિ નહોતી દેખાતી. શરમ અને લજ્જાની તેઓની સમજ આપણા જેવી નહોતી. આપણી સરખામણીએ એ લોકો નિર્દોષ હતાં. આપણને લજ્જા અને સભ્યતાનું લાન થયું, પણ તે કેટલા મોટા ભોગે ! સાચી વાત એ છે કે શરમ આપણા પક્ષે છે, ગામડિયાંને પક્ષે નહિ. ને વળી જ્યારે ગીતો દેખીતાં જ દુષ્ટ હતાં, ત્યારે પણ તેમને વિષે આટલું તો કદી શકાય કે એ પ્રામાણિકપણે દુષ્ટ હતાં. એટલે કે એ સીધાં સાદાં, નિખાલસ ને સ્વાભાવિક હતાં. બીજી રીતે કહું તો એ નીતિપૂર્વક અનીતિમાન હતાં. આપણા આગકાલના જલસા-ઓમાં ગવાતાં કેટલાંક ગીતોની પેઠે એ આમ્ય ગીતો શબ્દચાલા-કીધી દુષ્ટ સૂચન કરનાર નક્કર દંભી ગીતો તો નહોતાં જ.’

વિ દા ય

ટપ, ટપ, ટપ, ટપ: થાળીમાં દાણા ચણતાં પક્ષીઓની
માફક ટીપણીઓ દીવાલને ટીપી રહી છે : શોકાકુલ વાતાવરણ
છે : માર્ગે નીકળતાં મહુવાવાસીઓ પ્રથમ આ તમાશાથી વિસ્મય
પામીને પછી નિઃસ્તબ્ધ પડે થોભે છે : કતપરની ખારવણો
માવા જેસા નામના બે જુવાન ખારવાઓની જલસમાધિ
ચાય છે :

માવા, ગાયું ચરે ને વાહુડું ટળવળે;
માવા, જાતાં ચરે લીલો ઝીઝવો;
માવા, વળનાં ચરે નાગરવેશ્ય રે;
માવો ને જેસો નહિ મળે.

માવા, ચોરે કમુંબા ઘોગાતીલા;
માવા, સાયજીધને ખાલા પાતા જવ રે;
માવો ને જેસો નહિ મળે.

માવા, સૂડી સોપારી બેવડ વાંકડી;
માવા, કચેરીમાં કટકા રેતા જવ રે;
માવો ને જેસો નહિ મળે.

માવા, પોટલિયામાં પાણી લેજો પોંચતાં;
માવા, જાતાં લેજો જરપૂર રે;
માવો ને જેસો નહિ મળે.

માવા, લેજો ખેલણ રૂડા ઘોડલા;
 માવા, લેજો લોડણ ઘેલી સાંઢય રે;
 માવો ને જેસો નહિ મળે.

પછી માવો ને જેસો બન્ને નાવિકો કયાં ગયા ? વહાણે
 ચડયા ? ગાનારી બહેનો એ ભાગ નથી ગાતી, પણ મારી કને
 વહેલાંનું એક ગીત આબ્યું છે (તે પણ ખંડિત હતું) તે
 અને આ બન્નેની કડીઓ મેળવતાં આખી કથા સંકળાય છે :

માવા, હોડ કરીને આ'ર નીસર્યા;
 માવા, ચાલ્યા છે નકળંક ગામ રે;
 માવો ને જેસો નહિ મળે.

બન્ને ભાઈબીંધો દરિયામાં નકળંક મહાદેવનું થાનક છે,
 તેને મેળે જવા નીકળ્યા. હોડ બાંધી બેઠાએ, કે આ વેળા
 તો ભાઈ, નકળંક મહાદેવનું નાળિયેર ને સોપારી આપણે લઈ
 લેવાં છે:

માવા, નકળંક જઈ ને વિચાર કર્યા;
 માવા, લેવું છે લીધું નાળિયેર રે;
 માવો ને જેસો નહિ મળે.

નકળંક મહાદેવનો વાર્ષિક મેળો ભરાય છે. મહાદેવનું
 લીંગ સમુદ્રની અંદર છે. હોડ એવી રીતની રમાય છે કે ભર-
 તીનાં પાણી જ્યારે મહાદેવના થાનક ઉપર ફરી વળ્યાં હોય
 છે તે વેળા ત્યાં જઈને મહાદેવની પાસે પડેલ શ્રીફળ-સોપારી
 જે હાથ કરી આવે તે સાચો મર્દ. આ મર્દાઈની સરતમાં
 માવો ને જેસો ભેટ ભીતર્યા :

માવા, વેળિયું કાઢીને બેનને આપીયું;
બેનને નયણે વજ્રટ્યાં છે નીર રે;
માવો ને જેસો નહિ મળે.

માવા, વિચાર કરી જોકાનાં બાડીયાં;
પડીયા રતનાગર સાગર મોઝાર રે;
માવો ને જેસો નહિ મળે.

કદાચ રૂપી યે જવાય એ ધારણાથી પોતાના કાનનું
ઘરેણું વેળિયું કાઢીને માવાએ ત્યાં જિલેશી બહેનને આપ્યું.
બહેનની આંખમાં આંસુ આવ્યાં. માવો ને જેસો નકળાંકને
થાનકે જઈ પહોંચ્યા. સોપારી-શ્રીકૃષ્ણ હાથ કર્યાં. ત્યાં તો—

માવા, પાણી સમઘરનું વળી ગિયું;
માવા, લેવાણા લોડુની માંય રે;
માવો ને જેસો નહિ મળે.

ઘોટ આવી જવાથી સમુદ્રનાં જળ પાછાં વળી ગયાં
તેના જોશમાં સપડાઈને એ સાહસિકો ઘસડાઈ ગયા.

વીરની બેનયું તે વાડું જોઈ રહી,
ક્યારે આવે માડીખયો વીર રે;
માવો ને જેસો નહિ મળે.

માવા, દીવીયું કરીને દરિયા જોઈ વળ્યા;
માવા, જોયા રતનાગર. લોડ રે;
માવો ને જેસો નહિ મળે.

રાત પડી ગઈ. અંધકારમાં મથાલો પેટાવીને દરિયો
તપાસ્યો પણ માવો ને જેસો હાથ ન આવ્યાં. પંછી તો—

માવા, તારી માએ લીધાં જંતર તૂંખડાં;
માવા, તારી બેને લીધો ભગવો બેખ રે;
માવો ને જોસો નહિ મળે.

આમ વાતાવરણમાં કરુણતા વધુ ને વધુ ઘુંટાતી જ ગઈ
પીઠ ફેરવીને જોડેલી એ સ્ત્રીઓનાં મોં પરના ભાવ નહોતા
કળાતા, પણ સૂનકાર પથરાયો હતો. ગીતના ઉદ્ગારો પણ
સ્વયમેવ શોકાકુલ નીકળતા હતા (ભલે એમાં વૈવિધ્ય નહોતું)
અને શિષ્ટ કે દુષ્ટ એવા કોઈ પણ બનાવટી લેક્ષની રેખા વિનાનો
શુદ્ધ સંસ્કાર આ બહેનોના કંઠમાંથી ટપકતો હતો :

સાચબા, દેશ આવોતી ! ઘણાં ચૈ ગિયાં રે !

તારા ચોકમાં ઢળાવું બાજોડિયાં રે,
તારાં ચોળાને નવરાવું શરીર;
કાગળ લખો પ્યારીના રે !

મારે નૈ રે પાંખું ઊડી કેમ આવું રે,
તારાં જૂઠાં રે પડી ગ્યાં ભવન;
કાગળ લખો પ્યારીના રે !

કોઈ ત્રુટેલ નાવનાં વેરણુદેરણુ પાટિયાં જોવાં ખંડિત
આવાં ગીતો ખંડિત છતાં પણ ગાનારીઓની અંતરતમ ઊર્મિ-
ઓની ઊંચી કક્ષા સૂચવતાં હતાં. અને પછી તો—

તારી સીસીમાં ભરિયલ તેલ,
તેલ સીધા દામનાં રે !
તેલનો નાખનારો પરદેસ,
તેલ સીધા દામનાં રે.

તારી સીસીમાં બરિયલ . અંતર,
 અંતર નથી કામનાં રે;
 અંતરનો ઝાંટનારો પરદેશ,
 અંતર નથી કામનાં રે !

તારી ઝાઝમાં બરિયલ ફૂલ રે,
 સેજડિયે સુકાઈ ગિયાં રે;
 સેજનો પોદનારો પરદેશ.
 સેજલડી સૂતી પડી રે.

મારી લાલ રે પાડોશજી બાઈ;
 તમને કાંઈ કી ગિયાં રે ?
 મારે કાગળ નાવેલા ઢાય,
 હરિવરના હાથના રે.

સખી, નાખી રે દીધાં રે નિરાધાર રે,
 પિયુડે અમને પરદર્શી રે;
 આબ્યાં પીપેર નવેલાં પાંદ,
 નગજીગારો નાવિયો રે.

મારી સગી રે નણંદડીના વીર રે,
 ઝારડીએ છંદ એકલાં રે;
 એવી જમરા અંધારી રાત,
 નીંદર નાવે એકલાં રે.

મારા હાથનો કરી સુકાઈ કાગળિયો,
 આંગળની લેખણ કરું રે;
 મારા આંધુડાંની કરી લીધું સાઈ,
 લખીને કાગળ મોકલું રે.

સખી, નાયાં રે ધોયા વન્યા નારી રે,
અંબોડો નવ વાળીએ રે;
એવીયું લાંધણ્યું પડે નવ લાખ,
માણસ કીમ મેલીએ રે.

સખી, પાકી રે આંખા ઠેરી સાખ રે,
ઉપર સૂડા આટકે રે;
એવી સવ રે ધોળે આંખા સાખ,
અમે તો ધોળીએ વખડાં રે.

જના પિયુડા વસે પરદેશ રે,
નવીન ચીજ નવ ચાખીએ રે;
ઈનાં નેણલાંમાં વરસે નીર,
કાળજી નવ સારીએ રે.

સખી, સરવે માણસ સાથે પ્રીત્યું રે,
પાળે તો લઈ પાળીએ રે;
એવાં નુગરાં માણસ સાથે નેહ,
ટાળે તો લઈ ટાળી દઈએ રે.

એ લાંબું ગીત પૂરું કરીને જ્યારે બાઈએ સન્મુખ થઈ,
ત્યારે તેઓની આંખો ભીની હતી. તેઓનાં મોં ઉપર દરિયાનાં
મોજાં ફરી વળ્યાં હોય એવી આંખપ હતી. ગીતો શોધવાની
ઊલટમાં બીજું બધું ભાન ગુમાવીને મેં તો નવી ઉધરાણી
કરવા માંડી. મને એ બહેનોએ જવાબ દીધો : “ભાઈ, અમે
આ ગીતો મહા મુશ્કેલીથી ગાઈએ છીએ.”

“કમ !”

“અમુંથી ગાઈ શકાતાં નથી. આ અમે સાત જણીયું

ઘેઠી છઈ તેમાંથી કોઈનો ખાચ, કોઈનો બેટા, કોઈનો ધણી અને કોઈના ધરમાંથી એકસામગ્રી છ-સાત જણ દરિયે ફૂળીને મૂઆ છે; એ બધાની વેદના અમને આ ગીતો ગાતાં ગાતાં તાજ થાય છે. અમારાં ગળાં રુંધાઈ રહેલ છે, ભાઈ! આ તો તમે ગીતો માંડી લેવા આપેલ છે એટલે અમારે હેડાં કઠણ કરી કરીને ગાવાં પડે છે, પણ અમે અંદરથી વલોવાઈ રહ્યાં છીએ. ”

આ શબ્દોએ મને ચરમિદો કરી મૂક્યો. શ્રી. રામનારાયણ વિ. પાઠકનું એક વાક્ય મને સંભરી આવ્યું. અમદાવાદમાં એક વાર મારા લોકગીતોના સંગ્રહકાર્ય સારુ એમણે પોતાના યોગાનમાં ઠાકરડા કોમની બહેનોને નોતરી હતી. એ બહેનો પોતાના કોઈ ઉત્સવ કે તહેવારની સ્વયંસ્કુરણથી નહિ પણ એક-બે સાહિત્યકોને સંજગાવવાની સલાન મહેનતથી ગીતો સંભારીને ગાતી હતી.

“કોઈ સ્ત્રીની કનેથી આમ ગીતો કઢાવવાં!” પાઠક-ભાઈએ કહ્યું: “ઈજ ઈટ નોટ સમથિંગ લાઈક ડ્રાઈંગ હર મેકેડ?”

એ વાક્ય મારી છાતીએ ચોંટી ગયું છે: કલાકાર કુદરતી માનવ-સૌંદર્યને ચીતરવા માટે પોતાની સામે કોઈ જીવતી સ્ત્રીને નમ્રાવસ્થામાં ઊભી રાખે, એના જોડું જ શું હું નહોતો કરી રહ્યો? મારે જોઈતાં હતાં ગીતો: મારે આલોખવી હતી શબ્દ-છબી: તે સારુ, મારી કલાસિદ્ધિને સારુ, આ નાવિક-પતનીઓનાં હૈયાંઓને હું ખુલ્લાં કરી રહ્યો હતો!

તેઓનાં એ આંસુમાં મારાં પણ બે આંસુ મિલાવીને મેં નવાં બે-ત્રણ ગીતો કઢાવવાનો હક્ક રજૂ કર્યો: વિરહની વેદનાયું, પણ હળવું હળવું નૃત્યગીત ચાલ્યું:

કે દારૂંડેં ને પીધા હોય તો માનો માણુરાજ !

કાલ્ય અતારે ઉતારા ને કરતાં માણુરાજ !

આજ અતારે ઓટા ઓસરી સૂતી મારી રાધાનાર !

ઓહો ગોરી ! મરધાનેણી !

દારૂંડેં ને પીધાં હોય તો માનો માણુરાજ !

કાલ્ય અતારે દાતણિયાં ને કરતાં માણુરાજ !

આજ અતારે કણ્ઠેરી કાંજ સૂતી મોરી રાધાનાર !

ઓહો ગોરી ! મરધાનેણી !—દારૂંડેં

કાલ્ય અતારે અંધોળ્યું ને કરતાં માણુરાજ !

આજ અતારે ત્રાંખાફૂંડીયું સૂતી મોરી રાધાનાર !

ઓહો ગોરી ! મરધાનેણી !—દારૂંડેં

એ રીતે લોજનિયાં, મુખવાસિયાં ને પોઢણિયાં ગવાયાં. ગઈ કાલ્યનું મિલનમુખ અને આજની શૂન્યતા, બન્ને લાગણીઓ ઘુંટાતી હતી. દારૂંએ વાળેલ નખોઢના સૂર પણ નીકળતા હતા :

અરધાનો સીસો આણ્યો છે,

ને મધરો દારૂ મારો છે.

ધને લાણે લાણે પાયો છે

ને મધરો દારૂ મારો છે.

મારા પગ ઢેરી કાંખીયું છે—ને મધરો—

ઈ દારૂડામાં ફલિયું છે—ને મધરો

મારી ઢેડય ઢેરા ધાધરો છે—ને મધરો

ઈ દારૂડામાં ફલ્યો છે—ને મધરો

એમ દારૂ પાછળ આખા અંગ ઉપરનાં ઘરાણાંલૂગડાં ફેના
થયાનું ગાયું. અને થોડાં વર્ષો પર એક રાત્રીએ માલણ નદીના
જલમલયમાં મહુવાની હોનારત થઈ હતી તેની પછી નવી રચના
સંભળાવી :

એવી વે'તી ગોઝારણ આવી રે,
નીંદરા શીની આવે ।

આવી ભાત્રોડને જાંચે ભરાણી રે,
નીંદરા શીની આવે ।

ઓહ્યા ભાઈયાનાં બધાલાં તણાણાં રે—નીંદરા૦

ઓહ્યા ધોતા ધોજીડા તણાણા રે—નીંદરા૦

ઇનાં છોકરાં મીઠું નાખે રે—નીંદરા૦

આવી ખારને દરવાજે ભરાણી રે—નીંદરા૦

ઓહ્યા ૧બુલાભાઇનાં ધાણે તણાણે રે—નીંદરા૦

ઇનાં ડળા તળાવમાં બૂડ્યા રે—નીંદરા૦

ઓહ્યા રખરકનાં ખોરડાં તણાણાં રે—નીંદરા૦

એનાં છોકરાં હાથું નાખે રે—નીંદરા૦

આવી કતપરને ખાળે ભરાણી રે—નીંદરા૦

ઓહ્યા ૧બુલાભાઇનાં ધાણે તણાણાં રે—નીંદરા૦

ઇનાં માલ તે ઝવમી નાખ્યે રે—નીંદરા૦

ઇનાં માલ તે ઝસોથિ લાગ્યે રે—નીંદરા૦

૧: વેપારીઓનાં નામ. ૨: ખરક જતના ખેડૂતો.

૩: વહાણમાંથી કાઢી નાખ્યો. ૪: ઘણાઈને કિનારે નીકળી ગયો.

મકાન ચણાવનાર ઘરઘણીએ ભલાઈ કરીને આ બહેનોને મારા ગીત-સંઘરા સારુ રાતપાળી રોકી લીધી હતી. પણ એનો અર્થ એ થયો કે તેઓ રાતભર પેટ્રોમેકસને અજવાળે ગળાં ખેંચીને પછી વળતો આખો દહાડો ત્યાં ને ત્યાં મજૂરી કરે, ને સાંજરે કુલ ૩૬ કલાકે પાછી ઘર ભેળી થાય. ‘ઈંઝિ ઈટ નોટ લાઈક સ્પ્રીંગ હર નેકેડ ?’ એ શ્રી. પાઠકનો ઉદ્ગાર મારા મનને આઘાત કરતો હતો. “ના, ના, ના.” મારાથી ન રહેવાયું : “તમારાં બાળકોથી મારે તમને વિછોડી નથી રાખવાં.”

“પણ ભાઈ,” એ બહેનો બોલી ઊઠી : “અમમાંથી કોઈને નાતું ધાવણું છોકરું છે જ નહિ, ને અમે તો આમ ઘણી વાર રાત-પાળી કામે રોકાઈએ છીએ. તમે ફકર કરો મા.”

એક જણી દોડીને બીજા કારખાનાની બાઈઓ સાથે સાતેને ઘેર સંઘેશે. મોકલી આવી. પોતાની અંખનાઓનો ઝીલનાર એક માનવી સામે બેઠો છે, અને આજ પહેલી જ વાર પોતાનાં અસ્પૃશ્ય ગીતો એક ભણેલા મુસાફરની ઘોળી ઘોળી નોટ-બુકમાં આસન પામી રહેલ છે, એ કૌતુક, એ માન, એ મહત્તા આ સાત બાઈઓના પ્રાણમાં કોઈ અપૂર્વતાની લાગણી રાપી રહી હતી—ને તેઓએ છેલ્લું ગાયું આખા દિવસની આહ ઉપર શાંતિના શીતળ લેપ કરતું એક ધીરગંભીર માતૃબોલ સરખું બાજન :

દારંગાં સાથે નવ બેસનાં એ જી !
એ જી ! પત્ય પોતાની જાય રે મન...સો !

—દારંગાં

દૂડાં રે કપડી ને લોભી લાલચુ રે જી !
એ જી ! પારો દુઃખે ન દુઃખાય રે મન....સો !

—દારંગાં

ધડીક રંગ ચડે ધડીક ડીનરે એ છ !
એ છ ! ધડીક વેરાગી બની નય રે મન...સો !

—દોરંગાં

ધડીક ગરુ ને ધડીક ચેલકા રે છ !
એ છ ! ધડીક પીર ચે યુગ્મય રે મન...સો !

—દોરંગાં

મીણાંખાઇ બજે રે ગિરધરલાલને છ !
એ છ ! દેજે સાધુ ચરણે વાસ રે મન...સો !
—દોરંગાં સાથે નવ બેસનાં રે છ !

કતપરની ખાડીના કાદવમાંથી આવ્યાં સુવાસિત પુષ્પો જલવાની આશા રાખી નહોતી. ‘મન હો...! દોરંગાં સાથે નવ બેસનાં રે છ !’ એ શબ્દો દોરંગાઈના તાજેતરના અનુભવી હૈયાકૂટાને કાને માતાના સુખ-બોલ જેવા મીઠપલયાં છંટાતા હતા.

પરંતુ રાત્રીના દસ બજ્યાની એ વિદાય-ધડીમાં એક વેદનાતું ટીપું પડી ગયું. ગાનારી બાઈઓ પરસ્પર ઝીણી પૂછપરછ કરવા લાગી. એ વાતો ચોતાનાં ઘેર રહેલાં બાળકો વિપેની હતી : “તેં બરાબર કહેવરાવ્યું છે ને મારી માને, કે છોકરાંને રાતમાં સરખું જોડાડે ?”

એ પૂછ્યું : “તમે તો કહેતી હતી ને, બાઈઓ, કે તમારે છોકરાં નથી !”

“પણુ ભાઈ, આ તો મોટાં છોકરાં છે, ને એને સાચવનાર અમારી મા, સાસુ, સંધ્યાંય છે ઘેરે.”

આ ખુલાસો મન પર પડેલા જોછાયાને દૂર ન કરી શક્યો. વાળુ કરવા ગયા પછી મારાથી પાછા ન વળાયું. ચાકેલું

મન ધર્મશાળાની પથારી પર અંધારે પડ્યું પડ્યું ડાહ્યા મિત્રનો એ જ સુખોચ્ચાર સંભારતું હતું : ‘ઇઝ ઈટ નોટ લાઈફ ટ્રેઈંગ ધેમ નેકેડ ?’ એ ગાનારીઓનાં હૃદય ત્યાં દોડી રહ્યાં છે—કતપર ગામના કૃષ્ણામાં, ઉઘાડાં ને અધભૂખ્યાં સૂતેલ બાળકોની પાસે; ને હું એનાં જીવનની રેખાઓ દોરવા માટે એનાં કલેબર પરનાં વિસ્મૃતિ-ઢાંકણો ખેંચી ખેંચી નમ્ર વેદના—દેહ નિહાળતો હતો !

રાતના સાડા ત્રણ વાગે જ્યારે સ્ટેશન પર જતો હતો ત્યારે નવી ચણાયેલ એ દુકાનોમાં પેટ્રોમેક્સ બળતી હતી : સાથીએ કહ્યું : “ભાઈ, ગાનારીઓ આંહીં સૂતી હશે—ફાટલ-તૂટલ ગૂણુપાટમાં ટૂંટિયાં વાળીને.”

અંતર્યામીએ ઉમેર્યું : ‘—ને એ સાતે કલેવરોનાં અંતઃકરણો દોડી રહ્યાં હશે અત્યારે કતપરના કૃષ્ણાઓની અંદર : ઉઘાડાં છૈયાંને ઢાંકવા સાડુ.”



મા !

સાગરના લવ્ય સૌંદર્ય લાખતી કવિતાઓ યોડીઘણી વાંચી છે : યોડીએક લખી પણ છે. પરંતુ જેના ભ્રમર દીકરા અને ઘણીઓ પેટને ખાતર એ કાળને જોળે પોતાનાં પીંજર સોંપીને એક દિન અચ્ચાનક તજિયે જઈ બેઠા છે, તેવી આ માતાઓ અને પત્નીઓનાં અસહાય, રૂંધાયેલાં આંસુને દીઠા પછી એ કાવ્ય-લહરીઓ સરી પડે છે; ઓસરી જાય છે. એ—

જલધિ-જલ દલ ઉપર દામિની દમકતી
યામિની બ્યોમસર માંદી સરતી

જેવી કાન્તના ‘સાગર-શશી’ની ટેકચકચૂર કલ્પનાઓ :
હિલમાંથી ઊતરી જાય છે. એ—

સાગર, સખે, મુજ દાનમાં એવું કંઈ તો ગા !
જીવણું મીઠું લાગે મને, એવું કંઈ તો ગા !

એવાં ન્હાનાલાલ કવિનાં ગરવાં સાગર-સંબોધનોનો નશો, ઝલકતી
ઉપમાઓથી ભરપૂર એ દેશળાંધુનું ‘સાગર-સંગીત’ અને

માલા ગૂંથી ગૂંથી લાવે સાગર રાણો,
ફૂલડાં ગૂંથી ગૂંથી લાવે:
ધરણીને હોયે પેરાવે સાગર રાણો
ફૂલડાં ગૂંથી ગૂંથી લાવે.

એવાં મારાંય થોડાંક નખરાળ રૂપકો અત્યારે કેવળ કલ્પના-
જેલ શાં ભાસે છે. ધરતી-પર સલામત પગ ઠેરવીને ઊભેલા
સુખી સાહિત્યકારોએ જ સાગરના સુનીલ રંગોને, ગગન-ગેલતા
જલ-તરંગોને, લાખ લાખ શાફુલો શાં ઘૂઘવતાં ભરતી-ઝોટોને
કે ચંદ્ર આલીંગવા ઊછળતી મસ્ત લહરીઓને કેં કેં લાડીલી
ગાથાઓમાં ઉતારી રમાડેલ છે. પણ સાચું જીવન-કાવ્ય એમાં
નથી સંભળાતું. સાચા સ્વરો તો ઝીલે છે એ શાયર, કે જેણે
જગતનાં કરોડો ખલાસી-ખાલકોની ફફડતી જનેતાને હિયે કાન
માંડ્યા હશે.

‘ ધી મધર હુ હેથ એ ચાઇલ્ડ એટ સી ’ : એ નામનાં
અંગ્રેજ કવયિત્રી એલિઝા કુકના કાવ્યનો ભાવાર્થ આવો છે :

જેનું ખાળ દરિયા ખેડી રહ્યું છે એવી કોઈ મા : એની આંખો
જ્યારે એકાએક કોઈ અજવાળી રાત્રીએ ઘેરાતી વાદળીઓના
વૃંદમાં ગૌર ગૌર ચંદ્રને ગ્રહાતો જોતી હશે, ત્યારે પ્રિયતમા-
ઓની અલક-લટો સાથે ગેલતો કોઈ આશક નહિ, પણ
કાળના કદનમાં જીવતો લપેટાઈ રહેલ કોઈ રાંડીરાંડ માતાનો
ખોટચનો ભેટો દેખાતો હશે એને ગગનનો ચાંદલો. ઇશ્વરની
કરોડો આંખોની ઉપમા પામેલા તારાઓને એ નાવિક-જનેતાની
નયન-કીકીઓ એક પછી એક કોઈ કાળગર્ભમાં દફનાતા પુત્રો
સમા પેખતી હશે. પૃથ્વીના આરામ-લેટતા શાયરને કાને પ્રભુ-
મહિમાનું મહાગાન સંભળાવતો આ વિરાટ ભજનિક વારિધિ
કેવો લાગતો હશે એ મધરાતનાં જગરણ ખેંચનાર વૃદ્ધ
આરવણને ? વિષ-ફુંફડતા કાળા ઝેખાણુ ફણીધર જેવો. સિંધુ-
સંગીતની એ તાલગદ્દ ખંજરીમાંથી કયા બે કાનને છાતીફાટ
મરચિયાના ધુસકા સંભળાતા હશે ! કોની હશે એ ફાટી રહેલી
આંખ !

એ આંખ : એ કાન : એ હાથ, અન્ય કોનાં હાથ એ !
સાગર-એવે ગયેલા એટાની માતાનાં.

[૧]

ગળતી જતી માઝમ રાતને પહોરે એક પછી એક ચરતાં તોફાન-ચિહ્નો કો' કરચલિયાળા એ ગાલોને ડૂની પૂણીઓ શા દિધા, રકતશૂન્ય બનાવી રહેલ હશે. રત્નાકરને માથે કાળ-તાંડવની જમાવટ કરતા ઘન અંધારને એકી ટોચે પેખી રહેલ એ જર્જસ્તિ કલેવર પોતાના કૂખાની બારીએ ઊભું ઊભું થીજી ગયું હશે. છલાંગી છલાંગીને, ત્રાડ પર ત્રાડ દર્ધ દર્ધ કિનારાની લેખડો માથે યપાટો મારતા ગડહડ જળ-લોહને ગણતી એ નયન-મીટ સમુદ્ર પર મંડાઈ રહી હશે. કોના હશે એ ગાલ ! કોનું એ કલેવર ! કોની એ મીટ ! હા ! હા ! બીજા કોની હાથ એ ?—જેનો બચેો દરિયે ગયેલ હશે તેવી કો' જનેતાની જ તો !

[૩]

ઘેલાંતૂર સાગર-નીરને ફટકાવવા ધસનાર ઓતરાદા વાવડાની સૂસવાટીઓ એ વૃદ્ધાના લોહીને ચિબાવી દેતી હશે. વીજળીની પહેલવહેલી લોહીવરણી રેખાઓને લાળતાં જ એના કલેન્દમાં ઠંડો હિમ થરથરાટ મચતો હશે. ખદખદ ઊકળતા સમદર-ચડૂની સામે મોં ફાડતી અને નેરથી આંગળાં લીડતી એ નિઃસ્તબ્ધ ઊભી રહે છે. એહ. લાઈ ! એના આ ગલરાટથી તમે ચકિત થતા ના. કારણ કે—દરિયે સફર ખેડતા દ્વંધમલ પુત્રની એ માવડી છે.

[૪]

એની કલ્પનામાં ખડું થાય છે એ લીપણુ દશ્ય : ડાચાં ફાડતાં મોજાં વચ્ચે ઝોરાયેલું એકાકી વહાણુ : ખંડ ખંડ થઈ ભાંગેલો એનો કુવાથંલ, અને ખડકો પર પછડાટા ખાતું એનું તળિયું ; ઉચકાઈ ઉચકાઈને વહાણુ પછડાય છે : જાણે પાતાલગર્ભે ઊતરતું જાય છે : એવા કેા' વહાણુને માથે ઊભો હશે મારો એકનો એક છેલો—માથાબોળ મોજાંના માર ઝીલતો, ધામસ ઉલેચતો, અને આખર 'હે અદલા ! હે અદલા !' એવી હતાશાની ચીસ નાખીને ડૂબતા વહાણુને ચોંટી પડતો !—એહ, પાગલ કરી મૂકનાર એ કલ્પના છે. નથી, બીજી એવી એકેય હાય નથી જગતમાં—દરિયો ખેડતા છેલ્યાની માતૃ-છાતીમાંથી ઊઠે છે તેવી.

[૫]

એ માવડીનું માથું ચક્કર ફરે છે. લમણાં દળાવીને એ પગ ઠેરવવા મથે છે, નમે છે, ને જ્યારે વાવડો ઢૂં ઢૂં ઢૂં બોલે છે, ગગન કડકડે છે, ત્યારે એ એકાકી મા હૈયે હાથ જોડીને ઘૂંટણીએ પડે છે, 'અદલા ! અદલા ! અદલા !' એ બંદ-ગીના સૂર એના હૈયામાં જ શુંજે છે, હોઠે નથી આવતા. એના હોઠ ન ઝીલી શકે તેવી જાંડી ને આહુલરી એ પ્રાર્થના છે. એ પ્રાર્થના તો ઠલવાય છે માતાના હરએક દિલવલોવણુ નિઃશ્વાસમાં, અને એની ગગને મંડાયેલી આંખોના ઝૂરતા દદિપાતમાં. નથી, જગતમાં નથી કેા એવી પુનિત આહુતિ—કે જે દરિયે પળેલા દીકરાની માતૃ-પ્રાર્થનાની તોલે આવે.

[૬]

અહા ! દિગ્પાલોની લગામો તોડાવીને વજ્રતા ઝંઝાવાતો મારા બંધનવિરોધી પ્રાણને ગહું બહું ભાવે છે. ગરૂડની સૂસવતી

જલદ પાંખો નેવા એના વેગ-ઝંકાર પર હું દ્રિઢ છું. પરંતુ હવે પછી તો એ પવન-હુંકારને વિચાર કરતાં જ મારા અંતરમાં એક વેદના ભાગશે. મારા નિર્જાત પ્રાણની મરતી પોચી પડશે, મારો હૃદયેન્માદ ઊંડાણે ઊતરશે—કારણ કે મને સાંભરી આવશે એ વટોળ-ધ્વનિ થકી ભરનીંદરે ફફડી ઊઠતી એક માતા—નેનો ભેટડો દરિયાની એવે યજ્યે હશે.